

338

# غرټوي سلطان محمود



(ژوند او پېښلیک)

مؤلف: ډاکټر محمد ناظم  
ژباړن: پوهاند محمد بشیر دوديال

بِسْمِ اللّٰهِ الرَّحْمٰنِ الرَّحِیْمِ



@Greater\_Afghan\_Library93  
@Greater\_Afghan\_Library\_Group



@Greater\_Afghan\_Library93

@Greater\_Afghan\_Library\_Group

# غزنوي سلطان محمود

(ژوند او پېښليک)



مؤلف: ډاکټر محمد ناظم  
ژباړونکی: پوهاند محمد بشير دوديال



د کتاب بیرنده:

نوم: د غزنوي سلطان محمود

لیکوال: ډاکټر محمد ناظم

ژباړن: پوهاند محمد بشير دودنال

کمیوز: ذبیح الله اکبری

چاپ کال: ۱۴۲۷ هـ. قمری ۱۳۸۵ هـ. لمریز

خپروونکي: میوند خپرندویه ټولند

کمیوز او چاپ: د میوند خپرندویه ټولنی مطبعه

کابل: د فارمسی ریاست ترڅنگ، معارف مطبعی ته مخامخ، ټیلفون: ۲۱۰۳۵۶۹

گرځنده بیلفو نونه: ۰۷۰۲۸۴۹۵۴ او ۰۷۰۲۹۵۲۱۴

سا کتابخانه، ټیلفون: ۲۲۰۰۴۵۵

گرځنده بیلفون: ۰۷۹۳۲۰۳۶۶، پست بکس: ۱۲۷۸

یسور: دهکی نعلبندي، قصه خواني بازار، سا کتابخانه، ټیلفون: ۲۵۶۵۵۲۰

گرځنده: ۰۳۰۰۵۹۴۶۳۲۹

پست بکس: U.P.O.Box ۷۹۵

E-Mail: maiwand@asia.com

ټول حقوق محفوظ دي

## نیویک

مخ	سرلیک
۵	نیویک
۹	د ژباړونکي خبري
۱۱	د درې ژباړې سرریزه
۱۲	د ت و آرنولد سرریزه
۱۴	د مؤلف سرریزه
۱۷	لومړی برخه
۱۷	لومړی څپرکی ماخذ
۴۰	دویمه څپرکی په څلورمه هجري پيړۍ کې د اسلام نړۍ
۴۶	دریم څپرکی د سلطان محمود نیکونه (اسلاف)
۶۰	څلورم څپرکی د سلطان محمود د ژوند پیل
۶۵	پنځم څپرکی د واک پر سر شخړه
۷۰	دویمه برخه
۷۰	د سلطان محمود جگړې
۷۰	شپږم څپرکی: منځنی آسیا کې جگړې
۷۰	لنډ سامانیانو سره روابط
۷۷	ب سلطان او د ترکستان خانان
۸۹	ج ناموییان او د خوارزم او جرجانیه سوبه
۹۴	د د سرستان نیول
۹۷	ه سلطان او سلجوقیان
۱۰۲	اوم څپرکی د ایران، سیستان او د هغو شاوخوا

- ۱۰۲ ..... الف د سيستان نيول
- ۱۰۶ ..... ب د غور نيول
- ۱۱۰ ..... ج سلطان او ذقصدار حڪمدار
- ۱۱۲ ..... د د نور او قيرات د سيندونو د غارو نيول
- ۱۱۵ ..... ه د قبيلو پرلوري د محمود د پوځونو ليرل
- ۱۱۶ ..... و د زياريانو سره د سلطان اړيكي
- ۱۱۹ ..... ز سلطان او د مكران چارواكي
- ۱۲۱ ..... ح د ري . همدان او اصفهان نيول
- ۱۲۷ ..... اتم خپركي په هندوستان كې جگړې
- ۱۲۷ ..... الف د هند د راجه سلاطينو له سلسلې او ويهند
- ۱۴۱ ..... ب د ملتان حڪمران سره اړيكي
- ۱۴۶ ..... ج د هندوستان يو شمير نورو سيمو ته پوځونه ليرل
- ۱۴۶ ..... ۱- بهنده ، بهانيه ، نيول
- ۱۴۹ ..... ۲- د ترين پور نيول
- ۱۵۰ ..... ۳- د تھانسر نيول
- ۱۵۲ ..... ۴- پر كشمير باندې يرغلونه
- ۱۵۴ ..... ۵- پر گنگا يرغل او د متره او قنوج نيول
- ۱۶۱ ..... ۶- د قنوج د حڪمران د ( تريلو چنپال ) په وړاندې
- ۱۶۴ ..... ۷- ( گواليار ) او ( كالنجر ) ته پوځونه ليرل
- ۱۶۷ ..... ۸- سومنات
- ۱۷۵ ..... ۹- د ( جاتها ) د خپلو او تاديب لپاره لشكر كشي
- ۱۷۸ ..... نهم خپركي د سلطان د ژوند وروستۍ ورځې
- ۱۸۲ ..... درييمه برخه
- ۱۸۲ ..... لسم خپركي د سلطان د اداري اصول

۲۱۲ ..... پرنسہ خپرکی سلطان او دهغه کارونه

۲۴۳ ..... س ی

۲۴۳ ..... ف نبلونه د خینو ختیزو مورختیو متحد

۲۴۷ ..... ب نبلونه د سبکتگین د اسلافو نیکونو تاریخ

۲۴۹ ..... ج نبلونه فریغونیان

۲۵۱ ..... د نبلونه تاج او تخت د سلطان محمود استحقاق

۲۵۳ ..... ه نبلونه سامانیان

۲۵۸ ..... و نبلونه د مامونیانو تاریخ

۲۶۱ ..... ز نبلونه صفاریان

۲۶۲ ..... ح نبلونه د بویه سلسله او اولاده

۲۷۱ ..... ط نبلونه د ویهند شاهانو او د هندوستان سلسله

۲۷۴ ..... ی نبلونه ۱- د بهاطیه اصلي موقعیت

۲۸۰ ..... ۲- (بهتند) ته د پوخ لیرلو تاریخ

۲۸۱ ..... ک نبلونه: دو تنه (تریلو چنیال) نومی کسان

۲۸۴ ..... ل نبلونه: ۱- د سوریې تاریخ څه اقتباس

۲۸۶ ..... ۲- د سبط ابن جوزي څخه اقتباس

۲۸۷ ..... م نبلونه: ۱- د سومنات د سفر ماخذ

۲۸۸ ..... ۲- د سومنات د بوت اصلیت او

۲۹۱ ..... ۳- لومړنی معبد (بودتون)

۲۹۳ ..... ۴- د لومړنی بودتون ځای

۲۹۴ ..... ۵- د سومنات د سفر تاریخ

۲۹۵ ..... ۶- سومنات ته د سلطان تگلوری

۲۹۸ ..... ۷- د سومنات د سفر په اړه کیسی

۳۰۲ ..... ن نبلونه: د نیتی له مخی د سلطان محمود او دهغه

۳۲۲ ..... س نبلونه: ماخذ



7

## د ژباړونکي خبرې

کله چې د حبيبي په عالي لیسې کې زده کوونکی وم نو د تاریخ مضمون راته ډیر په زړه پورې و. تل به عامه کتابتون ته تلم او د تاریخ بیلابیل کتابونه مې لوستل. وروسته بیا د مرحوم محمد داود خان په وخت کې د خوانانو د مطالعې د هڅونې په خاطر. د عامه کتابتون یوه څانګه په زرنگار پارک کې (د اوسنۍ کابل ښاروالۍ احاطه کې) یوې پخوانې ښکلې تاریخي ودانۍ ته ولیږدول شوه. هلته د تاریخ لوستلو څانګه یې خوند کاو. د پوهنتون په دوره کې مرحوم عبدالواسع قرار زموږ د تاریخ استاد و (نوموړی بیا وروسته د حقوقو او سیاسي علومو د پوهنځي رئیس شو) ده په خپل فصیح او شیوا بیان سره تاریخ په څانګه یې طرز تدریس کاو. په دې توګه د پوهنتون دوره کې هم د تاریخ مینه وال وم او ډیر وخت به مې د پوهنتون مرکزي کتابتون کې تاریخ لوست. دادی اوس پېښور کې تل فرهنگي مراکز وټه ځم. په دې لړ کې اونۍ کې یو ځل دوه ځله میوند خپرونډویه ټولنې ته هم ورځم. په دې لړ کې مې د سلطان محمود غزنوي حیات او اوقات کتاب ولوست چې پښتو ژباړه یې ستاسو مخی کې ده. ددغه کتاب ژباړه راته ضرور و بریښیده. اذعان کوم چې په تاریخ نه پوهیږم. خو له مطالعې سره یې مینه لرم. په دې هم پوهیږم چې ډیر کسان تاریخ لوستلو سره مینه

لري. نو ځکه مې دغې ژباړې ته ملاو ترله او کتاب بشپړ ترجمه شو.  
له مینوډ خپه ندویې ټولنې څخه دهغه د چاپ له امله پیر تشکر کم  
دغه کتاب دسلطان محمود غزنوي د ژوند له پېښو بر علاوه. په  
څلورمه هجزي پېړۍ کې د سیمې وضعیت او حالت هم پیر ښه  
څرگندوي. دادی نن له هغه وخته راهیسې پوره یوزر کاله تیریرۍ یو  
زر کاله دیر عمر دی. خو د سلطان نوم لاخلاند دی او له غم لرلو،  
جنگی او غرور هستوونکو پیشو باید عبرت واخیستل شي. دغه  
کتاب د سلطان د ژوند واقعی پېښی دهغه په هکله د جوړو شویو  
حکایتونو څخه بیلوي. د کتاب مؤلف دهندوستان د پراخه هیواد نا  
متوخیرونکی او مؤرخ ډاکټر محمد ناظم دی. دغه کتاب ده کیمبرج  
پوهنتون کې د خپلی دوکتورا (P.H.D) د دفاع د رسالې په ښت  
لیکی دی چې یو غوره اکاډمیک اثر دی په یوه ځانگړي سبک لیکل  
شوی دی. هیله ده ستاسو د مطالعې تنده پرې ماته شي.

بری او خوشحالي مو غواړم.

په درنښت

دودیال

## عرض مترجم

(حیات و اوقات سلطان محمود غزنوی) یکی از مؤلفاتی است که مترجم به سابقه فکر جمع آوری و تهیه منابع برجسته و خیلی مهم تاریخی وطن خود، توانست از عهده ترجمه آن برآید.

عظمت و شهرت سلطان محمود بقدری روشن و در نزد خواص و عوام به اندازه معلوم است که در اینجا حاجت به تذکار ندارد. وانگهی در خود کتاب نیز مؤلف محترم حق آنرا ادا کرده است تنها چیزیکه نگارنده میخواهد در اینجا خاطر نشان نماید، بعضی مزایائی است که این اثر بر آثار دیگر دارد: یعنی

اول: موضوع بقدری بلند، مشعشع، پرافتخار، باشکوه، جالب دقت و دلچسپ است که هر فرد وطن پرست ما را بی اختیار به مطالعه آن می کشاند.

دوم: مؤلف از فضیلت نامی عصر حاضر و از رجال مقتدری است که تاکنون فقط قلم ایشان توانسته چنین مضمونی را باین سرو صورت کامل، در دسترس مطالعه علاقمندان این شاهنشاه بزرگ قرار دهد.

سوم: خود این اثر بر پایه چنان منابع متین و ماخذ مستند و نایابی استوار است که بباعث متفرق بودن آن در کتابخانه های معتبر حکومتی، ملی و شخصی هر کشور، هر کس را دسترس استفاده بر آن نیوده و اگر ممکن هم شود، تتبع آن از حوصله و دماغ همه کس پوره نیست (مؤلف محترم متجاوز از ۱۷۰ ماخذ را مطالعه نموده)، اینست که نگارنده ترجمه آنرا از وظایف اولیه خود شمرده و از اختتام آن، خود را خیلی خوشبخت میدانم.

در خاتمه مؤلف محترم را نسبت به این اقدام مهم و کامیاب شان تبریک گفته و از گرد آوری چنین اثر قیمتمدار که در حیات باستانی کشور ما، رول نهایت درخشان بازی کرده است، اظهار امتنان می نمایم.

(عبد الغفور امینی)

د نامتو هندوستان پيژندونکي  
پروفيسر و آرنولد به قله

## سريزه

د هندوستان د مسلمانانو له ډيرو ښو ادبي فعاليتونو څخه يو هم د هغوی تاريخی ليکنې دي چې د دغې سيمې د واکمنو له مهمو سوانحو څخه عبارت دي لکه : فيروزشاهي سوبي، د همدا اثر يا د سلطان د دوران پينځيلیکونه چې د دربار مؤرخينو ليکلی او يو شمير نور تالیفات چې تر يو زياته حده انتقادي اړخ لري چې دا ټول د وروستيو دورو ليکوالو ليکلي دي. او بيا همدا زړی موضوعگانې په دې وروستيو کې د پخوانيو ليکوالو متبعينو په نوی بڼه تتبع کړی چې لانجمنو ټکیو کې يې ښی پایلې ترلاسه کړی دي. په واقعیت کې د هندوستان د ځوانو تاريخ ليکونکو ټولنې د تاريخ د علم لپاره گرانتيه هڅې کړي دي.

له دغې جملې څخه همدا اثر د پورتنیو مؤرخينو د آثارو په ردیف کې يو لوړ او ارزښتمن ځای لری. پخوانيو تاريخ ليکونکو يوه هم د سلطان محمود د ځانگړی تذکري د ليکنې جرئت نه د کړي. يو له هغو ستونزو څخه چې په دغه لاره کې موجود و ده، د سرهنری ايلياد له غلطی ډکې او مبهمې ويناوې وي چې د دغه ستر واکمن په هکله يې د (هندوستان تاريخ د هغه د مؤرخينو له ژبې) کتاب په دويم ټوک کې يې کړي وي. نو په دی توگه په ډاډ سره ويلای شو چې هغه ژمنه چې ډاکټر محمد ناظم د دغه اثر په ليکلو کې په غاړه اخيستی ده ډير زيات جرئت او حوصله غواړي. لوستونکی به ډير ژر د دغه اثر په لوستلو د هغه ښيگڼه ومني داځکه چې تر اوسه پورې په دغه موضوع کې دومره ژور تتبع نه و تر سره شوی او د مؤلف گن شمير

اخځونه هغه قلمي نسخې دي چې تر اوسه قطعاً چاپ او خپرې شوي نه دي.

له دې امله چې د سلطان محمود د ژوند ډيره برخه په جگړو کې تيره شوی ده و نو طبيعي خبره ده چې د دغو بيلا بيلو جگړو بيانول به د هغه د سوانحو لويه برخه وي. ډاکتر محمد ناظم هم د دغو جگړو د تشریح لپاره د ستاينې وړ، معقول او ډير سم او واضح فکر کړی دی. يعنی دغه جگړې يې د هغو د جغرافيا يې او ضاعو په ترتيب سره بيان کړي دي تر څو چې لوستونکی د سلطان د پوځونو پر مختگونو او محارباتو باندې په ډير ښه ډول پرته له ابهام څخه و پوهيږي. د دې برعکس که چيرې يې پيښې صرفاً د هغو د نيتو له مخې بيان کړي وای نو د ځينو اشتباهاتو امکان موجود و. له دې پرته د لوستونکو او مينه والو د ښې پوهې په خاطر په دغه اثر کې د نيتو له مخې هم يو جدول په (ن) ضميمه (نسلونه) کې ترتيب شوی چې پيښې پکې ذکر شوي دي.

د هندوستان د تاريخ زده کوونکو ته د ډاکتر ناظم دغه کتاب نه يواځې دا چې د هغه هيواد د مجهولو او ناڅرگندو دورو يو روښانه کوونکی اثر دی، بلکې په دغه برخه کې ډير شمير اشتباهات او سؤ تفاهات هم له منځه وړي. د بيلگې په توگه د دغه اثر گڼ شمير نسلونې او تبصرې د دغې خبرې ډير ښه ثبوت دی.

دغه کتاب به ډيرو لوستونکو ته د مننې او په زړه پورې والی سبب شي. داځکه چې دا د يو روښانه فکر لرونکی، مسلمان او معاصر اديب په قلم ليکل شوی اثر دی چې په ضمن کې په سلطان باندې د واردو شويو تعصبی تورو نو څخه هم دفاع کوي.

ت. و. آرنولد

## د مؤلف سریزه

په دې ورځو کې د تاریخ مینه وال. د جنگ جگړو د کیسو په پرتله چې ستو مانه کوونکې دي. د ملتونو د سیاسي، اقتصادي، او ټولنیزو پرمختگونو، تحولاتو او تطور مطالعې ته ډیره مینه ښکاره کوي. خو باید و ویل شي چې داسې جگړې هم شته چې د هغو پایلې د خپل نړیوالتوب او مهم والی له کبله تل د پام وړ ګرځیدلی دي د غزنوي سلطان محمود جگړې هم له همدې جملې څخه دي. په تیره بیا د هندوستان ډیر پراخه هیواده د ده د پوځونو تګ. محمود هغه لومړنی سلطان و چې په هندوستان کې یې د اسلامي امپراطورې د جوړولو فکر عملی کړ او د هند د شمال غرب دروازو او درو څخه په پیړیو پیړیو اسلامي مهاجمین د هند پراخه ځمکې ته ننوتل. ترڅو چې د انګریزانو ګام ایښودنې د دغه بهیر مخې ته ځنډ جوړ کړ.

سره له دې چې د سلطان محمود په هکله د نننیو تاریخي آثارو له مخې بیلابیو ځایونو کې یادونه کېږي. خو لکه څرنګه چې لازمه ده هومره یې د ختیځ پوهانو پاملرنه ځان ته نه ده اړولې. دغه اثر چې لومړی د یوې رسالې په بڼه او د کمبریج له پوهنتون څخه د فلسفې د دوکتورا (P.H.D) د اخیستو په خاطر تالیف شوی، هیله ده چې تریوه حده د مینه والو تنده څړو به کړي. سره له دې چې ډیره جامع نه ده خو د سلطان د تاریخي زیرمو په راڅرګندولو او د هغو په ترتیب او سره کولو کې یې هڅې بللای شو چې کیدای شي د سلطان محمود د اداري د اصولو، د متصرفه سیمو، د هغه د سلطنت یو شم تاریخ، ژوند او

دهغو د نورو کړنو په هکله يې يو اثر وبولو او هيله کيږي چې هغه تعصب چې دهغه په هکله ښودل شوی هغه له منځه يووړل شي. دا بايد وښودل شي چې په هندوستان کې د سلطان محمود جگړې ديو جنگيالي د چور او چپاول په بڼه او دتصادف له مخې نه بلکې دهغه د يو پراخ پروگرام له مخې وي.

ليکوال د دغه کتاب بنسټ د مستندو اخځونو په اساس ايښی دی چې له غير معتبرو ويناو او اخځونو څخه يې صرف نظر کړی دی. نو له هغه يو شمير روايتونو څخه چې ظاهراً حقيقت ښکاريدل تير شوی يم. له بلې خوا مې د اوسنيو مؤرخينو او د سلطان د منتقدينو هغه شمير اشتباهات چې دهغه په هکله يې د ناکافي معلوماتو له امله کړي. په لمن ليکونو کې ښودلي دي. خود پانېو د شمير د زياتوالي د مخنيوی لپاره مې دهغو له تفصيل څخه ډډه کړې ده. د سلطان له ادبي تاريخ څخه هم تير شوی يم. دا ځکه چې لومړی خو موضوع ډيره پراخه مطالعه او ژوره څيړنه غواړي او له بلې خوا پخوا يو شمير نامتو پروفيسرانو او پوهانو لکه پروفيسر برون. شېلي نعماني او محمود خان شيراني او نورو دغه برخه کې ليکنې کړي دي.

په انگلسی ژبه د عربي کلماتو او ځايونو د نومونو د ښودلو لپاره په ۱۸۹۴ کال کې د (ختيخ کنگري) له اصولو څخه چې وروسته بيا د لندن اسيائي شاهي انجمن ديوان، هغه تصديق کړي استفاده شوی ده. نو د يو شمير مشهورو نومونو تلفظ لکه ډهلی، لاهور، جهلم، متره، قنوج او نور مې په هماغه معمول او زاړه شکل ( Delhi, Lahore, Jhelum, Muttra, Kanayj ) پريښودل. دهندي او سانسکریت نومونو په لوستلو کې به هم ممکن ډير لږ مشکل لوستونکو ته پېښ شي. خو د اشتباه سبب به ونه گرځي.



په عيسوی سنه باندی مې د هجرى سنو او نيتو په بدلولو کې د  
مدراس د حکومتې مطبعې ۱۹۹۲ کال چاپ جدول). د سوامی کانو  
تالیف شوی اثر څخه چې (Ar Indian Ephemeris) په نوم دی استفاده  
کړی ده.

د هغی نقشي په برابرولو کې می چې د غزنوی سلطان محمود د  
Lands of امپراطوری پراخولی بنکاره کوي. د شرقی خلافت اراضي )  
کتاب له موادو څخه استفاده کړی ده چې the Eastern Caliphate  
گای لستړینج) ترتیب کړی دی. خود هغو ځایونو د نومونو په هکله  
چې یا ډیر واضح نه و یانه تشخیص کیدل او د ختیځ جغرافیه پوهانو  
د هغو په هکله کافی معلومات نه و ورکړي هغه پکې نه دي راغلی.  
په پای کې له موقع څخه په استفاده له پروفیسور رینود نکولسن څخه  
چې دغه کتاب یې کتلی دی او دهغه په هکله یې څو څو سمونې کړي  
دی ډیره مننه کوم. ځکه که د ده ځانگړی پاملرنه نه وای. نو زیات  
شمیر معلومات د لیکوال لپاره مجهول پاتې کیدل. همدارنگه د سند  
( کراچې ) د مدرسې مدیر ډاکتر دود پوتا او د علی گړ د مسلم  
پوهنتون له ویاند مولوی بدرالدین څخه مننه کوم چې د عربی پیچلو  
عبارتونو په حل کولو کې یې مرسته کړی ده او د کیمبرج مطبعی له  
کارکوونکو څخه مننه کوم چې د دغه کتاب خپرول یې په غاړه  
اخیستی او په پای کې د مطبعی له منشی څخه تشکر کوم چې تل یې  
هدایتونه ورکړي دی.

۱۹۳۰ د مارچ لسمه

محمد ناظم

# لومړی برخه

## لومړی څپرکی

ماخذ

د غزنوي سلطان محمود د وخت په اړه د موجودو اخځونو (ماخذ، مراجع او ريفرنس) له شرح کولو مخکې، لازمه ده چې د يو شمير ورکو او نايابو ماخذونو يادونه هم وشي. د دغه وروستيو اثارو په لړکې هغه شمير کتابونه او آثار چې د نوموړي دوران ته ورژدې دي دادي.

اول: د (دولت نامه)<sup>۱</sup> په نوم يو رسمي تاريخ.  
دويم: د تاج الفتوح<sup>۲</sup> په نوم يو منظوم اثر چې د سلطان د کارونو په هکله يې بحث کړی دی.

---

۱- د فرخی ديوان درويشتمه پاڼه. تر دغه وخته پورې د دغه کتاب يادونه نه ده شوی.

۲- عنصری د خپل ديوان په ۷۹ او ۸۵ مخونو کې د دغه کتاب نوم په دومره خوږوالی سره ياد کړی دی چې په قوي احتمال داسی فکر پيدا کيږي چې دا کتاب به همده تصنيف کړی وي. د (ايلييات و داؤسن) د کتاب دويم ټوک کې په ۵۳ مخ کې سهواً ليکل شوی دي چې تاج الفتوح د بيهقي د کتابونو يوه برخه ده چې د سلطان محمود له تاريخ څخه خبری کوي.

دریم: د (فی غور اخبار ملوک الفرس) کتاب چې د عبدالملک بن محمد بن اسمعیل تصنیف دی او د عجمو د پادشاهانو تاریخ له لرغونو زمانو څخه د سلطان محمود تر وخته را اخلی<sup>۱</sup>.  
 څلورم: د ابوالفضل بن حسین البیهقي<sup>۲</sup> دري گونې کتابونه چې په لاندې نومونو دي.  
 (مقامات ابونصر مشکاني)<sup>۳</sup> چې د نورو اطلاعاتو او معلوماتو څخه برعلاوه د سلطان د درباري ژوند او تاریخ او دهغه د گټورو ویناوو لرونکی دی.  
 (مجلدات)<sup>۴</sup> یا سلطان محمود او دهغه اولاده په دیرشو -

۱- دغه کتاب په څلورو ټوکونو کې د سلطان محمود ورور ابوالمظفر نصر ته چې د خراسان د لښکر و قوماندانو و، لیکل شوی دی، له دغو څلورو ټوکونو څخه اوس صرف دوه ټوکه پاتې دي چې له اسلام څخه مخکې دورې او د سلطان محمود د دورې په هکله بحث کوي تر نن ورځې موجود دي. دا دوه ټوکه په ۱۹۰۰ م کال کې (زوتن برگ) په فرانسوي ژبه ژباړلي دي او پاریس کې طبع شوي دي.  
 ۲- د بیهقي د ژوند په هکله ابن فندق (۱۰۱ پاڼه دویم مخ او ۱۰۳ پاڼه لومړی مخ) او اسلامي دایرة المعارف (لومړی ټوک ۵۹۲ مخ) وگورئ.  
 په (باخرزی) کې يې په ۱۰۴ پاڼه کې په لومړي مخ کې په شاعرانو کې نوم راغلی دی.

۳- آثار الوز (۱۰۲ پاڼه دوهم مخ، او بیهقي (۷۴۹ مخ) نوم يې ابونصر بن مشکان (؟) احمد بن عبدالصمد او د سلطان محمود د دارلترحیر رئیس و د دغه اثر له مطالعې څخه چې په (آثار الوزرا) کتاب کې يې اقتباس موندلی، ښکاري چې دا اثر د ډیرو ارزښتناکو معلوماتو لرونکی و. وگورئ بیهقي ۴۱۶ مخ.

۴- دا د بیهقي د وروستې تاریخ نوم دی چې د ډیر پندوالی له کبله يې (مجلدات) بولي. ابن فندق (۱۰۱ پاڼه ۲ مخ، او حاجی خلیفه (دوهم ټوک ۵۰۸ مخ او ۵۸۰ مخ) کی هغه ناصري تاریخ، بنو سبکتگین جامع التاريخ او جامع التواريخ بللی ←

ټوکوکى له ۴۰۹ څخه تر ۴۲۰ کال پورې<sup>۲</sup> چې عيسوى (۱۰۱۸-۱۰۲۸ عيسوى) کلونو سره برابر دى او د سلطان مسعود<sup>۳</sup> د ليکونو مجموعه چې مهم سياسى مکاتيب پکې راغلي او هم د سلطان محمود يوشمير مکتوبونه پکې شته چې (زينت الکتاب) نومېږي<sup>۴</sup>.

په جوامع الحکايات او آثار الوزرا کې د مقتبسات محفوظه له مخې داسې ښکاري چې (مقامات) د سلطان محمود د تاريخ لپاره ډير گټور مواد لرل او مجلداتو کې بيا د شپږم ټوک دوهمه نيايي او اوم، اتم او نهم ټوکونه ټول او دلسم ټوک يوه برخه د سلطان مسعود په هکله بحثونه لري، پاتې نور يو جامع اثر چې يو شمير برخې يې د ځينو سلاطينو لپاره ځانگړې وي او د هغو په نومونو ياديدې مثلاً د

← دى د غونو مونو ځنې ليکوالان لکه ميجې راورتي (طبقات ناصرى ۱۰۵ مخ) او ابلديات د اوسن (دويم ټوک ۵۳ مخ) تيروتنې سره مخامخ کړې دي دوى د سبکتگين د نيکونو تاريخ هم بيهقى ته منسوب کړى دى.

۱- ابن فندق ۱۲ پاڼه ۲ مخ او ۱۰۱ پاڼه ۲ مخ، روضه ۷ مخ، مگر راورتي (طبقات ناصرى ۱۰۵ مخ) د هغو شمير پرته د کوم ماخذ له ذکر کولو څخه دولس ښودلى دى.

۲- بيهقى ۲۳۳ او ۳۱۷ مخونه. ابن فندق (۱۲ پاڼه دويم مخ) دغه اثر د سلطان محمود او دهغه د اولادې تاريخ بللى دى او د خپل کتاب ۱۰۱ پاڼې دوهم مخ کې يې هغه د سبکتگين په تاريخ کې هم ورشاملوي.

۳- بيهقى ۵۲۸ مخ.

۴- ابن فندق د ۱۰۱ پاڼې دويم مخ او بيهقى د خپل کتاب ۵۲۸ مخ کې غالباً همدغه اثر ته اشاره کړې ده.

سلطان محمود تاريخ د (يميني) <sup>۱</sup> تاريخ په نوم او د سلطان مسعود تاريخ د مسعودی تاريخ ..... په نومونو يا ديدل د بيهقي يميني تاريخ د پير زيات اهميت وړ دی داځکه چې په خپله د مصنف د ورځينو يا د دبتونو او اصلی رسمی <sup>۲</sup> اسنادو پربنسټ کښل شوی دی <sup>۳</sup>

پنځم : د محمود وراق عمومی تاريخ دی چې په ۴۰۹ هـ <sup>۴</sup> (۱۰۱۸ ع) کال کی بشپړ شوی دی.

شپږم : ذيل تجارب الامم، د هلال بن محسن بن ابراهيم الالصابي ليکنه ده چې دسلطان محمود بري ليکونه يې القادر بالله عباس خليفه <sup>۵</sup> ته ليرلی و ډير تفصيلات لری. او په پای کی فريدالتاريخ دی چې د ابو الحسن محمد بن سليمان <sup>۶</sup> په قلم ليکل شوی دی او د خراسان له تاريخ څخه بحث کوی.

له دغو پنځو معاصرو آثار و پرته د سلطان پنځه دغه آخري آثار هم له منځه تللی دی.

۱- بيهقي ۲۲، ۱۰، ۲۲ او ۱۵۸ مخونه. دغه ځنی وخت د (کتاب اليميني عتبي)،

سره په تيروتنی سره يو کتاب بلل شوی دی.

۲- بيهقي ۳۲۴، ۱۲۰، او ۵۲۸ مخونه.

۳- بيهقي ۲۲۸، ۱۷۷، او ۲۹۳ مخونه.

۴- بيهقي ۳۱۷ مخ.

۵- د دغه تاريخ صرف يوه کوچنی برخه چې د (۳۹۰-۳۹۲)، دريو کلونو ذ پيښو لرونکی دی، راپاتی دی او د (تجارب الامم) د دريم ټوکه ديوي برخې په توگه چې د ابو علی احمد بن محمد مسکويه تالیف دی. وروسته ورپسی ابواشجاع الزراوري ليکلی دی. راتول د پروفيسر مارگوليتن له خوا خپاره شوی دی.

۶- ابن فندق د ۱۲ پانی لومړی مخ، د ۵۳ پانی لومړی مخ، د ۷۲ پانی لومړی مخ او د ۷۷ پانی دويم مخ.

لومړی : ( مجدول تاریخ ) چې د امام محمد بن علی ابولقاسم عمادی دی .

دویم : د ابوالحسن علی بن زید بن امیرک محمد بن حسین بن فندق ( مشارب التجارت ) چې نوموړی په ابن فندق<sup>۲</sup> مشهورو او دغه اثري په څلورو ټوکو کی دی .

دریم : د ابوالحسن الهشیم بن محمد ناجي<sup>۳</sup> تاریخ .  
څلورم : د ابو محمد هارون بن عباس المامونی تضيف شوی اثر ( تاریخ خراسان ) چې خپله شجره خلیفه المامون<sup>۴</sup> ته رسوی .

پنځم : ( تاریخ محمود بن سبکتگین و بنیه ) جمال الدین ابوالحسن علی بن یوسف القفطی<sup>۵</sup> تالیف . خو دغه موجوده ماخذ په څلورو برخو -

۱- د طبقات ناصری ۲۹ مخ چې غالباً هماغه کتاب دی چې په مجمل ( د ۲۲۳ پانی دوهم مخ ، کی د تاریخ امیر عمادی محمود بن الامام السنجرى الغزنوي په نوم یاد شوی دی . و دي کتل شي ( بار تولد ) ۲۴ مخ .

۲- ابن فندق د ۱۲ پانی دویم مخ او د ۴۰ پانی لومړی مخ ، ابن الاثير ۹ ټوک ۲۴۹ مخ له ۸ مخ څخه را اخیستل شوی . ابن فندق ( ۱۲ پانی ۱ مخ ) کې دغه اثر د ( کتاب الیمني عتبي ) پاتی برخه بولي ، خو جوينی ( تاریخ جهان کشا لومړی مخ ) کې هغه د ( ذیل التجارب الامم ) پاتي برخه د هلال الصابی لیکنه گڼي . ( همدارنگه یاقوت الارشاد ۲۱۲ مخ وگورئ ) .

۳- طبقات ناصری ۱۹ ، ۲۹ ، ۳۱ ، ۵۲ ، ۶۰ ، ۱۱۲ ، ۳۱۷ ، ۱۱ ، او ۳۲۰ مخونه . دغه اثر له هجری اوومې پېړۍ څخه مخکی لیکل شوی و .

۴- ابن خلکان ، ۲ ټوک ۳۳۴ مخ ، المامونې په ۵۷۳ هـ ( ۱۱۷۷ - ۱۱۷۸ ع ) کې وفات شوی دی .

۵- یاقوت ( ۵ ټوک ۴۸۴ مخ ( ارشاد ) ) ، بار تولد د خپل کتاب ۲۷ مخ کې یو بل اثر د لمعات التواریخ په نوم یادوی چې د ابولفتوح البرکات بن مبارک بن اسمعیل اثر -

ويشل کيږي<sup>۱</sup>

۱. د سلطان معاصر ماخذ

۲. پخوانی او غیر معاصر یعنی هغه آثار چې د پنځمې پيړۍ له نیمایي د نهمې هجري پيړۍ تر نیمایي لیکل شوي دي

۳. وروستي آثار

۴. د عتيقه آثارو مضبوطات

هر يو به يې بيل بيل تشریح شي

## ۱- د سلطان معاصر ماخذ

د سلطان د عصر لومړنی ماخذ د الیمینی ابونصر محمد الجبار العتبي<sup>۲</sup> کتاب دی چې تر ۴۱۱ هـ (۱۰۲۰ ع)، کال پورې د سبکتگین او سلطان محمود د دورې لرونکی دی<sup>۳</sup> د الیمینی کتاب د لیکنې طرز او سبک د اوږدو استعارو او تشبهاو لرونکی دی او مصنف د تاریخ د پینو د حل و فصل پرځای د انشا نیکلا ته ډیره پاملرنه اړولی ده او

← دی. دغه لیکوال وروسته تر ۴۶۰ هـ (۱۰۶۷-۱۲۷ م)، په غزني کې زیږیدلی او تاریخ یې تر ۵۰۰ هـ (۱۱۰۶-۱۱۰۷ م)، پورې موجودو.

۱- لازمه ده چې دلته یادونه وشي چې له دی امله چې داسی یو کتاب چې ټول د سلطان محمود په هکله بخت وکړی نشته، نو ځکه زما قضاوت او محاکمه په بیلابیلو ماخذونو کی چې ذکر شول، عمومی نه بلکې خصوصی دی یعنی د پورتنیو کتابونو صرف هغو برخو پورې تړلی چې سلطان څخه بخت کوي.

۲- د عتبي د ژوند په هکله دې د لیکوال هغې مقالې ته رجوع ویشي چې (العتبي)، عنوان لاندې د اسلام انسایکلو پیدیا کی خپره شوی ده.

۳- ۴۲۲ هـ (۱۰۳۱ م)، سنه چې رینولدز د خپل کتاب په ۴۷۴ مخ کی لیکلی ده صحت نه لري.

بیانیې یې ډیری مجملې دي. د سند له درباب څخه هاخوا یې د سلطان د لشکر کشي په هکله ډیری لنډې خبرې کړې دي، سلطان یې هند ته وارد کړی، گاپران یې مغلوب او هغه ته په بې شمیر و غنایمو سره عودت ورکوي<sup>۱</sup>

د سلطان له خط السیر څخه ډیر لږ نوم اخلی او د هغی کلا له خای څخه چې سلطان هغه نیولې وه هیڅ نوم نه اخلی او مرکزي آسیا ته هم د هغه لښکر لیږل لکه د هند د لشکر کیشو په شان په سطحی توگه بیا نوی، او له هغو موضوعاتو څخه چې د نن ورځې یوه مورخ ته ضرور دي لکه د سلطان د ژوند پیل، د ادارې طرز، د حرب اصول او د عسکرو وضعیت څخه تقریباً صرف نظر کوي. د الیمني کتاب د نیتو له مخې هم نیمگړی دی، او آن دا چې د سلطان محمود د حربی کارنامو ټوله یادونه هم نه کوي، خو له دي امله چې د سلطان د خپل عصر یواځنی تاریخ دی نو ځکه یوښه ماخذ شمیرل کیدای شي<sup>۲</sup>

۱- د بیلگې په توگه (ناروان) ته سوق الجیشی چې ایلیات او داوسن ژباړلی (۳۲) مخ ۲ ټوکه.

۲- د کتاب الیمني څو ژباړی شته چې تر ټولو غوره یې د ابوالشرف ناصر الجریاذقانی ژباړه ده چې د ۲۰۳ هـ (۱۲۰۲ م) شاو خوا بشپړه شوی ده او په ۱۲۷۲ هـ (۱۸۵۵ م) کی په ایران کې چاپ شوی ده. دغه ژباړه آزاده اوله تصرف سره ده او د متن ځنی برخی بالکل حذف شوی دي. د الیمینی ترجمه چې الیمني تاریخ نومېږی د عیسوی پېړی په پیل کې د کرامت علی له خوا تر سره شوی ده چې یوه نسخه یې په برتش موزیم (۱۸۸۸) کی شته. د (جریاذقانی) هغه ژباړه چې (رینولنز) په انگلیسی تر سره کړی ده. له بده مرغه چې غلطه ده.

هغه ډیره ارزښتمنه لیکنه چې په کتاب الیمني لیکل شوی هغه د (فتح الوهبي) څخه عبارت ده چې د ۱۱۵۰ هـ (۱۷۲۷ م) شاو خوا د احمد بن علی ←



د اهمیت له مخې د سلطان معاصر دویم ماخذ د ابو سعید عبدالحی بن الضحاک بن محمود (الگردیزی) زین الاخبار، دی چې د ایران تاریخ یې له ډیر و لرغونو وختونو تر پنځمنی هجری پیری<sup>۱</sup> پورې بحث لاندې نیولی دی او د سلطان محمود د زوی د وخت حکمران سلطان زین الملله ابو منصور عبدالرشید (۴۴۱ - ۴۴۴ هـ) (۱۰۴۹ - ۱۰۵۲ م) په نوم یې نومولی دی. مولف فقط د سلطان محمود د وخت هغه ډیری مهمې پېښې لنډې بیان کړې دي او دهغې په بیانو لوکی یې هیڅ ډول قضاوت، محاکمه او د لهجې او مفکورې بدلون نه دی راوستی. ده د سلطان محمود ځنی لشکر کشی بالکل حذف کړی او ځنی یې ډیرې سرسري ښودلی دي چې د لوستونکی دلازیاتې پلټنې احساس نوره پاروي. دغه اثر (زین الاخبار) سره له دې چې د پېښو ډیر وچ یکنواخت او سرسری بیانو نکې اثر دی خو بیا هم د سلطان د عصر یواځنی تاریخ دی چې د محمود د سلطنت د ټول حکومت دوره تشریح کوي او د کتاب الیمیني پر خلاف، د پېښو نیتیبې هم ثبت -

← بن عمر الطرابلسي المیني له خوا شوی ده. دغه لیکنه هم د ایلیت او د اوسن د دوهم ټوک ۱۴ - ۱۸ مخونو او بارتولد ۱۹ - ۲۰ مخونو سره مقایسه کړئ او د برون دویم ټوک ۴۷۱ مخ ورسره وگورئ.

۱ - خو دغه قلمی اثر د سلطان مسعود د زوی سلطان مودود په زمانه کې (۴۳۲ - ۴۰۱ هـ) (۱۰۴۱ - ۱۰۴۹ م) کې نیمگړې پاتې شوی دی.

کړی دي<sup>۱</sup> د سلطان محمود د مړینې کلونو کې، ابوریحان احمد البیروني د هند<sup>۲</sup> په هکله خپل مشهور کتاب لیکلی او هغه کې یې په پنځمه پېړۍ کې د هندوانو د رسم-رواج، عاداتو، مذهب، فلسفې، ادبیاتو، جغرافیې او فلکیاتو په هکله بحث کړی دی. سره له دې چې دغه اثر تاریخي کتاب نه دی خو بیا هم د هند د شاهانو او (ویهند) د سلسلې او د سومنات د بت د پیداېښت په هکله ډیر ښه معلومات لري.

د سلطان د وخت یو بل ډیر غوره اثر تاریخ مسعودي دی چې ابوالفضل محمد بن حسین البیهقي تصنیف کړی دی. سره له دې

۱- نن ورځ د دغه اثر صرف دوه نسخې موجودې دي چې یوه یې د (کنگز کالج) کتابتون کې په کمبریج کې ده چې د قلمي نسخو په ۲۱۳ گڼه کې ده او بله یې د آکسفورډ په (بودلیان) کتابتون کې د اوسلې ۲۴۰ نمري لرونکې نسخه ده. د هغو متن اکثره ځایونو کې پېچلې او مغشوش دي. له دې کبله چې د بودلیان نسخه د کنگز کالج کاپي ده نو د مقابله کولو له لارې هم د استونزه نه هوارېږي. د هغو د محتویاتو د تفصیل لپاره د (بودلیان د کتابتون کلکسیون (۱۰-۱۲ پوري) د فارسي قلمي نسخو کتلاگ وگورئ. د کنگز کالج د نسخې یوه برخه مې ۸۱ پاڼې (دویم مخ) څخه تر ۱۴۱ پاڼې (لومړی مخ) پوري چې له طاهریانو څخه د سلطان مسعود د زوی سلطان مودود پورې د خراسان تاریخ بیانوي **Broun Memorial Fonnd** یا (براون یادگاري الماني) منتظیمنونه تدوین کړي ده چې اوس د (خاطرات براون) لومړی جلد جوړوی، د دې لپاره هم د بازتولد د اثر ۲۱ مخ وگورئ.

۲- د دغه کتاب نوم (تحقیق مالهند) دی نه (تاریخ هند) چې ابروکلمن، د خپل کتاب د لومړي ټوک په ۴۷۴ مخ کې او (هوارت) ۲۰۲ مخ کې او انسا کلو پیدایي اسلام په لومړي ټوک ۷۲۲ مخ کې او ایلیات و د اوسن د خپل کتاب لومړي مخ کې هغه ښودلی دي.

اصلاً د سلطان مسعود دوره يې شرح کړې ، خو بيا هم خو خو ځايه يې د سلطان محمود او دهغه د ليکونو په هکله هم خبرې کړې دي او د غزني د دولت د بيلابيلو چارو د څانگو په هکله ښه معلومات لري . بيهقي د هغو کسانو رقابت ، د مامورينو او اشخاصو سازشونه او در باري ژوند ډير ښه شودلی چې غوښتل يې د سلطان په نزد د نفوذ خاوندان شي . د تاريخ مسعودی ضميمه ( نښلونه ) د البيرونی له خوا تصنيف شوی د خوارزم د ورک شوي تاريخ يوه برخه ده چې د خوارزم د فتح په هکله د ډيرو په زړه پورې بياناتو څخه پر علاوه د مرکزي آسيا له حکمرانانو سره د سلطان محمود د مناسباتو په هکله د ځينو ټکيو لرونکی دی<sup>۱</sup> بالاخره د عصري او فرخي ديوانونه دي چې د سلطان محمود په مدح کې د هغوی قصیدی د ډيرو تاريخی پيښو لرونکی دي او د سلطان د معاصرو مورخينو د ويناوو د تائيد لپاره گټورې دي . دغه شاعران عموماً د سلطان په سفر کې هغه سره يو ځای وو<sup>۲</sup> او د هغو شعرونو د سلطان د خطا السير په ټاکلو کې ښه مرسته کوله .

## ۲- پخواني او غير معاصر ليکوالان

د سلطان معاصر آثار چې د هغه د حکومت وخت شرح کوي . همدا دي . مگر د غيرو معاصرو له ډلې څخه هغه ډير پخوانی يې ( سياست نامه ) ده چې په ۴۸۴ هـ ( ۱۰۹۱ - ۱۰۹۲ م ) کې د سلطان ملک شاه

۱- د بارتولد د اثر ۲۲-۲۴ منځونه دي وکتل شي

۲- وگورئ ، فرخی ۸ پاڼه دويم مخ ، ۴۸ پاڼه لومړی مخ

سلجوقی<sup>۱</sup> وزیر ابو علی حسن بن علی مشهور په نظام الملک لیکلی ده. سیاست نامې د سلطان محمود او دهغه د نیکونو په هکله ډیر زیات حکایتونه را نقل کړي دي خو د تاریخ له پلوه د ارزښت او اعتبار وړ نه دي، او هغه هیلې چې د نظام الملک له اوچت نوم څخه کیږي. نه پوره کوي. خو د غزني د دولت د ادارې د طرز د معلوماتو له مخې پوره ده<sup>۲</sup> مجمل التواریخ چې لیکوال یې څرگندنه دی، په ۵۳۰ هـ (۱۱۳۵ م) کی د سلطان ملک شاه د زوی سلطان سنجر سلجوقی پر مهال لیکل شوی دی او د سلطان محمود په هکله ډیری لنډې خبرې لري و خو ځینو څپرکیو کې چې د سامانیانو او آل بویه په اړه دي د سلطان په هکله هم ښې گټورې نغوټې لري. د کشمیر د پاچایانو منظوم تاریخ ( راجه تر بختې ) چې ( کلنه ) په ۵۴۵ هـ ( ۱۱۵۰ م ) کلونو کې لیکلی ، یواځنی سانسکرتی اثر دی چې د هندو شاهیه د سلسلې ( راجه تریلو چنیال ) او سلطان یعنی ( حمیره ) تر منځ یې د جگړو د بیانولو په ترڅ کې د سلطان محمود په هکله نغوټې لري.

د ابوالحسن نظام الدین احمد بن عمر بن علی النظامی العروضي السمرقندی اثر ( چهار مقاله ) چې په ۵۵۲ هـ ( ۱۱۵۷ م ) کی لیکل شوی، موجوده ډیر لرغونی اثر دی چې له فردوسی او البیروني سره د سلطان محمود سلوک او اړیکې د کیسې په بڼه بیانوي.

( المنتظم فی تواریخ الملوک و الامم ) چې یو عمومي تاریخ دی او د ابوالفرج عبدالرحمن بن علی ابن الجوزی البکری له خوا د شپږو

۱- د دغې کلمې د اصلي بڼې د پوهیدو لپاره وگورئ د بار تولد د لومړي یادونې

۲۵۷ مخ

۲- د بار تولد د اثر ۲۵ مخ سره مقایسه.

مې هجري پيړۍ په وروستيو كې ليكل شوی دی . عباسی خليفه ته د سلطان محمود له خوا د فتح نامو ( بري ليكونو ) او گڼ شمير لرغونو آثارو ( غالباً ) ذيل ) صابى ) د مقتبساتو لرونكى دى .

( اخبار الدول المنقطعه ) تاريخى اثر دى چې جمال الدين ابوالحسن على بن المنصور ظافر بن الحسين بن غازى الحلبى الازدى د اوومې هجري پيړۍ په پيل كې ليكلې دى او دسلاطينو د سلسلو سره برابر راغلى ، خو د غزنويانو تاريخ يې كوم ځانگړى څپرکى كې نه بلکې د سامانيانو د پيښو لاندې يې ليكلې دى . د کتاب مولف خليفه ته د سلطان يو ارزښتناک برى ليک چې د سومنات ماتول دي اقتباس كړى دى .

د ۲۲۵ هـ ( ۱۲۲۸ م ) نيتى شاو خوا دري مهم آثار تاليف شوي دي . يويې ( جوامع الحكايات ) دويم يې ( لباب الالباب ) چې د نورالدين محمد عرفى دى او دريم يې په ( فخر مدير ) باندې مشهور محمد بن منصور بن سعيد بن ابوالفرج القریشى ( آداب الملوك د كفاية الملوك ) اثر دى . دغه دريم مولف د غزنويانو كورنى سره خپلوى درلوده . جوامع الحكايات د كيسو مجموعه ده چې ځنې يې له سلطان محمود سره اړه لري . د بيهقى له آثارو اقتباس شوى دى . دغه مجموعه كافى معلومات نه لرى ، ځكه چې په هغه كې د مولف عمده هدف اخلاقيات دي . نه تاريخ او احياناً يې يو نيمه بدې هم ښودلې ده . ( لباب الالباب ) د شعرونو غور چاڼ دى چې لومړى يې د شاعر حال بيان كړى او بيا يې د هغه شعر غوره كړى دى چې له دغو شاعرانو څخه زيات شمير يې د سلطان محمود د دربار شاعران دي .

( آداب الملوك و كفاية الملوك ) د جگړې او زړورتيا په هكله يوه داسى رساله ده چې په هغى كې سلطان محمود پورې اړوند بيلابيل

حکایات او تاریخي پینښي راغلي دي. دهغی له عبارت او سبک څخه داسی ښکاري چې د بیهقي له (مجلات) یا دهغه وخت له کوم بل اثر څخه ماخوذ شوی ده.

(الکامل فی التاريخ) په ابن الاثير باندی مشهور د ابوالحسن علی بن عبدالکریم محمد بن محمد بن عبدالکریم بن عبدالوهاب ایشبانی یو مبسوط تاریخ دی چې تر ۲۲۸ هـ (۱۲۳۰ م) پوری یې پینښی بیان کړی دي. ابن خلکان هغه د خپل وخت یو ډیر ښه کتاب بللی دی. ابن الاثير د خپلو ماخذونو په هکله څه نه وايي، خو له قرائنو ښکاري چې له ذیل الصابی او د عتبی له الیمینی کتاب او مشارب التجارب (د ابن فندق کتاب) څخه ماخوذ دی. دسلطان محمود په هکله د ابن الاثير بیانات (پرتله له یو څو غلطیو او یو څو مغشوشو عباراتو) بالعموم مستند او د اعتبار وړ دی.

(مرآة الزمان فی تواریخ الاعیان) یو عمومی تاریخ دی چې د اوومې پیړۍ په نیمايي کې په سبط ابن الجوزی (یعنی د ابن لجوازي د لور ځوی) باندې د مشهور ابوالمظفر یوسف بن قزغلی اثر دی. د دغه کتاب مولف هغه زیات شمیر بری لیکونه (فتح نامې) چې سلطان عباسی خلیفه ته لیکلي دي له (ذیل) الصابی څخه اقتباس کړي دي. طبقات ناصری د ابو عمر منهاج الدین عثمان بن سراج الدین جرجانی په قلم د ۲۵۸ هـ (۱۲۲۰ م) شاوخوا کې لیکل شوی دي. د مولف بیانات د سلطان محمود د حکومت په هکله ډیر مختصر دي او د ډیر اعتبار وړ نه دي. خو په نورو برخو کې د غزنویانو د تاریخ او له

غوريانو. سلجوقيانو، او ترکستان له خانانو سره د سلطان محمود د اړيکو په هکله يې له لرغونو ماخذونو ډير گټور اقتباسونه کړي دي. په ۱۷۱۰ هـ (۱۳۱۰ - ۱۳۱۱ م) کې رشيد الدين فضل الله بن عماد الدوله ابو الخير بن موفق الدوله علی، د (جامع التاريخ) په نوم خپل تاريخ بشپړ کړی دی. دغه کتاب سره له دې چې ښه پندو کتاب دی، خو د سلطان محمود د ورورۍ په اړه چندان ارزښتمن ماخذ نه دی. دهغه د عمومي تاريخ اختصار او لنډيزونه دسنو (نيټو) له مخې دي. لنډه دا چې ابن الاثير او دهغه خبرې د سلطان محمود په هکله ټولې لفظ په لفظ د جرباذقانی له خوا د اليميني عتبی د ژباړل شوي کتاب څخه راغلي دي. دغه اثر په شرقی ادبياتو کې د ادبي غلايو ښه روښانه مثال او بيلگه ده<sup>۱</sup>.

د ۷۳۰ هـ (۱۳۲۹ - ۱۳۳۰ م) کلونو شاوخوا کې حمدالله بن ابوبکر بن احمد بن نصر المستوفی په تاريخ کې دوه کتابونه وليکل يو يې (تاريخ گزیده) او منظومه ظفرنامه وه چې غوښتل يې دغه وروستی منظوم اثر د فردوسی په شاهنامې پسې راوړي، (تاريخ گزیده) د سلطان محمود د تاريخ په اړه چندانې ارزښتناک مواد په لاس نه راکوي سره له دې چې دخپلو ماخذونو په لړ کې د (مقامات ابونصر مشکاني) او -

<sup>۱</sup> - وگورئ الف ضميمه (نښلونه).

(مجلدات بیهقی) <sup>۱</sup> او د ابن فندق (مشارب التجارب) نومونه اخلې خود سلطان محمود د واکمنې د هغو لسو وروستیو کلونو شرح چې ورکړې چندان د پام وړ نه ده او له هغې څخه مخکې د دغو پېښو ذکر نورو آثارو کې راغلی دی. نو ډیر د استفادې وړ نه دی. (ظفرنامه) د مسلمانانو واکمنو له تاریخ څخه نیولی بیا د مولف تر دورې پورې بحثونه لري خود تاریخ په علم کې څه نه اضافه کوي.

د عمومی تاریخ سلسله یو هم د محمد بن علی بن علی بن الشیخ محمد، بن محمد حسین بن ابوبکر (مجمع الانساب) <sup>۲</sup> دی چې په ۷۳۳ هـ (۱۳۳۲ - ۱۳۳۳ م) کې د هلاکو خان د لمسي سلطان ابوسعید د حکومت پر مهال لیکل شوی دی. دایو اځنی معلوم تاریخ دی چې د سلطان محمود د نیکونو په هکله یې په اړوند ډول مسایل راوړې دي اود (پند نامه) او (نصایح سبکتگین به پسرش محمود) ټول متن پکې راغلی دی. دغه کتاب د سلطان محمود د واکمني دوره تریوې اندازې پورې په تفصیل سره روښانه کړې ده، خو یو شمیر ځایونه یې نیمگړې او مبهم دي، نو ډیره استفاده ورڅخه نشی کیدای.

۱- ایلیات او د اوسن، دریم ټوک ۲۰ مخ لیکې چې تاریخ گزي، د ختیز(شرق) یو ډیر ښه عمومی تاریخ دی چې اعتبار ورباندې کیدای شي او زیات شمیر مواد لری چې نورو ځایونو کې نه موندل کیږی. خو په خاص ډول د سلطان محمود د دورې په اړه له ډیر وستایلو نه دی.

۲- د غزنویانو شرح د دغه کتاب له ټولو برخو څخه حذف شوی ده اود هغه قلمی نسخې دا ډول توضیحات نه لري، پرته له موجودې نسخې چې د پاریس ملی کتابتون کې د فارسی قلمی کتابونو ۱۲۷۸ فهرست کې ده.



دغزنويانو د حال په شرح کې د هغه د عبارت له سبک څخه داسې  
ښکاري چې له بيهقي يا د هغه وخت له کوم بل ليکوال څخه اخيستل  
شوی ده.

د ۸۰۰ هـ ( ۱۳۹۷ - ۱۳۹۸ م ) کلونو شاوخوا په ابن خلدون  
باندې مشهور عبدالرحمن ابن محمد ابن خلدون د ( کتاب العبر ) په  
نوم يو عمومي تاريخ بشپړ کړ. ابن خلدون د سلطان محمود شرح د ابن  
الاثير پر بنسټ پيل کړی او د هغه تيت او پرکو يادونو ( ابن اثير ) په  
يوه پرله پسې بڼه جوړ کړی دی، خو کوم ارزښتناک بدلونونه او  
اضافات يې پکې نه دي راويستي.

( آثار الوزرا ) چې د اسلامي سلاطينو د مهمو وزيرانو د احوالاتو  
ژباړې دي د نهمې قمري پيړۍ په نيمايي کې د سيف الدين جامې بن  
نظام الفضل په قلم ليکل شوی دی. مولف په دې ترڅ کې چې د سلطان  
محمود د وزيرانو په هکله يې خبرې کړي، د ( مقامات ابونصر مشکان  
۱ ) د کميافته کتاب څخه هم اوږده اوږده اقتباسونه لري ( چې د سلطان  
محمود اړيکې د هغه له وزيرانو سره او د هغه مملکتې، اداري چارو  
په هکله گټور معلومات لري ) .

( مجمل فصیحی ) داسې يوه رساله ده چې په فصیهي الخوافی  
باندې مشهور فصیح الدين احمد بن محمد د نهمې هجري پيړۍ  
شاوخوا تالیف کړی او د نيتو په ترتيب سره يې مهمې پيښې ښودلي

۱- او په غالب گومان چې دغه اقتباسات به د بيهقي له کيميا به آثارو څخه شوي وي  
, ځکه چې هغه عبارات چې د تاريخ مسعودی بيهقي له مخې پکې راغلي دي،  
تقریباً لفظ په لفظ نقل ورته ويلاي شو چې له تاريخ مسعودی بيهقي څخه اخيستل  
شوی. وگورئ بيهقي ۱۷۱ مخ او آثار الوزرا ۱۰۶ پاڼه دويم مخ.

او لکه د آثار الوزرا په شان د ( مقامات ابو نصر مشکاني ) څخه د ځينو اقتباسونو لرونکی ده. خو له نورو اړخونو د اعتبار وړ نه ده. دهغه نښتی غلطی دي، دهغې ستاينې چې ( ميجر راوړتی ) دهغه په هکله کړی، رړتیا نه لری<sup>۱</sup>

### ۳- وروستي اثار

د وخت له مخې ډير پخوانی وروستي آثار، د ( روضة الصفا ) عمومي تاريخ دی چې د ۹۰۰ هـ ( ۱۴۹۴ - ۱۴۹۵ م ) کلونو شاوخوا کې محمد بن خاوند شاه بن محمود چې په ميرخوند ملقب و، ليکلی دی. مولف د خپلو ماخذونو په لړ کې د ( مجلدات بيهقي ) نوم راوړی دی، خو هغه معلومات، خصوصاً چې بايد له ( مجلدات ) څخه اخيستل شوی وي. پکی نه ښکاري، او هم يې د ( کتاب اليمينی ) زياته برخه چې ( جرباذقانی ) ژباړلی دی پرته د منځي له څرگندونې را اخيستی دی او دهغه هيڅ ذکر يې نه دی کړی<sup>۲</sup>. او دسلطان محمود د حکومت د وروستيو کلونو په شرح کې يې ابن الاثير تحت الفظی ژباړلی دی. له ميرخوند څخه څوکاله وروسته د ده خوريې غياث الدين بن همام الدين چې په خوند مير مشهورو د تاريخ په هکله دوه کتابونه وليکل، يو يې ( خلاصة التواريخ ) او بل يې ( حبيب السير ) خودا دواړه د ( روضة الصفا ) پر بنسټ دي.

په ۳۹۹ هـ ( ۱۵۸۵ م ) کې ملا احمد تهتوی او آصف خان ( تاريخ الفی ) چې د نيتوپه ترتيب سره يوه تاريخي رساله ده اود زرو کلونو د

۱- طبقات ناصری ۴۰ مخ نوب او ۴۶ مخ نوب او ۴ نوب

۲- الف نښلونه وگورئ.

پېښو لرونکي ده . تالیف کړه . دغو مولفینو نیتې د هجري پرځای د حضرت محمد (ص) له مړینې وروسته را حساب کړي دي . چې دغه ابداع کومه ستونزه نه ده<sup>۱</sup> دغه اثر په اصل کې له ابن الاثیر او روضته الصفا څخه برابر او تدوین شوی دی او ځینو ځایونو کې د همدغو کتابونو عین عبارات لفظ په لفظ په ډیر لږ بدلون سره رانقل شوی دي .<sup>۲</sup>

(طبقات اکبری) د هجري پېړۍ په لومړیو کې نظام الدین احمد بن مقیم الهروي لیکلی دی . هغه خبری یې چې د سلطان محمود په هکله کړي دي ، د گردیزی (زین الاخبار) یو لنډیز دی ، خو مولف دې ته بغوته نه ده کړې .

(گلشن ابراهیمی) چې په (تاریخ فرشته) شهرت لري په ۱۰۱۵ هـ (۱۶۰۶ م) کې محمد قاسم هندوشاه چې لقب یې فرشته و ، لیکلی دی . دی د سلطان محمود د سفرونو په هکله بشپړې وینا وې لري . فرشته د گردیزی زین الاخبار خپلو اخځونو کې شمیري ، د بیهقي مجلدات او د یمیني تاریخ او (مقامات) ته هم نغوته کوي . خو دهغه څېړنه او د ماخذ ټاکل ستونزمن کار دی ، ځکه پرته له یو اقتباس څخه چې د بیهقي له تاریخ ایمنی څخه یې کړی دی ، نور مواد نه دي څرگند چې د ده اخځ گرځیدلي وي . خو باید وویل شي چې زین الاخبار څخه یې ډیره استفاده کړې ده . له هغه د سلطان محمود په هکله را

۱- (ایلیات و داوسن) د (تاریخ الفي) زیار ډیر ستایلی دی او ویلی یې دی چې نوموړي ټولو عربي او پارسی تاریخونو ته مراجعه کړې ده ، خو واضحا یې زین الاخبار گردیزی نه دی لیدلی .

۲- وگوري (الف) نښلوته د کتاب په پای کې .

اخيستی شوی، د سلطان مسعود خپرکی يې هم عیناً د گردیزی کتاب  
څخه په ډیر لږ بدلون سره را اخيستی دی.

له متاخرو ماخذو څخه یو هم چې باید لږ څه برسیرنې ورباندې  
خبرې وکړو او ډیر مشهور دی. مرآة مسعودی نومېږي د ( سالار  
مسعود غازی ) د ژوند په هکله دی ( چې نوموړی به د نقل له مخې د  
سلطان محمود وراره وي ) او د ۱۰۲۰ هـ ( ۱۶۱۱ م ) کال شاوخوا کې  
د عبدالحمین چشتی په قلم لیکل شوی دی. دا یو تاریخی اثر دی چې  
له تصوفی حکایت سره ډیر اغېل شوی او مولف وايي چې دغه اثر يې  
د ملا محمد غزنوي د تاریخ پر بنسټ کښلی او ملا محمد غزنوي د  
سلطان محمود دربار سره اړیکې لرلې. خو پخواهیچا د سلطان په  
هکله د دی ډول تاریخ یادونه نه ده کړې.

یو بل کتاب چې په دي برخه کې ډیر مشهور شوی دی <sup>۱</sup> د  
( سبحان رامی ) خلاصه التاريخ نومېږي چې په ۱۰۸۲ هـ ( ۱۶۷۵ م )  
کې بشپړ شوی دی ، مولف ( تاریخ مولنا عنصری ) خپلو مصادر وکی  
شمیري خو له قراینو څخه شکاری چې سهواً يې د عتبی پرځای  
عنصری لیکلی دی، داځکه چې لومړی خو عنصری دا ډول کوم کتاب  
نه لری، بل دا چې ( سبحان رامی ) د محمود د تاریخ د لیکلو لپاره د  
داسی کم یا به کتابه څخه څه نوی موادونه دي اخيستی، هغه وینا يې  
چې د سلطان په هکله کړی ده، په حقیقت کې د روضته الصفا او تاریخ  
فرشته بنایسته شوی او او بدل شوی لیندیز دی، یو شمیر نور کتابونه  
هم شته چې د سلطان په هکله بحثونه لری او د اهمیت لرونکی وو.

۱ - وگورئ ایلیات و داوسن، ۸ ټوک، ۸ مخ.

- له هغو څخه کومه ډیره ارزښتناکه تاریخی مسئله نه ترلاسه کېږي. د هغو د یو شمیرو فهرست ( نیولیک ) د کلونو له مخی په دې توگه دی .
۱. د فخرالدین محمد بن عمر الرازی جامع العلوم چې د اوومې هجري پېړۍ په لومړیو کی لیکل شوی دی .
  ۲. د گریگوری ابوالفرج، بن هارون، الیاس برهبریوس مختصرالدول چې د ۲۵۸ هـ ( ۱۲۲۰ م ) شاوخوا تالیف شوی .
  ۳. د ابو محمد عبدالله بن اسعد بن علی الیافعی مرآة الجنان چې د اتمی هجري پېړۍ نیمائی کې تالیف شوی دی .
  ۴. د اسمعیل بن عماد الدین ابوالفدا ، ابن کثیر البدایه و النهایه چې د هجري اتمی پېړۍ په نیمائی کی تالیف شوی دی .
  ۵. د محمد بن شاکر ، بن احمد الکتبی الشافی ( عیون التواریخ ) چې د اتمی هجري پېړۍ نیمائی کې تالیف شوی دی .
  ۶. د محمد الحسن ( تاریخ جعفری ) چې د ۸۲۰ هـ ( ۱۴۱۷ م ) شاوخوا کې تالیف شوی دی .
  ۷. د ابراهم بن محمد بن دقماق ( سیره الخلفا و السلاطین ) چې د ۸۴۰ هـ ( ۱۴۳۷- ۱۴۳۲ م ) شاوخوا کلونو کی تالیف شوی دی .
  ۸. د محمد بهامد خانې تالیف ( تاریخ محمودی ) ۸۴۲ هـ ( ۱۴۳۸- ۱۴۳۹ م ) .
  ۹. تاریخ خیرات چې مولف یې څرگندنه دی او ۸۵۰ هـ ( ۱۴۴۲ م ) کال کی بشپړ شوی دی .
  ۱۰. د معین الزمجي الاسفزاری ( روضته الجنات فی اوصاف الھرات ) چې په ۸۹۷ هـ ( ۱۴۹۲ م ) کی تالیف شوی دی .
  ۱۱. د فضل الله ، بن زین العابدین ( تاریخ صد جهان ) چې په ۹۰۷ هـ ( ۱۵۰۱- ۱۵۰۲ م ) کی تالیف شوی دی .

۱۲. د خوند مير (دستور الوزرا) چې په ۹۲۵ هـ (۱۵۱۹ م) کی ليکل شوی دی.
۱۳. د مسعودی بن عثمان کوهستانی (تاريخ ابوالخير خانی) چې په ۹۲۰ هـ (۱۵۵۳ م) کی تالیف شوی دی.
۱۴. د احمد بن يوسف القرمانی (اخبار الدول و آثار الاول) چې د ۱۰۰۷ هـ (۱۵۹۸-۱۵۹۹ م) شاوخوا کی تالیف شوی دی.
۱۵. د حسن بن محمد خافی (منتخب التواريخ) چې په ۱۰۱۹ هـ (۱۶۱۰ م) کی بشپړ شوی دی.
۱۶. د حاجی خلیفه (تقویم التواريخ) په ۱۰۷۵ هـ (۱۶۶۴ - ۱۶۶۵ م) تالیف شوی دي.
۱۷. د علی شیر قانع (تحفة الکرام) په ۱۱۸۳ هـ (۱۷۶۹ - ۱۷۷۰ م) تالیف شوی دی.
- هغه مهم اخځونه چې د سلطان محمود له دورې څخه بحث کوي تقريباً همدغه کتابونه دي. له بده مرغه د هندوانو کوم تالیف شوی کتاب په لاس کی نشته چې دهغه له مخی تاریخ مطالعه شي، هغه څه چې دوی تاریخ بولي پرته د افسانو له ټولگې بل څه نه دي. د (سولنگهي) د راجه گانو واقعه نگاران چې په (کاتهاوار) باندی د سلطان محمود د يرغل پر وخت حکمرانان وو، د (جینی) ځنی روحانيان وو. خو د دغه فاتح سلطان په کارنامويې نقاب اچولی دي. په داسی حال کې چې سلطان د دوی مقتدرې سلسلی ړنگې اود دوی قديمی گڼ شمير ارباب النواع يې خاورو سره برابر کړی دي. نو زمونږدغه کتاب په بشپړ ډول په اسلامي ماخذونو ولاړ دی.

#### ۴- عتيقه اثار ( لرغوني اثار )

هغه شواهد چې د سلطان د وخت له عتيقه اثارو څخه په لاس راغلي دي ډير لږ او چندان ارزښت نه لري. د دې لامل دا دي چې افغانستان چې د سلطان محمود د امپراطورۍ زانگو وه تر اوسه د عتيقه اثارو څيړونکو څيړنو ته نه دي پرانيستي شوي، پرته له دې د سلطان له مړينې تقريباً يوه پيړۍ وروسته د سلطان علاوالدين غوري پرمهال غزني وسوځيد او دغزني ډيري برخي ونړيدي، له دې پرته د سلطان محمود د قبر او زيارت دروازي د غلط فهمي له مخې د (لار د آلن بورډ) په امر هند ته وليږدول شوي اوس په اگره کې دي چې د هغو ليکنې د بنگال دآسيائي ټولني د مجلې د ۷۲ او ۷۷ گني دولسم ټوک کې اود (سيريا) (شام) په مجله کې شپږم ټوک ۲۱، ۹۰ گني کې خپري شوي دي. دغه ليکنې په کوفي خط دي او د اقليمي شرايطو له امله دومره وړانې شوي چې چندان لوستل کيږي نه، خو داسي بنکاري چې پرته د سلطان محمود له نوم او القابو نور څه نه لري. د سلطان د قبر د مرمرود ډبرې لوحه تر اوسه بي نقص او عيب پاتې ده چې په هغې باندې د سلطان محمود نوم او القاب او د مړينې نيټه ليکل شوي ده.

د سلطان محمود دوري مسکوکات د هغه د دوران له ودانيو څخه تر زياته حده روغې پاتې دي. دغه مسکوکات د تاريخ ليکونکو د

۱- ډاکتر محمد ناظم په ۱۹۳۰ کې ويلي چې افغانستان کې لا د عتيقه لرغوني تاريخي اثارو څيړني نه دي شوي. دا خبره هغه وخت سمه وه، خو دا د ياوس له ۱۹۹۰ کال راهيسې ټول لرغوني تاريخي اثار لوت شول نو خبره له هغې هم بدتره شوي ده. ژباړونکي

وينا وو تائيد كوونكى دي چې د سلطان د لقبونو كلونه روښانه كوي او دغه موضوع ( اي . تهاماس ) د ( مسكوكات سلاطين غزني<sup>۱</sup> عنوان لاندي خپله يوه مقاله كې مفصل بحث لاندي نيولى او غوريې ورباندې كړې دي .

له بده مرغه د عتيقه آثارو د پوهانو د هلوځلو سره سره بياهم د سلطان محمود د وخت د راجه گانو نومونه نه دي روښانه شوي . هغه څه چې تر اوسه څرگند شوى دي ډير لږ دي چې ( سر ، وي . آ ، سميت ) هغه خپل كتاب كى چې د ( لرغونى هند تاريخ ) نوميرى رالند كړي دي . د سلطان محمود د وخت هغه ډبر ليكونه چې تر اوسه پورې كشف شوي دي په ( *Journal of the Asiatic society of Bengal* ) ( د بنگال د آسيايي ټولنى مجله ) كى . *The Epigraphia India* ( د هند ډبر ليكونه ) او په *Indian Antiquary* ( د هند لرغون پيژندنه ) كې راپيژندل شوى دي ، خو د هغو تاريخى ارزښت ډير لږ دى .

<sup>۱</sup> - د آسيايي د شاهي انجمن مجله . لندن ، ۱۷ گڼه ۱۳۸ - ۱۹۰ مخونه .



## دویم څپرکی

### په څلورمه هجري پېړۍ کې د اسلام نړۍ

د اسلام دين يوه آسماني نيکمرغي وه چې عربستان کې وځليد او د دغه سپڅلې دين يو موټی کوونکی ځواک، د صحرا، بېلابېل قومونه ديو نړيوال او کشور کشا ملت په توگه وگرځول، او د حضرت محمد (ص) له رحلت څخه وروسته تر يوې پېړۍ پورې د اسلام د سوبو او واکمنۍ سيلاو، ختيځ او لويديځ و مينځل او رانه يې کړل. د سيحون او جيحون ترغاړو او د اطلس تر سمندر پورې يې د الله اکبر د غږانگازۍ په يو شان خپرې شوی.

خو هغه نفاق اچوونکی تمايلات چې د ختيځ د څو سلسلو د سقوط سبب شول آن د اسلامي دولت په لومړيو کې لا څرگندوو، د بيلگې په توگه په ۴۰ هـ (۲۶۰ - ۲۶۱ م) کې په وسله وال اقدام سره د حضرت علي (رض) له شهادت څخه وروسته د خلافت چارې د حضرت معاويه لاس ته ورغلې، په داسې حال کې چې اهل تشيع خلافت د لور له خوا د حضرت محمد (ص) د لمسيانو حق باله (يعنی د حضرت علي د ميرمن فاطمې زامنو حق يې باله)، دا د نفاق او شقاق هغه پيل و چې تر نن ورځې پورې يې د اسلام نړۍ يو له بله جلا کړی ده او د زرگونو بې گناه خلکو د وينې د توييدو و مسئول گنبل کيږي.

ایرانیانو د اهل تشیع پلوی کاو . د ایران لرغونی سلطنت دنهاوند په جگره کی له منځه ولاړ . دغه فتح او بری هم سیاسی او هم مذهبی بری و او افغانستان او ایران هریود خپلو فاتحینو مذهب و مانه ، خو امویان له عجمو سره د ښه چلند پر ځای د هغوی احساسات تپی کړل د دی پر ځای چې هغوی سره د روغې جوړې له لاری پرمخ ولاړ شی او دهغوی د ډاډینی لامل شی . نوري هم هغوی ته په سپکه سترگه وکتل اودهیواد په اداره کی یې ډیر لږ برخه ورکړه ، نو حکومت د عربو لاس کی پر یوت ، د عربو قومی غرور او ملی او نژادي انگیزی او هیجان د ایران ضعیف شوی ملت په ټوله مانا سقوط سره مخامخ کړ . دغه ملت تر ډیره وخته د دغی پینسی اوددغه گوزار له امله بی هوښه و ، خو کله چې یې لږ څه دمه واخیسته ، ځان ته یې ټکان ورکړ او د پردیو د زغ د غورځولو هڅی یې پیل کړی اود خپل ځواک د زیاتولو لپاره یې د علی د اولادې ( بنایې ) دا کاریې د نسب او خاندانې رابطی له مخی کړی وې ، لوری او پلوی خپل کړ .

عباسیانو بیا د حضرت محمد (ص) د آل بیت درناوی کاو ، دوی د الله د رسول د تره حضرت عباس اولاده وه ، نو د آن حضرت د لمسیانود درناوي په خاطر یې د اهل تشیع طرفداري وکړه او د امویانو پرضد واقع شول . په دی توگه د امویانو په ضد درې قوتونه یو ځای شول . چې په نتیجه کی د ابراهیم عباس په تدبیر د ( زاب ) جگری د نهاوند د جگری ماتې جبران کړه او بني هاشم بریالی شول خو واک د عباسیانو لاس ته ولوید چې دغه بری کی خراسانیانو پوره قربانې ورکړی وه .

دا وخت د حضرت علی کورنی د امویانو په پرتله هم ځواکمن دښمن سره مخامخ شول .

په هر حال : دغه سوبه د عجمو په گټه شوه . د عربو دولت په داسی يو اسلامي صحيح حکومت بدل شو چې رعیت په هغه کی مساوی حقوق درلودل .

ورو ورو عباسی امپراطوري هم په خپل وار د گډوډی او تفرقی لار خپله کړه . د اسلام د صدر د لومړيو وختونو اصلی مرام چې ټولو په يوه زړه او يوه غږ باندې د اسلام په لاره کی هلې ځلې او اعلاى کلمه الله و ، د جاه طلبی او شخصی اقتدار غوښتنې په ټیټو احساساتو بدل شو ، دهغوی پخوانی پرتم او ځواک يې له گړندی ماتې سره مخامخ کړ . اسپانيا ، شمالي افريقا ، مصر او شام له عباسی دولت څخه جلا شول . په ايران او افغانستان کی هره خوا خپلواک حکومتونه رابنکاره شول چې د عباسی خلافت د ضعف لاملونه يې رامنځ ته کړل ترڅو چې د حکومت واگی ټول ترک نژاده ساتونکو عسکروته ور ورسيدې او له ( امير المومنين ) څخه صرف په نامه اطاعت کيده . په دې توگه خليفه له ټولو سياسی چارو محروم او د اعرابو او ايرانيانو کرکه ورڅخه پيدا شوه ، او ځان يې يواځی او بی مرستندويه احساس کړ . په واقعیت کی د عباسی خلافت تجزیه لا دمخه پيل شوي وه . په ۱۳۸ هـ ( ۸۵۵ - ۸۵۲ م ) کې له اموي کورنۍ څخه يوتن ځان د اسپانيې خپلواک حکمران نو ماند کړی و ، په ۱۷۲ هـ ( ۷۸۸ - ۷۸۹ م ) کې د حضرت علی له اولادې څخه ادريس په مراکش کې ديوه سلطنت بنسټ ايښي و چې تر ۳۲۴ هـ ( ۹۷۴ - ۹۷۹ م ) يې دوام وموند .

همدارنگه همدا مهال د هارون الرشيد د عسکرو يوتن مشر ابراهيم بن اغلب په تونس کې واک پيدا کړ . د مصر نایب الحکومه احمد بن طولون په ۲۵۴ هـ ( ۸۲۸ م ) کې د عباسيانو زغ له خپلو اوربو و غورځاو ، مصر يې له خلافت څخه جلا کړ . وروسته بيا

طولونی کورنی او سلسله په ۳۳۳ هـ ( ۹۳۴ - ۹۳۵ م ) کې د  
 اخشیدیانو له خوا له واکه وغورځول شوه چې اخشیدیان په ۳۵۸ هـ  
 ( ۹۶۹ م ) کې د فاطمیانو له خوا له واکه وغورځول شول چې دوی  
 خانونه د خدای د رسول (ص) د لور بی بی فاطمې اولاده گڼله . دوی  
 له عباسیانو سره د خلافت پر سر تر ۵۲۷ هـ ( ۱۱۷۱ - ۱۱۷۲ م ) پوری  
 په جگړه وو ، خو په همدغه کال د سلطان صلاح الدین له خوا مات  
 شول .

د یمن ولایت د هجري دریمې پیرې په پیل کې د محمد بن زیاد  
 د نایب الحکومگی پر مهال آزاد شو او د سلطان صلاح الدین اولاده  
 تر پنځمې پیرې پوری هلته واک وچلاو . په شام او بین النهرین کې د  
 څلورمې پیرې په پیل کې حمدانی کورنی واکمن شول ، خو د دوی  
 دولت ډیر دوام ونه کړ بین النهرین په ۳۲۸ هـ ( ۹۷۸ - ۹۷۹ م ) ،  
 عبدالدوله او شام په ۳۲۹ هـ ( ۹۷۹ - ۹۸۰ م ) کې فاطمیانو ونيول او  
 د دغو سیمو لری او سرحدی ولایتونه د بکر د غاړو مروانیانو او د  
 موصل عقیلیانو ونيول . ایران هم په بیلابیلو ملوک الطویفی خپلواکو  
 ادارو وویشل شو . لومړی طاهر ذوالیمینین ( چې مامون دهغه په زور  
 او د هغه په عسکری قابلیت واکمنی ته رسیدلی و ) یو حکومت جوړ  
 کړ .

طاهر په ۲۰۵ هـ ( ۸۲۰ - ۸۲۱ م ) کې د خراسان والي شو او د ده  
 کاله وروسته ومړ ، خو حکومت دهغه کورنی کی میراثپاتی شو . د  
 طاهریانو سلسله په ۲۵۹ هـ ( ۸۷۲ - ۸۷۳ م ) د بست اوسیستان د  
 حکمران یعقوب صفاري په لاس له منځه ولاړه او ده د طاهري کورنی  
 وروستي واکمن محمود ته ماتې ورکړه او خراسان یې خپلی واکمنی  
 سره وتاړه . یعقوب صفاري ورو ورو دومره ځواکمن شو چې آن خلیفه

یې ویری سره مخامخ کړ او غوښتل یې د بغداد (د خلافت مرکز) خواته حرکت وکړی، خو یو ناخاپه په ۲۲۵ هـ (۸۷۹ په جون) کې ومړ او دغه هوډ یې عملی نشو.

د یعقوب ځای ناستي او ورور (عمرو) له خلیفه سره روغه وکړه، خو بیا هم خلیفه ورڅخه په ویره کې و نو هغه یې د اسمعیل سامانی په وړاندې پاڅاو، په پای کې عمرو ماتې وخوړه او خراسان د سامانیانو واک لاندې راغی، دا وخت صفاریان سیستان کې وو او تل یې له لاسه وتې واک پسې هلې ځلې کولې، تر څو چې په ۳۰۰ هـ (۹۱۲-۹۱۳ م) کې له منځه ولاړل. څو کاله وروسته دغه سلسله احمد بیرته را ژوندی کړه چې هغه د نصر سامانی له خوا د سیستان حاکم و. د احمد له مړینې وروسته د هغه زوی (خلف) د سیستان والیشو خو په ۳۹۳ هـ (۱۰۰۲ م) کې یې ماتې وخوړه او سلطان محمود سره بندي شو. د خزر د سمندر جنوبی غاړو یعنی دیلم، گیلان او طبرستان کې د حضرت علی اولادې له اوږدې مودې راهیسې خلکو کې مذهبي نفوذ درلود او د دریمې هجري پېړۍ په نیمایې کې یې طبرستان کې واک وموند او تر ۳۱۲ هـ (۹۲۸ م) پورې چې بیا نصر سامانی هغه ځای فتح کړ، واکمن ول، له دې څخه لږ وروسته مرداویج بن زیاد (چې ځان یې د ایران د گیلان له پخوانیو سلاطینو څخه گانه) په طبرستان کې واک ترلاسه کړ. بیا یې ورور (وشمگیر) او ورپسې یې دوه زامن (پهستون) او (قابوس) هغه ایالت کې حکومتونه وچلول ترڅو چې د دوی واکمني د آل بویه له خوا وپرخول شوه او قابوس و تنسید. قابوس په ۳۸۸ هـ (۹۹۸ م) کې بیا د نیکونو تخت ته ورسید او تر ۴۰۲ هـ (۱۰۱۱-۱۰۱۲ م) پورې یې حکومت وکړ، خو دهغه د ځای ناستي اوڅوی منوچهر تر مړینې وروسته په ۴۲۰ هـ (۱۰۲۹ م) کې د دغې کورنۍ اهمیت بالکل له منځه ولاړ.

د څلورمې هجري پېړۍ په منځ کې د کردانو د قبیلې خان (حسنویه) بن حسین د کردستان ډیره برخه ونيوله او په ۳۲۰ هـ (۹۷۹-۹۸۰ م) کې دهغه تر مړینې وروسته کردستان د عبدالدوله له خوا وینول شو خو په خپل ځای یې

(بدر) د حسنويه ځوی وکیل مقرر کړ (بدر) وروسته د (ری) له اړه دوو څخه چې د فخرالدوله له مړینې وروسته راپیښ شول خپل ځواکونه راټول او په ۴۰۵ هـ (۱۰۱۴-۱۰۱۵ م) کی ومړ او ځوی یې ظاهر د ده پرځای کنیاست خود شمس الدوله بن فخرالدوله له خوا مغلوب او بیا ووژل شو.

آل بویه د هجري څلورمې پېړۍ په لومړی ربع کې واک ته ورسیدل. په ۳۱۹ هـ (۹۳۱ م) (مرداویج بن زیار) د (کرج) حکومت د دغې کورنۍ نیکه علی بن بویه ته چې خپل نسب بهرام گورته رسوي. تسلیم کړ. علی او دده وروڼو حسن او احمد له کرج څخه خپله واکمني پراخه کړه ټول غربي ایران، عراق او بغداد یې واک لاندې راوستل، خو وروسته له دغې سوېې ډیر ژر ماتې سره مخامخ شول او دهغوی سلطنت د سلطان محمود او سلجوقیانو په لاس ونيول شو.

سامانیان د المامون خلیفه له وخته چې د اسد بن سامان څلورو زامنوته د ماورالنهر د مهمو ښارونو حکومتونه واک وسپارل شو، د نوم او رسوخ خاوندان شول، ترڅو چې د هجری دریمې پېړۍ په وروستیو کې یې واک او ځواک له سیحون څخه تر بغداد اوله خوارزم څخه تر خزر او د هند تر پولو پراخ شو او په ۳۸۹ هـ (۹۹۹ م) کې چې سلطان محمود په خراسان او ایلك خان پر بخارا کې واک ټینګ کړ، د غی سلسلې ماتې وخوړه. د سیحون سلسلې یو واکمن (ابو موسی هارون بغراخان) په ۳۸۲ هـ (۹۹۲ م) کې بخارا ونيوله خو دهغی د ابو او هواد نابرابروالی له کبله یې بیرته پرېښوده. د هغه ځای ناستي ایلك خان په ۳۸۹ هـ (۹۹۹ م) کې بخارا ونيوله او د سامانیانو کورنۍ یې ختمه کړه، د قره خانیانو بیلابیلو څانگو د شپږمې هجری پېړۍ تر نیمایي پوري حکمراني و چلوله<sup>۱</sup>

۱- له دوی پرته د جرجانیه، خوارزمیانو، غرشتانو او جوزجانو حکومتونه هم و چې هسې په نوم د بخارا تابع وو.

## دریم شپړکی د سلطان محمود نیکونه

### ۱- الپتگین

الپتگین د غرنی د سلطنت مؤسس د ۲۲۷ هـ ( ۸۸۰ - ۸۸۱ م )  
شاوخوا کلونو کی زیربیدلی دی<sup>۱</sup> نوموړی احمد بن اسمعیل د مرثی  
( غلام ) په توگه پیرو دلی وه د شاهي ساتونکو ډله کی یې ورگډ کړ<sup>۲</sup>  
نصر بن احمد هغه آزاد کړ<sup>۳</sup> او د نصر خوی نوح هغه د ځینو  
فوځونو مشر کړ<sup>۴</sup> چې لږ وروسته د حاجب الحجابي رتبې ته ورسید<sup>۵</sup>  
وروسته و نوح له مرینې یې په ځوان عبدالملک ډیره اغیزه لرله ، کله  
چې د ۳۴۵ هـ ( ۹۵۲ م ) دسمبر ، په روژه کې بکر بن ملک د خراسان د  
پوځ مشر بخاراته راغی ، الپتگین پر هغه یرغل وکړ ویې واژه<sup>۶</sup> . امیر  
عبدالملک د الپتگین د خدماتو په بدل کی ، یانښایې له پایتخت څخه

۱- فصیحی د ۲۰۷ پانی دویم مخ .

۲- گزیده ۳۸۱ مخ . صبح صادق د ۹۹۸ پانی لومړی مخ .

۳- فصیحی د ۲۰۷ پانی دویم مخ .

۴- گزیده ۳۸۴ مخ .

۵- گردیزی ۴۲ مخ .

۶- گردیزی ۴۱ مخ .

دهغه د تبعید او لری لیولو په خاطر ، هغه د بلخ د حکومت د حاکم په توگه بلخ ته واستاو ، خو دغې تحفی او بخشش د الپتگین جاه طلبانه احساسات تسکین نه کړل . نو امیر هغه د ټول خراسان د پوځ مشرو ټاکه ، الپتگین دغه دنده د ۳۴۹ هـ ( ۹۶۱ م د پروری په ۱۰ مه ) ترلاسه کړه .<sup>۱</sup>

کله چې په ۳۵۰ هـ شوال ( ۹۶۱ م په نومبر ) کی امیر عبدالملک سامانی ومړ ، د هغه وزیر ابوعلی بلغمي چې د البتگین طرفدار و ، نه ته یو لیک واستاو او په لیک کی یې د امیر د ځای ناستي په هکله پوښتنه ورڅخه وکړه ، الپتگین په ځواب کی ورته ولیکل چې د امیر کوچنی زوی د پاچاهی او سلطنت وړتیا لری<sup>۲</sup> خو د لیک له رسید و وړاندې شاهي عسکرو د امیر ورور منصور د پاچا په توگه غوره کړ .

الپتگین و پتیيله چې د تورې په زور خپل مقصد عملي کړي دیر ژر یې له ابو منصور محمد سره چې مخکی له هغه څخه د خراسان د پوځ مشر او اوس د طوس حاکم و ، اتفاق وکړ ، هغه یې خراسان ته لیره او په خپله د ۳۵۰ هـ په ذی القعدة ( د ۹۶۱ م په دسمبر ) مخ په بخارا روان شو . دغه وخت کی امیر منصور له یو مهارت څخه کار واخیست د خراسان ولایت یې ابو منصور ته وسپاره ( یعنی هغه یې هلته حاکم کړ ) په دی توگه یې دهغه مخ له الپتگین څخه واراو او خپل طرفدار یې وگرځاو ، امیر منصور ابو منصور وهڅاو چې د آمو د سیند لاره د الپتگین پر مخ وتری<sup>۳</sup> . کله چې الپتگین د سیند غاړی ته راوړسید ،

۱- گردیزی ۴۲ مخ .

۲- گردیزی ۴۳ مخ طبقات ناصری . ۴۲ مخ .

۳- گردیزی ۴۳ مخ .



خپل خطر ناک وضعیت څخه چې د دو لښکرو منځ کې واقع شوی و  
 حيران شو آن دا چې خپل پوځ کې هم له توطیئې څخه وویرید ( ځکه  
 امیر د ده ځنی صاحب منصبان خپل پلویان کړي وو ) نوله بخارا څخه  
 یې صرف نظر وکړ ، خپلی اردوگاه ته یې اور واچاو ، بلخ ته راستون  
 شو<sup>۱</sup> . امیر منصور له ۱۲ زرو څخه زیات لښکر د اشعث بن محمد<sup>۲</sup>  
 په مشرۍ ده پسی راولیږه ، دواړه لښکر د ۳۵۱ هـ په ربیع الاول ( د  
 ۹۲۲ م اپریل ) کې د خلم درې ته نژدې یوبل سره مخامخ شول ، له  
 جگړې وروسته الپتگین بریالی شو ، د امیر څو صاحب منصبان او  
 مامایې هم ونیول<sup>۳</sup> او دهغه حکومت د تینگولو لپاره چې د امیر د  
 نفوذ له حوزې څخه بهر وي ، د غزني په خواروان شو . د غزني حاکم  
 ( ابوبکر لاویک<sup>۴</sup> یې لرې او له څلور میاشتو محاصرې<sup>۵</sup> .

- ۳ - گردیزی له ۴۳ مخ تر ۴۴ مخ او مجمع الانساب دویم مخ له ۲۲۳ پانې څخه .  
 ۲ - ترشخي ، ۹۷ مخ ، گردیزی خپل کتاب کې په ۴۴ مخ کې دغه لښکر د ( بیداح ) په  
 مشرۍ لیکلی دی .  
 ۳ - تجارب ، دویم ټوک ، او ابن الاثير اتم ټوک ۴۰۴ مخ .  
 ۴ - طبقات ناصري ۷۱ مخ ، گردیزی په ۳۸۵ مخ کې لیکي چې الپتگین ، ابوبکر  
 ( لاویک ) وواژه ، حال دا چې دا خبره غلطه وه ځکه چې ابوبکر وروسته له  
 راگرځیدو څخه د کابل پاچاته راغی .  
 ۵ - مجمع الانساب د ۲۲۴ پانې لومړی مخ په زینب المجالس ( ۲۱ پانې اول مخ )  
 کې او د صبح صادق ( د ۹۹۹ پانې لومړی مخ او جنات الفردوس ( ۳۷ پانې دویم  
 مخ ) کې لیکلی چې د غزني دیوال د دوشنبې په ورځ د ۳۵۱ هـ کال د ذی الحجې په  
 ۱۳ مه ، د ۹۲۳ م کال د جنوري په ۱۲ مه ، ونیول شو .

وروسته يې د غزني ديوالونه ونيول او د پاچاهي اعلان يې وکړ ، خو امير منصور هغه په آرام نه پريښوده په هغه پسې يې د ابو جعفر تر مشري لاندې ۲۰ زره تکړه پوځ راوليږه ، خو د الپتگين له خوا ماتې سره مخامخ شو ، بيرته گرځيدو ته اړووت<sup>۱</sup> . امير د دې پيښې له ليدو وروسته د خپل موقعيت د ساتلو اوله الپتگين سره د مناسباتو دخرابي د مخنيوي په خاطر الپتگين سره سوله وکړه د فتح شوي قلمرو سيمي يې ورته تسليم کړې<sup>۲</sup> وروسته له دې څخه الپتگين بست کلا او د کابل د پاچاهي يوه برخه هم ونيوله ، خو د ده د پاچاهي دوره ډيره لنډه وه د ۳۵۲ هـ کال د شعبان په ۲۰ مه (د ۹۲۳ م د سپتمبر په ۱۳ مه) ومړ<sup>۳</sup> .

## ۲- ابواسحق ابراهيم

د الپتگين له مړينې وروسته دهغه ځوی ابواسحق ابراهيم<sup>۴</sup> د ده پرځای کيनाست ، خو له دې امله چې ضعيف النفس اوسست عنصره و

۱- د ۳۸۵ مخ څخه اخیستل شوی .

۲- طبقات ناصری . ۴۳ مخ کی د الپتگين د بغاوت شرح د مجمع الانساب ۲۲۳ پاڼی سیاست نامه ( ۹۸- ۱۰۶ مخ ) له غلطيو ډکه او يو بل د متضادو ويناوو لرونکی ده .

۳- مجمع الانساب ۲۲۴ پاڼه لومړی مخ ، صبح صادق ۹۹۹ پاڼه لومړی مخ او زينت المجالس ۹۱ پاڼه لومړی مخ او جنات الفردوس ۳۷ پاڼه دويم مخ . سردينيس راس په غلطی خپل کتاب کی چې قلب آسيا مرکزی ( Heart of Central Asia ) نومېږی . په ۱۱۲ مخ کی ليکی چې الپتگين په ۳۲۲ هـ ( ۹۷۲- ۹۷۷ م ) کی ومړ ، او پس له هغه سبکتگين د هغه پرځای کيनाست .

۴- ابن حوقل ۱۳ مخ . گردیزی ۴۱ مخ .

، عسکرو د هغه له قوماندې څخه سرغړاوی وکړ ، د ابوبکر لایوېک  
 ځوی ابوعلی لایوېک له موقع څخه استفاده وکړه ، د غزنی خواته یې  
 لښکر ولیږ او ابراهیم ته یې ماتې ورکړه ، غزنی یې ونيو . ابراهیم  
 وتښتید ، د امیر منصور د مرستې په هیله بخارا ته ورغی ،  
 راتلونکی کال کې له یو لوی لښکر سره بیرته راستون شو د ۳۴۵ هـ  
 کال د شوال په ۲۷ مه ( ۹۲۵ م د سپتمبر په ۲۲ مه ) یې ابوعلی  
 لایوېک<sup>۲</sup> مغلوب کړ او تښتی ته یې اړ ایست ، خپله غزنی ته ننوت ،  
 خولې وروسته د ۳۵۵ هـ کال د ذیقعدی په ۲۵ مه ( د ۹۲۲ م د سپتمبر  
 په ۲۲ مه ) ومړ<sup>۳</sup> .

### ۳- بلکاتگین

له دې امله چې ابو اسحق ابراهیم د تاج او تخت لپاره کوم وارث  
 نه درلود<sup>۴</sup> نو دهیواد اشرافو د الپتگین د ساتونکو عسکرو مشر او  
 مرثې بلکاتگین<sup>۵</sup> چې یو نامتو عسکرو د حکومت په مشر توب  
 وټاکه . داسی وایې چې بلکاتگین په خپل خصوصي ژوند کې د

۱- طبقات ناصری ۷۱ مخ ، عبتی ۱۴ مخ .

۲- فصیحی ۲۸۹ پاڼه لومړی مخ او جهان آرا ۸۲ پاڼه لومړی مخ .

۳- مجمع الانساب د ۲۲۴ پاڼی لومړی مخ . زینت المجالس ۹۲ پاڼه لومړی مخ .

صبح صادق ۹۹۹ پاڼه لومړی مخ . په طبقات ناصری کې ۷۲ مخ کې لیکل شوی دی  
 چې ابراهیم له بخارا څخه له راستنیدو یو کال وروسته مړ شو .

۴- عبتی ۱۵ مخ .

۵- طبقات ناصری ۷۳ مخ براون ( په لومړی ټوک ۳۷۳ مخ کې ) لیکي چې ابو اسحق

او بلکاتگین دواړه د البتگین زامن ول ، حال دا چې داغلطه ده . وگورئ ایلیات و د  
 اوسن دویم ټوک ۴۷۹ مخ او د آسیایي شاهي ټولني مجلي د ۱۷ ټوک ۱۴۵ مخ .

عدالت او صفا له مخې په رعيت كې ټولو ته گران و ، نو مورې له لس كاله حكومت چلولو وروسته په ۳۲۴ هـ ( ۹۷۴ - ۹۷۵ م ) كې چې د گرديز د محاصره ۱ كولو په حال كې و مړ شو .

### ۴ - پرتگين

د بلكاتگين له مړينې وروسته ، د البتگين يو بل مړئ چې ( پيرى ) يا پرتيگين<sup>۲</sup> نوميد په تخت كيناست . له دې امله چې ډير ژرې په ظلم او خورولو پيل وكړ ، رعيت ابو على لاويك پاچاهي ته غوره كړ او هغه د كابل د پاچا له زوى سره يوځاى غزنيته ستون شو<sup>۳</sup> . په لاره خرخ ته نژدې<sup>۴</sup> له سبكتگين او دهغه ۵۰۰ مړيانو سره مخامخ شو لكه ماتې يې وخوړه ، نو ابو على او د كابل د پاچا زوى دواړه بنديان او بيا و وژل شول<sup>۵</sup> نو د هيواد اشرافو په يو اتفاق

۱- اداب الملوك د ۳۹۱ پاڼې دويمه پاڼه ، جهان آرا له ۸۲ پاڼې څخه دويم مخ او زينت المجالس له ۹۲ پاڼې څخه لومړى مخ .

۲- عوفى د ۳۹۱ پاڼې دويم مخ ، سرويليم هيک په ۱۱ مخ كې هغه د ( پيراي ) په نوم ياد كړى دى . خو كوم اخځ يې نه دى وركړى .

۳- طبقات ناصرى ۷۳ مخ .

۴- خرخ د كابل او غزني تر منځ په لاره كې يو سيمه ده .

۵- طبقات ناصرى ۷۳ مخ . مجمع الانساب ( د ۲۲۵ پاڼې اول مخ ) هغه په بل ډول

بيانوني . راوړتى په خپل كتاب كې چې د افغانستان په اړه تبصرى يا Notes on

Afghanistan نوميرى ، په غلظه سره دا جگړه په ۳۲۳ هـ ( ۹۷۳ - ۹۷۴ م ) كې

بسيي . وگورنى د سبكتگين د نيكونو د كارونو په هكله د همدې كتاب ( ب )

ننسلونه .

پریتگین بی وسلې کړ او په ۳۲۲ ق کال د شعبان په ۳ مه (د ۹۷۷ م د اپریل په ۲۰ مه) یې سبکتگین د پاچا په توگه وټاکه.<sup>۱</sup>

### ۵- ابو منصور سبکتگین

ابو منصور سبکتگین د ۳۳۱ هـ (۹۴۲-۹۴۳ م) کال شاوخوا زیریدلی دی.<sup>۲</sup> پلاریې (جوق) نومیده او په ترکستان کې یې په یوه کوچنۍ سیمه حکومت کاو، ډیر غښتلی و<sup>۳</sup>. یو وخت د گاونډی سیمو دشمنو قبیلو پر جوق ښار یرغل وکړ، سبکتگین دهغه دریم خوی چې هغه وخت ۱۲ کلن و اسیر کړ او سبکتگین څلور کلونه د دغی قبیلې په قید کې و ترڅو چې د مرثی (غلام) په توگه په (نصر حاجی)<sup>۴</sup> وپلورل شو دا وخت سبکتگین ناروغ شو او نصر د اړتیا له مخې هغه درې کاله په (نخشب) کې پرېښود. سبکتگین په دغه دريو کلونو کې د جگړې او تورې وهلو فن زده کړ، نصر یې دومره

۱- طبقات ناصری، ۷۳ مخ و ابن اثیر ۸ توک ۵۳ مخ، عتبی، د ابواسحق ابراهیم اولادونه لکه څرنګه چې عموماً فکر کېږي، له ټولو څخه صرف نظر نه دی کړی، وگورئ دهغه کتاب الیمینی کی ۱۵ مخ.

۲- دغه نېټه د طبقات ناصری له ۷۵ مخ او د مجمع الانساب د ۲۲۷ پاڼې له دویم مخ څخه اخیستل شوی ده.

۳- مجمع الانساب د ۲۲۲ پاڼې دویم مخ.

۴- په غالب گومان کله چې سبکتگین د مرثی (غلام) په ډول د نصر حاجی لاس ته ورغی، د اسلام دین یې ومانه، وگورئ بیهقی، ۱۰۷ مخ. طبقات ناصری ۷۰ مخ او مجمع الانساب ۲۲۷ پاڼه لومړی مخ.

خوشحاله کړ چې هغه يې د خپلو ټولو غلامانو رئيس وټاکه<sup>۱</sup>. سبکتگين په غالب گومان په ۳۴۸ هـ ( ۹۵۹ م ) کی بخارا ته وليږل شو او هلته په البتگين ، حاجب الحجاب امير عبدالملک<sup>۲</sup> باندی ويلورل شو . البتگين نو موړی ته دومره زیاته پاملرنه لرله چې ډير ژر پرته د هغو پراوونو له تيرولو چې د مړيانو د خدمت لپاره ټاکل شوې وې<sup>۳</sup> ډيرې لوړې رتبې ته لوړ کړلای شو . سبکتگين د البتگين حاجب الحجاب له مړينی وروسته د ابواسحق ابراهيم له ډيرو لوړو صاحب منصبانو څخه وشميرل شو<sup>۴</sup> او د البتگين له لور سره يې واده وکړ<sup>۵</sup> سبکتگين د بلکا تگين او پرتيگين د واک پر مهال هم په هماغه عزت او لوړه درجه کی و<sup>۶</sup> تر څو چې د هیواد د ټولو نجباو او اشرافو په خوښه د ۳۲۲ هـ کال د شعبان پر ۲۷ مه د جمعې پر ورځ ( د ۹۷۷ م اپريل په ۲۰ مه )<sup>۷</sup> د پاچاهي پر تخت کښيناست . سبکتگين د خپل

۱- د سبکتگين پند نامه و چې د مجمع الانساب ۲۲۲ پاڼه کی دويم مخ کی نقل شوی ، د سبکتگين د ژوند په هکله څه بل ډول شرح لري چې له متن سره فرق لري او دا غلطه شکاری . په جامع التايخ کې د ۲۰۴ پاڼی دويم مخ کی ذکر شوی ده .

۲- مجمع الانساب ، ۲۲۷ پاڼه دويم مخ او طبقات ناصري ۷۱ مخ .

۳- سياست نامه له ۹۵ څخه تر ۹۷ مخونو پورې .

۴- عتبي ، ۱۵ مخ .

۵- گزیده ۳۹۳ مخ .

۶- طبقات ناصری له ۷۱ مخونو او مجمع الانساب د ۲۲۴ پاڼی دويم مخ او د ۲۲۵ پاڼی لومړی مخ .

۷- طبقات ناصری ، ۷۳ مخ او ابن الاثير ۸ ټوک ۵۰۳ مخ ، او مجمع الانساب د ۲۲۵ پاڼی دويم مخ کی په غلط ډول دغه نيته ۳۲۳ هـ ( ۹۷۳ - ۹۷۴ م ) ليکلی ده .

واک په لومړي اودويم کال بست او قصدار له خپل قلمرو سره و تړل<sup>۱</sup>  
 بيا د هند پر لور روان شو دا وخت له لغمان څخه تر چنياب سيند پورې په  
 ټوله پراخه سيمه باندې جیپال د هند و شاهيه کورنی حکمران پاچاهي  
 چلوله<sup>۲</sup>.

د سبکتگین په يرغل سره جیپال په ۳۷۲ هـ ( ۹۸۲ - ۹۸۷ م )<sup>۳</sup> کال  
 کې په زیات لښکر سره مخ په غزني را روان شو او دواړه ، لښکر د غوزک  
 په نوم يو کوچنی غره ته نژدې سره مخامخ شول . سره له دې چې هندوان  
 ډیر په میرانه جنگیدل خود واورې يو ناڅاپي توپان دوی پریشان کړل او  
 جیپال سولې ته اړ شو . محمود غو بنستل چې جگړې ته دوام ورکړي او  
 جیپال تباکړي ، خو سبکتگین له دې ويرې چې کيدای شي هندوان  
 ځانونه له ټولو قيمتی شيانو سره وسوځوی نو د سولې د سوغاتونو په  
 هيله يې له جگړې صرف نظر وکړ ( هندوان د نا اميدی پر وخت ځانونه  
 سوځوي ) او سوله يې ومنله . جیپال و منله چې د جگړې په تاوان کې به

۱- خوند میرد ( خلاصه التواریخ ) په ۲۱۲ پاڼه اول مخ کې د ۳۲۷ هـ ( ۹۷۷ -  
 ۹۷۸ م ) کلونه لیکي ، وگورئ عتبی له ۱۷ تر ۱۹ مخونو پورې اوله ۲۰ - ۲۱  
 مخونو . د قصدار سلطنت د ننې بلوچستان سیمې وې او قصدار ښار نننۍ خیزدار  
 دی .

۲- د ۱۹۲۷ کال د آسیائی شاهي انجمن ټولنې په مجله کې د لیکوال مقاله وگورئ  
 ۴۹۱ مخ . او راوړئ ( د افغانستان په هکله یادښتونه ۳۲۰ مخ ) او سمها ( ۲۹۲  
 مخونه ) . ویل کیږي چې دغه سیمه د ( هکړې ) تر سیند پورې غځیدلې وي . خو  
 دوی په ښکاره ( وپهند ) د هند و شاهیه د سلسلې له پایتخت ( بهتنده ) سره غلطه  
 کړی دی . نو غلطی له همدې ځایه پیل شوی ده .

۳- عتبي په ۹ او ۲۲ مخونو کې لیکلی چې محمود دغه وخت کې پنځلس کلن و .  
 نو لیکوال د دغې جگړې د پېښیدو نیټه د عتبي د همدې وینا له مخې گڼلې او  
 لیکلې دی .

يولک درهم پنځوس پيلان او د سرحدی ښارونو ځنی سيمې او کلاگانې دوی ته ورکړي . د دغې وعدې په ضمانت کې يې خپل ځنی خپلوان سبکتگين سره يرغمل پريښودل او خپله ستون شو ، کله چې ورسيد د وعدې خلاف يې د سبکتگين هغه صاحب منصبان چې د دغو سيمو او کلاگانو د تسليمولو لپاره ځان سره بيولي و بنديان کړل<sup>۱</sup> . کله چې سبکتگين خبر شو له يوه لوی لښکر سره د جيبال پر لوری روان شو . په دې ترڅ کې يې د لغمان شاوخوا ډيرې سيمې ونيولې . جيبال هم د شمالي هند<sup>۲</sup> د راجاگانو د عسکري قطعاتو په مرسته يو ډير لوی لښکر چې د ځينو په روايت يولک سپرو او پليو عسکروته رسيد ، راټول کړ او د سبکتگين مخې ته ورغی خو داخل هم ماتې سره مخامخ شو . سبکتگين د لغمان او پيښور ترمنځ سيمې ونيولې او هغوی ته يې د اسلام دين تبليغ کړ ، د دغې سيمې خلجې او افغان وگړي ده سره يو ځای شول او عسکري کې هم شامل شول<sup>۳</sup> .

## سبکتگين او سامانيان

د غزنی پر تخت باندی د سبکتگين د کيناستو له پيل څخه ، د سامانيانو ځواک په کميدو شو او په پرله پسې ډول د سامانيانو د امپراطورۍ د لړۍ علاقه حاکمان د دولت په وړاندې پاڅيدل ، خو سبکتگين امير نوح ته درناوی درلود او هغه يې ځان څخه لوړ گانه او

۱- عتبي له ۲۱-۲۴ مخ پوري .

۲- فرشته ( ۲۰ مخ ) ، د اجمير راجا هم په دی ډله کې شميری ، حال دا چې اجمير هغه وخت نه وجور شوی .

۳- عتبي ۲۱-۲۲ مخونه .



د اشارو په ځپلو کې يې هغه سره مرسته کوله. کله چې (فايق) او ابو علي سيمجوري<sup>۱</sup> د امير نوح په وړاندې يو بل سره يو موټی شول، امير نوح له سبکتگين څخه مرسته و غوښته، نو هغه ډير ژر ور سره مرسته وکړه له پيچو مو څخه تير شو او د هرات پر لوري چې هلته شورشيان سره راټول شوی وو ورغی، ويې ويل زه به په هغه شرط سولې ته غاړه کيږدم چې شورشيان ۵۱ ميليونه درهم د جگړې د تاوان په توگه امير نوح ته ورکړي، له دغې سولې څخه لږ وروسته ابو علي بيا سر غړاوی وکړ او ژمنه يې پښو لاندې کړه، چې سبکتگين د ۳۸۴ هـ د روژي په ۱۵ مه (د ۹۹۴ م په ۲۳ مه)<sup>۲</sup> هرات ته نژدې پر هغه يرغل وکړ، خو ابو علي ډير په زړورتيا جگړه کوله خو د محمود د يرغل له کبله ماتې سره مخامخ شو او (ری) ته وتښتيد او فخرالدوله ته يې پنا يو وره. بریمن پوځ هرات ته ننوت او هلته قدرشناس امير نوح سبکتگين ته (نصرالدين والدوله) لقب ورکړ او د بلخ حکومت يې هم ورته وسپاره او محمود ته يې سيف الدوله لقب ورکړ او د خراسانو<sup>۳</sup>. د پوځ مشري مقرر کړ دا وخت محمود نيشاپور ته لاړ، خو ابو علي او فايق دغه شار په زور وینو او محمود يې اړ ايست چې بيرته هرات ته لاړ شي. سبکتگين د دغی غمجن خبر په اوریدو د طوس خواته روان شو او د ۳۸۵ هـ جمادي الثاني په ۲۰ مه (۹۹۰ جولای ۲۲ مه) يې له ابو علي سره جگړه پيل کړه. سره له دې چې

۱- ولیم هیگ (۱۲مخ) په غلطۍ سره هغه ابو علي سونجور بللی دی.

۲- عتبي، ۸۰مخ. گردیزی ۵۵مخ. بیهقی ۲۳۵مخ.

۳- وگورئ البيرونی او کتاب تاریخ ملل قدیم The chronology of the Aciant

Nations ۱۳۰مخ.

ابوعلی په ډیر شدت جگړه کوله. خود محمود د یو ډیر کلک یرغل له امله ماتې سره مخ شو. ابو علی او فایق دواړه له دغی بې نتیجی مجادلې څخه ستومانه شول او له امیر نوح څخه یې د سولې غوښتنه وکړه کله چې د دوی د سولې استازی بخارا ته ورسیدل امیر نوح و غوښتل د دوی تر منځ بی اتفاقی واچوي نو د فایق استازی یې بندي کړ او د ابو علی استازی یې پیروزیڼې لاندې وینو او خوشحاله یې بیرته رخصت کړ. فایق د مرستې لپاره ایلیک خان ته ورغی او ابو علی په ۳۸۲ هـ (۹۹۲ م) کی بخارا ته راغی سبکتگین ته تسلیم او بندي شو<sup>۱</sup>.

دا وخت فایق ایلیک خان وهڅاو چې پر بخارا یرغل وکړی. امیر نوح د دغه خبر په اوریدو بیاله سبکتگین څخه مرسته وغوښته، هغه له خپل لښکر سره ورغی خو امیر د خپل وزیر عبداللہ بن محمد بن عزیز په مشوره له دغی جگړی څخه تیر شو، دا وخت سبکتگین له امیر نوح څخه مرور شو، نو سبکتگین له ایلیک خان سره د جگړی پرځای مجبوراً سوله وکړه د سامانیانو هغه ټولې سیمې چې د (قطوان) ختیز کې وې هغه یې ایلیک خان ته ورپریښودې. محمود یې له (۲۰۰۰۰) پوځ سره بخارته ولیږ ترڅو فاسد وزیر تبعید کړي. امیر نوح و ویرید. عبداللہ یې وتښتاو، د سبکتگین په نوم یې یو بل وزیر دهغه پرځای وټاکه<sup>۲</sup>. له دې څخه لږ وروسته، ابولاقاسم، د ابو علی سیمجوزی ورور په خراسان کی د سبکتگین او محمود له غیابت

۱- عتبی، له ۷۵-۱۰۱ مخونه- ابوعلی په ۳۷۸ هـ (۹۷۷ م) کی ومړ.

۲- عتبی له ۹۸-۱۰۰ مخونه.

څخه استفاده وکړه ، نیشاپوریې ونيو، خو د محمود او د خپل تره (بغراق) <sup>۱</sup> په رارسیدو سره یې ډیر ژر سیمه پرېښوده .

### د سبکتگین مړینه

وروسته بیا سبکتگین بیرته بلخ ته راستون شو چې داوخت یې یوه خور او ځنی خپلوان مړه شول . سبکتگین دغو غمجنو پېښو دومره وکړ او چې ناروغ شو <sup>۲</sup> . نو د خپلې روغتیا د ښه کیدو لپاره یې غزنی ته د تلو نیت وکړ ، خو په لاره کې د بلخ شاوخوا ( مادر وموی ) په کلی کې د ۳۸۷ هـ د شعبان په میاشت یا ( د ۹۹۷ م اگست ) <sup>۳</sup> کې ومړ .

سبکتگین په رعیت او عسکر وگران و ، هغوی سره یې په سختو او ستونزو کې تل برخه اخیسته د ده له ښې ادارې څخه ټول خوښ وو . سبکتگین چې مړ شو د ( امیر عادل ) لقب یې وگاټه او د لقب ورته د مؤرخینو له خوا په یادگار پاتی شو . سبکتگین په سختیو کې صابر او د کلکې ارادې خاوند و او خیررسونکی شخص و ، خو څو زامن یې درلودل چې حسن او حسین یې کوچنیتوب کې مړه شوی وو . او محمود ، اسمعیل ، نصر او یوسف ورڅخه پاتې شول . سبکتگین په خپلو اولادو ډیر شفقت درلود او د هغوی تعلیم ته یې ډیره پاملرنه کړې وه . کله یې چې واک ترلاسه کړ خپل وروڼه ، مور او خویندې یې

۱- عتبې له ۱۰۲ څخه تر ۱۰۳ مخونه .

۲- عتبې له ۱۰۶ څخه تر ۱۰۷ مخونه .

۳- عتبې ۱۰۶ مخ ، گردیزی ۵۸ مخ او طبقات ناصری ۷۵ مخ .

را وغوشتې او ټول يې په خوشحالی کې ورسره شریک کړل<sup>۱</sup>. مناسبات يې له امير نوح سره د ستاينې وړ و. هغو مره چې د بخارا اشرافو امير نوح سره خیانت وکړ. هغو مره سبکتگین د هغو مخنیوی وکړ او آن له ترکستان څخه يې د تیریو مخ نیوله. سبکتگین یو لوی سیاست پوه و او له فریغوني کورنۍ څخه (چې له سامانیانو سره يې د خپلوی اړیکې وې) د یوې شهزاده نجلۍ په واده کولو سره، خپل زوی محمود ته، خپل اقتدار لازيات کړ<sup>۲</sup> او د ژوند په وروستیو کې دو مره ځواکمن واکمن گرځیدلی و چې بهرنیو شهزادگانو له هغه سره د دوستي ډیره لیوالتیا لرله.

۱- مجمع الانساب د ۲۲۹ پاڼی دویم مخ.

۲- گردیزی، ۹۸ مخ او عتبی ۲۲۷ مخ.

## خلورم ڇپرکي

### د محمود د ژوند پيل

ابوالقاسم محمود<sup>۱</sup> د سبکتگين مشر زوی<sup>۲</sup> د ۳۲۱ هـ کال د محرم په لسمه شپه (د ۹۷۱ م د نومبر په دويمه شپه) وزيريد<sup>۳</sup> موريي

۱- طبقات ناصري د محمود شجره (۷۰ مخ کی) د جدول د تاريخ له مخې په دی توگه ليکلی ده: محمود بن سبکتگين، بن جوق، بن قرايجکم، بن قرا ارسلان، بن قراملات، بن قرا نعمان، بن قيروز، بن سنجان، بن يزدگرد سامانيانو وروستی پاچاه. جوامع التواريخ (په ۲۰۴ پاڼه دويم مخ کی) محمود سامانيانو پوري تړي، خو دا خبره سمه نه ښکاري.

۲- عتبي، ۱۱۴ مخ. (برگز) د فرشته ژباړل شوی د لومړي ټوک ۲۹ مخ کی په يوه تبصره کې د محمود په هکله بد رد ويلې دي هغه د سبکتگين حرامي زوی بولي. خو دا خبره دروغ ده ځکه چې ده هيڅ ډول ماخذ نه دی ښودلی. وگورئ (۱) نمبر يادښت ۳۷ مخ.

۳- طبقات ناصري، ۷۸ مخ. عوفی په ۲۵۲ پاڼه دويم کې چې له بيهقي څخه يې اقتباس کړی او ابن خلکان په دويم ټوک ۱۱۳ مخ کې او ابن الاثير ۹ ټوک ۲۸۱ مخ کی د ۳۲۰ هـ کال د محرم لسمه (د ۹۷۰ د نومبر ۱۳)، اوسيط ابن الجوزي د ۲۱۹ پاڼي دويم مخ کې چې له الصابي (ذيل) څخه يې اقتباس کړی د ۳۲۱ هـ د ذی الحجی ۱۴ مه (د ۹۷۲ م د سپتمبر ۲۲ مه) ليکلی ده خو داسی ښکاري چې دواړه د کاتبانو غلطی ده. مؤرخينو د محمود د زيريدو نيټه ځينو فوق العاده پيښو سره تړلې ده بيلگی په توگه طبقات ناصري (۷۲ مخ کی) ليکلی چې د محمود زيريدل د (ويهنه) د بتخانې له رنگيدو سره برابر و او له هغه څخه لږ مخکی ←

و زابلستان د يو نجيب شخص لور وه<sup>۱</sup>. د محمود د ژوند له لومړيو كلونو څخه ډير لږ معلومات په لاس كې دي. نو موږي دهغه وخت د مدرسو مداوله تعليمات لكه څرنگه چې د يوشرقى شهزاده سره بنايي، له يوه لوى عالم (د قاضى ابوعلى حينيائىپلار)<sup>۲</sup> څخه ولوستل او د دينياتو بيلابيلو څانگو كى يې پوره پوهه ترلاسه كړه<sup>۳</sup> قرآن يې حفظ كړى و<sup>۴</sup> او له شريعت او حديثو -

← سبكتگين خوب ليدلى و چې دهغه دكور له كتوى څخه يوه ونه شنه كيږي ډيره گرندى وده كوي او په ټوله نړى سيورى غوروي. په دې توگه سبكتگين له خپل نسل څخه يو لوى فاتح او جهان كشا پيش بينى كړ. خو بايد و ويل شي چې دا ډول وينا وي يواځى د سلطان محمود مؤرخينو پورى نه دى تړلي، د سكندر زيرپيدل يې هم همداسى پيښو سره تړلي و وگورئ (حيات سكندر) د پلوتارك تاليف، ۲ ټوك، ۱۰۴ مخ.

۱- سياست نامه ۱۰۸ مخ او گزیده ۳۹۵ مخ، په همدې خاطر د محمود د دربار شاعرانو هغه (محمود زابلی) بللی دي. زابلستان د هلمند سيند او د خاشرود تر منځ د غزنى خوا وشا كې يوه سيمه وه. د فردوسي په هجويه كى محمود د يوې كنيزى (مينځى) زوى بلل شوى دى، خو كه رښتيا هم داسى واى، نو د دربار شاعرانو به يې هغه (محمود زابلی) نه بللاى. پروفيسر محمود خان شيراني په (اردو) نومې درې مياشتنۍ مجله كې خپلو يولړو مقالو كې (۱۹۲۱-۱۹۲۳)، دغه هجو بالكل بى بنسټه بولي او هغه له حقيقت څخه لرى گټي.

۲- بيهقى، ۲۰۹ مه. امين احمد رازي در هفت اقليم، ۱۰۰ پاڼه دويم مخ (برتش موزيم، ضميمه فهرست اصل نمره ۲۴۰۹۲)، يوځاى كى په غلطه سره ابو بكر دسلطان محمود استاد ښودل شوى دى. (چينيا) د واسط او صالحق تر منځ يوه سيمه وه.

۳- عتبى، ۸ مخ.

۴- بيهقى، ۲۰۹ مخ او فرخى ۲۷ پاڼه، لومړى مخ.

سره بلدو<sup>۱</sup>

د تعليم له سياسي اړخونو څخه هم بې برخې نه و. سبکتگین په خپله هغه ته، د هیوادنیو چارو تر سره کول وروښودل او خپل دغه تبلیغات (ښودنې) یې د (پند نامه)<sup>۲</sup> په نوم یوه رساله کې راوړې دي. محمود په اداري چارو کې هم ښه تجربه او پوخ لاس درلود ویل کیږي. کله چې سبکتگین د بست جگړې ته ولاړ نو اوه کلن محمود یې په خپل وکالت غزني کې پرېښود او بوعلی کرمانی د هغه وزیر و او څو کاله وروسته یې د (زمینداور) د ولایت چارې وروسپارلې<sup>۳</sup>.

له دې پرته، محمود د خپل وخت ټولو جنگي فنونو کې پوره مهارت درلود او نامتو تورې وهونکی و. په سانگی وهلو او ښه ویشو کې یې ساری نه و<sup>۴</sup>. او حربي تجربې یې له پلار سره په گډه سفرونو او جگړو کې ترلاسه کړې وې. په داسې حال کې چې دی لا وړوکی هلک و، هغو لښکرو سره چې د غور د اشرارو د ټکولو په خاطر لږل شوی و، لوړ امتیاز وگاټه<sup>۵</sup>. په ۳۷۶ هـ (۹۸۲ - ۹۸۷ م) کې یې لغمان ته نژدې له جیپال سره په جگړه کې له خپل پلار سره یوځای -

۱- حاجی خلیفه، دویم ټوک ۳۲۷ مخ، آن داسې هم ویل کیږي او گومان کیږي چې د شریعت په هکله یې کوم کتاب هم لیکلی دی.

۲- دغه ټول متن په مجمع الانساب له ۲۲۶ پاڼې (دویم مخ) تر ۲۲۹ پاڼې لومړی مخ پورې ثبت دی. آثارالوزرا (۸۸ پاڼه لومړی مخ) هم پند نامې ته نغوته کړې ده.

۳- عوفی ۱۴۲ پاڼه لومړی مخ او ۳۹۱ پاڼې (دویم مخ) مجمع النساب ۲۲۶ پاڼه لومړی مخ.

۴- بیهقی ۱۲۳ - ۱۲۶ مخونه.

۵- آداب الملوك ۸۰ پاڼه لومړی مخ.

دير مهم رول ادا کړي<sup>۱</sup>

په ۳۸۰ هـ (۹۹۰ - ۹۹۱ م) کې ځينو مفسدو خلکو د ځوی او پلار تر منځ تفرقه واچوله او محمود د غزني په کلا کې بندي کړای شو. خو غلط فهمی ډير ژر له منځه لاړه وروسته له څو مياشتو له بندي ځانی را خوشی شو او د پلار پيرزوينې يې په برخه شوی<sup>۲</sup>. څو کاله وروسته په ۳۸۴ هـ (۹۹۴ م) کې يې له خپل پلار سره د فايق او ابو علي سيمجوري په جگړه کې برخه واخيسته تکر جگړه مار او لايق جنرال ورڅخه جوړ شوی و او سبکتگين دده د خدمتونو د ستاينې په خاطر ورته د سيف الدوله لقب او د خراسان د لښکر مشرتوب وپاښه او د ابو علي سيمجوري پر ځای يې وټاکه، خو په نيشاپور کې له لږ ځنډ وروسته ابو علي سيمجوري او فايق د محمود د لښکرو په ضعيف کيدو پوه شول د ۳۸۵ هـ په ربیع الاول (د ۹۹۵ اپریل) کې يې ورباندې يرغل وروړ، محمود د هغو په رارسيدو نيشاپور پرېښود. له ښار څخه يې درې ميله لری کيردې ولگولې او د پلار مرستې ته په تمه شو، خو ابو علي سيمجوري او فايق هلته هم ورباندې يرغل وکړ او ماته يې ورکړه او نيشاپور يې په هغو پيلانو ونيو چې هغه د

۱- ټولو تاريخ ليکو نکو دغه حقيقت هير کړی دی او د محمود معاصرو ليکوالو کې صرف دوو تنو په دې هکله نغوته کړی ده: يو عنصری (۷۲ مخ) چې په خپله قصيده کې د سلطان په مدح ليکی.

وراز شجاعت گويې بکودکي درغور

به پشت اسب مبارز بود پيش پدر

او بل ځای ابو مير بخاری چې محمود ته د (سيف الدوله) د لقب د ورکولو په مناسبت يې يوه تيریکيه قصيده جوړه کړی وه او ويل يې و:

فالهند و الغور قد شابت شعور هم

لما را دم منک من باس و قد قتلوا

۲- مجمع الانساب ۲۴۵ پاڼه اول مخ. او فصیحی ۳۰۳ پاڼه دويم مخ. همدا دوه کتابونه دي چې پورتنی حقيقت يې څرگنده کړی دی. بيهقی په ۲۵۷ مخ کې او فرخی ۲۵ پاڼه لومړی مخ کې په غالب گومان همدې پيښی ته نغوته کړی ده.



محمود ول دا وخت سبکتگین مرستی ته راورسید د دښمن له پوخ سره د ۳۸۵ هـ د جمادی الثانی په ۲۰ مه (د ۹۹۵ م د جولای په ۲۲ مه)، ونښتل او له کلکی جگړې وروسته یې دښمن مات کړ. د ابوعلی زیات شمیر افسران یې ونیول او له هغو پیلانو سره چې دښمن له دوی څخه نیولی و مبدله شول.<sup>۱</sup> دپلار او زوی ډیرې بریاوې د ځینو بخیلانو له خوا دسیسه کاري سبب گرځیدې. د بیلگی په توگه عبدالله ابن محمد ابن عزیز د امیر نوح وزیر امیر نوح دې ته هڅاوه چې دوی ته ورکړل شوې سیمې بیرته ورڅخه واخلي خو امیر نوح له خپلو دغو ځواکمنو متحدینو څخه دغه ځمکی بیرته نه اخیستې.<sup>۲</sup> همدغه وزیر یوبل وخت په ۳۸۲ هـ (۹۹۲ م) کې کله چې ایلک خان د بخارا خواته ولاړ د سبکتگین د خپگان وسایل برابر کړل. هماغه و چې سبکتگین محمود له شل زره پوخ سره د دغه وزیر د لرې کولو او د بل وزیر د ټاکلو لپاره بخارا ته ولیږ خو دغه کار لکه څرنګه چې مخکی وویل شول تر سره شو. کله چې دی بخارا ته روان شو، د ابوعلی سیمجوری ورور ابوالقاسم خان خراسان کې ټینگ کړ او نیشاپوریې ونيو، نو د آرتیا له مخی محمود خپل تره (بغرا جق) سره یوځای د نیشاپور خواته روان شو. ابوالقاسم پرته له جگړې څخه ښار پرېښود، محمود د اغتشاشونو له غلي کولو وروسته خپل ټول ځواک خراسان کې ځای پر ځای کړ، خو لږ وروسته سبکتگین مړ شو او محمود له خپل ورور اسمعیل<sup>۳</sup> څخه د تاج او تخت د اخیستو په خاطر غزنی ته راستون شو.

۱- عتبی له ۹۰-۹۱ مخونه.

۲- عتبی ۸۳ مخ.

۳- عتبی له ۱۰۲-۱۰۳ مخ پورې.

## پنځم څپرکی

### د واک پوسر شخړه

سبکتگین له بلخ څخه د غزنی پر لور د سفر په لاره کې د ۳۸۷ هـ  
د شعبان (د ۰۰۷ م اگست) کې ومړ ، خو د خپل مرگ څخه لږ مخکې  
یې خپل کوچنی زوی اسمعیل چې د البتگین<sup>۱</sup> د لور له گیدې څخه و ،  
په بلخ او غزنی کې خپل ځای ناستی و ټاکه اوله اشرافو او نجباوو  
څخه یې هغه ته مؤکد او په وفاتینګ بیعت د هغه لپاره ترلاسه<sup>۲</sup> . کړ  
او د خپلې کورنۍ او نورو خپلوانو سره پرستي یې هغه ته وسپارله<sup>۳</sup> .  
اسمعیل بلخ ته ولاړ او د پاچاهۍ اعلان یې وکړ او امیر عبدالحارث  
منصور بن نوح سامانی ته یې درناوی وکړ<sup>۴</sup> او هغه خزانه یې چې د  
پلار په هلو ځلو راټوله شوی وه عسکرو ته بخشش کړه چې که چیرې  
محمود سره جگړه<sup>۵</sup> . پېښه شي هغوی به د ده ننگه وکړي ، په دې خبره

۱- گزیده ، ۳۹۳ مخ ، او مجمع الانساب ۲۲۹ پاڼه دویم مخ .

۲- عتبی ۱۱۰ مخ .

۳- عتبی ۱۱۰ مخ ، بهقی د خپل کتاب ۳۰۲ مخ کې وایې چې سبکتگین د خپل

ډیر کوچنی زوی یوسف د سرپرستی په هکله محمود ته سپارښتنه کړې وه .

۴- په برتس موزیم کې د شرق د مسکوکاتو فهرست ، د دغو پیسو تدوین ، دویم

توک ۱۳۰ مخ .

۵- عتبی ۱۱۴ مخ .

باندې پوهيدل چې آيا په كوم فكر سره سبكتگين اسمعيل تر محمد غوره گڼلى چې خپل ځاى ناستى يې وټاكه ، ډيره ستونزمنه ده . كيداى شي لامل يې دا وي چې اسمعيل الپتگين سره اړيكي لرلې ، يا دا چې د مړينې پروخت ورسره يوځاى و<sup>۱</sup> . يا دا چې غوښتل يې خپلو درى واپو ځوانو زامنو ته برخه ورکړي<sup>۲</sup> .

يا دا چې صرف د پلرنۍ مينې له كبله يې دا كار وكړ . په هر حال ، له دې انكار نشى كيداى چې سبكتگين په دې گومان و چې محمود (د ده ډير لايق او مشر زوى) به د غزنى حكومت اسمعيل ته ورکړى ، خپله سياسى غلطى ښكاره كړه . محمود له دغې فيصلې څخه خوښ نه و ، غوښتل يې چې په خپله استحقاقاً پاچا او واكمن وي او اسمعيل به هم د پلار په ميراث كى برخمن وي . نو همدا چې د پلار له مړينې څخه خبر شو ، ابو الحسن حمولى يې د ډاډ گيرنې له يوليک سره يوځاى اسمعيل ته وليږ او دا يې هم ورته ويلى و چې مشر ورور ته په درناوي او دمحمود حقوقو او د وروري د مينې په لرلو سره غزني هغه ته وسپارى ، نو د بلخ يا خراسان ولايت به ورته ورکړي ، دا يې هم زيات كړى و چې كه چيرى رښتيا هم اسمعيل عسكرى لياقت ، تجربه او په كارونو كى كفايت لرلاى نو محمود به هيڅكله د پلار له وصيت څخه سرغړونه نه وه كړى ، خو اسمعيل د هغه وړانديزونه مانه ، د دغې پيښې له امله د جوزجانان حكمران او د محمود خسر عبدالحارث

۱- عتبى ۱۱۴ مخ .

۲- سبكتگين د خراسان د ښكرو مشرتوب محمود ته او د بست ولايت يې نصرته ورکړى و او د خپل وصيت سره سم يې د غزنى او بلخ ولايتونه اسمعيل ته ورکړي

فريغوني<sup>١</sup> ډيره هڅه وکړه چې دواړه وروڼه سره پخلا شي او يو بل سره خبرې وکړي خو اسمعيل د دغه منځگري له مقام څخه شکمن شو خبرو ته يې غوږ ونه نيو ، نو محمود اړ شو چې غزنی ته ور روان شي او د توری په زور خپل مقصد ترلاسه کړي ، خو هرات کې يې بيا دسولی له لاري اقدام وکړ اسمعيل بيا هم انکار وکړ<sup>٢</sup> .

داخل محمود د جگړی تيارې ونيوله د بست حکمران ابوالمظفر نصر چې د ده ورور ، خپل تره بغراجوق چې د هرات او فوشنج حاکم و خان سره يو ځای کړل<sup>٣</sup> . او د ده خسر ابو الحارث فريغونی هم له خپل ټول قوت سره د ده مرستې ته ورغی نو په دومره ځواک سره محمود د غزنی پر لوری روان شو ، اسمعيل هم د غزنی د ساتلو لپاره له بلخ څخه روان شو ، مخکې له دې چې جگړه ونښلی بيا هم محمود د سولې لپاره وروستی هلې ځلې وکړې خو اسمعيل دهغه غوښتنې او عذرونه د ده د ضعف علامه گڼله او هغه يې نه منلی<sup>٤</sup> نو ځکه محمود د منازعې د حل لاره توري ته وسپارله چې دا د پاچاهانو وروستی دليل وي او خپل لښکر يې د اسمعيل مخی ته ورو ليرل<sup>٥</sup> . دواړه لښکر په قوت کی سره برابر و خپلو قوماندانانو لياقت کی يې فرق درلود . ديوه پوځ په سر کې يو داسی نوی ځلمی ولاړ و چې په جگړه کی بی تجربی و او زيات وخت يې له فضلا و او اديبانو سره په خبرو کی تير

١- د فريغونيانو لنډه شرح په (ج) نښلونه گي ولولئ .

٢- عتبی له ١١٤ مخ څخه تر ١١٢ مخ پوري .

٣- عتبی ١١٢٥ مخ .

٤- د دغه بحث په هکله د الفنستون وينا چې تاج او تخت ته يې محمود غير مستحق گڼلی د (له) په نښلونه کی وگورئ .

٥- عنصری په ٧٢ مخ کی ليکی چې اسمعيل ٢٠٠ پيلان د جگړی ډگر ته راوستی و .

شوی و او دېل پوخ په سرکی یو د پوخ عمر باتجربه سړی ولاړو چې د سړی سیننی جرات یې درلود او ډیری سخت یرغلونه ، د ترکمنانو یو موټی زور ، او د ضغیفو هندوانو لښکر یې ټول په یو شان مات او په گونډو کړی وو . دا وو د دواړو د لښکر فرق ، دواړه لښکر د ۳۸۸ هـ کال د ربیع الاول په میاشت<sup>۱</sup> . ( د ۹۹۸ مارچ ) کی د غزني په دښته کې یوبل سره مخامخ شول . دورخی لخوا اسمعیل ټینگ و خو د شپي له خوا یې دهغی حملی له امله چې په خپله محمود وکړه ماتې و خوړه او وتښتید او محمود په دی سوېې سره د غزني د تخت خاوند شو . اسمعیل د غزني کلاته پنا یووره ، کله چې پوه شو چې د غزني ټولی سیمی محمود نیولی دي او دده کلابندی ډیر دوام نه کوی نو تسلیم شو او محمود ور سره وعده وکړه چې له هغه سره به په ډیر مهرباني چلند وکړی<sup>۲</sup> . د اسمعیل پاچاهی اوه میاشتې وه<sup>۳</sup> . اسمعیل هسی په نوم نظر بند و . په حقیقت کې هر څه یې چې غوښتل چایې مخه نه نیوله ، خود ۳۸۹ هـ کال په وروستیو ( ۹۹۹ م ) کی د محمود اعتماد

۱- دغه نیټه له دې حقیقت څخه ترلاسه شوه چې د اسمعیل حکومت فقط اوه میاشتې دوام کړی و .

۲- عتیبی ، ۱۱۸ مخ ، سرولیهیم هیگ ۱۱ مخ کی په غلظه وایې چې اسمعیل د خپلو خاصو نجباو له خوا مغلوب شو .

۳- ابن الاثیر نهم ټوک ۹۲ مخ ، راورټی د طبقات ناصري په ژباړه کې په ۵۱ مخ ، ۲ نوبت او ده ۷۵ مخ ۲ نوبت کی په غلظه وایې چې اسمعیل په ۳۸۹ هـ ( ۹۹۹ م ) کې خلع شو . اسمعیل یو حلیم الطبع ، ادیب او شاعر سړی و ، په عربی او پارسی ژبه څو کوچنی رسالې لري اوښه دینداره و اوویل کیری چې د خپل کم وخت حکومت په دوران کی یې د راشدینو خلفا وو په پیروي په خپله د جمعی دلمونخونو امامت کاو . وگورئ ابن فندق ۳۲ پاڼه دویم مخ ، ابن الاثیر ۹ ټوک ۹۲۰ مخ او طبقات الشافیه د السپکیتالیف څلورم ټوک ۱۴ مخ .

برخلاف يې، دهغه د وژلو وسايل چمتو كړل، نوشتگين د دغی دسيسی مشرو، كله چې محمود په دغی دسيسی خبر شو (نوشتگين كاج) يې سياست ته ورساو<sup>۱</sup>

او اسمعيل يې له غزنې څخه امير ابوالحارث ته وليږه او هلته يې جوزجانانو كې تبعيد كړ او پاتې عمر يې هلته په آرامی سره تير كړ<sup>۲</sup>

<sup>۱</sup> - عتبي په ۱۳۱ مخ كې ليكي چې دغه دسيه د ۳۸۹ هـ كال په جمادى الاول كې يعنى هغه وخت چې محمود په عبدالملك بن نوح بری و موند طرح شوی وه. د دغی دسيسی د كشف څرنگوالی عتبي په ۱۳۲ مخ كې ليكي: يوه ورځ محمود له اسمعيل او نوشتگين كاج سره يو ځای د (مرو رود) خواته بنسكار كولوته تلل يو ناڅاته يې په لاره كې نوشتگين ته پام شو چې توره يې را ايستلی ده او اسمعيل ته په تشو پس سره گوري او دهغه اشاری ته انتظار باسي چې محمود له منځه يوسي، خو لكه چې د اسمعيل زړه كې وگرځيدل چې محمود د نوشتگين په چل او مكر پوهيدلی دی. نو ځان يې بې خبره ونيو او ځان يې هيڅ پوه نه كړ. كيدای شي ددې سازش اصلی هڅوونكى امير ابوالحارث وي چې هغه وخت يې له محمود سره مناسبات خراب شوي و.

<sup>۲</sup> - عتبي ۱۳۲ مخ: خو صفيحي (۳۰۹ پاڼه لومړی مخ) كې په غلطه وايي چې اسمعيل كانجر كلا (چې نن ورځ تلواره ورته وايي) ته بوتلل شو.

## دویمه برخه

د سلطان محمود جگړې

شپږم شپږکی

په مرکزی اسیا کې جگړې

### الف : سامانیانو سره د محمود اړیکې

د غزني له نیولو څخه وروسته محمود بلخ ته ولاړ او له امیر ابوالحارث منصور سره یې چې د امیر نوح خای ناستی و، په ډیر درناوی چلند وکړ<sup>۱</sup> امیر هم په اسمعیل باندی دده دبریالیتوب مبارکي ورکړه هغه یې د بلخ، هرات، ترمز، بست او نورو سیمو د حکمران په توگه وپيژاند خو له دې امله چې خراسان یې لاد مخه د بخارا یو نامتو عسکری قوماندان (بیگو زون بیگ)<sup>۲</sup> ته سپارلی و،

---

۱- د سامانیانو د مقدماتي تاریخ لنډه شرح د همدی کتاب (ه) نښلونه کی وگورئ.  
۲- (کرنیل میلسین) د افغانستان تاریخ په نامه د خپل لیکل شوی کتاب په ۵۷ مخ کې وايي چې امیر نوح توزان بیگ د غزني په حکومت مقرر کړ. حال دا چې داخبره بالکل ناسمه ده، خو هغه لامل چې د محمود پر خای د (بیگتوزون) د مقررولو سبب شو هغه داسی و د ۳۸۷ هـ په رجب میاشت (د ۹۹۷ جولای میاشت) کی د امیر نوح د مړینی له امله عبدالله بن محمود، بن عزیز د امیر پخوانی وزیر له محمود ←

خپل خپگان يې وښود . محمود ابوالحسن حمولي بخاراته د امير حضور ته وليږ چې خراسان له بيگتو زون څخه واخلی او ده ته يې وسپاري ، خو امير خپل پخوانی حکم لغو نه کړي .

له دی کبله چې محمود په سولې سره د خراسان د ترلاسه کولو مایوس شو نو اراده يې وکړه چې خراسان د تورې په زور وینسی . د نیشاپور په لورې روان شو . بيگتو زون ښار پرېښود ، مرسته يې وغوښته ، امير شخصاً په خپله د هغه مرستې ته ورغی ، ( سرخس ) ته نژدی يې کيرېدی ولگولی داخل محمود نیشاپور پرته له جگړې څخه پرېښود او -

← څخه د غچ اخیستو ډیره ښه موقع ومونده ( ابو منصور اسيفجانی ) يې و هڅاو چې هغه سره کاشغرته ولاړ شي ايلک خان په بخارا باندې يرغل کولو ته و هڅوی او د بخارا له نيولو وروسته د خراسان د لښکر قومانداني چې هغه وخت د محمود په لاس کې وه له ايلک خان څخه واخلی . ايلک خان د هغوی له غوښتنې سره سم بخارا ته ولاړ . لکن په سمرقند کې يې د عبدالله او ابو منصور د بندې کولو حکم ورکړ او فايق يې د ۳۰۰۰ عسکرو په مشرۍ د مقدالجيش په توگه بخارا ته وليږ . ابوالحارث منصورد امير نوح زوی اړوت چې بخارا پرېږدي له آمو سيند څخه تيرشو او فايق بخارا ونيوله . خود سامانيانو له پرېشانې څخه دومره اغيز من شو چې د ښار څو سبين زيږې يې امير ته وليږل او له هغه څخه يې هيله وکړه چې بيرته راشي . امير دهغه خبره باندې اعتماد وکړ بخارا ته راغی . خو ويې ليدل چې فايق او بيگتو زون سره ښه نه دي نو ده له دغو دواړو څخه يو هم نشو اذيت کولای ، ځکه يې د خراسان د لښکرو قوماندانی بيگتو زون ته ورکړه او دواړه يې يو بل څخه جلا کړل . دا وخت محمود له اسمعيل سره په جگړه و .

۱- عتبى په ۱۲۴ مخ کې وايي : محمود ځکه په شاولار چې له دې څخه ويریده چې هغه د سامانيانو د اقتدار زيان رسوونکی ونه گڼل شي او خلک ونه وايي چې د سامانيانو اقتدار او واک د محمود له خوا له منځه يو وړل شو .



( مرو رود ) ته په شاولاړ . بيگتوزون يو ځل بيا نيشاپور ونيو او د ( سرخس ) په لوري د امير لښکر و سره د يو ځای کيدو په خاطر روان شو ، خو دا وخت فايق او بيگتوزون دواړه په امير بدگمانه شول فکر يې وکړ چې امير به په محمود مهربان او هغه سره به يې لاس يو کړي وي نو د هغه د بې وسلې کولو لپاره يې لاره جوړه کړه .<sup>۲</sup> کله چې امير له يو ښکار څخه پيرته راستنيد ( د ۳۸۹ هـ د صفری ۱۲ - د ۹۹۹ د فبروری ۱۲ مه ) او بيگتوزون په لاره کې ورسره مخامخ شو او د يوې مهمې مسئلې په هکله د خبرو په بهانه يې خپلې خيمې ته بوت او بندي يې کړ . فايق او بيگتوزون د امير نوح کشر ورور ( ابوالفرس عبدالملک ) د باچاهای پرتخت کيناو<sup>۳</sup> محمود د بندي کړای شوی امير په پلوي او د فايق او بيگتوزون د ټکولو په خاطر د سرخس خواته روان شو ، کله چې ( مرو ) ته ورسيد هغوی وتشتيدل محمود ( مرو ) کې کيږ دی ولگولی او په هغوی پسې شو، خو دا وخت د جگړې له پيل څخه مخکې سوله وشوه ، دهغی له مخې په هرات ، بلخ او نورو سيمو د محمود پاچاهي تائيد او بيگتوزون د خراسان د لښکر و قوماندان شو ، په دې توگه محمود دخپل هغه هدف څخه چې مقصد يې د خراسان نيول و اود همغه مقصد لپاره وسله وال شوی و ناکام شو ، خو وايې چې له دغې سولې څخه دومره خوښ و چې

۱- مرو رود په هغه ځای کې چې مرغاب سيند له غرونو څخه هوارې ته وځي پروت

۲- بيهقی په ۸۰۴ مخ کې وايې : فايق او بيگتوزون ويريديل چې ابوالحارث هغوی د محمود په لاس ورنه کړی ، لکه څرنگه چې د هغه پلار امير نوح ( ابو علی سيمجوری ) د سيکتگين په لاس روکړی و .

۳- گردیزی ، ۲۰ مخ . بيهقی ۸۰۴ مخ .

۲۰۰۰ دیناره یې د شکرانې په توگه خوارانو ته خیرات ورکړ<sup>۱</sup>. له بلی خوا د دغې سولې عمر ډیر لنډ و، په دې معنی چې (دارا بن قابوس) چې د دغې سولې پلوي نه و یو شمیر د امیر طرفداران یې و هڅول چې د محمود د پوځ هغې برخی پاندي یرغل وکړی چې د نصرله فرمان لاندی وه، د سفر لوازم یې لوټ کړل چې د غی خبری محمود ته د جگړی کولو اړتیا ورپېښه کړه<sup>۲</sup>. نو یو ناڅاپه راستون شو او د جگړی تیاری یې ونیوله خپل ورور نصر یې له لس زرو سپرو عسکرو او ډیرشو پیلانو سره ښی خواته او ځنی اعتباری صاحب منصبان یې دولس زرو سپرو عسکرو سره او څلویښتو پیلانو سره کینی خواته او په خپله له لس زرو سپرو او او یا پیلانو سره د پوځ سرکې جگړی ته چمتو او (مرو) ته نژدې د ۳۸۹ هـ د جمادی الاول په ۲۷ مه (د ۹۹۹ د می په ۱۲ مه) نیټه جگړه پیل شوه، محمود بریالی شو، عبدالملک بخارا ته وتښتید، زرگونه کسان یې و وژل شول او ۲۵۰۰ اسیر شول<sup>۳</sup>. ابوالقاسم کوهستان ته او بیگتوزون جرجان ته وتښتید. محمود (طوس) د ابوالحارث (ارسلان جاذب) حکم لاندې پرېښود<sup>۴</sup> او امر یې وکړ چې بیگتوزون تعقیب اوله خراسان څخه دې وایستل شي بیگتوزون څارونکي او تعقیب کوونکی تیر ایستل، خراسان کی یې

۱- گردیزی ۲۰ مخ. بیهقی ۸۰۵ مخ. خودا خیره نه ده ذکر شوی چې محمود ولی له دغې سولې څخه چې ظاهراً دا ورکوونکی نه وه خوښ و؟  
 ۲- عتبی ۱۲۲-۱۲۷ مخونه. بیهقی ۸۰۵ مخ.  
 ۳- تجارب دریم ټوک ۳۴۲-۳۴۳ مخونه خلیفه ته د سلطان له لیکونو څخه.  
 ۴- (رینولدز) په ۳۲۲ کی ارسلان جاذب یو ملتانی نامتو او پېژندل شوی سړی لیکلی او را ورتی هم د طبقات ناصري د ژباړې د ۳۲۱ مخ په ۷ تبصره کې له ده څخه پیروي کړی ده.

هڅی وکړی چې د محمود پر ضد یو پاڅون پیل کړی خو ناکام پاتی شو نو له سیند څخه روع رمت پورې وت د (غز) <sup>۱</sup> د دښتې له لاری څخه بخاراته ولاړ.

محمود وروسته له دې څخه په (ابوالقاسم سیمجوری) پسې شو چې په کوهستان کی یې نوي ځواکونه برابر ول، ارسلان جاذب یې د هغه په وړاندی ور و لیرېه په نتیجه کې ابوالقاسم مغلوب او (طبس) ته وتښتید <sup>۲</sup>.

په دې توگه محمود په خراسان واک وموند او خپل ورور نصریې د دغه ولایت د لښکر قوماندان وټاکه او په خپله بلخ ته روان شو چې هلته په بخارا کې تیریدونکی پېښی وڅاري. له دې ځای څخه یې د خپلې سوېې او د عبدالملک د ماتې راپور عباسی خلیفه القادر بالله ته ولیږ. خلیفه هغه د ټولو فتح شویو ملکونو د حاکم په توگه ومانه او د یمین الدوله او امین الملتة لقبونه یې ورکړل. د ۳۸۹ هـ ذیحجه (د ۹۹۹ م نومبر) <sup>۳</sup>

په همدې ضمن کې امیر عبدالملک د خراسان د بیرته نیولو په خاطر د محمود په ضد لوی ترتیبات نیول خو د ۳۸۹ هـ په شعبان (د ۹۹۹ م اگست - جولای) کی د فایق په مرینی سره چې د امیر یو ډیر لایق <sup>۴</sup> جنرال و دهغه فعالیت ځنډ سره مخامخ شو. لږ وروسته په ۳۸۹ هـ ذیعقده (۹۹۹ اکتوبر) ایلک خان بخارا ونیوله او عبدالملک

۱- عتبې ۱۳۱ مخ.

۲- عتبې ۱۳۱ مخ.

۳- عتبې ۱۳۳-۱۳۴ مخونه: گردیزی ۲۲-۲۳ مخونه.

۴- عتبې ۱۳۴ مخ، بیهقی ۸۰۹ مخ.

یې د هغه د کورنۍ ټولو غړو سره یو ځای ونيو او د سامانیانو سلسلې ته یې د پای ټکی کیښود. خو دامیر نوح یو زوی چې (ابو ابراهیم اسمعیل المنتصر) نومیده د ایلک خان له بندې توب څخه و تښتید او د خپلو نیکونو د تخت د بیرته نیولو لپاره یې ډیر ژر مجاهده پیل کړه. خوازرم ته ولاړ هلته هغه مخور چې لا اوس هم سامانیانو ته وفادارول ورسره یو ځای شول. منتصر پر بخارا باندې یوه بې نتیجه حمله وکړه او بیا د نیشاپور خواته ولاړ او نصرته یې د ۳۹۱ هـ د ربیع الاول په ۲۸ مه (د ۱۰۰۱ م د فبرورۍ په ۲۰ مه) ماتې ورکړه او هرات ته یې په عقب نیشنی مجبور کړ<sup>۱</sup>.

خو محمود ډیر ژر د خپل ورور مرستې ته ورغی منتصر یې جرجان ته په تښتیدو ارایست. د ۳۹۱ هـ په شوال (د ۱۰۰۱ م سپتمبر) کې منتصر بیرته خراسان ته راغی او نصر بیرته نیشاپور پرېښود او له محمود څخه یې مرسته وغوښته. محمود (ابوسعید التوتناش) د هغه مرستې ته ور ولپږه، نصر هغه سره یو ځای مخ په نیشاپور ورغی منتصر ته یې ماتې ورکړه، منتصر بیا جرجان ته و تښتید خو لږ وروسته بیرته راوگرځید سرخس یې ونيو. دا ځل نصر هغه ته سرخس ته نژدې ماتې ورکړه د هغه زیات شمیر صاحب منصبان چې په هغو کې ابولقاسم سیمجوری هم و ونيول او ټول یې غزنی ته راولپړل<sup>۲</sup>.

۱- عتبی ۱۳۷ مخ. گردیزی داهم وایي وروسته له دې جگړې څخه (هندوېجه) د منتصر لاس ته ورغی.

۲- عتبی ۱۴۱ مخ.

منتصر بيا د بخت د آزمايلو لپاره ماورالنهرته راغی ، خو هيڅ يې هم ونشو کولای بيرته مروې ته ولاړ او د مروې حاکم هغه (آبی ورد) ته چې د (غز) دښتی سره ده وشاره . کله چې منتصر ټول لوړي ترلی وليدل او خپلی ټولی هلی ځلی يې ناکامې شوي له محمود څخه يې مرسته وغوښته . محمود دهرات والي د هغه مرستې ته وروليږ ، خو منتصر دغی مرستې ته انتظار نه شو ، بيا مخ په بخارا روان شو او د ۳۹۴ په شعبان (د ۱۰۰۴ م جون) کې يې له ايلک خان سره جگړه پيل کړه ، ماتې يې وخوړه خراسان ته راغی له سارا څخه راتيرشو او (پل زاغوال) ته راغی<sup>۱</sup>

سلطان د منتصر له دغې اورگډۍ څخه او د هغو اخلال اچونکو فعاليتونو څخه چې د نوی تسخير شوی سيمو امنيت ته يې گواښ متوجه کاو او د خراسان په هکله د هغه د پلانونو له امله په غوسه شو . د (فريغون بن محمد) په قوماندانی يولوی لښکر يې هغه پسې وليږه ، منتصر جرجان ته وتښتيد ، ( نصر ) ، ( ارسلان جاذب ) او ( طغان جق ) د سرخس حاکم ورپسې شول ، منتصر جرجان کې له چا څخه مرسته ترلاسه نشوه کړای (نسا) ته راغی او يو ځل بيا يې په بخارا يرغل وکړ خو ناکام شو . وروسته يې د غز په دښته کې د دغې دښتې د کوچيانو د مشر (ابن بهيج) کيردۍ ته پنا يو وره . د ۳۹۵ هـ په ربيع الاول (د ۱۰۰۴ م دسمبر) کې د دغې سيمې دسيمه ايز مشر

۱- عتبى ۱۴۲ مخ . ياقوت په دويم ټوک ۹۰۷ مخ کې ليکي : (زاغول) يو کوچنی ښار و چې د (مرو رود) په سيمه کې و او (پل زاغول) هرو مرو د همدغې سيمې شاوا خوا چيری و .

۲- عتبى ۱۴۸ مخ . خوگرديزی ۲۵ مخ کې د ربيع الثانی مياشت ليکلی ده .

(عبدالله ماهر وی نبدار) په لمسون او هڅو ابن بهیج هغه ووژا په دې توگه د سامانیانو د سلسلې د وروستی توپان پاڅونکی عملیات پای ته ورسیدل ، خو نو مورې نظر هغه استقامت او هلو ځلوته چې درلودی یې دیوشه برخلیک وړو .

کله چې محمود د دغه بد بخت شهزاده له وژلو خبر شو ابو عبدالله او ابن بهیج یې دواړه د دغه لوی جرم په سزا اعدام کړل<sup>۱</sup> .

### ب : محمود او د ترکستان خانان

مخکی وویل شول، کله چې محمود خراسان ونيو ، ورپسینایلیک خان بخارا ونيوله اود سامانیانو سلسله یې پای ته ورسوله<sup>۲</sup> . دغو دوو پاچاهانو یو بل ته دوستانه پیغامونه لیرل او د آموسیند یې تر منځ پوله وټاکله . محمود د دوستی د ټینگولو په خاطر دایلیک خان

۱- د دغې پېښې تفصیل د عتبی په کتاب کی په ۱۳۵ - ۱۴۸ مخونو کې او د گردیزی په ۲۳-۲۵ مخونو کې وگورئ .

۲- دغه خانان اسلامي مؤرخینو (افراسیابی ترکان) او نننیو لیکوالو (قره خانیان) بللي دي . دهغو د تاریخ پیل او د لرغونو وختونو ژوند ښکاره نه دی . عتبی ، گردیزی او بیهقی پرته له ځینو نفوتو ، له هغوی څخه تقریباً صرف نظر کړی دی . په ایین اثیر کې هم دهغوی شرح ناڅرگنده ده . د معاصرو فضلاوو دیرکم شمیر چې د هغو دتاریخ په تشکیل کی یې هڅی کړی دي شته . (سزهو ورته) په (د آسیایې شاهي انجمن مجله ۱۹۹۸ مخ (۴۲۷ - ۵۰۲) کې او میجر راورتی د طبقات ناصري ۹۰۰ - ۹۰۲ مخونه کی غلطې ویناوی کړي دي . همدرنګه وگورئ (د منځنیو پیریو تتبعات) Medieval Researches کتاب ، لومړی ټوک ۲۵۱ - ۲۲۳ مخونه چې بریت (شنايدر) تالیف کړي دی ، وگورئ تاریخ رشیدی ۲۲۸ - ۲۸۸ او ۳۲۱ - ۳۲۳ مخونه او (زامبور) ۲۰۶ - ۲۰۷ مخونه . خو بارتولد د دغو خانانو د ناندريز تاریخ د ځینو اړخونو په هکله یو عالمانه بحث کړي دي .

کورته ريباران وليپل او دهغه لور يې وغوښته او هغه هم ومنله <sup>۱</sup>. او سلطان د ۳۹۰ هـ کال په محرم (د ۹۹۹ م په دسمبر) <sup>۲</sup> کې (ابوالطيب سهل بن محمد سليمان السلوکی) شافعی مذهب لوی عالم د سرخس له حاکم (طعان جق) <sup>۳</sup> سره يوځای د خپل استازي په توگه (ازگند) ته وليپل او هلته د واده لوی مراسم تر سره شول او دهمدی کال <sup>۴</sup> په منځ کې يې ناوي خراسان ته راوړله.

### ایلک خان سره جگړه

خوددغې خپلوي صميمانه اړيکی ډير ژر وشليدې. داځکه چې ایلک خان ډيرې مودې راهیسی خراسان ته سترگې نيولې وي او د داسی فرصت په تمه و چې هغه ونیسی <sup>۵</sup>. نو کله چې سلطان په ۳۹۶ هـ (۱۰۰۵ - ۱۰۰۶ م) کې ملتان ته لښکرې وايستې، ایلک خان د خپل پوځ دوه فرقې، يوه يې د خپل ورور (جعفرتگین) <sup>۶</sup> په مشرۍ د بلخ او بله فرقه يې د خپل يو خپلوان (سباشتگین) په مشرۍ د خراسان د نيولو لپاره وليپلې. جعفرتگین بلخ او سباشتگین هرات

<sup>۱</sup>- نوموړی هماغه (مهد چکل) دی چې ځينو نکلونو کې يې نوم راغلی دی.

<sup>۲</sup>- جمال القرشي (بارتولد Jexrs) ۳۹ پاڼه، لومړی مخ.

<sup>۳</sup>- عتبی ۱۹۲ مخ. په ۵۱۸ گڼه سکه باندې چې په د (لین پول) د دوهم ټوک ۲۱۸ مخ کې د (د برتش په موزیم کې د مسکوکاتو په مجموعه کې) ذکر شوی دی، دغه

نوم د (طغان جوق) بڼه لیکل شوی دی.

<sup>۴</sup>- عتبی ۱۹۲-۱۹۳ مخونه.

<sup>۵</sup>- عوفی د ۳۵۷ پاڼې دویم مخ.

<sup>۶</sup>- عتبی دغه نوم (جعفرتگین) لیکلی دی.

و نیول<sup>۱</sup> په دی توگه ټول خراسان د ایلک خان له واک لاندی راغی . محمود د ملتان په لوري له تگ څخه مخکې خپلو صاحب منصبانو ته د همداسي یوه احتمالي یرغل په هکله لازم هدايات ورکړی وو چې دهغو له مخې ارسلان جاذب خپل ځواکونه په غزنی ځای پرځای کړی وو او وزیر ( ابو العباس فضل بن احمد ) ټولو هغو لارو کې چې له پنجشیر څخه تر بامیانو پوری تیري شوي وي او پایتخت سره تړلې وې خپل عسکر ځای پر ځای کړی وو . کله چې سلطان له دغې پېښی څخه خبر شو ، د ملتان او شاوخوا سیمو د نیولو کار یې خپلو صاحب منصبانو ته پرېښود<sup>۲</sup> . ډیر په بیره غزنی ته راستون شو ، د خلیجانو د بیگار ډیرلوی لښکر سره له هندوکش څخه تیر او بلخ ته ورسید<sup>۳</sup> . جعفرتگین بنار پرېښود ترمدته و تنبیتید . سلطان ارسلان جاذب ته امر وکړ چې له لس زره لښکر سره یو ځای په ( سباشتگین ) پسې ورو وځی ، سباشتگین هم د ارسلان جاذب په رارسیدو بخارا ته و تنبیتید ، خو په لاره کې د مرغاب د سیند د اوبو د ډیروالی له کبله مروې ته وروگرځید ، له دې امله چې د ( غز ) دښته چې دده او بخارا تر منځ پرته وه ، ډیره سوځنده گرمی لرله<sup>۴</sup> . بیرته ستون شو سرخس ته راغی ، دلته

۱- بیهقی دخپل کتاب په ۲۸۸ مخ کې لیکلی چې هغه بازار چې د ( بازار عاشقان ) په نوم د محمود خاص حکم له مخې جوړ شوی و ، په همدې وخت کې وسوځول شو .

۲- ابن اثیر نهم ټوک ۱۳۳ مخ او عنصری ۸۰ مخ لیکي چې محمود په لاره کې له ځند پرته ځان غزنی ته ورساو .

۳- په غالب گومان همدا وخت ( آند پال ) د هند و شاهیه کورنی یوپاچاته د خدمت عرض وکړ . وگورئ ( بیرونی ) دوهم ټوک ۱۳ مخ .

۴- عشی ۲۱۵ مخ . له دې څخه ښکاري چې دغه پېښه د ۳۲۹ هـ په وروستیو کې ( ۱۰۰۶ جولای - اگست ) کې شوی وه .



د غز د قبیلې مشر محسن بن طارق غوښتل د سپاشتگین لاره بنده کړې ، سپاشتگین جگړه ورسره وکړه او محسن بن طارق ته یې ماتې ورکړه . غوښتل یې له قابوس څخه د مرستی د اخیستو لپاره جرجان ته ولاړ شي خو له مرستی یې هلیله وشلیده ( نسا ) ته ولاړ ، خپل وسایل او اسباب یې هلته پرېښودل ، د دښتی له لاري ( مروې ) ته ولاړ . سلطان د اعرابو مشر ( ابو عبدالله محمد بن ابراهیم الطائی ) هغه ځایته پسې ورولیږ . ده هلته سپاشتگین محاصره کړ کلکه ماته یې ورکړه د هغه ورور او ۷۰۰ عسکری ورڅخه ونيول ، خو په خپله سپاشتگین ژوندی وټنښتید بخاراته ولاړ<sup>۱</sup> . همدا وخت ایلک خان ، چغرتگین له دولس زرو عسکرو سره د سپاشتگین د ملاتړ په خاطر او پر بلخ باندې د یرغل په موخه راوولیږل ، خو سلطان محمود د هغو مخه ونه نیوله پرېې ښودل چې بلخ ونیسی . خو وروسته چې سپاشتگین ماته وخوړه بخاراته وټنښتید ، نو سلطان محمود بیرته بلخ ته پاملرنه واپوله او چغرتگین پس ورغی ، ښارته په رسیدو سره چغرتگین وټنښتید په دې توگه د ۳۹۷ هـ کال په لومړیو ( ۱۰۰۶ م په دسمبر - اکتوبر ) کې ټول خراسان له دښمن څخه پاک شو<sup>۲</sup> . خو بیا هم ایلک خان د خراسان د نیولو له نیت څخه ونه گرځید او د یوې جگړې لپاره یې تیاري نیوله خپل یو خپلوان ( قدرخان )<sup>۳</sup> یې له یو لوی لښکر سره

۱- عتبی ۲۱۲ مخ . گردیزی ۲۸ مخ .

۲- عتبی ۲۱۲-۲۱۷ همدارنگه وگورئ مجمع الانساب ۳۲ پاڼه لومړۍ مخ .

۳- عتبی ( قدر خان ) په ساکن دال ، گردیزی ( یوسف قدر خان ) ، جامع التواریخ ( قطورخان ) او گزیده ( قیدو خان ) لیکلی دی حال دا چې د هغه اصلی نوم ( یوسف قدر خان ) د دال په کسر سره دی . ( قدر ) یوه ترکی کلمه ده او یو صفت دی ←

چې شمير يې پنځوس زرو ته رسيد<sup>۱</sup> مرستی ته وغوښت. بيا له آمو  
 څخه راتير. سلطان هم د خلیجانو، افغانانو، کردانو، ترکمنانو، غز  
 او هندوانو له يوه گډ لښکر سره مخی ته ور ووت د کتر<sup>۲</sup> په ډگر کې  
 چې له بلخ څخه دولس ميله لری دی. تم شو او د لښکر صفوف يې  
 داسی برابر کړل چې (التوتاش) يې بنی خواته، ارسلان جاذب يې  
 کينی خوا نصر او د جوزجان حاکم ابو نصر فریغونی يې له ابو عبدالله  
 محمد الطایبی سره د لښکر منځ کی وټاکل او د لښکر مخی ته يې  
 پنځه سوه پیلان کړل. مقابل لوري کې ایلک خان د بنی خوا قوماندانی  
 قدرخان ته، د کينی خوا قوماندانی جفرتگین ته او خپله په مرکز کی  
 شو او دواړه لښکرو د ۳۹۸ هـ د ربیع الثانی په ۲۲ مه۔

← چې معنی يې (تر ټولو مطلق العنان سلطان) دی. نو باید له عربی (قدر)  
 سره يې فرق وشي. فرخی همدا خبره د ۲۲۰ پاڼی لومړی مخ کی ویلی  
 بجاه و منزلت و قدر در جهان بوده است  
 بهر شماره قدرخان از و فزون تر بود

ندیده خان چو قدر خان زمین ترکستان

درین سخن نه همانا که کس بود بد گمان

- ۱- عتبی ۲۱۷ مخ، لاکن گردیزی دغه شمیره څلویښت زره شودلی دی.
- ۲- گردیزی ۲۹ مخ، فرخی په دغه جگړه کی څو څو ځایه د (کتر) د نوم یادونه کړی  
 ده مثلاً د ۱۲۸ پاڼی لومړی مخ کې وایي.  
 آنچه او کرد بتر کستان با لشکر خان  
 شاه کرده است بدان لشکر در دشت کتر

د ۱۰۰۸ م د جنوري په ۵ مه،<sup>۱</sup> جگره پيل كړه. ايلك خان ډيره په زړورتيا جگره كوله د مرثيانو په يو كوچني پنځه سوه كسيزه ډله يې د محمود د لښكر په منځ داسې يرغل راوړ چې د هغه لښكر يې وارخطايي سره مخامخ كړ، دا وخت محمود د خدای تعالیٰ په مرسته د خپل لښكر روحيه اوچته كړه، يعنې د جگرې له ډگر څخه ووت يوي غونډې ته وخوت. په سجده پريوت، د الله دربار ته يې د بری دعا و كړه، بېرته په پوره ډاډ پاڅيد او په نويو روحياتو سره يې د ايلك خان د لښكر و منځ ته ځان ورساو په هغه ځای كې چې د ده لښكر مات شوی و هلته يې پياوړی يرغل وكړ.

د ده د لښكر نورو قوماندانو هم همدا سې وكړل او دښمن ته يې ډيره كلكه ماتې ور كړه. پيلانو دوی سره ډيره برخه واخيسته. ويل كيږي چې يوه پيل دايلك خان د لښكر پيرچي (علم بردار) په خپل خرطوم هوا ته پورته او پرځمكه يې وويشت او ومړ. نورو پيلانو د دښمن سپاره د آسونو له شا څخه راغورځول او پښولاندې يې كول، د دغې پيښې په ليدو سره دايلك خان لښكرو ويريډ او په تښتيدلو يې پيل وكړ. ډير شمير يې ونيول شول او يو شمير له آمو څخه په تيريډو په اوبو كې ډوب شول، د محمود لښكر ته بهی شميره غنيمت ورپه برخه

<sup>۱</sup> - گردبزی (۲۹ مخ)، عوفی (۳۵۷ پاڼه دوهم مخ)، خوغبی ۲۱۹ مخ کې او ابن اثیر د نهم توک ۱۳۵ مخ کې او مجمع الانساب د ۲۳۲ پاڼی درویم مخ کې دانیته ۳۹۷ هـ لیکلی ده. په (الفی)، د ۳۷۳ پاڼی لومړی مخ کې د دغی جگرې د پېښیدو نیته د ۳۹۷ هـ (۱۰۰۷ م اگست)، یعنی په اوړي کې ښودل شوی ده. خو کرښې وروسته دا کیسه چې سلطان ایلک خان په ژمی کې تعقیب کړ د مسخره (ولچک) له کیسې سره یوځای بیان شوی ده.

شو. د ژمي سره سره سلطان د دشمن لښکر تعقيب کړي<sup>۱</sup> خو دا وخت د ملتان (سخپال) کې د اړ دور خبر راغی نو ډير ژر غزنی ته راوگرځيد<sup>۲</sup> ايلک خان هم خپل هيواد ته ستون شو دخپل له لاسه وتي شهرت د بيرته گټلو لپاره يې هلې ځلې پيل کړي او د قصدار<sup>۳</sup> حاکم سره يې يوه پټه ژمنه وکړه او ډير زيار يې وايست چې خپل ورور احمد طغان خان او قدر خان له سلطان سره په جگړه کې ځان سره يو مومي کړي.

غالباً د ايلک خان موخه دا وه چې په غين حال کې د قصدار حاکم د محمود په وړاندې پاڅوي او بيا خپله پر خراسان يرغل وکړي. خو ناکام پاتې شو. دا ځکه چې قدر خان د هغه خبره ونه منله طغان خان هم نه يوازې دا چې د ايلک خان خبره ونه منله بلکې يو سفير يې محمود ته وليږه ترڅو هغه سره دوستانه اړيکې ټينگې کړي<sup>۴</sup>.

ايلک له دغې پيښې څخه دومره په غوسه شوی چې په ۴۰۱ هـ (۱۰۱۰ م) کې د خپل ورور ملک باندې يرغل وکړ خو له (اوزگند) څخه وړاندې لاړنه، د هغې درنې اووړې له امله چې يو ناڅاپه و وریده شاته تگ ته اړوت. د راتلونکې کال په پسرلی (د ۱۰۱۱ م مارچ) کې يې بيا لښکر برابر کړ خو په غالب گومان چې د دواړو مفاهمه او

۱- فرشته په ۲۵ او ۲۶ مخونو کې (غالباً د بيهقي د زميني د تاريخ له مخې) د کلک ژمي او د مسخره (ولچک) نکل چې سلطان يې له تعقيب کولو څخه ډډې کولو ته هڅاو، ليکلی ده.

۲- عتبي ۲۲۳ مخ.

۳- ابن اثير نهم ټوک ۱۵۹ مخ. غالباً د غرجستان حاکم شاه محمود شار هم په پټه ايلک خان سره يوځای شوی، وگورئ عتبي ۲۲۵ مخ.

۴- عتبي په ۲۲۲ مخ کې وايي چې د ۴۰۰ هـ کال (۱۰۰۹ م اگست) په پيل کې د طغان خان له خوا يو سفير غزنی ته راغی.

موافقه وشوه او جگره پيښه نه شوه. ويل کيږي چې دوی خپله لانجه سلطان ته وړاندې کړه او محمود د دوی ترمنځ روغه وکړه<sup>۱</sup>.

### قدر خان سره د سلطان اړيکي

ایلک خان په ۴۰۳ هـ (۱۰۱۲ - ۱۰۱۳ م)، کي ومړ<sup>۲</sup> او د ده ورور احمد طغاخان دهغه پرځای پر تخت کیناست. ده له محمود سره د دوستي اړيکي درلودې.

په ۴۰۸ هـ (۱۰۱۷ - ۱۰۱۸ م)، کي د احمد طغاخان له مړینې وروسته د ده ورور ابو منصور ارسلان خان چې په (اصم) باندې مشهور و. په تخت کیناست او خپله یوه لوريي مسعود د محمود زوی ته ورکړه<sup>۳</sup>. او کله چې په ۴۱۴ هـ (۱۰۲۳ م) -

۱- عتبي ۲۴۸ - ۲۵۰. ابن اثیر نهم توک ۱۵۲ مخ.

۲- عتبي ۲۹۱ مخ. سرهرورتها د ۱۸۹۸ م کال چاپ د آسیائی شاهي انجمن مجلې په ۴۸۰ مخ کي د (ساجو) له خوا تالیف شوی د خوارزم تاریخ *Geschichte Von Khwarezm* د کتاب دویم توک ۱۲ - ۱۴ مخ په استناد ليکی چې ایلک خان تر ۴۰۷ هـ (۱۰۱۲ - ۱۰۱۷ م)، پوري ژوندی و، داځکه چې بیهقي د خپل کتاب په ۸۴۴ مخ کي د یوه بل ایلک خان نوم هم اخیستی دی چې په همدې کال د ماروا النهر د ځینو سیمو حاکم و حال دا چې ایلک خان لقب ونه نوم. د بیلگې په توگه بیهقي (۲۲۱ مخ)، د سلطان مسعود له خولي په ۴۲۲ هـ (۱۰۳۵ ع)، کي د (علی تگین)، زوی سفیر ته داسی وایي: (زمونږ ورور ایلک خان څرنگه دی؟) اوله دغه ایلک څخه منظور د علی تگین زوی دی.

۳- ابن اثیر، نهم توک ۳۱ مخ.

۴- عتبي ۳۹۳ او ۳۹۴ مخونه. ابن اثیر (نهم توک ۱۲۰ - ۲۱۱ مخونه، گډوډ او مبهم بیان لری وایي چې قدر خان او ارسلان خان په -

۱ کی و مړ . د ده دوه تنه خپلوان یو د کاشغر حاکم قدرخان او بل د علی تگین بخارائی<sup>۲</sup> وروړ طغاکان د ده د تخت او تاج د نیولو لپاره یو بل سره اخته شول تر څو چې په پای کې طغاکان بریالی او د مرحوم ارسلان پایتخت (بلاساغون)<sup>۳</sup> یې ونيو .

محمود له دغې لانجې څخه په خیریدو سره د ۴۱۵ هـ کال په منځ ( د ۱۰۲۴ م په دسمبر ) کې بلخ ته راغی چې د ماورالنهر پیښی وڅیړي . کله چې د طغاکان له سوېې خبر شو او د دواړه وروڼو ( علی تگین ) او ( طغاکان ) له راتلونکې ورځ په ورځ زیاتیدونکی واک څخه چې یوه یې بخارا او بل یې بلاساغون نیولی و په اندیښنه کې شو ځکه

← ۴۱۰ هـ ( ۱۰۱۹ - ۱۰۲۰ م ) کې په خراسان یرغل وکړ ، خو بلخ ته نژدی یې د سلطان له لورې ماتې وخوړه . حال دا چې محمود په ۴۱۰ کې په هندوستان کې و . وگورئ بارتولد ۲۸۰ مخ .

۱- بیهقی په ۲۵۵ مخ کې کارې : سومنات ته د محمود له تگ څخه مخکې ( یعنی په ۴۱۴ هـ کې چې غالباً د ارسلان خان د مړینې له کال سره برابر دی ) د خراسان خانې از دور سره مخامخ وه .

۲- په مجمع الانساب ( ۲۳۲ پاڼه دویم مخ ) کې لیکل شوی دی چې علی تگین د قدرخان د پلار دور ورځوی و ، یعنی د بغراخان د تره زوی و . وگورئ بارتولد ۲۸۰ - ۲۸۲ او ۲۸۴ ۲۸۵ مخونه .

۳- بلاساغون د کائن ختیځ ته د غرض البله ۴۳ درجو او صفر د قیقو او دشمال طول البلد ۷۳ درجو او ۴۰ دقیقو کې د ( کراگتی ) پورته خواته په مغلستان کې د ( اولي اته ) شمال مشرق ته د ( چو ) د سیند د یوې څانګې ( کراگتی ) څخه پورته واقع و . وگورئ د رشیدی تاریخ ۳۲۱ مخ تبصره او بارتولد ۵۱۴ مخ .

۴- عتبی ۲۴۷ - ۲۵۰ مخونه او ۲۹۱ - ۲۹۴ مخونه او بیهقی ۹۸ او ۳۴۸ مخونو او ۴۱۷ او ۴۱۸ مخونو او ۲۵۵ مخونو کې څو څو ځایه مبهمې اشارې همدغې پیښې ته کړي دي .

دوی دواړو خراسان ته گواښ پېښولای شو. نو تصمیم یې ونیو چې د دغو دواړو له یو موټی کیدو څخه مخکې دواړه له منځه یوسی. د دې کار لپاره هیڅ بهانه هم په کار نه وه داځکه چې د ماورالنهر خلکو علی تگین له ظلم څخه سلطان ته شکایتونه کړي وو، نوله دې مله سلطان ظاهراً د علی تگین د رټلو لپاره او په اصل کې د دواړو وروڼو له منځه وړلو لپاره ملاوتړله<sup>۱</sup>. ډیر ژر یې لازم چمتو والی ونیو بیړی یې چمتو کړی<sup>۲</sup> (دلته یوه کرښه په بشپړه توګه نه لوستل کیږي) خپل پوځونه یې له سیند څخه پورې ایستل او د علی تگین د ځای پر لورې مخ په سمرقند ورغی. په لاره کې التونتاش د خوارزم شاه او ځنی سیمه ایز قومی مشران هم ورسره یو ځای شول او لوی پوځ جوړ شو. سمرقند ته نژدې یې اردوګاه جوړه کړه د لشکر مخه کې یې ۵۰۰ جنگی پیلان کړل، خو علی تگین پرته له جګړې څخه، سمرقند پرېښود او د تښتید. سلطان خپل خزانه دار (سبکاتگین) ورپسې ولیږ، علی تگین په لاس ورنغی خو دهغه د کورنۍ غړي چې هغوی

۱- گردیزی ۸۱ مخ، خو په روضه (۷۷۷ مخ) کې لیکل شوی چې علی تگین درې لپاره چې خان ته (د لوی خان، پرتم او ویار وگټی، قدرخان باندی یرغل وکړ او قدرخان محمود په ماورالنهر باندی یرغل کولو ته و هڅاو او ورته اوبې ویل که چیرې علی تگین ته وخت په لاس ورشی نو خراسان ته به لوی گواښ پېښ کړی، همدا لامل وچې سلطان محمود سمرقند ته ولاړ او هلته یې قدرخان ښه هر کلی وکړ. ابن اثیر دا برخه ناڅرګنده پرېښی ده.

۲- گردزی په ۸۱ مخ کې ددغه پله جوړول داسی بیانوی: بیړۍ یې د خرمارونو په لویو لویو پانو چې په اوبانو یې له سیستان څخه راوړې وې و پیچلی او په اوسپنیزو زنجیرونو چې په هغو باندې د غوا خام چرم ګڼول شوی و کلک کړل. او د بیړیو دننه یې د عساکرو لپاره بوس واچول. د فرخی په وینا (۲۲ پاڼه دویم مخ، دغه پل په یوه اونۍ کې جوړ او چمتو شو.

هم علي تگين پسی تبتيدل په لاره کی لاس ته ورغلل . بلکا تگين دوی سمرقند ته راوستل او سلطان د هغوی د مقام او منزلت په خاطر هغوی سره ډير په درناوی چلند وکړ<sup>۱</sup>

لږ وروسته کاشغری قدرخان سمرقند ته راغی چې له محمود سره دوستانه یو والی رامنځ ته کړي . دواړو پاچاهانو د ۴۱۲ هـ د صفری په ۲۸ مه ( د ۱۰۲۵ م د اپریل په ۲۹ مه )<sup>۲</sup> د پنج شنبی په ورځ په ډيرو اوچتو مراسمو یو بل سره لیده کاته وکړل<sup>۳</sup> . او د دوستي د مزي د تینگولو په خاطر سلطان خپله لور ( زینب ) د قدرخان زوی یغان تگين ته چې وروسته بیا په بغراخان<sup>۴</sup> مشهور شو . کوژده کړه او قدخان خپله یوه لور شهزاده محمد<sup>۵</sup> ته ورکړه . وروسته له دې څخه سلطان غزني ته راستون شو سمرقنديي قدرخان ته پریښود . لږ وروسته بیا علي تگين را پیدا شو ، قدرخان ته یې ماتې ورکړه او سمرقند یې ورڅخه ونيو ، قدرخان یغان تگين د مرستې غوښتو لپاره محمود ته

۱- گردیزی ۸۴-۸۵ مخونه . فرخی د ۲۲ پانی دویم مخ . فرشته ۳۲ مخ کی په غلط ډول وایې چې خپله علي تگين ونيول شو او هندوستان کی بندي شو .

۲- دغه نيته البيرونی په خپل بی ساري تاريخ ( غزاة الزيجات ) کی په دویمه پاڼه لومړی مخ کی چې تر اوسه نه وڅرگند ليکلی دی . خو بیهقی ليکلی چې دغه لیدنه کتنه په نوروز کی د ۴۱۲ هـ کال د محرم په پیڅمه نيته ( مارچ ۱۰۲۵ م ) کی وشوه وگوری بیهقی ۲۴۲ ، ۲۲۲ ، ۷۰۸ مخونه .

۳- د طبقات ناصری په ۱۱۲ مخ کی ليکل شوی دی چې په همدې وخت کی قدرخان له محمود څخه د ( سلجوق ) زوی او دهغه پلویان خراسان ته تبعید کړي .

۴- بهقی ۲۳۰ مخ . بارتولد ۲۷۴ اومه تبصره .

۵- بیهقی ۲۳۰ مخ او ۲۳۱ مخ . گردیزی ( ۸۳ او ۸۴ مخونو ) کی د دغی لیدني کتنې او دسوغاتونو د راکړې ورکړې مفصله شرح ليکلی ده . وگورئ بل اثر . بار تولد ۲۸۳ مخ .



ولیره . خو هغه نا امید بیرته راستون شو ځکه چې دا وخت محمود د سومنات خواته تصمیم نیولی و <sup>۱</sup> . کله چې سلطان بیرته په ۴۱۷ هـ ( ۱۰۲۲ م ) کی له سومنات څخه راستون شو . ابوبکر حصیری یې له یولوی پوځ سره د قدرخان مرستې ته ولیږه . علیتگین بیا ماتې وخوړه او سوله یې ومنله <sup>۲</sup> . قدر خان سلطان محمود سره سوله ایزې اړیکې ټینګې کړې ترڅو چې په ۴۲۳ هـ ( ۱۰۳۲ م ) کی و مړ <sup>۳</sup> . دا وخت د محمود شهرت ټول ختیځ کی خپور شوی و او په ۴۱۸ هـ ( ۱۰۲۲ م ) کی د قتا <sup>۴</sup> د حاکم قتاخان <sup>۲</sup> او -

۱- بیهقی ۹۸ او ۲۵۵ مخونه .

۲- بیهقی ۲۵۵ . فرخی د ۱۲۸ پاڼی دویم مخ کی د دغې پېښی په اړه ناخرنگنده نغوته کړی خو نورو کتابونو څه نه دی لیکلی .

۳- بیهقی ۲۵ مخ . ابن اثیر . نهم توک ۲۹۰ مخ . د دغی پېښی پوره شرح په بار تولد ( ۲۷۹-۲۸۵ ) مخونو کی وگورئ .

۴- گردیزی ۸۷ مخ .

۵- البیرونی د ۹۲ پاڼی لومړی مخ کې دخپل ( قانون المسعودی ۹ په کتاب کی لیکلی چې ( قتا ) د چین شمال مغرب کې د ۲۹ درجو او ۴۰ دقیقو عرض البلد ( کیدای شی دا غلط وي ځکه اصلاً دا شمال ته په ۳۹ درجو او ۴۰ دقیقو کی پروت دی ) او د مشرق د طول البلد ۱۱۳ درجو او ۴۰ دقیقو ( دن ورځی شرقی طول البلد ۸۸ درجی او ۵۰ دقیقی ) کی واقع و د ( جهان نامه ) ۲۰۵ پاڼی لومړی مخ سره سم ( قتا ) چې خطاهم لوستل کیږی ، یو شار و چې په ( ماچین ) یا لوی چین کې و . قتا په غالب گومان همدا دن ورځی . ( کوچا ) دی چې د شمال ۴۱ درجو او ۴۲ دقیقو په عرض او د مشرق په ۸۲ درجو او ۵۵ دقیقو په طول کی پروت دی . وگورئ سرهند ( Serindia ) کتاب ۱۲۳۸ مخ .

۲- گردیزی ۸۵ مخ کې قیاخان لیکلی دی ، خو په قانون المسعودی کی مولف البیرونی په ۹۲ پاڼه لومړی مخ کې ( قتاخان ) لیکلی دی .

د (قچو) ۱. د حاکم ایغورخان ۲ له خوا ورته سفیران راولیږل شول او له محمود سره د دوستې د تینګولو غوښتونکی شول خو له دې امله چې دغه خانان مسلمان نه وو، نو سلطان د هغوی غوښتنې ونه منلې ۳.

### ج - مامونیان او دخوارزم او جرجانیه سوبه

مامونیان یا جرجانیه ۳ حکمرانان اصلاً سامانیانو باج ورکوونکی و چې اسلامي مورخینو تر ۳۸۲ هـ (۹۹۲ م) پوري هیڅ ځای د هغوی نوم نه دی اخیستی، خو په دغه سنه کې لیکل شوی چې

۱- البیروني په (قانون المسعودي) کې په ۲۹ پاڼه دویم مخ کې دغه سیمه د شمال په ۴۲ درجو او صفر دقیقو په عرض کې او د مشرق په ۱۱۱ درجو او ۲۰ دقیقو په طول کې لیکي چې د نن ورځې ۸۵ درجې او ۴۵ دقیقې مشرق طول البلد کیږي. دی وايي چې د (حسابحکمت) په نوم هم یادیده. (قوچو) د یو یې گوري (توپان) ترکانو پایتخت و چې د دغه ښار کنډوالې اوس هم په (قره خوجو) د شمال په ۴۲ درجو د ۵۲ دقیقو په عرض او د مشرق په ۸۹ درجو او ۳۰ دقیقو په طول کې لیدل کیږي. وگورئ د هند لرغونپېژندنه Indian antiquary لومړی توک ۱۷-۱۹ مخونه او سرهند Serindia د (سرآرل ستین) تالیف. دریم توک ۳۵۹ مخ.

۲- گردیزی یې ۸۷ مخ کې (بورغا خان) او (لوغارخان) تلفظ کوي. مگر البیروني (قانون المسعودي) کې د ۹۲ پاڼی دویم مخ کې هغه (ایغورخان) بولي چې په غالب گومان د (خان یو یې گورها) دی. د عرفی په وینا (پرتش موزیم، داصلی فهرست ۲۲۷۲ نمره، ۲۲ پاڼه کې (ایغور) او (قنا) دواړه د چین ولایتونه شمیرل شوی او (ایغور) د غزو ترکمانانو د یوې قبیلې نوم و.

۳- گردیزی ۸۷ مخ.

۴- (گرگانج) د پارسی پخوانی تلفظ او (اورگنج) یې نننی تلفظ.

۵- عتبی ۷۷ مخ. گردیزی ۵۳ مخ. مرزا محمد په چهار مقاله غروضي کې په ۲۴۱ مخ کې دغه نېټه په غلطه ۳۸۰ هـ (۹۹۰ م) لیکلی ده.

د جرجانيه حاکم مامون بن محمد بن علي امير نوح بن منصور ساماني نه له بخارا څخه د هغه د تنبیدو پروخت کمک کړی و . او په ابو عبدالله خوارزم شاه يې چې ابو علي سيمجوری ته يې خیانت کړی و په ۳۸۵ هـ ( ۹۹۵ م ) کی يرغل کړی او هغه يې تکولی و او بيایي اسير کړ او د خوارزم سلطنت يې خپلی واکمنی پوري تړلی و<sup>۱</sup> . مامون په ۳۸۷ هـ ( ۹۹۷ م ) کی و وژل شو او د ده زوی ابوالحسين علی يې پرځای کيनाست او د محمود له خور ( کاکلجی ) سره يې واده وشو<sup>۲</sup> ابوالحسن هم په ۳۹۹ هـ ( ۱۰۰۸ م ) کې مړ شو ، او دهغه ورور ابوالعباس مامون چې يو ۲۵ کلن ځوان و د هغه پرځای پر تخت کيناست او دخپل ورور کونډه<sup>۳</sup> ( کاکلجی ) يې نکاح کړه او محمود ته يې ډير درناوی کاوه آن دا چې کله چې خليفه القادر بالله ده ته د عين الدوله و زين الملتة لقب ورکړ ، ده د محمود په درناوي هغه لقب نه بنکاره کاو ( ځکه چې دغه لقب پرته د محمود له لاس لرلوده ته ورکړل شوی و )<sup>۴</sup> خو دغو بنواريکو ډير دوام پيدا نه کړ ، سلطان له ابوالعباس څخه هيله وکړه چې خطبه د ده په نوم ولولې او دخپل رئيس په توگه يې وپيژني . ابوالعباس په دی هکله دخپلو صاحب منصبانو په گډون د مشوري يو مجلس جوړ کړ ، خو هغو په گډه د

۱- عتبى ۷۸، ۹۴ او ۹۲ مخونه

۲- بيهقى ۸۳۸ مخ

۳- وگورئ او ، ضميمه د کتاب په پای کې

۴- گردبزی ۷۳ مخ . بيهقى ۸۳۸ مخ . راورتی د طبقات ناصری د ژباړې په ۱۲۰

مخ کې په پنځه تبصره کې په غلطه ابوالعباس د محمود اونسی ( د ميرمنې ورور ) معرفى کوي

۵- بيهقى ۸۳۸ مخ

بهرنيانو له تابعيت څخه انكار وكړ . كله چې لښكر خبر شو نو په پاڅون يې پيل وكړ . خو د ډيرو زياتو سرو زرو په وركولو بيرته آرام شول . دغه د لنډې مودې كراري وروسته په يو توپان بدله شوه . ابوالعباس د لښكر له وضع او د محمود له احتمالي حملې څخه په ويره كې شو نو له مجبورتيا يې د تركستان<sup>۱</sup> خانانو سره د يووالې طرح جوړه كړه .

كله چې د محمود جاسوسانو له دغو پتو خبرو هغه ته خبر وركړ ، نو له يو سل زريز پوځ سره چې پنځه زره جنگي پيلان<sup>۲</sup> يې لرل بلخ ته راغی او خوارزم يې گواښ لاندې ونيو . د تركستان خانانو مداخله وكړه له سلطان څخه يې د بيرته ستنيدو هيله وكړه . سلطان وويل كه چيرې ابوالعباس دهغه سلطه او اقتدار ومنې نو بيرته به ستون شي ، نو ابوالعباس تسليمي ته اړ شو او امريې وكړ چې په (نسا) او (فراوه) ايالتونه كې دې خطبه د محمود په نوم ولوستل شي . د غې خبرې سلطان خوښ كړ او بيرته غزني ته راستون شو<sup>۳</sup> . د خوارزم لښكر ، په تيره بيا هغو پوځونو چې د الپتگين بخارائي<sup>۴</sup> تر مشري لاندې يې (هزار اسپ) كې اقامت درلود ، سلطان ته د ابوالعباس اطاعت ، هيواد ته سپكاوي وگانه ، د پايتخت خواته را روان شول ، يو شمير وژني يې وكړې او په پای كې د ۴۰۷ هـ شوال په پنځمه (د ۱۰۱۷ م د مارچ په

۱- بيهقي ۸۴۰-۸۴۶ مخونه .

۲- بيهقي ۸۴۶ مخ .

۳- بيهقي ۸۴۶ مخ .

۴- بيهقي . گردیزی او ابن اثیر . خو عتبى دغه نوم (نيالستگين) بولي او ځينو ځايونو كې د (نيالتگين) په بڼه هم راغلی دی .

۱۷ مه،<sup>۱</sup> يې ابو العباس مامون هم قتل کړ او بلوا ختمه شوه. وروسته يې د هغه له زامنو څخه يو ۱۷ کلن زوی په تخت کنياو. خو د پاچا قاتل او د بلوا کوونکی پوځ مشر الپتگين د ټولو چارو اصلي واک په لاس کې لاره او څلور مياشتې يې خوارزم اړ دور سره مخامخ کړې و.

کله چې محمود د خپلې خور د خاوند له ظالمانه وژلو څخه خبر شو نو د پاچاد قاتلانو د ټکولو لپاره يې په خوارزم د يرغل نيت وکړ.<sup>۲</sup> خو تر هر څه د مخه يې وپتېيله چې خپله خور روغه رومته راستنه کړي نو د ترکستان خانان يې په بې طرفۍ قانع کړل.<sup>۳</sup> بيا يې ديو لوی لښکر په مشر توب د بلخ پر لوري حرکت وکړ.

د قاتل گوند د سولې وړانديز وکړ. خو محمود دومره درانه شرايط کينودل چې دغه گوند د هغو له منلو ناتوان و نو د دفاع تر تيبات يې ونيول او دپنځوس زره په شمير يې يو پوځ راټول کړ.<sup>۴</sup> سلطان د بيريرو په واسطه د آمو له لاري تر مذته واوښت او ځان يې خوارزم ته ورساو. بيا د خوارزم پايتخت (جرجانيه) يا (گرگانج) په لور روان شو. په نومړي مقابله کې يې لښکر ته ډير زيات زيان ور ورسيد. د لښکر مخکني ساتونکی چې د ابو عبدالله محمود الطايبي تر مشري لاندې وو او د سارا شاوخوا کې يې کيږدې لگولي وي. کله يې چې د سهار لمونځونه کول. د (خمار تاش) يرغل لاندې راعلل او مغلوب

۱- بيهقي ۸۴۸ مخ. گردیزی ۷۳ مخ.

۲- آثار الوزرا د ۹۵ پاڼې له دويم مخ د ۱۰۱ پاڼې تر دويم مخ پوري او په همدغه کتاب کې د (مقامات ابونصر مشکاني) د کتاب يوه اوږده برخه اقتباس شوی ده.

۳- بيهقي ۸۴۹ او ۸۵۰ مخونه.

۴- بيهقي ۸۵ مخ. گردیزی ۷۳ مخ. آثار الوزرا د ۹۵ پاڼې دويم مخ څخه د ۱۰۱ پاڼې تر دويم مخ پوري.

شول: خو دغه ماتې په خپله د سلطان ساتونکو بېرته جبران کړه .  
 داسې چې خمارتاش يې تعقيب او بيا يې ونيو<sup>۱</sup>  
 په بله ورځ په خپله الپتگين د يو لوی لښکر په مشرۍ د سلطان د  
 لاري د بندولو په خاطر راغی ، دواړه لښکر د ۴۰۸ هـ د صفرې په  
 پنځمه ( د ۱۰۱۷ م د جولای په دريمه )<sup>۲</sup> سره مخامخ شول ډيره بده  
 جگړه ونښته . خوارزميان ښه جنگيدل خو په پای کې ماتې سره  
 مخامخ شول سره تیت او پرک شول نورې مقاومت ونشو کولای او  
 سلطان په سوبې سره جرجانيه ته ننوت<sup>۳</sup>

ځوان امير د مامون د کورنۍ يو شمير نورو غړو سره يو ځای  
 بندي شو<sup>۴</sup> . او د ابوالعباس د قتل کسات واخيستل شو . الپتگين د  
 پاچا له نورو قاتلينو سره يوځای ونيول شول<sup>۵</sup> ځينی د قمچينو او د  
 لاس او پښو په پری کولو و وژل شول ځنی په دارو وځړول شول او ځنی  
 نورد پيلانو پښو لاندی شول او جسدونه يې په کوڅو وگرځول شول او  
 په پای کې د مرحوم امير قبر ته نژدی په دار وځړول شول<sup>۶</sup> . وروسته له  
 دغې پېښې سلطان د خوارزم او جرجانيه د حکومت په مشرۍ  
 التوتاش وټاکه او د ( خوارزم شاه ) لقب يې ورکړل او ارسلان جاذب

۱- بيهقی ۸۵۰ مخ گردیزی ۷۳ مخ ، آثارالوزراد ۱۰۰ پانی لومړی مخ .

۲- گردیزی ۷۴ مخ .

۳- عتبی ۳۰۱-۳۰۲ مخونه ، بيهقی ۸۵۰-۸۵۱ مخونه ، آثارالوزراد ۱۰۰

پانی دویم مخ .

۴- فرخي د خپل ديوان د ۳۵ پانی دویم مخ کې وايي چې د مامون کورنۍ د ( اوک )  
 او ( طاق ) کلا او ( سپهيد ) يا ( اسپهيد ) ته تبعيد شوله .

۵- عتبی ۳۰۳ مخ ، بيهقی ۸۵۱-۸۵۲ مخونه او گردیزی ۷۴ مخ .

۶- عتبی ۳۰۳ مخ ، بيهقی ۸۵۱-۸۵۲ مخونه او گردیزی ۷۴ مخ .

يې دهغه مرستيال کړ، په خپله بيرته غزنی ته راغی. لږ وروسته بيا د شهيد ابوالعیاس خسر ابواسحق د خوارزم د بيرته ترلاسه کولو په خاطر يو لښکر برابر کړ او له پردیو سره په جگړه شو خو ناکام پاتی شو او وتبتید. وروسته دغې پيښی اړسلان جاذب او التوتناش د درنو سزاگانو او قتلونو په واسطه د خلکو د مقاومت روح له منځه يووړ او خوارزم دسلطان د امپراطوری يوه له امن څخه ډکه سيمه شوه.<sup>۱</sup>

### د - د غرستان نيول

کله چې سلطان د ۳۸۹ هـ په جمادی الاول (د ۹۹۹ م په می) کې په ( مرو ) کې عبدالملک سامانی ته ماتې ورکړه، خراسان يې ونيو، د يمينی کتاب مولف ابونصر محمد اعتبی يې غرستان ته وليږ<sup>۲</sup> چې د هغه ځای له حاکم ابونصر محمد ابن اسد الشار<sup>۳</sup> څخه سلطان محمود

<sup>۱</sup> - بیهقی ۸۵۲ - ۸۵۳ مخونه.

<sup>۲</sup> - د ي سيمی ته غرجستان او غرجشار هم ويل شوی. ( غرج ) د هغه قوم په ژبه غره ته ويل کيږی او ( شار ) د غرجستان د حاکم لقب و، يعنی په عمومي ډول عرجستان د ښارونو دغرونو په معنی را تلای شي. غرجستان د ننني پادغيس په ختيځ کې په بر مرغاب کې پروت دی. وگورئ د لوستر پنج کتاب ۴۱۵ مخ، ځينو پوهانو لکه ( د هرييلوت )، ( د مقدسي )، ترجمه ( رانکينگ )، ( ۴۱ مخ، تبصره )، او اورتي ( د طبقات ناصری ژباړه )، نومونو فهرست ۱۸۹ مخ، غرستان له ننني گرجستان يا جورجيا سره چې قفقاز کی ده غلط کړی دی.

<sup>۳</sup> - د ( شار ) کلمه د عتبی ( ۲۵۱ مخ ) په وينا د ښاغلی، مقتدر او مشر په معنی ده. د اسلام و لومړی ټوک دايرة المعارف ( ۲۴۳ مخ ) له مخی ( شار ) لرغونی پارشي له ( خششريه ) څخه اخیستل شوی ده. لومړنی شاری چې په تاريخونو کی يې نوم راغلی دی ابونصر محمد بن اسدو. نومړي ښه ادبی ذوق درلود. ←

ته بيعت ترلاسه کړې (اشار) دغه حکم ومانه او خطبه يې د عبدالملک سامانی پر ځای د سلطان محمود په نوم ولوستله<sup>۱</sup>. لږ وروسته (شار کوچک) چې شاه محمد بن ابو نصر محمد نوميد له محمود سره په يوسف کي له گډون څخه ډډه وکړه، او يو مغرورانہ خواب يې ورکړ<sup>۲</sup>. نو ځکه سلطان، التونتاش، ارسلان جاذب او د مروې حاکم ابوالحسن المانعی ته حکم وکړ چې په غرشستان بريد وکړي<sup>۳</sup>. هغوی دلارې له ستونزو سره سره د غرشستان پایتخت (افشین) ته ننوتل<sup>۴</sup>. مشرشار (شار بزرگ ابو نصر محمد) تابع شو خو کوچنی شار یعنی د هغه ځوی شاه محمد مقاومت وکړ یوی لویې غرنۍ کلاته ولاړ، يرغلگر هلته ورغلل کلا يې محاصره کړه اود منجیق په واسطه يې دیوالونه ورونړول، د کلا

← کله يې چې زوی شاه محمد د ځوانی عمرته ورسيد، ابو نصر خپل مقام هغه ته ورکړ او خپله په څيړنه بوخت شو. کله چې ابو علی سيمجورې د امير نوح پر ضد بغاوت وکړ، ابو نصر هڅی وکړی چې شاري راضي کړي چې هغه خپل مشرو تاکی، خو هغو ونه منله نو ابو نصر د هغو په سيمه يرغل وکړ او لری لری ځایونو ته يې وشړل. کله چې ابو علی له سبکتگین څخه ماتى و خوره نو مجبور شو چې له خراسان څخه ونښتي دغه شاري بيرته خپل پایتخت ته راغلل. د هغوی د تاريخ د زیاتى کتنې لپاره وگوري د عتبى د کتاب ۲۵۱-۲۵۹ مخونه، راورته د طبقات ناصرى د ژباړی ۳۴۱ مخ په کوچنی تبصره کې د هغوی په هکله ډيرې غلطی کړي دي.

۱- عتبى ۲۵۴ مخ.

۲- له همدی امله دسلطان په وړاندی (شار کوچک) ښکاري چې په پټه يې له ايلک خان سره يووالی دلود نوله همدې امله ايلک خان په ۴۰۰ هـ (۱۰۰۹-۱۰۱۰ م) کې بيا هلنی ځلی وکړي چې خراسان ونیسی.

۳- د ۴۰۳ هـ (۱۰۱۲ع د جولای- اگست) لومړيو وختونو کې.

۴- افشین دبر مرغاب ختيځې غارې ته له مرو رود څخه د پنځوس ميلو په واټن پروت دی. وگوري د (لوسترينج) د کتاب ۴۱۲ مخ.



خلکو په میرانه دفاع کوله خو په پای کی پاتې راغلل تسلیم شول . کوچنی شار شاه محمد دی ( شار کوچک ) له خپلو افسرانو سره یوځای اسیر او ( ستنگ ) ته ولیږل شو ، خو کاله وروسته هلته مړ شو <sup>۲</sup> . او د هغه وزیر یې د هغه د خزانو د ښودلو په خاطر چې د هغو د پتوالی احتمال و . ډیر شکنجه کړ ، په پای کی د غرستان پاچاهی په ۴۰۳ هـ ( ۱۰۱۲ م ) کی د سلطان محمود امپراطوری پورې وتړل شو او د ( مزوی رود ) د حاکم ابو الحسن المافعی تر حکومت لاندی وروستل شوه <sup>۴</sup> ابو نصر محمد مشر شاریې غزنی ته راوست ، سلطان هغه سره ډیر په درناوی چلند و کړ . او د هغه په دربار کې یې دروند ځای درلود . سلطان دهغه د قیمتی مالونو بیه چې د غرستان په نیولو کی نیول شوی وه . ورکړه او احمد بن حسن المیمندی د سلطان وزیر هغه ته ډیر درناوی درلود . ابو نصر په ۴۰۶ هـ ( ۱۰۱۵ - ۱۰۱۶ م ) کی ومړ .

۱- گردیزی ۷۱ مخ . سمستنگ په بلوچستان کی دی . وگوری د لوسترنج د کتاب ۳۴۷ مخ .

۲- ابن اثیر د نهم توک ۱۰۴ مخ کی لیکي :- شاه محمد د پلار له مړینی لږ مخکې چې په ۴۰۶ هـ ( ۱۰۱۵ - ۱۰۱۶ م ) کی واقع شو مړ شو .

۳- گردیزی ۷۱ مخ .

۴- عتبی ۲۵۷ مخ .

۵- عتبی ۲۵۹ مخ . ابن اثیر نهم توک ۱۰۴ مخ . ابو نصر محمد یو ډیر لوی عالم او پوه و په عربی ډیر ښه پوهید . ابن اثیر نهم توک ۱۰۴ مخ لیکي چې نوموړي د محمد بن احمد الازهری ( التهذیب ) کتاب چې په عربی ژبه دی له شروع تر پای پورې لیکلی دی او مصنف سره یې یو ځای لوستی دی ، د هغه علم پالنې ډیر پوهان دهغه دربار ته مینه وال کول . د ( المقدسی ) د کتاب د ۳۰۹ مخ په تبصره کی هغه ( الفقیه ) بلل شوی دی .

## هـ - سلطان محمود او سلاجقه

د (غز) <sup>۱</sup> د قبيلې يوه برخه له نورو څخه جلا شوه او د څلورمې هجري <sup>۲</sup> پيړۍ په وروستۍ نيمايي کې د (دوقاق) <sup>۳</sup> ځوی (سلجوق) تر مشرۍ لاندې يې په ماورالنهر کې اسلامي خاورې ته هجرت وکړ او په ۳۷۵ هـ (۹۸۵-۹۸۶ م) <sup>۴</sup> کې د بخارا په (نور) نومې سيمه کې ميشت شول او تل به يې سامانيانو سره په هغو جگړو کې چې خپلو گاونډيانو سره به يې کولې مرستې کولې <sup>۵</sup>. د ماورالنهر سياسي فضا و اوضاع د دوی د اقتدار د زياتوالي لپاره ډيره شه برابره وه. د هجري پنځمې پيړۍ په لومړيو کې د سلجوقي زوی (اسرائيل) <sup>۶</sup> له دې امله په بخارا کې د زيات نفوذ خاوند شو چې علی تگين سره يې مرسته کړې وه چې بخارا له ايلک خان اود هغه له اولادې <sup>۷</sup> څخه ونيسي.

کله چې محمود ماورالنهر ته ورسيد ، علی تگين او اسرائيل دواړه بخارا ته وتښتيدل او علي تگين په شنو جلگو کې پټ شو . خو

- ۱- بارتولد ۲۵۷ مخ. د اسلام انسايکلوپيډيا دويم ټوک ۱۲۸ مخ.
- ۲- ابن اثير ، نهم ټوک ۳۲۱ مخ. د گزيده ۴۳۱ مخ. بارتولد ۲۵۴-۲۵۶ مخونه.
- ۳- د راوندي په وينا (۸۸ مخ)، نوم يې لقمان و.
- ۴- گزيده ۴۳۴ مخ ، فصیحی د ۳۰۱ پانی دویم مخ.
- ۵- عتبى ۷۳ ، ۱۴۳ او ۱۴۲ مخونه.
- ۶- گردیزی ۸۴ مخ . راوندي ۸۹ مخ ، خو ابن اثير نهم ټوک ، ۳۲۳ مخ کې هغه (ارسلان، بللی دی.
- ۷- ابن اثير نهم ټوک ۳۲۳ مخ ، خو د ابن اثير وينا د دغی پیشی په هکله دومره ناڅرنگنده ده چې د مطلب جزئیات ورڅخه نشی ښکاره کيدای . د سلجوقيانو د تاريخ د پيل لپاره وگورئ ابن اثير نهم ټوک ۲۶۶- ۲۷۸ او ۳۲۱ او وروسته له هغه مخونه او د طبقات ناصري کتاب کې د (سلجوق) او (غز) عنوان لاندی . اود راوندي د کتاب ۸۶-۹۴ مخونه . او بارتولد ۲۵۴- ۲۵۷- ۲۹۷ او ۳۰۰ مخونه .

اسرائیل په ۴۱۶ هـ ( ۱۰۲۵ م ) کی ونیول شو او د کشمیر په غرونو کی<sup>۲</sup> د کالنجر په کلاکې بندي کړای شو . په دې وخت کې ویل کیږی چې د هغه قبیله سلطان ته ورغله او د ماورالنهر د ټاکل شوی سلطان د جنرالانو ظلم څخه یې شکایتونه وکړل او له هغه څخه یې هیله وکړه چې خراسان کې دوی ته د اوسیدو اجازه ورکړي . سلطان په دې هیله د دوی غوښتنه ومنله چې له دوی څخه به عسکر اخلي . خو ارسلان

۱- گردیزی ۸۴ مخ . ابن اثیر نهم ټوک ۲۲۸ او ۲۲۳ مخونه . راوندي ۸۸ ، ۸۹ مخونه ، گزیده ۴۳۵ مخ . مجمع الانساب د ۲۳۲ پاڼې دویم مخ څخه د ۲۳۷ تر لومړی مخ پورې دغه پیښی په یوه بله بڼه داسی بیانوي : وایي کله چې سلطان محمود ماورالنهر ته راغی قدرخان د سلجوقیانو له اذیت څخه ورته شکایت وکړ او هیله یې ورڅخه وکړه چې هغوی خراسان ته بوځي . سلطان د قدرخان خیره ومنله او له اسرائیل سره یې د دوستی طرح جوړه کړه . کله یې چې هغه دلیدو لپاره راوغوشت ، اسرائیل او سلطان سره یې د خبرو پروخت وویل چې د تیروکمان ( غشي او لیندیو ) له چمتو کولو څخه هدف د پوځ برابرول دي . سلطان د اسرائیل له ځواک څخه دومره شکمن شو چې امر یې وکړ چې د مستې او نشې پروخت یې ونیسیاو په بندي ډول کالنجر ته ولیږل شي . هلته یې اوه کاله تیر کړل یو وخت یې هڅه وکړه چې راخلاص شي خو بیا ونیول شو او بندي شو . نو موری همدا وخت خپلو پلویانو ته خبرو لیرې چې د سلطان په ضد پاڅیږی او دهغه قلمرو یې ونیسی . کله چې اسرائیل مړ شو پلویانو یې د اړ دور د جوړولو لپاره له سلطان څخه هیله وکړه چې دوی ته په خراسان کی د اوسیدو اجازه ورکړی .

۲- دغه ، کالنجر ، د جهلم شمال ته په هغه دره کی وه چې د کشمیر خواته تله ، نو ځکه د بندهل کهنه ، د درې له کالنجر سره توییرلري . وگورئ بیهقي ۸۸ ، ۲۱۱ او ۲۲۴ مخونه او کلهنه دویم ټوک ۴۳۳ مخ او کتاب او م ټوک ۱۲۵۲ مخ زیات شمیر اسلامي مورخین چې د اسرائیل د بندي کولو پیښه بیانوي وایي چې کالنجر ملتان ته نژدې پرته وه . همدغی غلطې ډاکتر محمد اقبال ته هم ، راوندي ۴۷۸-۴۷۹ مخونه ، فریب ورکړ چې د هغې ځای د ټاکلو هڅی یې کړې وي .

جاذب د خراسان د امنيت د خرابيدوله ويري سلطان ته عرض وکړ چې يا بايد دوی ټول قتل عام شي او يا يې اقلاً گوتې پرې شي ، چې کمان ونشي کار ولاى ۱ . خو سلطان داله انسانيت څخه لرې چلند وگانه رد يې کړ . له دې سره د غز څلور زره کورنۍ د هغو له رئيسانو سره د آمو له سيند څخه راتير د سارا شاوخوا يې د سرخس ، ( فراوه ) او ( آبی رود ) ۲ . په سيمو کې واپړول . سلطان احتياطاً دوی د وسلو له ساتلو منع کړل او امر يې وکړ چې بيلابيلو سيمو کې يوبل څخه لرې ميشت شي ۳ . خو سلطان خراسان ته د سلجوقيانو د راوستلو په خطا باندې ډير ژر پوه شو ، ځکه چې سلاجقه په هغو سيمو کې دومره مضر ثابت شول چې په کم وخت کې د ۴۱۸ هـ ( ۱۰۲۷ م ) کال په پای کې د ( نسا ) او ( آبی رود ) خلکو د هغوی له لاسه مجبوراً سلطان ته شکايتونه وکړل ۴ . سلطان ارسلان جاذب د طوس حاکم د هغوی د ټکولو لپاره وليږ ، خو سلاجقه دومره پياوړی و چې ارسلان جاذب خپل ټول ځواک سره سره د هغو په غلی کولو کې پاتې راغی ۵ . سلطان هغه ملامت کړ او نالايق يې وباله ، خو ارسلان خپل دليل کې وايې چې سلاجقه دومره ځواکمن شوی وو چې ديو ولايت د حاکم زور په

۱- گردیزی ۸۵ مخ . ابن اثیر د خپل کتاب دنهم ټوک په ۳۲۳ مخ کې لیکي . ارسلان مشوره ورکړی وه چې سلاجقه دي د آمو سيند کې ډوب شي . وگورئ بيهقي ۵۹۷ مخ .  
 ۲- گردیزی ۸۵ مخ .  
 ۳- ابن اثیر نهم ټوک ۳۲۳ مخ . طبقات ناصري ۱۲۰ مخ .  
 ۴- گردیزی ۸۹ مخ .  
 ۵- گردیزی ۸۹ مخ راوندي .

هغوی نه رسید<sup>۱</sup> له همدې امله د ناخوښی سره سره په ۴۱۹ هـ (۱۰۲۸ م) کې شخصاً د سلاجقه د مقابلې ته ورغی او ارسلان جاذب یې له پوره ځواک سره د دښمن ټکولو ته ورولیږه داخل ارسلان بریالی شو او سلاجقه یې په «ریاط فراوه» کې مات کړل د هغوی زرگونه کسان یې ونيول<sup>۲</sup> او یوشمیر یې و وژل یو شمیر (دهستان) او د (بلخان) غرونو او نور یې کرمان ته وټښتیدل. قوام الدوله ابو الفوارس بن بهاوالدوله د کرمان حاکم هغوی ته په مهربانی سره ښه راغلاست و وایه او د مرستې وعده یې ورسره وکړه، خو دهغه له مړینې وروسته د ۴۱۹ هـ په ذیقعده (د ۱۰۲۸ م په دسمبر)<sup>۳</sup> کې یو شمیر سلجوقی ژوندي پاتی شوي کسان اصفهان ته لاړل او د هغه ځای له حاکم علاوالدوله ابو جعفر بن کاکویه څخه یې وغوښتل چې دوی عسکری ته داخل شي. علاوالدوله هم دوی سره ښه چلند وکړ، خو دغه چلند ډیروخت دوام ونه کړ اصفهان ته د هغوی په رسیدو سره محمود علاوالدوله ته پیغام ولیږ چې دوی یو هم ژوندي پری نه ږدي، نو علاوالدوله د هغوی د نیولو لپاره یوه میلستیا جوړه کړه او د سلاجقه و رئیسان یې پوځ ته د هغوی د شاملولو په بهانه راوغوښتل، دغه رئیسان د علاوالدوله د ترکې غلامانو په واسطه له دغې پټې نقشې څخه خبر شول نو ډیر ژر و وتل سره له دې چې د علاوالدوله خلکود هغوی د لارې بندولو کې هڅې وکړې خو سلاجقه په جگړه

۱- گردیزی ۸۹ مخ

۲- گردیزی ۹۰ مخ. ابن اثیر ۹ ټوک ۲۷۲ مخ د دغی له شرحې څخه سرسري

تیرشوي دي خو د هغی د پښیدو نښته یې ۴۲۰ هـ لیکلی ده.

۳- ابن اثیر نهم ټوک ۲۵۹ او ۲۷۲ مخونه.

جگړه ورڅخه ولاړل او هغه د کردانو قطعه چې د هغوی د تعقیب لپاره ټاکل شوی وه هغی ته یې ماتې ورکړه او خپله آذربایجان اود (بلخان) غرونو ته وتښتیدل<sup>۱</sup>

دغو تښتیدو د سلطان تکلیفونو کی څه کمی رانه وست . ځکه چې سلاجقه وتل له خپلو غرنیو پتوځاینو څخه په شاوخوا ولایاتو حملې کولې، نو سلطان یوځل بیا ارسلان جاذب د هغوی په ټکولو پسې واستاؤ . نو موړی دوه کاله هغوی وپلټل خپله سلطان هم د ضعف سره سره له پلټونکو سره دوی له نیشاپور او دهستان او جرجان څخه وشړل او د خراسان له سیمو یې بالکل ورک کړل<sup>۲</sup> خو دغه بریالیتوب د لنډی مودې سوبه وه، د سلطان له مړینې لس کاله وروسته سلاجقه د خراسان څښتنان شول .

۱- گردیزی ۹۰ مخ ابن اثیر ۲۲۲ مخ او ۳۲۴ مخ .

۲- بیهقی ۷۱ مخ . ابن اثیر نهم ټوک ۲۲۷ مخ د سلاجقه ویو شمیرد . بلخان، غرونو ته تښتیدلی و . هغوی ته سلطان مسعود بیرته اجازه ورکړه چې خراسان ته راشي .

## اووم شپړکی

په ایران ، سیستان او د هغو شاوخوا سیمو کې د

سلطان محمود جگړې

### الف : د سیستان نیول

د سیستان حاکم ( ولی الدوله ابو احمد حلف بن احمد ) د یعقوب صفاري اولاده د څلورمې پېړۍ په نیمایي کله چې سامانی امپراطوری له منځه لاړه خپلواک شو . نو مورې خپل گاونډي سبکتگین سره بڼه نه و او څو څو ځله یې ایلیک خان په غزنی<sup>۲</sup> باندې یرغل کولو ته وهڅاوپه ۳۸۸ هـ ( ۹۹۸ م ) کې خلف خپل زوی طاهر د فوشنج د ولایت د نیولو لپاره چې بی څښتنه او بی واکمنه پاتې و ولیږ ، ( دا ځکه چې د فوشنج حاکم ( تغراجق ) محمود اسمعیل سره په جگړه کې خپلې مرستې ته ورغوښتی و ) . کله چې محمود پرتخت کیناست . بغراجق سره یې مرسته وکړه چې خپل ولایت بیرته ترلاسه کړي ، نو بغراجق طاهر ته ماتې ورکړه او تښتیدې ته یې اړ اسیت ، له خوشحالی یې بی اندازې شراب وڅښل او د مستی په حالت کې

۱- د مخکینو صفاریانو په هکله وگورئ ( ز ) ضمیمه

۲- عتبی ۱۵۲ مخ

دښمن پسې ووت . طاهر چې دهغه خراب حال وليد بيرته پسې راوگرځيد او ځای پر ځای يې و واژه <sup>۱</sup>

وروسته بيا محمود د (خلف) د ټکولو لپاره تصميم ونيو او د ۳۹۰ هـ (۹۹۹ م په دسمبر) کې د يو لوی پوځ په مشرۍ د سيستان پر لوری روان شو . خلف د (اسپهد) کلاته و تنبید . محمود کلا محاصره کړه . آخر کې خلف د سولې غوښتنه وکړه وعده يې وکړه چې ۱۰۰ زره ديناره به د جنگ تاوان ورکوي . محمود د هغه غوښتنه ومنله او غزنی ته راستون شو <sup>۲</sup> . لږ وروسته خلف خپل زوی طاهر سره په جگړه شو ، کله يې چې هغه ته ماتې ورنشوه کړای نو د سولې پيغام يې ورولپړه او ویی ويل چې نور مې عمر پای ته رسيدلی راشه او ټولی خزاني واخه ، طاهر د هغه په پيغام وغوليد او پلارته ورغی په داسی حال کې چې خلف هغه په غيږ کې نيولی و د بوټو او د وښوله منځه ۱۰۰ تنه جنگي سړي راو وتل طاهر يې ونيو ، لاس او پښی يې ور وتړلې د (اسپهد) په کلا کې يې بندي او بيا يې و واژه <sup>۳</sup>

دغه غمجنه پيښه حتی د هغه وخت ډيرو وحشي صفته اشرافوته هم بده ښکاره شوه ، د خلف ډير شمير صاحب منصبان او طاهر بن يزيد (د پوځ قوماندان) له هغی څخه بد اغيزمن او و ويريدل نو ځکه يې

۱- عتبې ۱۵۴ او ۱۵۵ مخونه ، (النویری) په غلطه دغه پيښه په ۳۹۰ هـ کال کې ليکي .

۲- عتبې ۱۵۵-۱۵۶ مخونه . گردیزی ۲۳ مخ

۳- تجارب الامم دريم ټوک ۳۸۵-۳۸۶ مخونه ، خو عتبې د خپل کتاب ۱۵۹ مخ کې وايي چې خلف له خپلې غوښتنی څخه د طاهر په گټه صرف نظر وکړ . خو کله چې طاهر نافرمانې وکړه ، ناخوښی يې بهانه کړه او طاهر يې د خزانی د ترلاسه کولو لپاره راوغوښت .



محمود خپلی حکمرانی ته راوغوشت<sup>۱</sup>. محمود د ۳۹۳ هـ په محرم (د ۱۰۰۲ په نومبر) کې د سیستان په لور روان شو. دا ځل خلف په یوه ډیره کلکه اونه نیول کیدونکی کلا کی چې (طاق)<sup>۲</sup> نومیده اوه کلک دیوالونه یې لرل او خواوشا یې پلنه اوژده کنده ایستل شوی وه. ایسار شو. محمود دکلا شاوخوا ونيوله او امر یې وکړ چې کنده دې ډکه شي. کله چې کنده ډکه شوه د محمود لښکر د کلا په دروازه یرغل وروړ او د پیلانو په زور یې دروازه وغورځوله. یرغل کوونکو د کلا د استحکاماتو دینو لو خواته یرغل وکړ د خلف عسکر و کلکه دفاع کوله خو کله یې چې ولیدل چې د محمود پیلان یو رنگه ده عسکر وژني. ډیر ژر و ویرید او ژر تسلیم شو<sup>۳</sup>. کله یې چې خلف محمود ته په بندی ډول راوست، د سلطان پښوته ولوید او سوغاتونه (لکه مروارید او جواهرات) یې ورته وړاندې کړل<sup>۴</sup>.

۱- سرولیم هیگ ۱۴ مخ کی لیکي: خلف د محمود په وړاندې پاڅیدلی و، خو دغه خبره کوم بل ماخذنه ده تائید کړی.

۲- عتبی دغه کلا د (مدنیت العذرا) په نوم نومولې ده (کیدای شي وایې ډیر کلکوالی او د فتح کیدو نه وړتیا له کبله وي).

۳- عتبی ۱۶۰-۱۶۲ مخونه.

۴- په مجمع الانساب کی (د ۲۲۴ پاڼی دویم مخ کی) او په گزیده (د ۳۹۲ مخ کی) راغلی چې کله چې خلف له محمود څخه عفو او بخشش و غوښت او هغه یې سلطان وباله نو د غی خبری سلطان دومره خوښ کړ چې له وژلو یې تیر شو. خو عتبی او په گردیزی دا خبره نه ده ذکر کړی. سیاست نامه کی (۴۴ مخ) او ابن اثیر (نهم توک ۹۲ مخ) کی راغلی چې محمود هغه لومړنی حکمران و چې د سلطان لقب یې وگاټه. د طبقات ناصري د کتاب مولف (۷۵ مخ) لیکي: محمود هغه لومړنی واکمن و چې د عباسی خلیفه له خوا یې د سلطان لقب ترلاسه کړ، خو وگوری او مقایسه کړی له بار تولد سره ۲۷۱ مخ.

محمود يې له وژلو تير شو او د ده ټوله شتمني يې بيرته ورکړه او د هغه له غوښتنې سره سم يې جوزجانان ته وليږه. دا وخت يې د چارو واکې ( حاجب قنچې ) ته وسپارلې او په خپله بيرته غزني ته راوگرځيد<sup>۱</sup>

د محمود له بيرته راستنيدو ډير وخت نه وتير چې خبر را ورسيد چې په سيستان کې د هغه پر ضد لوی شورش او اړ دور پيل شوی دی نوله همدې امله د ۳۹۳ هـ په ذيقعدہ ( ۱۰۰۳ م په سپتمبر ) کې له خپل ورور نصر، التونتاش او ابو عبدالله محمد سره يو ځای دلس زرو پوځ په مشرۍ هغی خواته روان شو.

شورشيان د ( اوک UK )<sup>۲</sup> په کلکه کلا کې پټ شول. سلطان کلا را ايساره کړه. کلا کې پټ شوی کسان د ۳۹۳ د ذیحجی په ۱۵ مه د

۱- سرولېهم هيگ ( ۱۴ مخ ) په غلامه ليکي چې محمود خلف ته د سيمي حکومت ورکړ. کله چې خلف جوزجانانو کې اوسيد په ۳۹۷ هـ ( ۱۰۰۲ - ۱۰۰۷ م ) کې څرگنده شوه چې له ايلک خان سره چې هغه وخت له محمود سره په جگړه و ، پټ ليکونه ليري را ليري ، نو ځکه گرديز ته تبعيد شو او د ۳۹۹ هـ په رجب ( ۱۰۰۹ مارچ ) کې مړ شو . سلطان دهغه ټول مشخص املاک د هغه زوی ابو حفص ته ورکړل . خلف د دومره ورانکارۍ سره سره با استعداد . سړی و . ادبي ذوق يې درلو او عالم خلک ورباندي گران و آن دا چې (باخرزی) هغه د شاعرانو په ډله کې شميرلی دی . د ده دربار د وخت دعالمانو ، فاضلانو او اديبانو د کيناستو مرکز و . ويل کيږي چې د ده قرآن شريف د تفسير او تاليف او په قرانکريم د شرح ليکلو باندی ديرش زره ديناره مصرف کړل چې دا په سلو توکو کې و . وگورئ عتبي ۱۲۳-۱۲۲ مخونه . جرياذقانی ۲۵۳ مخ او ابن اثير نهم ټوک ۱۲۳ مخ .

۲- عتبي ۱۲۸ مخ .

۳- گرديزی ۲۷ مخ . راورتي : د طبقات نصري ژباړه ۱۴ ټوک ۴۵ مخ . عتبي اوياقوت ( لومړی ټوک ۲۱۰ مخ ) ، کی دغه کلا د ( ارک Ark ) په نوم ياده کړی ده .

جمعی په ورځ (د ۱۰۰۳ د اکتوبر په ۱۵ مه) د محمود په فوځ ناڅاپي يرغل وکړ. خوناکام شول بيرته کلا ته تتوتل. د سلطان عسکرو د شپې په تياره کې زينه جوړه کړه او مخکې له دې چې دښمن خبر شي د کلا برجونه يې ونيول، ډير اړ دوړ کوونکي يې ونيول او زرگونه نور يې و وژل نورو تبستيدل. وروسته له دې څخه محمود د سيستان ولايت خپل ورور نصرته وسپاره او خپله غزنی ته راوگرځيد<sup>۱</sup>.

### ب: د غور نيول

ټولې هغه غرنۍ سيمې چې د هرات ختيځ او جنوب ختيځ او د غرستان جنوب او د جوزجانان جنوب ته پرتي وي، غور يا غورستان ورته ويل کيد<sup>۲</sup>. د دغو سيمو شاوخوا د اسلامي فاتحانو تابع شوی و، خو د هغو سيمو مرکزي منطقی له دې امله چې ورتگ ورته ستونزمن و هماغسې آزادي پاتې وي<sup>۳</sup>. سبکتگين د دغې سيمې د نيولو لپاره تل هڅې کولې خو په وروستيو کې يې وکولای شول چې خپل واک په ختيځ غورستان ټينگ کړي. سره له دې چې د (منديش) حکمران ابن

<sup>۱</sup> - عتبى ۱۲۸ - ۱۷۰ مخونه. گردیزی ۲۷ مخ.

<sup>۲</sup> - (ليترينج، ۴۱۲ مخ د اصطخری په وينا، ۲۷۲ او ۲۸۱ مخ، فقط د غور شاوخوا اوسيدونکو اسلام منلی و، خو د غور دننه سيمو خلک د کفر په حالت کې پاتې وو.

<sup>۳</sup> - گردیزی ۴۷-۴۶ مخونه او بيهقی په ۱۳۴ مخ کې ليکي چې د ۳۲۹ هـ کال (۹۷۹ - ۹۸۰ م)، شاوخوا کې له نيولو وروسته شاتگ ته اړ شو.

سوري<sup>۱</sup> دهغه واکمني په نوموړي سيمه کې ومنله<sup>۲</sup>. خو د سبکتگين له مړينې وروسته يې د دښمن چلند پيل کړ کله به يې ټاکل شوی خراج نه ورکاو، کله به يې د کاروانونو لارښود وله او کله به يې هم د سلطان له هغو رعاياو څخه چې د غور شاوخوا اوسيدل د سرسلامتې محصول اخيست<sup>۳</sup> د دغو سيمو حاکمان هم ورسره جنگيدل. خود هغو په رارسيدو سره به ابن سوري د پيچومو او غرونو شاته پټه شو. په ۴۰۱ هـ (۱۰۱۱ م)<sup>۴</sup> کې سلطان په خپله د غور په خواروان شو، د هرات حاکم (التوتاش) او د طوس حاکم ارسلان جاذب يې د لښکر مخی ته کړل. د دغی حملې آوازه ډير ژر خپره شوه. د غور د غرنیو سيمو خلک د خپل غرنې هيواد د ساتنې لپاره له کلا و راووتل او ځانونه يې چمتو کړل. التوتاش ته يې ماتې ورکړه، خو سلطان ډير ژر د هغه مرستې ته ورغی غوريان يې وروسته له څو جگړو مات کړل او په دې توگه غورته دننوتلو لار پرانستل شوه او يرغل کوونکو د غور پایتخت (آهنگران) خواته ورغلل<sup>۵</sup>. ابن سوری کلاگانې پرېښودې غرونو او پيچو موته وخت او لس زره پوځ سره د سلطان په

- ۱- طبقات ناصری ۷۴ او ۳۲۰ مخونه. عتبی هغه ابن سوري بللی، خو په روضته او ځينو نورو تاريخونو کې د محمد بن سوري په نوم ياد شوی دی.
- ۲- طبقات ناصري ۳۱۸ مخ. نديش ديوي کلانوم و، سلطان محمد وروسته له معزول کيدو هلته بندي کړای شو. وگورئ بيهقي ۱۱ مخ.
- ۳- عتبی ۲۴۳ مخ. ابن اثير نهم ټوک ۱۵۵ مخ. طبقات ناصری ۳۲۰ مخ.
- ۴- غالباً د ۱۰۱۱ م کال د جون مياشت.
- ۵- د هغی د موقعيت د پيژندلو لپاره وگورئ کتاب (نزهة القلوب) د مستوني تاليف. راوړتې (تبصره، د طبقات ناصري ژباړه ۳۲۱ مخ)، له دغی آهنگران کلا څخه د هماغې آهنگران فکر کړی دی کوم چې د اوسني غزني شاوخوا کی ده.

وراندی په جگره بوخت شو تر غرمې په شدت سره و جنگید خو سلطان له خپل عسکری مهارت او جسارت سره سره بریالی نه شو. نو یوې دوکې څخه یې کار واخیست هغه دا چې د تینبتي په بهانه شاته ولاړ. غوریانو چې ظاهراً دهغه په شاتگ ولید له سنگرونو راووتل او دهغه په پلټون یې پیل وکړ سلطان ډېر ژر ورباندې راوگرځید او د غوریانو په تیت وپرک لښکر یې یرغل وکړ، غوریانو د ځان له ویرې تیشته وکړه. زیات شمیر غنیمتونه ورڅخه پاتې شول، ابن سوري او دهغه ځوی (شيث) له څو مهمو صاحب منصبانو سره د سلطان لاس ته ورغلل.<sup>۱</sup>

سلطان (مندیش) د سوري<sup>۲</sup> یوه بل زوی ابو علی ته وسپارله په خپله ابن سوري او شيث یې بندیان او غزنې ته یې ولیږل خو ابن سوري مرگ تر اسارت څخه ښه وگاڼه او هغه زهر چې د خپلې گوتې له غمي لاندې یې پټ کړی و وختل او د لارې په ترڅ کې د (کدن kidan) په سیمه کې مړ شو.<sup>۳</sup>

۱- عتبى ۲۴۴ مخ.

۲- ويل شوي چې ابو علی د خپل پلار پروخت سلطان سره دوستي لرله. نوموړی یو لایق حاکم او سلطان سره یې د خپلې وفاداري اړیکې وساتلې، کله چې ابن سوري ځان و واژه، سلطان شيث د هغه د ملاتړ لپاره ورولیږ او بو علی له له خپل ورور سره ښه چلند وکړ خو په ۴۲۱ هـ (۱۰۳۰ م) د خپل وراره (د شيث د زوی) عباس له لاسه و وژل شو. وگورئ طبقات ناصري ۳۲۹ - ۳۳۰ مخونه.

۳- عتبى ۲۴۴ مخ. طبقات ناصرى ۳۲۱ مخ. (کدن) د غزنې او بامیان ترمنځ لاره کې و. د کدن د غه موقعیت د طبقات ناصرى (۳۲۴، ۳۴۳، ۴۳۱ او ۴۳۲ مخونو) له څو څو ځایه یا دونو له مقایسې څخه ترلاسه شو. د کدن موقعیت د غور شمال غرب ته د مندیش موقعیت لوستونکى ته وریادوي.

تردې وخت پورې يواځې ختيځ غور فتح شوی و . په ۴۰۵ هـ ( ۱۰۱۵ م ) کې سلطان د غور و جنوب شرقي ايالات <sup>۲</sup> يعنې ( خوابن Khwabain خواته روان شو خو کلا گانې يې ونيولې بيرته غزني ته راستون شو <sup>۳</sup> . سلطان محمود وروسته له خو کلونو خپل زوی مسعود چې د هرات حاکم و د غور د شمال غربي ايالت چې په تب Tab مشهور و وگوماره <sup>۴</sup> . مسعود د ۴۱۱ هـ کال د جمادى الاول په لسمه ( د ۱۰۲۰ م د دسپتمبر په لومړۍ ) له هرات څخه حرکت وکړ او په شپږو ورځو کې د غور سرحد ته ورسيد هلته د غور جنوب غربي او شمال شرقي سيمو له خانانو هريو ابوالحسن خلف <sup>۵</sup> او ( شيروان ) <sup>۶</sup> سره يو ځای شو او ځواک يې دوه برابره شو د هريرود بنۍ غاړه باندې پرمخ ولاړ او د ( برتر ) او ( ازان ) <sup>۷</sup> غرنۍ کلا وي يې ونيوې ( تب ) ته په نژدې کيدو يې خپل استازی د تب حاکم ته وليږ چې هغه

۱- غالباً د ۱۰۱۵ م کال دمې مياشت .

۲- د بيهقي ( ۱۲۷ مخ ) په وينا ( خوابن ) د بست او زمينداور شمال لورې ته واقع و ، او ابوالحسن خلف ( چې په غورباندي په ۴۱۱ هـ ( ۱۰۲۰ م ) کې د شهزاده مسعود په يرغل کې له شهزاده سره و ) د غور د يوې برخې حاکم و .

۳- بيهقي ( ۱۲۷ مخ ) . نور واخوود دغه سوق الجيشی ذکر نه دی کړی .

۴- بيهقي ۱۲۹ مخ . مولف و نشو کولای چې د دغې سيمې ځای وټاکي ځکه چې اسلامي جغرافيه پوهانو د دغې سيمې نوم ډير کم اخیستی دی خو هغه څه چې روښانه دی هغه دا دی چې داسيمه غرستان ته نژدې پرته ده . ( بيهقي ۱۳۳ مخ ) .

۵- بيهقي ۷۹۵ مخ کې وايي چې د ابوالحسن اراضي د هرات او غزني ترمنځ وي . په غالب گومان چې نوموړی د ( خوابن ) حاکم و .

۶- د بيهقي ۱۲۸ مخ په وينا د شيروان اراضي غرستان سره نښتې پرتې وي .

۷- د بيهقي ۱۵۹ مخ . عنصری ۸۲ مخ . هيڅ يو جغرافيا پوه د دغو ځايونو نومونه نه دي اخیستی . داځکه چې غالباً دا په کومو مهمولارو کې نه دي واقع شوی .

تسلیم کیدوته و بولی . خو هغه زیرِ خواب ورکړ . نو مسعود تب ته ورننوت د مخی خو کلاوې چې مقاومت یې کاو و نیولی . د تب حاکم له ویرې تسلیم شو وعده یې وکړ ټولې هغه کلاوې یې چې د غرستان پر لوری نیولې بیرته سلطان ته ورکوي<sup>۱</sup> . مسعود له دې ځایه د بلی کلا چې ( توره )<sup>۲</sup> . نومیده . نیولوته روان شو وروسته له یوې هفتی کلک جنگ څخه یې هغه و نیوه هغه یې خپلو منصبدارانو ته وسپارلې خپله هرات ته ستون شو . دلارې په ترڅ کې یې د ماراباد Marabad<sup>۳</sup> په سیمه کې هغه خراج ( چې زیاتره یې وسلې وي )<sup>۴</sup> او د غور حاکم د تابعیت د شرط په توگه ورته لیرلی وی ترلاسه کړی . په دی توگه ټول غور ( پرته له کم شمردنواکابل وروود وداخلې برخو ) د سلطان واک لاندی راوستل شو<sup>۵</sup> .

### ج : محمود او د قصدار حاکم

د قصدار حکومت چې د ننني بلوچستان په شمال شرقی کی و د غزني له توابعو څخه شمیرل کید . په ۴۰۱ هـ ( ۱۰۱۰ - ۱۰۱۱ م ) کی

۱- بیهقی ۱۲۸ - ۱۳۳ مخونه ، نورو ماخذونو دغه پېښه نه ده بیان کړی . د اسلام انسایکلو پیدیا دویم ټوک ۱۴۱ مخ کی سهواً لیکلی چې دغه يرغل په ۴۰۱ هـ ( ۱۰۱۰ - ۱۰۱۱ م ) کی د غرستان په وړاندې وشو .

۲- بیهقی ۱۳۳ مخ . ممکن ( تور ) هماغه ( گذر ) یا کدر Kudar وي چې عنصری په خپل دیوان کې په ۸۲ مخ کی بیان کړی . جغرافیه پوهانو دانوم نه دی ذکر کړی .

۳- بیهقی ۱۳۴ مخ کی وایي چې ( ماراباد ) له هرات څخه تقریباً لس فرسخ ( ۳۵ میل ) لری واقع و وگورئ لوسترینج ۴۱۰ مخ .

۴- غور هغه وخت په خپله وسله کې نامتوو .

۵- بیهقی ۱۳۳ او ۱۳۴ مخونه .

د قصدار حکمدار د ایلک خان<sup>۱</sup> په لمسون له دښمنې ډک چلند غوره کړ او د خراج له ورکولو یې ډډه وکړه. سلطان په د ۴۰۲ هـ په جمادی الاول (د ۱۰۱۱ م دسمبر)<sup>۲</sup> کې دهغه په وړاندې لښکر وروست او قصدار یې محاصره کړ. بالاخره د قصدار حکمدار (حاکم) تسلیم شو او کلني خراج د ورکولو له وعدي پرته یې داهم ومنله چې پنځلس پیلان او ۱۵ میلیونه درهم<sup>۳</sup> هم د جنگ د تاوان په توګه سلطان ته ورکړي. سلطان هم د سولې شرایط ومنل باج یې پرې وپاکه او غزنوي ته راستون شو<sup>۴</sup>.

د ګوارای<sup>۵</sup> او نور او تیرات د سیندونو<sup>۶</sup> خلکو د زمري عبادت اولمانځنه.

۱- ابن اثیر نهم ټوک ۵۹ مخ

۲- ابن اثیر نهم ټوک ۱۵۹ مخ. د دغه لښکر ایستلو نیته د عتبې په چاپ شوی کتابونو کې نه ده راغلی. خود (الیمني) په شپږم ټوک کې ۱۳۲ مخ کې او د عتبې په ځینو قلمي نسخو کې راغلی ده.

۳- عتبې ۲۵۰-۲۵۱ مخونه. خوداسی ښکاري چې د دغو پیسو په اندازه کې ډیر زیات زیاتوالی شودل شوی دی.

۴- عتبې ۲۵۰-۲۵۱ مخونه. ابن اثیر نهم ټوک ۱۵۹ مخ. گردیزی د دغه لښکر شمیرنه دی ښودلی.

۵- گردیزی ۲۸ مخ.

۶- نور او قیرات د لغمان شمال ته په کافرستان (تني نورستان) کې د دو سیندونو نومونه وو. وګورئ البیروني لومړی ټوک ۲۵۹ مخ. راورتي په (د افغانستان په هکله یادښتونه) کې په ۱۰۸ او ۱۳۵ مخونو کې او په هغه نقشه کې چې د هندوستان او افغانستان تر منځ د سلیمان غرونه پکې شودل شوي دی دغه سیمه ښودلې. راورتي د طبقات ناصري په ژباړه کې (۴۵ مخ کې) لیکلی چې دغه سیندونه د درونتي په سیمه کې د کابل سیند سره یوځای شوي دي ←



کولو<sup>۱</sup> کله چې دا خبر سلطان واوريده، نو تصميم يې ونيو چې دغه ځايونه ونيسي او خلک يې اسلامته راوبولي نو د ۴۱۱ هـ په

## د: د قيرات او نور د سيندونو نيول

د گوارای<sup>۲</sup> او نور او تيرات د سيندونو<sup>۳</sup> خلکو د زمري عبادت

اولمانځنه.

← دا غلظه ده ځکه چې درونته ډيره کوزه واقع ده. فرشته په ۳۱ مخ کې په غلظه دغه ډوه سيندونه (ناردين) او (قيرات) نومولي دي او دغه لښکر ايستل يې له هغه لښکر ايستلو سره غلط کړی چې محمود (ناردين) يا (نندنه) ته تر سره کړی وو. کنگهم (لرغونی جغرافيا) ۳۳۸ - ۳۴۴ مخونو کې (نور) د (نراين پور) په توگه د (الوار) رياست کې ښودلی دی او قيرات يې د (ويرات) په بڼه له (متسبا) سره غلط کړی دی چې د دهلی او جيبور تر منځ يوه لرغونی پاچاهي وه.

۱- گردیزی ۷۸ مخ د (ابن حوقل) او يو شمير نورو جغرافيا پوهانو له وينا څخه ښکاري چې په دغه سيمه کې د بودا دين. ډير په قوت سره رواج و. د زمري د لمانځلو معنی (ساکياسن) ته اشاره ده. زمري يعنی بودا.

۲- گردیزی ۲۸ مخ.

۳- نور او قيرات د لغمان شمال ته په کافرستان (نني نورستان) کې د دوسيندونو نومونه وو. وگورئ البيروني لومړی ټوک ۲۵۹ مخ. راورتي په (د افغانستان په هکله يادښتونه) کې په ۱۰۸ او ۱۳۵ مخونو کې او په هغه نقشه کې چې د هندوستان او افغانستان تر منځ د سليمان غرونه پکې شودل شوي دی دغه سيمه ښودلی. راورتي د طبقات ناصری په ژباړه کې (۴۵ مخ کې) ليکلی چې دغه سيندونه د درونتي په سيمه کې د کابل سيند سره يو ځای شوي دي دا غلظه ده ځکه چې درونته ډيره کوزه واقع ده. فرشته په ۳۱ مخ کې په غلظه دغه ډوه سيندونه (ناردين) او (قيرات) نومولي دي او دغه لښکر ايستل يې له هغه لښکر ايستلو سره غلط کړی چې محمود (ناردين) يا (نندنه) ته تر سره کړی وو. کنگهم (لرغونی جغرافيا) ۳۳۸ - ۳۴۴ مخونو کې (نور) د (نراين پور) په توگه د ←

کولو<sup>۱</sup>. کله چې دا خبر سلطان واورید. نو تصمیم یې ونيو چې دغه ځایونه ونیسي او خلک یې اسلامته راوبولي نو د ۴۱۱ هـ په د گوارای<sup>۲</sup> او نور او تیرات د سیندونو<sup>۳</sup>. خلکو د زمري عبادت اولمانځنه کولو<sup>۴</sup>. کله چې دا خبر سلطان واورید. نو تصمیم یې ونيو چې دغه ځایونه ونیسي او خلک یې اسلامته راوبولي نو د ۴۱۱ هـ په

← (الوار، ریاست کی بنودلی دی او قیرات یې د (ویرات) په بڼه له (متسبا) سره غلط کړی دی چې د دهلی او جیپور ترمنځ یوه لرغونی پاچاهي وه.

۱- گردیزی ۷۸ مخ د (ابن حوقل) اویو شمیر نورو جغرافیا پوهانو له وینا څخه بنسکاري چې په دغه سیمه کې د بودا دین . ډیر په قوت سره رواج و . د زمري د لمانځلو معنی (ساکیاسن) ته اشاره ده. زمري یعنی بودا.

۲- گردیزی ۲۸ مخ.

۳- نور او قیرات د لغمان شمال ته په کافرستان (نني نورستان) کی د دو سیندونو نومونه وو . وگورئ البیروني لومړی ټوک ۲۵۹ مخ . راورتي په (د افغانستان په هکله یادښتونه) کې په ۱۰۸ او ۱۳۵ مخونو کې او په هغه نقشه کې چې د هندوستان او افغانستان ترمنځ د سلیمان غرونه پکې شودل شوي دی دغه سیمه بنودلی . راورتي د طبقات ناصری په ژباړه کې ( ۴۵ مخ کی ) لیکلی چې دغه سیندونه د درونته په سیمه کې د کابل سیند سره یو ځای شوي دي دا غلطه ده ځکه چې درونته ډیره کوزه واقع ده . فرشته په ۳۱ مخ کی په غلطه دغه دوه سیندونه (ناردین) او (قیرات) نومولي دي او دغه لښکر ایستل یې له هغه لښکر ایستلو سره غلط کړی چې محمود (ناردین) یا (نندنه) ته تر سره کړی وو . کنگهم (لرغونی جغرافیا) ۳۳۸ - ۳۴۴ مخونو کې (نور) د (نراین پور) په توگه د (الوار) ریاست کی بنودلی دی او قیرات یې د (ویرات) په بڼه له (متسبا) سره غلط کړی دی چې د دهلی او جیپور ترمنځ یوه لرغونی پاچاهي وه.

۴- گردیزی ۷۸ مخ د (ابن حوقل) اویو شمیر نورو جغرافیا پوهانو له وینا څخه بنسکاري چې په دغه سیمه کې د بودا دین . ډیر په قوت سره رواج و . د زمري د لمانځلو معنی (ساکیاسن) ته اشاره ده. زمري یعنی بودا.

لومړيو (۱۰۲۰ م می - جون) کې يې هغی خواته حرکت وکړ او تيری توپونکی . ترکانان . پښان او خاورې کيندونکی يې وگومارل چې دغه ناخرگندو سيمو ته لارې او سرکونه وکارې او د عسکرو ورتگ هلته ممکن شي . په آخر کې د قيرات حاکم تسليم شو او له خپلو زيات شمير خلکوسره يې د اسلام دين ومانه . سلطان هم ورسره نیک چلند وکړ د خپل باج ورکوونکی په توگه يې بيرته د هغی سيمي حکومت ورته وسپاره .<sup>۲</sup>

خو د ( نور ) خلکو د جگړې لارونيوه ، نوسلطان د خپل دربار وزير ( علی بن ارسلان القريب )<sup>۳</sup> د هغو مقابلې ته وروليږ علی هغوی مطيع کړل او د ( علی بن قدر راجوق )<sup>۴</sup> تر مشرۍ لاندې يې يو پوځ د هغې سيمي د انضباط او امنيت لپاره وگوماره . سلطان د اسلام د دين د ترويج او زده کړې لپاره ښوونکی وټاکل او خپله بيرته غزنی ته ستون شو .<sup>۵</sup>

۱- فرشته سهوا هغه وروسته له ۴۱۲ هجري کال څخه ليکی .

۲- گردیزی ۷۸ مخ .

۳- گردیزی ۷۸ مخ . وروسته د سلطان له مړينې همدغه علی و چې شهزاده محمد يې پر تخت کيناو . وگورئ البيروني ۱۲ مخ . فرشته ۳۱ مخ . کی هغه ( علی بن ارسلان جاذب ) بللی دی .

۴- گردیزی ۷۸ مخ . فرشته هغه د ( علی بن قدر سلجوقی ) په نوم ياد کړی دی .

۵- گردیزی ۷۸-۷۹ مخونه .

## ه: د قبایلو پر لوري د محمود د پوځونو لیرل

د غزنوي اوسند<sup>۱</sup> د سیند د سیمو تر منځ یو شمیر اوسیدونکو قبایلو تل د سلطان د قلمرو سرحدونه چور کول او له هغو کاروانو څخه یې د لاري باج اخیست چې د هندوستان او خراسان تر منځ یې تگ راتگ کاو<sup>۲</sup> او په ۴۰۹ هـ (۱۰۱۹ م) کې کله چې د سلطان پوځونه له (قنوج) څخه راتیر شول د کندکونو او قطعاتو په بڼه به له درو څخه تیریدل، هغوی ته یې کمین نیولی و، نو ځکه سلطان په همدې کال له قنوج<sup>۳</sup> څخه له راستنیدو لږ وروسته په هغوی یرغل وکړ او د دې لپاره چې په غفلت کې یې گیر کړی، داسې یې وښودله چې په بله لاره باندې ځي یو ناڅاپه راوگرځید هغوی یې غرنیو پتوځایونو کې محاصره کړل او خونړی وژنی وشوې آن دا چې پر تله له ښځو او

۱- کرنیل میلیسن (د افغانستان تاریخ ۲۲ مخ، دغه یرغل یې هماغه د غوریانو په مقابل کې لشکر کشی سره غلطه کړې ده او هغه خلک چې د سلطان دغه یرغل لاندې راغلي و، د غور اوسیدونکی (غلزبې، بللی دي. حال دا چې هغوی نه غلزي و او نه د غور اوسیدونکی، بلکې هغه قبایل وو چې د سیند د سیند او غزنوي ترمنځ اوسیدل. عتبی هم خپل کتاب کې لیکلی. همدارنگه وگورئ البیروني لومړی ټوک ۲۰۸ مخ او طبقات ناصري ۷۴ مخ دویمه تبصره.

۲- ابن اثیر نهم ټوک ۲۱۸ مخ. گزیده ۳۹۹ مخ. چهار مقاله ۱۸ مخ.

۳- عتبی ۳۱۷ مخ. ابن اثیر نهم ټوک ۲۱۸ مخ کې دغه یوغل غالباً د ۴۰۹ هـ کال ذیحجه (۱۰۱۹ م اپریل) کې ښودلې ده.

ماشومانو ډير لږ کسان ژوندي پاتي شول<sup>۱</sup> وروسته له دې څخه سلطان غزني ته راستون شو<sup>۲</sup>.

## و. زياريانو سره د سلطان اړيکې

شمس المعالي ابوالحسن قابوس بن وشمگير بن زياد<sup>۳</sup> د طبرستان او جرجان حاکم د ۳۲۷ هـ په رجب (د ۹۷۸ م په فبروري) کې د خپل پلار ۱۰ بهستون، پرځای د حکمداري په تخت کيناست او د ۳۱۷ هـ په جمادى الاول (د ۹۱۸ م په نومبر) کې يې د مؤيدالدوله رکن الدوله بويه څخه د استرآباد په سيمه کې ماتې وخوره او د مجبوريت

۱- عتبى ۳۱۷ مخ. ابن اثير نهم ټوک ۲۱۸ مخ.

۲- عتبى ۳۱۷ مخ. فصیحى ۳۲۴ پاڼه دويم مخ کې يوه بله سوق الجيشى هم د افغانانو په وړاندې په ۴۱۴ هـ (۱۰۲۳-۱۰۲۴ م) کې ليکي، خو نورو ليکوالو د هغې په هکله څه ندى ويلی.

۳- مرداويج ټن زياد، د زياريه سلطنت بنسټ ايښودونکى د (اسفارين شيرويه) صوبه دارو چې (رى) يې له ماکان بن کاکې څخه په ۳۱۵ هـ (۹۲۷-۹۲۸ م) کې رابيل کړ. مرداويج (اسفار) په ۳۱۲ هـ (۹۲۸-۹۲۹ م) کې و واژه او په خپله د قزوین او دى خاوند شو. لږ وروسته يې له ماکان بن کاکې څخه طبرستان او جرجان ونيول او د خپل واک لمن يې تر اصفهان پورې پراخه کړه، خو د ده له مړينې مخکې ۳۲۳ هـ (۹۳۴-۹۳۵ م) د اصفهان او همدان ولايتونو د (علي بن بويه) لارښوونې لاندې بيرته خپلواکى اخيستى وه. د مرداويج له مړينې وروسته د هغه ورور وشمگير د هغه پر ځای کيناست.

په ۳۲۹ هـ (۹۷۹-۹۸۰ م) کې قابوس، فخرالدوله د مؤيدالدوله د ده پرضد لښکر راوليره قابوس ته يې په استرآباد کې د ۳۱۷ هـ جمادى الاول کې ماتې ورکړه او خراسان ته يې پناه گزين کړ. د زياريانو د مقدماتى تاريخ د تفصيل لپاره وگورئ د تجارب الامم لومړى ټوک ځنې تبصرې او دويم ټوک او عتبى ۳۵-۳۹-۱۷۰- او ۲۷۴-۲۷۷ مخونه او وگورئ ابن اسفنديار ۲۲۵-۲۳۲ مخونه او گزيده ۴۱۴

له مخی یې امیر نوح بن منصور سامانی<sup>۱</sup> ته پناه یو وره. امیر څو ځله بیرته په حکومت باندې دهغه د ټینګیدو هڅه وکړه خو ناکام شو.

سبکتګین هم د قابوس د میراثی سلطنت د بیا په لاس ورتګ کی د مرستې وعده وکړه. آن دا چې له ایلک خان څخه یې مرسته وغوښته. چې په دی برخه کی کمک وکړي. خو د خپلی نقشی له عملي کولو مخکی په ۳۸۷ هـ ( ۹۹۷ م ) کې ومړ<sup>۲</sup>. محمود ژمنه وکړه چې د پلار وعده به پرځای کوي. خو په دې شرط چې قابوس به په تخت باندی له کیناستو څو میاشتی وروسته دلنښکر کشی. مصارف ورکوي. خو قابوس د دغو مصارفو د ورکړی لپاره لږ څه زیات وخت غوښت خو سلطان چې له ورور څخه د تاج او تخت د نیولو په هڅه کی و د دغې مودی منلو څخه یې ډډه کوله. قابوس له دغه چلند څخه مرور شو، نو ټول عمر یې محمود سره کینه په زړه کې وساتله<sup>۳</sup>.

قابوس دهغه اړ دور له امله چې د فخرالدوله د مړینې له امله پینښ شو استعفی وکړه اود ۳۸۸ هـ په شعبان ( ۹۹۸ م ) کی یې جرجان ونيو. خو بیرته یې ورو ورو په طبرستان او ( جبال ) باندې واکمني ومونده. خو په ۴۰۲ هـ ( ۱۰۱۱-۱۰۱۲ م ) کی یې دهغه ظلم او استبداد له امله چې شروع کړی و، د عسکرو له خوا بی وسلې او پرځای یې د ده ځوی منوچهر پر تخت کینول شو<sup>۴</sup>.

۱- تجارب، دریم ټوک، ۱۵ مخ، عتبی ۲۵ مخ

۲- عتبی ۱۷۱ مخ

۳- عتبی ۱۷۱-۱۷۲ مخونه

۴- عتبی ۱۷۲-۱۷۴ مخونه

۵- عتبی ۲۷۴-۲۷۷ مخونه. ابن اثیر نهم ټوک ۱۹۷ مخ. ابن اسفندیار ۲۳۱-

۲۳۳ مخونه. قابوس په ۴۰۳ هـ ( ۱۰۱۲-۱۰۱۳ م ) کې یعنی له ←

سلطان د قابوس د بل ځوی (دارا) څخه چې پلار سره یې شخړه کړې وه، غزنی ته راغلی و. ملاتړ وکړ<sup>۱</sup> د ارسلان جاذب په مشرۍ یې پوځ برابر کړ تر څو هغه پر تخت کینوی خو منوچهر سوله وکړه او د محمود مشرتوب یې ومانه او وعده یې وکړه چې هر کال به پنځوس زره دیناره د خراج په توګه ورکوي.

له دې څخه لږ وروسته سلطان خپله لور هغه ته په نکاح کړه<sup>۲</sup>. منوچهر محمود ته وفادار پاتې شو او د سلطان دنورو باجګذارانو په شان یې کله کله په جګړو کې ورسره برخه اخیسته<sup>۳</sup> او په کال ۴۲۰ هـ (۱۰۲۹ م) کې کله چې محمود د (ری) د پېښو د څارنې په خاطر جرجان ته روان شو، منوچهر په خپل سلطنت کې هغه ته ډیر ښه راغلاست و وایه او څلویښت زره دیناره سوغات یې ورکړ. له دې څخه لږ وروسته خبر راوړسید چې مجدالدوله بندي شوی دی، نو سلطان له جرجان څخه ری ته راوځوځید. منوچهر د (ری) له سقوط څخه په ویره کې شو چې کیدای شي سلطان دری له نیولو وروسته د ده سلطنت هم ونیسی، نو د دښمنې چلند یې غوره کړ، له همدې امله یې د غزنی لاره چې د ده د حکومت له سیمې څخه تیریده بنده کړه او ټول پلونه یې وران کړل. سلطان د دې خبر په اوریدو په غوسه شو، نو تصمیم یې ونیو چې غزنی ته له ستنیدو مخکې باید منوچهر ته سزا ورکړي، نو

— بی وسلې کولو څخه یو کال وروسته و وژل شو. مجمل سهواً (په ۲۱۷ پاڼه دوم مخ کې)، د هغه مړینه ۴۰۹ هـ (۱۰۱۸-۱۰۱۹ م) لیکلی ده او رابینو بیا (مازنداران او استرآباد ۱۴۱ مخ دویمه تبصره)، کې ۴۲۴ هـ (۱۰۲۳ م) لیکلی ده.

<sup>۱</sup>— د (دارا) په هکله وگورئ عتبی ۲۸۲-۲۸۴ مخونه او یو شمیر نور مخونه.

<sup>۲</sup>— بیهقی ۲۴۵ مخ او ۲۴۲ مخ. عتبی ۲۷۸، ۲۸۰ او ۲۸۳ مخونه.

<sup>۳</sup>— عتبی ۲۷۸ مخ.

د لاري د خرابوالی او د وجود ستوماني سره سره مستقیماً جرجان ته ورغی ، د محمود دغه حرکت منوچهر په ویره کی و اچاو ، نو ډیره بخشنه او معذرت یې وغوښت او د دې په تاوان کی یې پنځه سوه زره دیناره تاوان ورکړ<sup>۱</sup> . سلطان بیرته غزنی ته راوگرځید . منوچهر خو میاشتي وروسته د ۴۲۰ هـ په وروستیو ( ۱۰۲۹ م ) کی ومړ<sup>۲</sup> .

### ز : محمود او د مکران حاکم

د مکران سلطنت چې په لومړیو وختونو کې د بویه کورني ته تابع و و دسند او عمان د خلیج تر منځ د سمندر پر غاړه او د کرمان او بلوچستان په یوه برخه کی پروت و . کله چې د آل بویه ځواک او واکمني پای ته ورسیده ، د مکران<sup>۳</sup> حکمران ( معدان ) لومړی سبکتگین او بیا محمود ته تابعیت درلود<sup>۴</sup> په ۴۱۷ هـ ( ۱۰۲۵ - ۱۰۲۶ م ) کې هغه

۱- ابن اثیر نهم توک ۲۲۲ مخ ، فرخي د ۳۷ پاڼی دویم مخ کې په ناخرنگندول دغی موضوع ته نغوته کړی ده .

۲- ابن اثیر نهم توک ۲۷۸ مخ ، خو ابن اسفندیار په ۲۳۵ مخ او حبیب السیرد دوهم توکه ، څلورمې برخې په ۵۹ مخ کې دغه نیټه سهواً ۴۲۴ هـ ( ۱۰۲۳ م ) لیکلی ده . ابن خلدون سهواً لیکي چې منوچهر په ۴۲۲ هـ ( ۱۰۳۵ م ) کې مړ شوی دی او د هغه وارث چې په ۴۲۱ هـ ( ۱۰۳۰ م ) کې مړ شوی هم محمود ته درناوی درلود . د زیاریانو دسلسلی ورستی تاریخ هم ناخرنگند دی . بیهقی او ابن اسفندیار او ابن اثیر النویری او خوند میر او ظهراالدین لړ لړ خبی د هغو په هکله کړی دي . سرد نیسنن راس د ( اسیای کبیر ) دویم توک په ۲۰۹ - ۲۱۳ مخونو کی هم د زیاریانو د کورني په هکله ډیرې لنډی خبری کړی دي .

۳- د مکران پایتخت ( کز Kiz ) ، نومید او دننتی ( تربت ) ، کلې ته نژدې پروت و وگورئ لوسترنیج ۲۳۳ مخ .

۴- بیهقی ۲۹۲ مخ .



وخت چې محمود سومنات ته ولاړ معدان مړ شو چې دوه زامن ورڅخه پاتې شول. عیسی او ابوالمعسکر. دواړو د تاج او تخت پر سر جگړې وکړې چې په پای کې ابوالمعسکر مات شو او سیستان ته وتښتید.<sup>۱</sup> کله چې محمد په ۴۱۷ هـ ( ۱۰۲۲ م ) کی له سومنات څخه بیرته راستون شو ابوالمعسکر غزنیته ورغی او محمود هغه د مهربانی غیر کی ونيو، عیسی د محمود د دغه نیک چلند څخه و ویرید چې کیدای شي ابوالمعسکر سره به د تخت د نیولو لپاره مرسته ورسره وکړی نو سلطان یې خپل مشر و باله او د مکران د معتبرو او مخورو څخه یې یوه نیت د نمایندډه په توگه سلطان ته ولیږ او خپل وورو سره یې د شخړې دلیل هم ووايه. د سلطان قهر په دی خبر کیناست او عیسی یې د مکران د حاکم په توگه و پیژاند او ورڅخه یې وغوښتل چې د خپل ورور د هوساینې وسایل برابر کړی.<sup>۲</sup> په ۴۲۰ هـ ( ۱۰۲۹ م ) کې عیسی د سلاجقه وپه وړاندې د محمود پریشانی ولیده نو د دښمن چلند یې ورسره پیل کړ او د مکران آزادي یې اعلان کړه. کله چې محمود خبر شو نو تصمیم یې ونيو چې ابوالمعسکر د مکران پر تخت کینوی، خو مخکی له دی عمل څخه مړ شو.<sup>۳</sup>

۱- بیهقی ۲۹۱ مخ.

۲- بیهقی ۲۹۱-۲۹۳ مخونه.

۳- بیهقی ۲۹۱-۲۹۳. سلطان مسعود په تخت باندی ترکیناستو لږ وروسته د پلار هیله تر سره کړه. مکران ته یې یو لوی پوځ ولیږ، عیسی ته یې ماتې ورکړه وې ولزه او ابوالمعکې یې په تخت کیناو. بیهقی ۷۱ او ۷۲ مخونه. گردیزی ۹۷ مخ. ابن اثیر نهم توک ۲۸۱ مخ.

### د دري ، همدان او اصفهان نيول

فخرالدوله دري<sup>۱</sup> بويه ئې حاکم په ۳۸۷ هـ ( ۹۹۷ م ) کې مرشو او ۹ کلن ځوی يې<sup>۲</sup> مجدالدوله دهغه بر ځای پر تخت کيناست . دهغه د کوچنی والی له کبله دهغه مور ( سیده ) چې د (شهریار) د حاکم اسپهبد رستم بن مرزبان خور وه . نائب السلطنته شوه<sup>۳</sup> . کله چې مجدالدوله ځوان شو ، نو ويې غوښتل چې د حکومت له کارونو څخه دخپلې مور لاسونه وړلنډ کړي ، خو مور يې ټينگار کاو تر څو خبره جگړې ته ورسیده او مجدالدوله په ۳۹۷ هـ ( ۱۰۰۶ - ۱۰۰۷ م )<sup>۴</sup> ناکام او بندي شو ، خو لږ وروسته يې دمور واکمنې ومنله او له بند څخه خوشي شو<sup>۵</sup> . خپل پاتې وخت يې د علم تحصیل او خوشگذرانې باندې تير کړ<sup>۶</sup> . په خوشگذرانې کې يې دومره افراط وکړ چې کله سیده په ۴۱۹ هـ ( ۱۰۲۸ م ) کې مړه شوه ، نو دحکومت چارې ده ته پاتې شوې ، ځان يې د ډيرو درنو او نه زغملو وړ چارو سره مخامخ وليد ، کوم

۱- د آل بويه (د بويه کورنۍ) شرح د (ح) په نسلوته کې راغلی ده ويې گورئ .

۲- د مجمل ( ۲۵۷ پاڼی دویم مخ ) په وينا او د ابن اثير ( نهم ټوک ۴۸ مخ ) له مخې مجدالدوله د ۳۸۹ هـ په ربیع الثاني ( د ۹۸۹ م جولای ) کې زيږيدلی دی . خو تجارب ( دريم ټوک ۲۹۷ مخ ) او ابن اثير ( نهم ټوک ۹۳ مخ ) په غلطه ليکي چې مجدالدوله په تخت د کيناستو پر مهال څلور کلن و . وگورئ عتبی ۲۱ او ۲۸۴ مخونه .

۳- عتبی ۱۷۳ مخ . جریادقانی د ۲۲۱ مخ تبصره .

۴- ابن اثير نهم ټوک ۱۴۴ مخ .

۵- وگورئ (ح) نسلونه .

۶- مجدالدوله تر پنځوس کلنۍ پورې د ۳۰ اولادونو خاوند شو ، وگورئ ابن جوزي د ۱۷۷ پاڼی دویم مخ او مجمل د ۲۲۲ پاڼی دویم مخ او ابن اثير نهم ټوک ۲۲۲ مخ

اداري استعداد يې هم چې درلو، دوامداره عياشي او گوشه گيری له امله يې له ودې پاتې و، همدارنگه ادبي مصروفيتونو د ذه طبيعت دومره نرم کړی و چې هغه عسکر چې کلک انضباط سره عادت وو د ده د نرمې ادارې له کبله يې اړ وپيل کړ چې د (ری) د خلکو او حتی په خپله د مجدالدوله ژوند يې له گواش سره مخامخ کړ نو مجدالدوله له همدې ويري له محمود څخه مرسته وغوښته.<sup>۱</sup> محمود چې همدا سې موقع لټوله<sup>۲</sup> د هغه غوښتنه يې په ډيره خوښۍ و منله نو د (حاجب علی) په مشرتوب يې اته زره سپاره عسکر د مجدالدوله<sup>۳</sup> د نيولو لپاره وليږل خپله هم د ستوماتی او د مزاج گډوډی سره سره له مجدالدوله سره د سلاجقه و د مرستې د مخنيوي په خاطر جرجان ته روان شو.<sup>۴</sup> علی د ۴۲۰ هـ په ربيع الثاني (۱۰۲۹ م) کې (ری) ته ننوت. مجدالدوله يواځی د سلوتنو سپرو په ملگرتوب هرکلي ته ورغی، په توگه دې ډير په آسانی د دښمن په لاس کې پريوت، يعنی همدا چې د درناوي لپاره او د سلطان د پيغام د اوريدو لپاره له آس څخه راکوز شو نو، فوراً د غزنويانو خيمه کې نظر بند شو او علی خپل عسکر د زی د دروازو نيولوته وليږل<sup>۵</sup> او د دغی کاميابی زيری يې

۱- ابن اثير نهم توک ۲۲۱ مخ. گزیده ۴۲۹ مخ خو ابوالفدا د لومړي توک ۱۲۵ مخ کې ليکي چې د مجدالدوله پوځ له سلطان څخه د مرستې غوښتنه وکړه.

۲- بيهقي ۳۱۹ مخ کې داهم وايي چې د سيدی د ژوند پروخت سلطان په (ری) باندې له يرغل څخه قصداً ډډه وکړه.

۳- ابن اثير نهم توک ۲۲۱ مخ.

۴- ابن اثير نهم توک ۲۲۷ مخ.

۵- ابن اثير نهم توک ۲۲۱ مخ.

۶- گردیزی ۹۱ مخ.

سلطان ته وليو، نوسلطان له جرجان څخه ډير ژر مخ په رى را روان شو او د ۳۲۰ هـ د جمادى الاول په نهمه (د ۱۰۲۹ م د مى په ۲۶ مه)، د دوشنبى په ورځ يې له ځنډ څخه بشارته ننوت<sup>۱</sup>. او بى شميره غنيمتونه يې ترلاسه كړل چې په دې جمله كې يو ميليون ديناره نغدې پيسى، نيم ميليون ديناره جواهر او ۲۰۰۰۰ جوړې جامې وې او دطلا او نقرې لوښى له حساب وتلى وو<sup>۲</sup>. وروسته يې مجدالدوله دسلطان حضور ته راوست او په زړه پورې سوال - ځواب يې ترمنځ وشو. سلطان ورڅخه وپوښتل:

شاه نامه او دطبرى تاريخ دى لوستى؟

مجدالدوله وويل: هو.

سلطان وويل خو ستاله وضعيت او حرکاتو بنسکاري چې ندى دى

لوستى، آيا په شطرنج پوهيږى؟

مجدالدوله وويل: هو.

سلطان وپوښتل: په شطرنج كې دى ليدلى چې يو پاچا بل ته

ورشي؟

مجدالدوله وويل: نه.

سلطان وپوښتل: څه شى ته اړ استې چې له ځان څخه ځواکمن

څوك خپل سلطنت ته راوغواړي؟

۱- مجمع الانساب د ۲۲۲ پاڼى په لومړى مخ كې او گردبىزى ۹۱ مخ ابن جوزى د ۱۸۸ پاڼى دويم مخ كې د جمادى الاول ۱۲ مه د جون دوهمه دوشنبه ليكي. لارډ

كرزن ايران، لومړى ټوك ۳۴۸ مخ، د (رى)، د نيولونيته سهوا ۱۰۲۷ م ليكلي ده.

۲- گردبىزى ۹۱ مخ. ابن جوزى ۱۷۷ پاڼه دويم مخ. مجمل ۲۲۲ پاڼه دويم مخ. ابن اثير نهم ټوك ۲۲۱ مخ.

بدبخت شهزاده د پريشاني په حال كې سر كېسته واچاو<sup>۱</sup>  
 سلطان هغه د هغه له ځوي ( ابو دolf ) سره يوځای په بندي ډول  
 هندوستان ته وليږ<sup>۲</sup>. وروسته له دې څخه سلطان د قرامطه ، باطنييه او  
 معتزله فرقې تعقيب كړي د هغو زرگونه كسان يې ووژل او گڼ شمير  
 يې په زنځيرونو تړلي خراسان ته وليږل<sup>۳</sup>. د هغوی كورونه يې ولټول  
 كتابونه يې ورته وسوځول او هغه آثار چې په مذهبي چاروكې د سلطان  
 د پابندۍ او سخت گيري په هكله و ، هغه يې ټول غزني ته يو وړل<sup>۴</sup>  
 سلطان يو څه موده په (ري) كې پاتې شو او دهغه هيواد د چاروو  
 دسمون او ادارې كولو لپاره يې وړ كسان وټاكل او د شاوخوا سيمو  
 حكمرانان د بيعت لپاره سلطان ته راغلل . خو په دې ټولو كې د  
 زنجان، ابهر، سرجهان، او شهرزور د ښارونو حاكم ابراهيم بن مرزبان  
 ديلمی چې په ( سالار ) باندې مشهوروله بيعت څخه سروغړاو<sup>۵</sup>.

۱- ابن اثير نهم ټوك ۲۲۲ مخ.

۲- گردیزی ۹۱- ۹۷ مخونه. د گزیده ۴۲۹ او د فصیحی د ۳۳۵ پانی لومړی مخ  
 كې يې ليكلي چې سلطان هغوی ووژل. خو داخيره حقيقت نه لری. د گردیزی (۹۱-  
 ۹۷ مخونو)، په وينا پلار او زوی دواړه د سلطان مسعود له حكم سره سم له هند څخه  
 غزني ته راوستل شول او درناوی يې وشو. راورتی (د طبقات ناصری د ژباړې ۸۷  
 مخ كې)، هم د فصیحی او گزیده غلطه فكر راوړی.

۳- گردیزی ۹۱ مخ. فرخی د ۳۹ پانی لومړی مخ. مجمل د ۲۲۲ پانی دویم مخ.  
 ابن اثير نهم ټوك ۲۲۲ مخ.

۴- ابن جوزي د ۷۸ پانی لومړی مخ. ابن اثير نهم ټوك ۲۲۲ مخ كې او مجمل د  
 ۲۲۲ پانی دویم مخ كې وايي چې هغو ونو لاندی يې چې قرامطه غر غره كړل ، هلته  
 د اوبانو پنځوس باره كتابونه هم وسوځول. وگورئ د ( ارشاد ) كتاب د ياقوت  
 تاليف دویم ټوك ۳۱۵ مخ.

۵- د دغو سيمو د موقعيت په هكله دلوسټرينج د كتاب ۲۲۱ مخ وگورئ.

سلطان یو لوی لښکر د مرزبان بن حسن په مشرې . چې د ( سالار ) یو پخوانی رقیب او دښمن و او سلطان ته یې پنا راوړی وه د سالار د ټکولو لپاره ولیږ . مرزبان د دیلم له ځینو مخورو سره د سالار په وړاندې لاس یو کړ او قزوین یې ونیو . خو کله چې سلطان غزني ته ستون شو ، سالار بیا له خپل پټونځای څخه راووت . مرزبان ته یې ماتې ورکړه او قزوین یې بیا دوباره ونیو <sup>۱</sup> . سلطان نوی نیول شوی ولایت مسعود ته ورپرېښود او امر یې وکړ چې هغه شمیر نورو ولایتونه چې د بویه د کورنۍ واکمنۍ لاندې دي هم ونیول شي <sup>۲</sup> مسعود تر هر څه د مخه له مرزبان سره یو ځای ( د سرجهان ) کلا په نیولو کوشش وکړ هلته سالار خان ایسار کړی و خو د اکاریې په زور ونشو کولای نو د کلا یو شمیر ساتونکی صاحب منصبان یې د پریسه سرغاتونو په ورکولو راخپل کړل و سالار د دی حال په لیدو له کلا څخه راووت او د ۴۲۰ هـ د روژې په اوله ( د ۱۰۲۹ م د سپتمبر په ۱۳ مه ) یې یرغلگرو سره جگړه پیل کړه چې ناکام او بندي شو . خو ځوی یې اطاعت وکړ او د باج ورکولو ژمنه یې وکړه <sup>۳</sup> . مسعود وروسته له دی څخه ( ری ) ته ور وگرځید او د همدان او اصفهان د پوره سویی لپاره یې لښکر برابر

۱- ابن اثیر نهم توک ۲۶۲ مخ .

۲- بیهقی ۲۵۹ مخ طبقات ناصري ۱۷ مخ . خو بیهقی ۲۵۸ مخ کې ، او فرخی د ۱۲۵ پانې لومړی مخ کې ، لیکلی چې سلطان محمود . مسعود له کم شمیر عسکرو سره چې له روز مره نه اضافه کیدل ری ته ولیږل .

۳- بیهقی ۲۵۹ مخ . ابن اثیر ۹ توک ۲۶۳ مخ .

کړ ، نو لومړی یې په همدان یرغل وکړ د علاوالدين بن کاکه ویه<sup>۱</sup> . ته یې ماتې ورکړه او همدان یې ونيو . بیایې د اصفهان خواته حرکت وکړ . علاوالدوله ( تستر Tester ) ته وبتستید او مسعود اصفهان په ۴۲۱ هـ ( ۱۰۳۰ جنوری ) کی ونيو<sup>۲</sup> . دا وخت علاوالدوله د خپل یوه خپلوان جلال الدوله په واسطه چې په بغداد کې یو مخور سړی و ، له خلیفه خخه و غوښتل چې مسعود بیرته د اصفهان ولایت کې مقرر کړی<sup>۳</sup> . په داسی حال کې چې همدغو خبرو دوام درلود ، د ۴۲۱ هـ د جمادل الاول په شلمه ( د ۱۰۲۰ م د می په ۲۶مه ) د سلطان محمود د مړینې خبر مسعود ته ورسید ، له دې امله چې خپل ورور سره یې د تخت د نیولو پر سر د جگړې پیش بینی کوله<sup>۴</sup> . موقع یې غنیمت وبلله علاوالدوله یې د خلیفه د سپارښت سره سم د اصفهان حاکم کړ ، په دې شرط چې هر کال به شل زره دیناره خراج ورکړي<sup>۵</sup> . خپله (ری) ته ستون شو او د هغه حاکمیت یې حسن سلیمانی<sup>۶</sup> ته ورکړ اوله دی ځایه د پلار د تخت د نیولو لپاره نیشاپورته راغی .

۱- نو میې ابو جعفر محمد بن دشمن زیارو خو په ( ابن کاکه ویه ) باندې مشهور و . ابو علی بن سینا ، معروف فیلسوف یې په دربار کې اوسید . ابن اثیر نهم توک ۲۷۹ مخ ، تاریخ الحکما د القفطی تالیف ۴۱۹-۴۲۲ مخونه .

۲- سبط ابن جوزي ۲۱۸ پاڼه دویم مخ . بیهقی ۲۵۹ مخ . ابن اثیر نهم توک ۲۷۹ مخ . ( سایکز ) د ( تاریخ ایران ) په نم کتاب کې په غلطه لیکلی چې اصفهان په خپله محمود فتح کړ ، او دغه پیښه په ۴۲۰ هـ ( ۱۰۲۹ م ) کی شکاره کوی چې هغه وخت غزنی ته محمود بیرته نه وراستون شوی .

۳- ابن اثیر نهم توک ۲۷۹ مخ . بیهقی ۱۴-۱۵ مخونه .

۴- بیهقی ۱۱ مخ .

۵- بیهقی ۱۴-۱۲ مخونه .

۶- بیهقی ۱۹-۲۵ مخونه .

## اتم ڇپرڪي

### په هندوستان کي د سلطان جگري

**الف:** د ويهند د هندو شاهيه سلسلي له راجاگانو سره دسلطان اړيكي هندوستان لامخکي د الپتگين او دهغه د خاي ناستو د پاملرنې وړ گرځيدلي و و خو د هغو جگړو شرح چې هغود ويهند د هندو شاهيه کورني له راجاگانو سره کړي<sup>۱</sup>. فقط د سبکتگين د په تخت کيناستو راهيسي چې له جيپال را جا سره يې وکړي اود خپل سلطنت برید يې تر لغمان پوري ورساو ، تر لاسه کيدای شي . محمود هم دخپل پلار تگلاره تعقيب کړه او کله چې د بغداد د خليفه له خوا په ۳۸۹ هـ ( ۹۹۹ م ) کې د مستقل سلطان په توگه وپيژندل شو ، نو ويې پتيله چې هر کال به هند ته پوځ ليږي<sup>۲</sup>

---

۱- د هندوشاهيه دسلسلي په هکله د معلوماتو لپاره وگورئ ( ط ) نبلوته د کتاب په پای کې . ( ويهند ) همدانتي ( هوند ) دی . کلهنه هغه ( او د هـ بهانده ) هم نومولی دی . وگوري ( لوغوني جغرافيه ) د کنگم تاليف ۵۳- ۵۴ مخونه او کلهنه دويم ټوک ۳۳۲- ۳۳۸ مخونه . راورتي ( د طبقات ناصري ژباړه ۷۹ مخ تبصره ) کې سهوا هغه ( بهتنده ) غلط کړی دی .

۲- عتبي ۱۳۴ مخ همدومره ويلى چې : سلطان پرخان لازمه کړه چې هر کال هند ته لښکر سره ورشي خوا ايلييات د دغه عبارت ژباړه په يو بل ډول را اخلي ←



## ۱- د هند د ځينو سرحدی کلاگانو نیول

سلطان د خپلو تصمیمونو له مخی د ۳۹۰ هـ (۱۰۰۰ عیسوی) کال په آخر کې د هندوستان خواته لښکر وکینس. د لغمان شاوخوا یې څو څو کلاوې ونيولې او بیرته بیا غزنی ته ورستون شو.<sup>۲</sup>

## ۲- د ويهند او پېښور جگړه

یو کال وروسته سلطان د ويهند په راجه<sup>۳</sup> جیپال باندي د يرغل چمتو والی ونيو او د ۳۹۱ هـ په شوال (۱۰۰۱ م) کې یې د پنځلس زرو سپرو عسکرو او یو شمیر رضا کارو په سرکرده کې له غزنی څخه حرکت وکړ او پېښور ته نژدی یې اردوگاه جوړه کړه، جیپال د دولس

← (ایلیات و داوسن ۲۴ مخ دویم ټوک) چې له هغه څخه دا مطلب اخیستل کیږی چې سلطان ژمنه کړی وه چې هر کال په هندوستان کې غزا کوي په دی توگه د سلطان لشکر کشیوته د مذهبي تعصب رنګ او بڼه ورکوی.

۱- دغه نیټه د گردیزی له تاریخ (۲۳ مخ) څخه اخیستل شوی ده.

۲- گردیزی د سلطان یواځنی معاصر ماخذ دی چې دغه لشکر کشی یې شرح کړی وروستیو لیکوالو کې فقط فرشته او نظام الدین د دغه سفر په هکله یو څه ویلی دي چې په غالب گومان هغه یې له گردیزی څخه اخیستی دي. خو دهغو په استسناخ کی یې غلطی کړی ده. سرویلېهم هیگ (۱۳ مخ کی) دغه پوځ لیږل او يرغل شکمن گڼلی چې په خپل دغه فکر کی یې غلطی کړی ده.

۳- په مجمع الانساب (۲۳۱ پاڼه دویم مخ کی) ویل شوی چې جیپال د سبکتگین له مړینې وروسته، تصمیم ونيو چې د سبکتگین له خوا نیول شوي سیمی بیرته راجلا کړي نو ځکه یې په محمود يرغل وکړ نو ځکه سلطان له غزنی څخه د دفاع په خاطر حرکت وکړ.

۴- فرشته ۲۴ مخ.

زرو سپرو، دیرش زره پلي او درى سوه پيلانو په ځواک يو لښکر برابر کړ او مخى ته ورته راغى. دواړه لښکر د ۳۹۲ هـ د محرم په اتمه (د ۱۰۰۱ م د نومبر په ۲۷ مه) سره ونښتل. کلک جنگ پيښ شو، تر غرمې روان و، خو دا وخت هندوانود اسلامى سپرو لښکرو په وړاندې ماتې و خوږه و تنبتيديل پنځه زره مړي د جگړې په ډگر پاتې شول.<sup>۲</sup>

د جگړې غنيمت د فاتح لښکر ډير طامع او حريص غړى هم خوش کړل. پنځلس د مرواريد و غاړه کى چې يوه يې ۸۰ زره ديناره ارزیده، له نورو بى شميره غنيمتونو سره د مسلمانانو لاس ته ورغلى، جيپال له خپلو پنځلسو زامنو او لمسيانو سره بندي شو.<sup>۳</sup>

هغه يې د ميرند Mirand په نوم يوې سيمې ته بوت. خو لږ وروسته د جيپال او سلطان ترمنځ د سولې معاهده وشوه. جيپال ژمنه وکړه چې ۲۵۰ زره ديناره نقده او پنځوس پيلان به د تاوان په توگه سلطان ته ورکړي.<sup>۴</sup> نو ځکه سلطان هغه بېرته په خپل سلطنت مقرر کړ، خو د هغه يو ځوى يې د دغه تاوان تر ورکولو پوري خان سره وساته. له دغې

۱- عتبى ۱۵۸ مخ گردبزی ۲۲ مخ.

۲- گردبزی ۲۲ مخ. عتبى ۱۵۷ مخ.

۳- گردبزی ۲۲ مخ.

۴- عنصرى (د بنگال د آسيائى انجمن قلمي نسخه)، په طبقات ناصرى کې دغه سيمه (د من برند) په نوم ليکل شوى ده. همدارنگه وگورئ د مولف مقاله چې په (آسيائى شاهي انجمن مجله)، کى په ۱۹۲۷ م کال ۴۹۳ - ۴۹۵ مخونو کى خپره شوى ده وگورئ.

۵- عتبى ۱۵۸ مخ. مجمع الانساب ۲۳۱ پاڼه دويم مخ. د دغه وروستى کتاب له وينا څخه ښکاري چې د جيپال له خرڅلاو څخه منظور د جيپال د خونبها ټاکل و، دغه موضوع عنصرى د مجمع الانساب نوموړى مخ کى ذکر کړى ده.

سوبي څخه وروسته سلطان د هندوشاهيه د سلسلې د راجگانو د پايتخت ويهند پر لوري روان شو. او د ژمي نورې مياشتې يې دهغو سيمو د شاوخوا په نيولو تيرې کړي<sup>۱</sup> او د ۳۹۳ هـ په پسرلي (۱۰۰۲ اپريل) کې بيرته غزني ته راستون شو<sup>۲</sup> جپيال پنجاب ته بيرته ستنيډو څخه لږ وروسته له ژوندون څخه لاس په سر شو او په غالب گومان يې په ۳۹۳ هـ (۱۰۰۲ - ۱۰۰۳ م) کې ځان وسوځاو او د هغه زوی (آنند پال) د هغه پرځای پر تخت کيناست<sup>۴</sup>.

### ۳- پرسند باندي جگړه

د ۳۹۲ هـ په پسرلي (۱۰۰۲ مارچ - اپريل) کې سلطان د ملتان په نيت روان شو خو دسند له کوزي برخې څخه پورې وتل له خطر څخه ډک کارو، نو تصميم يې ونيو چې له دغه سيند څخه د پيښور په علاقه کې پورې وځي، نو ځکه يې (آنند پال) ته خبر ورکړ چې د

۱- عتبي ۱۵۹ مخ. گردیزی ۵۲ مخ. کی په ښکاره ليکلي چې ويهند ته دسلطان تگ د پخوانيو لښکر کشيو په دوام و. خو (رينولدز ۲۸۲ مخ) کی دا په غلطه خانگري لښکر کشي بولي.

۲- عتبي ۱۵۹ مخ. گردیزی ۵۲ مخ. دغه وخت د هندوشاهيه پايتخت (نندنه) ته ليردول شوی و. د گردیزی ۳۹۲ مخ په وينا محمود له دغي سوبي څخه وروسته د غازي لقب وگاټه.

۳- عتبي ۱۵۹ مخ هم وگوري (ط) نبلوته.

۴- آنند پال دا وخت د لاهور حاکم و. د پيښی تفصيل د آسيائي شاهي انجمن د مجلی د ۱۹۲۷ م کال د جولای گڼي په ۴۹۳-۴۹۵ مخونو کې وگورئ همدارنگه وگورئ (ط) ضميمه د کتاب په پای کې.

۵- عتبي ۲۱۱ مخ.

سلطاني لښکر د پورې وتو پر وخت ممانعت ونه کړې<sup>۱</sup>. خو آند پال دا خبره ونه منله او د ملتان د حکمران داود په ملاتړ پاڅيد او د سلطان د عسکرو د مخنيوي لپاره مخ په پېښور راغی. سلطان آند پال ته سخنه ماته ورکړه او د چيناب<sup>۲</sup> تر سيند پورې بې وځغلاو آند پال د کشمير غرونو ته وتښتيد<sup>۳</sup>. خو سلطان له دې وړاندې ورپسې ورنغی، د ملتان پر لوري روان شو<sup>۴</sup>.

#### ۴- د ويهند جگړه او د نگرکوټ نيول

آند پال د سلطان محمود د ورځ په ورځ زياتيدونکی ځواکمني څخه چې دی او پلار يې هريو په يوازيتوب دهغه په مخنيوي کې پاتې راغلی وو، ويريډلی و، شاوخوا گاونډيو راجاگانو ته يې هيله يو وره چې ورسره يو ځای شي، د شمال مغرب له لوري د مسلمانانو د سوبو مخه ونيسی. د ده دغوښتنې له مخې هر راجه يوه ډله عسکر ده ته وليږل. آند پال دغه ټول عسکر په هغه پوځ کې ورگډ کړل چې له

۱- عتبی ۲۱۱ مخ. له دې څخه ښکاري چې دا وخت آند پال او سلطان يو بل سره پخلاول، که نه دغی غوښتنې کومه معنی نه لرله. گردیزی په ۷۲ مخ کې ليکی چې د دغی هیلې موخه دا وه چې سلطان په داود یوناڅاپه يرغل وکړی.

۲- فرشته ۲۵ مخ.

۳- عتبی ۲۱۲ مخ. گردیزی ۲۷ مخ.

۴- عنصری (د بنگال آسیائی انجمن قلمی نسخه)، ليکی چې سلطان د ملتان په لاره کې ۲۰۰ کلاگانې ونيوي او پرته له بیاس او ستلیج څخه د پنجاب له نورو ټولو سیندونو څخه تیر شوی و.

ټول هيواد څخه يې راټول کړی و<sup>۱</sup>. دغه لښکر يې د خپل ځوی (برهمن پال)، تر مشرۍ لاندې د پېښور خواته وليږ. سلطان د ژمې په منځ کې له دغې پېښې څخه خبر شو. د ژمې د سختۍ سره سره د ۳۹۹ هـ د ربيع الثاني په ۲۹ مه (د ۱۰۰۸ م د دسمبر په ۳۱ مه)<sup>۲</sup> له غزني را روان شو. له سند څخه تير شو. د (ويهند) مخامخ ډگر کې له يرغل کوونکو سره په جگړه شو. په دغه جگړه کې هندوان ډير په زورورتيا جنگيدل. آن دا چې ترمازيگر پورې د مسلمانانو بری په شک کې و. سلطان يو حربي مهارت څخه کار واخيست خپل محافظين يې د دښمن د لښکر شاته وليږل<sup>۳</sup>. کله چې هندوانو د لښکر له مخکې کتارونو څخه د لښکر شاته عسکر وليږل. د دوی لښکر مخ په ماتيدو شو او نور په شا شول. ډير شمير غنيمت او له هغې جملې ډيرش پيلان د سلطان لاس ته ورغلل<sup>۴</sup>. سلطان هغوی پسې واخيستل آن تر نگر کوټ

۱- فرشته يواځنی ماخذ دی چې د دغه تړون له جوړېدو څخه خبرې کوي او وايي چې د اجين، گواليا، کالنجر، قنوج، دهلی او اجمير راجاگان په دی کې گډوو. خو غالب گومان دا دی چې دهلی لادا وخت نه و جوړ شوی هغه شفاهې مرکه چې راورتی له سروبي (آ) سمیت سره (تاريخ مقدماتی هند) کې په ۳۸۴ مخ کې کړی او د گردبزی له مخې دهلی ۹۹۳-۹۹۴ هـ کی جوړ شوی دی. دا د منلو وړ نيته نه ده. داځکه چې د دهلی نوم د گردبزی په زين الاخبار بالکل نه دی راغلی.

۲- عتبی ۲۲۴ مخ.

۳- عتبی ۲۲۴ مخ. گردبزی ۲۹ مخ.

۴- عتبی ۲۲۴ مخ. فرشته ۲۲ مخ کې ليکي چې دواړه لښکر ۴۰ ورځي يو بل سره و جنگيدل.

۵- عتبی ۲۲۴ مخ. گردبزی ۲۹ مخ. د ايلييات داوسن د کتاب د دويم ټوک په تبصره کې راغلي چې دغه جگړه پرته له عتبی نورو نه د درواخيستی —

۱ کلا پوری یې چې (کانگری) ته نژدې دیوی غونډی په سر پرته ده ورسول. دغه سیمه د (بانگنگا) ۲ سین احاطه کړی ده. د دغې کلا معبد هندوانو ته ډیر د درناوی وړ و چې ډیره زیاته شتمني هم پکې زیرمه شوی وه. سلطان درې ورځې دغه کلا ایساره کړه او بالاخره یې ونیوله. ۳ او ډیر زیات شته یې ورڅخه ترلاسه کړل چې هغو کی ۷۰ میلیونه د پیسو سکې، ۷۰ زره د طلا موټې، سپین زر، قیمتی جامی او یوه خونه چې ټوله له سپینو زرو جوړه وه او ۳۰ په پنځوسو گزو کی یې سور او پراخوالی و او یو ۲۰×۴۰ گزوکی سایبان چې د سرو او سپینو زرو قبي یې درلودې ۴ او یو تخت چې مرصع کاري شوی و اود بهیم راجه Eotru و. دغه راجه د (پاندوه) ۵ په کورنی پورې اړه درلوده. دا ټول دسلطان لاس ته ورغلل او سلطان دغه کلا خپلو صاحب منصبانو ته وسپارله او د ۳۹۹ هـ په آخر (د ۱۰۰۹ م په جون) ۷ کی غزني ته راستون شو.

← کیدای شي دا خبره غلطه وي ځکه چې په ابن اثیر، روضته، حبيب السیر او نورو ماخذونو کې یې ذکر شته. فرشته فقط د جنگ میدان (ویهند) نه بلکې پینور لیکلی دی.

۱- عتبی ۲۲۴ مخ. گردیزی ۷۰ مخ. له دې پرته دا هم لیکل شوي چې د معلوم له مخې دغه کلا د (پاندوه) د کورنی په واسطه د راجه بهیم له خوا جوړه شوه.

۲- عتبی ۲۲۴ مخ. عنصری ۸۴ مخ.

۳- گردیزی ۷۰ مخ.

۴- عتبی ۲۲۲ مخ.

۵- عنصری ۸۵ مخ.

۶- عتبی ۲۲۲ مخ. د گردیزی (۷۰ مخ) په وینا سلطان د ۴۰۰ هـ (۱۰۰۹ اگست) په لومړیو کې امر وکړ چې دغه غنیمتونه دې د ټولو خلکو د نندارې لپاره کینودل شي.

سلطان له دغې سوبې څخه وروسته ټولې نیول شوی سیمې له سند څخه تر نگر کوټ پورې خپل قلمرو پورې وتړلي. خو د هغه له رابستنیډو وروسته یو ځل بیا آنند پال په خواشا سیمو لاسبری وموند او نندنه کلا یې خپل مرکز وگرځاو. خو ډیر ژر مړشو او د ده زوی (تریلو چنیال) د ده پر ځای کیناست<sup>۱</sup>

## ۵- د نندنه کلا (ناردين) نیول

سلطان و پتیبیله چې د تریلو چنیال ځواک په سیمه کې له منځه یوسي، نو د دې موخې لپاره یې د ۴۰۴ هـ په منې (۱۰۱۳ نومبر) <sup>۲</sup> کې له غزنی څخه حرکت وکړ، خو یوه درنه واوره و وریده نو ځکه بیرته ستون شو، خو د بل کال <sup>۳</sup> په پسرلي (د ۱۰۱۴ م مارچ) کې د نندنې <sup>۴</sup> کلا خواته رهي شو دغه کلا د (گنگا) د سیند پر لاره د یوه غره په اړخ کې ده. کله چې تریلوچنیال دسلطان له ورتگ څخه خبر شو خپل زوی (بهیمپال) یې د کلا د دفاع لپاره وټاکه <sup>۵</sup> او د کشمیر

۱- البیرونی، دویم ټوک ۱۳ مخ

۲- سرویلیم هیگ (۱۷ مخ) کې هغه په غلطه دویم جیپال معرفی کړی دی

۳- عتبی ۲۲۰ مخ

۴- دا هماغه (ناردين) دی چې عتبی ښودلی و. بیهقی او گردیزی هغه د (نندنه) په نوم یادوي. دغه ځای د شمال ۳۲ درجو او ۴۳ دقیقو په عرض او د شرق په ۷۳ درجو او ۱۷ دقیقو طول البلد کې د دوو غرونو په پوزه یا ډډه کې آباده کلا وه. وگوری (گزیتر علاقه پنجاب) ۲۷ ټوک الف چاپ کال ۱۹۰۴. ۴۶-۴۷ مخونه او (گزیتر شاهنشاهی هند) د ۱۹۰۷ کل چاپ تبصره شماره ۳۴۹ طبقات ناصری ۳۳۴-۳۳۹ مخونه.

۵- عتبی وايي چې: هغه یې نیدر Nidar یعنی نه ډاریدونکی یا زړور باله.

راجا (سنگر آمه) <sup>۱</sup> يې مسرتی ته وغوښت او هغه ته د کشمير دري ته ورغی <sup>۲</sup>. بهيمپال خان د دوو غرونو ترمنځ چې کلا د هغو مخکی آباده وه کلک کړ او د پیلانو په يوه کتار سره يې لاره بنده کړه. سلطان پر دغه ځای يرغل وکړ وروسته له څو ورځو يې د بهيمپال د لښکر يوه قطعه میدان ته را وکښله او هغوی يې مات کړل <sup>۳</sup>.

دغه وخت کې بهيمپال ته نوی کمک راوړسید، سنگرونه يې پرېښودل میدان ته راووتل. د لښکر وروستی برخه يې غرونو کې پرېښوده، د لښکر دوه خواوی يې په جنگی پیلانو کلکی کړي، د سلطان پر لښکر راغلل، خو په شاو تمبول شول، بیا يې د پیلانو په واسطه بل يرغل وکړ خو د مسلمانانو په گوزارونو په شاو تمبول شول، په آخر کې سلطان پر بهيمپال باندې داسی وژونکی يرغل وروړ <sup>۴</sup> چې هغه يې له پوځ سره د (نندنه) کلا پورې وځغلا او په کلا کې يې ایسار کړ، کلا يې محاصره کړه، دهغی دیوالونو لاندې يې نقبونه کینودل، ترکمانی تیراندازانو د کلا ساتونکې د غشو گوزارونو لاندې ونيول، دښمن د کلا له ساتلو پاتې راغی، بالاخره کلا پرته له کوم قید او شرط څخه مسلمانانو ته تسليم شوه. سلطان کلا ته ننوت د پیلانو، وسلې او نورو قیمتی شيانو په گدون يې ډير غنیمت ونيو.

۱- گردبزی ۷۲ مخ او په غالب گومان چې د هغه مقصود دلوری هاري د وادي کوزه خوا ده.

۲- کلهنه، اوم کتاب، دویم ټوک ۴۷-۵۳ مخونه.

۳- عتبی ۲۲۲ مخ.

۴- د عتبی وینا په همدې ځای پای ته رسیری.



۱ وروسته له دغې سوبې څخه سلطان تريولوچنيپال ته پام وړ اوچې هغه د جهلم د سيند شمال لوري ته په يوه وادې کې له کشميری عسکرو سره اردوگاه لگولی وه ۲ (تونگه) Tunga د کشمير د عسکرو قوماندان د سلطان دلنسر د کشف په قطعې د يرغل له امله دوهمه مغرور شوی و چې د سلطان ځواک ته يې هيڅ اهميت ورنه کړ، خو په بله ورځ د پوځ د مشر (ترشکه Turushaka) ۳ له خواچې په حرفی فنونو کې يې خاص مهارت درلود، داسی ماتې سره مخامخ شو چې کشميری ټول پوځ تارومارشو او وتبستيدل، په خپله تونگه هم دځان له ویري وتبستيد ۴. تريولوچنيپال خپل عسکر سره راټول کړل د بخت آزمایلو لپاره په خپل ټول توان سره يې يوځل بيا يرغل وکړ، خو ماته يې وخوړه ۵. د سلطان دغه سوبې ډيری لری لری ځايونو کې

۱- گردیزی ۷۲ مخ. عتبی ۲۲۳ مخ کی لیکي چې دغه معبد يو ډبر لیک درلود چې دهغه د جوړيدونيته يې څلويښت زره کاله پخوانی شودلی وه. د ايلييات و داوسن د کتاب دريم ټوک ۳۹ مخ کې د عتبی ژباړه غلطه ليکل شوی ده چې دهغی له مخی يې دغه معبد (لوی بودا) پوری مربوط کړی. حال داچې د (بد) کلمه چې عتبی استعمال کړی ده (بت) عربی شوی بڼه ده، نه د بودا په معنی. وگورئ تاج العروس، د قاهري چاپ دويم ټوک ۲۹۵ مخ.

۲- گردیزی ۱۲ مخ. کلهنه، اوم کتاب، لومړی ټوک ۵۳ مخ. تبصره.

۳- (د ترشکه پوځ مشر) عنوان سلطان ته د (کلهنه کتاب اوم ټوک کی ۵۲ مخ کی) استعمال شوی دی. په لومړی ټوک ۵۳ مخ کی سلطان د (هميره) په عنوان ياد شوی چې ظاهراً د امير له کلمی څخه اخیستل شوی لفظ دی او دا لفظ عموماً د سلطان لپاره استعمالیده. سر آرل ستين (په کلهنه لومړی ټوک ۱۰۷ مخ) کې سهواً ليکلی چې (هميره) د امير المومنين لنډيز دی.

۴- کلهنه ۷ کتاب لومړی ټوک ۵۷ مخ.

۵- کلهنه ۷ کتاب، دويم ټوک ۵۷-۵۸ مخونه. گردیزی ۷۲ مخ.

مشهورې شوې خو شو شاوخوا راجگانو سلطان ته د وفا دارې لورې وکړه او دهغو سیمو گڼ شمیر خلکو د اسلام دین ومانه . سلطان د اسلام د دین د مبانې د بنودلو لپاره ورته ښوونکې مقرر کړل او د سیمې په ټولو برخو کې یې جوماتونه جوړ کړل<sup>۱</sup> . د نندنې کلا یې ( ساروغ )<sup>۲</sup> ته وسپارله په خپله د ۴۰۵ هـ په اوړي ( د ۱۰۱۴ م په اگست )<sup>۳</sup> کې غزنې ته راستون شو .

د تریلو چنپال ځواک درې وړې شو او د پنجاب ختیځ ته ولاړ د معلوماتو له مخې هلته یې د سوالک Siwalik<sup>۴</sup> په غرونو کې د لاسه وتلې ځواک په راتولولو شروع وکړه، خو په کرارنه و، خپلو شاوخوا راجه گانو سره یې جگړې کولې ، خصوصاً د (شروه)<sup>۵</sup> اوسیدونکې راجه (چندررای) سره یې دښمنی شوه تر څو چې په ۴۰۹ هـ ( ۱۰۱۸ م ) کې یې پر قنوج باندي د سلطان د يرغل کولو خبر واورید نو له چندر رای سره یې سوله وکړه او د خپل ځواک د تینگو لو لپاره یې

۱- گردیزی ۷۲ مخ .

۲- گردیزی ۷۲ مخ . ساروغ د محمود له مړینې وروسته په همدې مقام پر ځای و ، وگورئ بیهقي ۱۲۹ مخ .

۳- گردیزی ۷۲ مخ .

۴- مولف دغه پایله له لاندینو پښو څخه او د عتبې له کتاب څخه چې د ( دعت Ruhut ) د سیند د جگړې په هکله یې کړې را اخیستی .

۵- عتبې ۳۱۱-۳۱۳ مخونه . ( پاررجیپال ) چې عتبې په دغو پښو کې بیان کړې له دی هماغه تریلو چیپال قنوج حاکم شو . هغه له دغو پښو څخه ډیر وروسته په تخت کیناستلی و .

خپله يوه لور بهيمپال ته کوژده کړه<sup>۱</sup> او کله چې ( بهيمپال ) هغه ځای ته د خپلی ناوې د راوستو لپاره ورغی چنډر رای هغه ځان سره وساته . په همدغه وختونو کې ( د ۴۰۹ سعبان او د ۱۰۱۹ م کال جنوري کې ) سلطان په شروه باندي يرغل وکړ<sup>۲</sup> . دا وخت چنډر رای د مقابلي لپاره چمتو شو . خو د سلطان له رارسيدو سره سم د بهيمپال له مشورې سره سم وتبستيد ، ځکه چې بهيمپال ويريده چې که چيري چنډر رای ناکام شي ، نو سلطان محمود به هغه بندي کړی اولاس ته به يې ورشي<sup>۳</sup> .

### ۶- درهت ( راهب ) پر سيند جگړه

غزنې ته د قنوج له سفر څخه د سلطان د بيرته له گرځيدو لږ وروسته ( د ۴۰۹ هـ آخر او د ۱۰۱۹ م کال سرکې ) تريلو چنپال د کالنجر له راجه ( گنده )<sup>۴</sup> سره يو تړون وکړ او له هغه څخه يې ژمنه ترلاسه کړه چې له سلطان څخه د ده د نيکونو د سلطنت د ترلاسه کولو په برخه کې له ده سره مرسته وکړی<sup>۵</sup> . کله چې محمود له دغې

۱- سروليم هيگ ۲۰ مخ کې دغه پيښی ناخرگندهول باندي ښودلې ، ده په غلطه بهيمپال د قنوج د راجه زوی معرفي کړی دی او بل دا چې دغه راجه يې په يو عجيب نوم ( جيچنده ) سره ښودلی دی .

۲- عتبی ۳۱۱ مخ .

۳- عتبی ۳۱۱ مخ .

۴- پا ( ننده ) چې عتبی او نورولیکوالو ليکلنی دی ، اصلی نوم يې د ( ماوچندل ) له ډير ليک څخه ښکاري ، وگورئ د *Epiqraphia Indica* لومړی ټوک ۱۹۵-۲۰۷ مخونه او د آسیایي شاهي انجمن د ۱۹۰۷ کال مجلی ۲۷۸ مخ . خو سروليم هيگ بيا هم ټينگار کوی چې بايد ننده ولوستل شي .

۵- گردیزی ۷۷-۷۷ مخونه . ابن اثير نهم ټوک ۲۱۸ مخ .

ژمنې څخه خبر شو. نو د ۴۱۰ هـ کال په مني (د ۱۰۱۹ م په اکتوبر) <sup>۱</sup> کې له غزنې څخه د (گنده) د ټکولو لپاره و خوځید. تریلو چنپال د محمود له نیت څخه خبر شو د قنوج د حکمران (گنده) او (باري) <sup>۲</sup> له لښکر و سره د یو ځای کیدو په خاطر مخ په جنوب ورغی. سلطان تریلو چنپال <sup>۳</sup> پسې ورغی د ۴۱۰ هـ په شعبان (د ۱۹۹ م د دسمبر په ۱۵ مه) <sup>۴</sup> یې ورسره جگړه پیل کړه خو تریلو چنپال درهوت (رام گنگا) <sup>۵</sup> له سیند څخه له هغه ځایه چې د غه سیند له غرونو څخه بیلېږي <sup>۶</sup> تیر شو او د سلطان د پرمختګ په خنډ کولو کې یې هڅې وکړې. له سیند څخه د تیریدو د خطر سره سره، د سلطان اتو تنو زورورو محافظینو خپل ځانونه له خيگونو (مشک) سره سیند ته وغورځول <sup>۷</sup>. تریلو

۱- گردیزی ۷۲ مخ او د وگورئ عتبی ۳۱۷-۳۱۸ مخونه.

۲- دغه پېښه د گردیزی له ۷۲ مخ څخه ترلاسه شوې ده وگوري ددی کتاب په پای کې د (ک) نښلونه.

۳- فرخی د ۱۲ پانې لومړي مخ کې لیکي چې سلطان راهت سیند ته له رسیدو مخکې د سرپل کلا چې له دغې سیند څخه دیوې ورځې د مزل په اندازه لری پرته وه و نیوله. سرپل ممکن هماغه سیل گره وي چې د گنگا د غاړې کښې خواته د هر دوار جنوب ته په پنځلس میله واټن کې پرته ده. دغې سیمې کې دیوې پخوانۍ کلا کنډواله چې ۸۰۰ گزه مربع ځای یې نیولی دی را پیدا شوی ده.

۴- ابن اثیر نهم ټوک ۲۱۸ مخ.

۵- رام (گنگا) سیند ته د هغه په بره برخه کې رهوت ویل کیږي. وگورئ دهند د شاهنشاهی گزتر دویم ټوک ۲۱ گڼه ۱۷۵ مخ.

۶- فرخی د ۱۲ پانې لومړي مخ. په غالب گومان (افضل گره) ته نژدې سیمه.

۷- عتبی ۳۱۹ مخ فرخی د ۱۲ پانې لومړي مخ ولیم هیگ (۲۱ مخ) کې لیکي: اته تنه مسلمان صاحب منصبان پرته د شاه له اجازې یوناڅاپه خپلو قطعاتو سره یو ځای له سیند څخه تیر شول. خو دا خبره رښتیا نه ده او په کوم ماخذ نه ده ولاړه.

جنپال خپلو عسکرو ته امر وکړ چې هغوی په سیند کې د لامبو په حال کې په غشو وولي د دی کارلپاره یې یو شمیر عسکر له پنځه پیلانو سره مؤظف کړل. خو د سلطان سرتیری د هغوی له غشوونه ویریدل. په عین لامبو کې یې د تریلو جنپال په عسکرو د غشو گوزارونه کول او په لامبو لامبو یې ځانونه د سیند غاړپته ورسول. د سلطان نورو عسکرو د دی حال په لیدو او دا چې سلطان ورسره وعده کړې وه چې که هر څوک د هغوی پسی ورشي نو وروسته له هغی ورځی به یې ټول ژوند سوکاله وي<sup>۱</sup> وهڅیدل او چا په آس او چا په خيگ ځانونه سیند ته اچول او پورې وتل، پرته له دې چې یوتن هم ضایع شي، ټول له سیند څخه هاخوا تیر شول<sup>۲</sup>. ډیر ژر یې دلنښکر صفونه وټرل او له دښمن سره جگړې ته تیار شول او دښمن ته یې کلکه ماته ورکړه. له دښمن څخه یې زیات شمیر غنیمت وگاټه چې په هغو کې یواځی د سلطان برخه ۲۷۰ پیلان او له جواهراتو څخه ډک دوه صندوقونه وو<sup>۳</sup>.

تریلو جنپال په جگړه کې ټپې شو او وتشتید، له سلطان څخه یې دسولې غوښتنه وکړه خو ناکام شو. دې پسی وروسته د (گند) د مسرستې لپاره ورغی، خو دخپلو څو تنو پلویانو له خوا په ۴۱۲ هـ (۱۰۲۱-۱۰۲۲ م)<sup>۴</sup> کې و وژل شو. ده پرځای یې ځوی (بهیمپال

۱- عتبی ۳۱۹ مخ.

۲- عتبی ۳۱۹ مخ، فرخی د ۱۲۵ پانی دویم مخ.

۳- فرخی د (۱۲) پانی دویم مخ. گردیزی ۷۷ مخ. ابن اثیر نهم ټوک ۲۱۹ مخ. له دی پرته فرخی داهم وایې چې د جگړې په غنیمت کې د تریلو جنپال دوه ښځی او دوه لورگانې هم وي.

۴- ابن اثیر نهم ټوک ۲۱۹ مخ فرخی د ۱۲ پانی دویم مخ. البیروني دویم ټوک ۱۳ مخ.

متهور، د گلوډی او کوچني سيمي به پاچاهي پر تخت کيناست چې صرف د حکمراني دنوم د گټلو لپاره د پلار پر ځای کيناست او په ۴۱۷ هـ (۱۰۲۲ م) کې وروسته دهغه له مړينې څخه د هندوشاهيه سلسله بالکل پای ته ورسیده<sup>۲</sup> د دغې سلسلې راجه گانو په سخاوت، علم پالنه او نجيبانه عواطفو کې نوم درلود<sup>۳</sup>.

## ب: د ملتان حکمران سره د سلطان اړيکي

### ۱- دملتان نيول

د ملتان ولايت له هغه وخته راهيسې چې هغه محمد ابن قاسم فتح کړی و، په هندوستان کې د اسلام د قراول حيثيت درلود. په څلورمه هجري پيړۍ کې هلته قرامطه واکمن شول او يو شمير حکمرانيان يې جوړی کړی چې هغه د بغداد د خلفاو تابع نه و<sup>۴</sup>. کله چې سبکتگين واک ترلاسه کړنو د ملتان قرامطي حکمران ابو الفتح

۱- البيروني دويم ټوک ۱۳ مخ خو سروليم هيگ ۲۲ مخ کې په غلطه ليکي چې بهيمپال د اجمير راجا ته پنا يو وره.

۲- البيروني دويم ټوک ۱۳ مخ. د دغې کورنۍ څو کسانو د کشمير د راجه گانو دربار ته پنايوړه. او هلته پوره معاش ورکول کيد. وگورئ کلنه اوم کتاب دويم ټوک ۱۴۴، ۱۷۸، ۲۷۴، ۹۵۶ او ۱۴۷۰ مخونه او اتم کتاب دويم ټوک ۲۲۵-۲۲۷ مخونه.

۳- البيروني دويم ټوک ۱۳ مخ. کلنه اوم کتاب دويم ټوک ۲۲-۲۹ مخونه.

۴- البيروني لومړی ټوک ۱۱۶ مخ کې ليکي چې: جلم بن شيبان د قرامطي لومړنی سړی و چې ملتان يې ونيو. وگورئ مسعودي ۲۳۴-۳۵۸ مخونه.

داود بن نصر<sup>۱</sup> هغه سره دوستانه اړیکې<sup>۲</sup> ټینګې کړې. د سبکتګین له مړینې وروسته یې له محمود سره د دغو شواړپکو لړۍ ته دوام ورکړ، خو متاسفانه دغه وضعیت ډیر دوام ونه کړ، کله چې سلطان د (بهتنده) له سفر څخه په ۳۹۵ هـ (۱۰۰۵ م) کې بیرته راستون شو نو داود په غالب گومان له ملتان څخه د سلطان د لښکرو له تیریدو سره موافق نه و<sup>۳</sup> او په دې کار یې ناخوښی شول. له نو له همدې امله سلطان د هغه د ټکولو او د هغه د مطیع کولو لپاره د ۳۹۶ هـ په پسرلی (د ۱۰۰۶ م په مارچ - اپریل)<sup>۴</sup> کې له غزني څخه د ملتان په خواروان شو له دې کبله چې د سیند له کوزې برخې څخه تیریدل خطرناک و نو تصمیم یې ونیو چې د دغه سیند بره برخې یعنی پېښور ته نژدې سیمو کې له دغه سیند څخه تیر شي. همداوخت (آند پال) د سلطان د غورځنگ د مخنیوی په خاطر مخ په پېښور وروان شو ترڅو چې ناکام پاتې شو.

۱- (برگز) د (فرشته) ژباړه، لومړی ټوک ۴۰ مخ، کی لیکي چې: داود د (شیخ حمید لودي) له اولادې څخه و حال دا چې دا غلطه وه او سهوآیی د (لاوي) پرځای (لودی) لیکلی دی (لاوي) د مسعودی په وینا ۲۳۴ مخ کې په غالب گومان د داود پلرونه وو. همدغې غلطې نور لیکوال هم په اشتباه کې اچولی او داود یې لودي بللی دی.

۲- فرشته ۱۸-۲۴ مخونه.

۳- د عتبی ۲۱۱ مخ کی راغلی چی: په ملتان باندې د محمود د يرغل لامل دا و چې داود قرمطی مذهب غوره کړی و.

۴- د عتبی ۲۱۱ مخ څخه په غلطه را وړل شوي چې سلطان د ۳۹۶ هـ په لومړیو (د ۱۰۰۵ په اکتوبر) کې له غزني څخه حرکت وکړ.

وروسته د آند پال تر ناکامی: سلطان مخامخ د پنجاب له منځ څخه په تیریدو ملتان ته ولاړ. داود له ډیرې ویرې د سند د سیند یوه ټاپوته و تښتید، خو د ملتان د کلا ساتونکی پوځ د کلا دروازه د سلطان پر منځ وتړله. کلا وروسته تر اوو ورځو محاصرې د تورې په زور پرانیستل شوه. او کلا د سلطان لاس ته ولویده<sup>۱</sup> د ښار خلکو بڅښنه و غوښته او د عفوی له هیلې سره یو ځای یې دا هم ومنله چې ۲۰ میلیونه درهم<sup>۲</sup> به د تاوان په ډول ورکوي. سلطان د هغوی دغه غوښتنه ومنله او له قصاص څخه تیر شو، خو په قرامطه یې رحم ونه کړ. د هغوی سلگونه کسان یې و وژل<sup>۳</sup>. آن دا چې د هغوی جامع جومات څخه یې گودام جوړ کړ چې نکریزی پکې دسته بندی کیدل<sup>۴</sup>. وروسته له دې څخه سلطان د ملتان د شاوخوا سیمو او (بهتندی) په تصرف شروع وکړه<sup>۵</sup> خو لږ وخت وروسته په خراسان باندې د ایلک خان له

۱- گردیزی ۲۷ مخ.

۲- عتبی ۲۱۲، گردیزی ۲۷-۲۸ مخونه. خو داسی ښکاري چې د غرامت یا تاوان په پیسو کی ډیره مبالغه شوی ده.

۳- عتبی ۲۱۲، عنصبي ۸۰ مخ. د آداب الملک (د ۸۰ پاڼی لومړی مخ کی) راغلی چې سلطان د قرامطه مذهب څخه دومره ووژل چې د لاهوري دروازی څخه چې د ښار په لويديځ کې وه د وینو ویاله وبهیده او د وینو د سرښناک والی له کبله د سلطان لاس د تورې په قبضه داسی کلک شوی و چې ترڅو یې په تودو اوبو ونه مینځه له قبضی څخه جلا نه شو.

۴- البیرونی، لومړی ټوک ۱۱۷ مخ.

۵- ابن اثیر، نهم ټوک ۱۳۷ مخ کی لیکي چې سلطان د ملتان له سقوط څخه وروسته د (گوالیار) او کالنجر د نیولو لپاره پرمختک ته دوام ورکړ. هغه څه چې ابن اثیر د دغو دوو سیمو د جنگی عملیاتو په هکله ویلی دي ←



يرغل څخه خبر شو. سلطان د ملتان حکومت (د پاچالمسي) <sup>۱</sup>  
(سختپال) ته وسپاره او د خراسان دساتنې او د خطر د مخنيوی لپاره  
غزني ته راسون شو.

## ۲- د سخپال بغاوت

سخپال د سلطان او ايلک خان تر منځ له جگړو څخه استفاده  
وکره، له اسلام څخه واوښت او د ۳۹۸ په ژمی (د ۱۰۰۷ په دسمبر)  
کی يې بغاوت پيل کړ. د دغه شورش خبر سلطان ته د ۳۹۸ هـ په ربيع  
الاول (د ۱۰۰۸ په جنوري) کی هغه وخت چې ده د ايلک خان پوځونو  
ته ماتې ورکړې وه او هغه تعقيبول. ور ورسيد <sup>۲</sup>. نو ځکه يې دهغه له  
تعقيبولو لاس واخيست، د هوا د خرابوالی او ستونزو سره سره (د  
معلوماتو له مخې سخپال د اغتشاش لپاره همداسی وخت ټاکلی و)

← کت مټ هغه څه دی چې گردیزی او سبط ابن جوزي د ۴۱۳ هـ کال پېښو په  
ترڅ کی ویلی دي. داسی ښکاری چې ابن اثیر دغه دواړه سفرونه سره گډ کړی دي.  
<sup>۱</sup>- گزیده ۳۹۷ مخ. عتبی ۲۲۳ مخ، خو سرولیم هیگ پرته د ماخذ له بنودله څخه  
وايې چې سخپال د اونل Unal حکومت یعنی (ويهند) کی مقرر شو. سخپال چې د  
پاچا په لمسی هم مشهورو، دهندوشاهیه د کورنې د راجه جیپال لمسی و. وگورئ  
آداب الملوک د ۸۸ پاڼی لومړی مخ. د گزیده ۲۹ مخ لیکي چې سخپال د جگړی له  
هغو بندیانو څخه و چې ابو علی سیمجوری په ۳۸۵ هـ (۹۹۵ م) کی په نیشاپور کې  
له سلطان څخه ترلاسه کړی وو او هغه يې مسلمان کړی و. د دغی لیکنی له مخی  
باید سخپال له دی څخه مخکی یعنی له ۳۷۲ هـ (۹۸۷ م) کال وړاندې چې جیپال  
خپل فوټنه خپلوان سبکتگین ته د یرغل په توگه پرېښی وو. د سبکتگین لاس ته  
ورغلی وي.

<sup>۲</sup>- گردیزی ۲۹ مخ. فرشته ۲۲ مخ. احتمال لری چې سخپال د ايلک خان په لمسون  
بغاوت کړی وی.

د هندوستان په لوري روان شو<sup>۱</sup>. او ملتان ته ورسيد. سخپال له کلک مقاومت سره سره ناکام شو او په غالب گومان د پنجاب د نمک کوه غرونو کې پټ شو<sup>۲</sup> چې دده د ورور او د تره زوی لاهلته حکومتونه چلول خو هلته ډير ژر ونيول شو او د څلور لکو درهمو له ورکولو وروسته بندي شو<sup>۳</sup>.

### ۳- د ملتان بشپړ نيول

سلطان په ۳۹۲ هـ (۱۰۰۲ م) کې پر خراسان باندې د ايلک خان د ناڅاپي يرغل له امله د ملتان د ځينو شاوخوا سيمو له نيولو څخه صرف نظر وکړ، او د خراسان د اردوږد غلې کولو لپاره خراسان ته ورغی. نو د خپلې موخې د پوره تر سره کولو په خاطر په ۴۰۱ هـ (۱۰۱۰ اکتوبر) کې بيرته د ملتان خواته ولاړ، پاتې ولايتونه يې هم ونيول او تابع يې کړل، او ابو الفتح داود چې په غالب گومان اړ دور همده شروع کړي و ونيول شو، زرگوه قرمطی مذهبې چې واک ته يې ځانونه رسولی و ووژل شول او ځنی نور يې بيلابيلو کلاووکې يې

۱- عتبی ۲۲۳ او گردیزی ۲۹ مخ. فرشته په غلظه وايي چې سلطان شخصاً د هغه مقابلی ته ورغی. يعنی سلطان په خپله جکړی ته نه و ورغلی.

۲- گردیزی ۲۹ مخ. ويل کيږي چې سخپال د (کشور) غرونو ته وتښتيد، د کشور کلمه غالباً د کاتب غلطی ده او دهغی اصل (کهيوره) ده چې عموماً هماغه نمک کوه غرونه دی.

۳- گردیزی ۲۹ مخ. آداب الملوك کې په ۷۲ پاڼه دويم مخ کې راغلی چې د پاچالمسي د سلطان مسعود له مړينې څخه وروسته د کشمير د جنوب ولايتونو د راجه گانو يوه اتحاديېه او پيوستون جوړ کړ او په لاهور يې يرغل وکړ، خو ناکام شو او بيا و وژل شو. همدارنگه وگورئ ابن اثير د ۴۳۵ هـ کال د پيښو عنوان لاندی.

بنديان کرل<sup>۱</sup> داود (غورک) کلا کی بندي کړای شو او پاتی عمر يې ټول همالته په هوساینه کی تیر کړ<sup>۲</sup>. وروسته له دې سلطان بیرته غزنی ته راستون شو.

## ج: د هندوستان د نورو برخو نیول

### ۱- د بهتنده (بهاطیه) فتح

سلطان محمود په ۳۹۵ هـ (د ۱۰۰۴ م اکتوبر)<sup>۳</sup> کې د بهتندې<sup>۴</sup> د ډیری کلکې کلا د نیولو لپاره له غزنی څخه حرکت وکړ، دغه کلا د هغی لاري<sup>۵</sup> پرسر پرته وه چې له شمال غرب لوري څخه د گنگا د سروزوو ځمکو ته ورتله. سلطان د ننني بلوچستان<sup>۶</sup> له حصار او واشستان له لارو څخه دغی خواته وځوځید او ملتان ته نژدی<sup>۷</sup> له سند

۱- گردیزی ۷۰ مخ. البیرونی لومړی ټوک ۱۱۶-۱۱۷ مخونه، خود دغو سره سره د قرامطه مذهب واک ختم نشو او د سلطان مسعود له مړینې وروسته يې د داود د زوی په مشرۍ بیا واک ترلاسه کړ. وگورئ ادا ب الملوک د ۷۲ پاڼی لومړی مخ او طبقات ناصری ۴۹۱ مخ.

۲- گردیزی ۷۰ مخ. (غورک) د قندهار شمال غرب ته تقریباً د پنځوسو میلو په واټن کی پرته ده.

۳- ابن اثیر نهم ټوک ۱۳۰ مخ.

۴- (بهاطیه) اسلامي لیکوال.

۵- گزیتریکا د کپتان پاولت لیکنه ۱۲۲ مخ.

۶- گردیزی ۲۲ مخ (واشستان) په بلوچستان کې دیوځای نوم و. وگورئ (لوسترینج) ۳۴۷ مخ او مقایسه يې له بیهقی ۷۲ مخ سره. وگورئ ابن فندق ۵۷ پاڼه دویم مخ.

۷- عتبی ۲۰۸ مخ.

درياب څخه پوري وت او (بهتنده) ته ورسيد. د بهتندې راجا<sup>۱</sup> (بجې راى) په خپل زور دومره مغرور و چې ددې پر ځاى چې په كلا كې سنگر ونيسى، بهر ميدان ته راووت او جگړه يې شروع كړه او تر درې ورځو په ډيره زړورتيا و جنگيد<sup>۲</sup>. د هندوانو د دغې جگړې له امله د سلطان پوځ خپل معنويات بايلل او په څلورمه ورځ د جگړې له وضعيت څخه شكاريدل چې (بجې راى) بايد پرمختگ وكړي<sup>۳</sup>. خو سلطان دا وضع څارله، خپل پوځ ته يې ډاډه گيرنه وركړه، لومړى يې په خپله د دښمن د پوځ پر زړه يرغل وكړ او هرلورې ته يې كلك گوزارونه وكړل<sup>۴</sup> لښكر هم په ده پسې يو قوى يرغل وكړ چې د څلورمې ورځې له مازديگر څخه مخكې هندوان مات او تيت پر ك شول.

داوخت راجا بجې راى كلاته دننه وتښتيد او د كلا شاوخوا ژوره كنده ايستل شوى وه چې دهغى كلكوالى نوم درلود. سلطان كلا ايساره كړه، امريې وكړ چې كنده ډكه كړي. راجه د دې حال په ليدو، ځان خطر كې وليد د كلا ساتونكى يې دفاع ته وگومارل او خپله له هغه ځايه وتښتيد<sup>۵</sup> خو دهغه بل پتو نځاى ډير ژر كشف شو، بيا

۱- سروليم هيگ (۱۴ مخ) كې په غلطه هغه (بجره) بللى دى.

۲- عتبى ۲۰۹ مخ.

۳- عتبى ۲۰۹ مخ كې دغى موضوع ته يوه ناڅرگنده نغوته كړې ده او فرشته د عتبى او گردبزي په پرتله زيات تفصيلات لري.

۴- عتبى ۲۰۹ مخ.

۵- عتبى هم په ۲۰۹ مخ كې خو څو غرونه ياد كړې چې ممكن د (هانسى) سيمې ته نژدې ځنې غرونه وي. گردبزي په ۲۷ مخ كې وايي چې راجه دسند د سيند غاړې ته چې په قديم وخت كې يې نوم (هكره) و پناه يووړه.

محاصره شو. خو داخل راجه له بندیتوب څخه مرگ غوره وگانه، خان یې و واژه<sup>۱</sup>. د راجه مړینی دهغه د لښکر یانو معنویات و غورځول. کلا یې له مقاومت څخه و نیول شوه پرته له هغو څخه چې اسلام یې ومانه نور ټول ووژل شول او زیات شمیر غنیمت فاتح لښکر ته په برخه شو، له هغی جملې پرته له سپینو او سرورزو او وسلې څخه ۱۲۰ پیلان د سلطان برخه شوه<sup>۲</sup>. سلطان د بهتندی د سلطنت د نورو شاوخوا سیمو د نیولو لپاره یو څه موده پاتې شو او د نویو مسلمانو شویو وگړیو د بنوونی لپاره یې بنوونکی مقرر کړل<sup>۳</sup>، په خپله بیرته غزنی ته راغی. له دې امله چې په بهتنده کی ډیر وخت پاتې شو نو د بارانو له کبله د سند د سیند اوبه ډیری شوې چې د راتگ پر مهال ډیر سامان سیندیووره او یو شمیر د جنگ ټپیان هم د سند سیند څپو پسې واخیستل<sup>۴</sup>. له دغوزیانو نو پرته سلطان سره د ملتان د حاکم د بنمنې چې له پنجاب څخه د دغه لښکر له تیریدو سره موافق نه و، هم زیاته شوه<sup>۵</sup> سلطان د ډیر وستونزو له زغملو وروسته، د ۳۹۵ هـ په منځ (د ۱۰۰۵ جون) کی غزنی ته راوړسید.

۱- عتبی ۲۱۰ مخ. گردیزی ۲۷ مخ.

۲- عتبی ۲۱۰ مخ. گردیزی ۲۷ مخ او ۲۸۰ مخ.

۳- عتبی ۲۱۰ مخ.

۴- عتبی ۲۱۰ مخ.

۵- فرشته ۲۵۰ مخ کی لیکي چې داود د خپلی ناوړه رویې له امله سلطان په غوسه کړی و.

## ۲- د نراين پور نيول

د ۴۰۰ هـ کال په لومړيو (د ۱۰۰۹ م په اکتوبر) ۱ کې له (نگرکوت) څخه له راستنيدو لږ وروسته سلطان د (نراين پور) ۲ سفر غالباً د ملتان او بهتندې له خوا گنگا ته د لاري د پرانيستلو په خاطر پيل کړ. د نراين پور راجه سره له دې چې لږ څه مقاومت وکړ، خو په پای کې مغلوب او بنار يې ونيول شو. وروسته له دې څخه سلطان غزني ته راستون شو ۳. څه موده وروسته د نراين پور -

۱- ابن اثير نهم توک ۱۴۹ مخ. عتبی د سلطان د وخت يواځنی ماخذ دی چې دغه سفر يې بيان کړی او سره له دې چې د پيښې نيټه يې ۵۳ ليکلی خو بيا هم هغه يې د (بهيم نگر) او غور د سفرونو تر منځ يعنی د ۳۹۹ او ۴۰۱ هجري کلونو ترمنځ شودلی دی.

۲- عتبی يې (نراين پور) بولی. کنتگهم په لرغونی جغرافياکي په ۳۳۸-۳۴۴ مخونو کې وايي چې (نراين) همدا نراين پور څخه عبارت دی چې د (الوار) په ايالت کې دی. وگورئ د هند د لرغونو آثارو کتاب *Archaeological survey of India* دويم توک ۲۴۲-۲۴۷ مخونه او شپږم توک ۹۱-۱۰۳ مخونه.

۳- عتبی ۲۴۱-۲۴۲ مخونه، د سلطان د وخت دويم ماخذ دی چې دغه پيښه يې شرح کړې ده، يوه اوچته قصيده ده د عنصری د ديوان ۱۰۰ مخ کې ثبت شوی ده چې د هغی يوفرد دا دی.

دويده ره زربگر فتم بفتح ناراین بفتح رومیه صد بدره گیرم و خرطال ابن جوزي، ۱۵۸ پانی لومړی مخ کې او سبط ابن جوزي د ۱۹۸ پانی دويم مخ کې ليکي چې په ۴۰۲ هـ (۱۰۱۱-۱۰۱۲ م) کې په هندوستان کې د اوبود کمبنت له کبله د سلطان د پوځ د تکليف خیر بغداد ته ورسيد. کيدای شي دا سفر به همدا وي. خو سلطان د هغه د راپور په رسولو کې ځنډ کړی وي.

سروليم هيگ په ۱۷ مخ کې د سلطان د همدی سفر په هکله وايي چې د دغه سفر موخه د دهلي نيول و او داهم وايي چې سلطان په (تراوری) کې کرنال ته نژدې هم يوه جگړه وکړه، خو خپل ماخذ يې نه دی شودلی.

راجه ۱. سلطان ته دوستانه پيغام وليږه او ژمنه يې كړې وه چې هر كال به د باج په ډول پنځوس پيلان وركړي او لكه دهندوستان دنورو شهزادگانو په شان به ۲۰۰۰ تنه بيگار د سلطان تر امر لاندې عسكري ته وركوي، خو د دې پر ځاى بايد سلطان د ده هيواد بيرته ده ته وركړي. سلطان دهغه دغه وړانديز ومانه او داسې هم ويل كيږي چې د دغې موافقې له مخې د هندوستان او خراسان ترمنځ تجارت او سوداگرۍ ډيره پراختيا ومونده.<sup>۲</sup>

### ۳- د تھانسر نيول

د ۴۰۵ هـ په مني (د ۱۰۱۴ م اکتوبر) <sup>۳</sup> کې له (نندنه) څخه له بيرته راستنيدو وروسته، سلطان له غزني <sup>۴</sup> څخه د- (تھانسر) <sup>۱</sup> د نيولو په خاطر حرکت وکړ. کله چې د آند پال زوی تريلو چنپال د سلطان له دغه تصميم څخه خبر شو، نو سلطان ته يې وړانديز

۱- عتبي ۲۴۲ مخ. عتبي د دغه راجا نوم نه دی اخیستی، خو ښکاره خبره ده چې دا هماغه د راین پور راجه دی. د ايلياد د اوسن غلطی په دویم ټوک کې ۴۴۸ مخ کې وگورئ.

۲- عتبي ۲۴۲ مخ و نراین پور د تجارتي اهميت په هکله چې د سلطان په وخت کې يې درلود ليکنه کړې ده. همدارنگه البيروني په لومړي ټوک ۲۰۲ - ۲۰۵ مخونو کې او دکنگهم لرغوني جغرافيا په ۳۳۸ - ۳۳۹ مخونو کې يې مطالعه کړې.

۳- ابن اثير نهم ټوک ۱۷۲ مخ. عتبي د پيښی نيته نده ليکلی، خو هغه ناردين او نندنې ته د سلطان له سفر څخه وروسته ښيې. خو گردیزی د هغې پيښی نيته ۴۰۲ هـ (۱۰۱۱-۱۰۱۲ م) ليکي.

۴- عتبي (۲۲۴ مخ) کې ليکي چې سلطان يوې شاپي سيمي څخه تير شو چې هيڅ اوبه پکې نه وې کيدای شی دا سيمه د پنجاب هغه دښتې وي چې د (ليال پور) او (شاه پور) په سيمو کې پرته دي.

وګر چې که چيری سلطان د تھانسر<sup>۲</sup> له نیولو لاس په سر شي (تھانسر د چکراس وامن)<sup>۳</sup> دبت له امله هندوانو ته ډیر د درناوي وړ و) نو هغه ته به پنځوس پیلان ورکړی سلطان د هغه دا وړاندیز ونه مانه د (رام)<sup>۴</sup> په نوم یو بل راجه چې د (دیره)<sup>۵</sup>

حاکم و او دغه بت ته یې ډیره زیاته عقیده لرله، د ستبلج له سیند څخه (په کوم ځای کې چې دغه سیند لویو د بستوته وځي) د سلطان د پوری وتو د مخنیوی لپاره یو لوی پوځ برابر کړ. د دغه لښکر وروستی برخه یې غرونو کې ځای پرځای کړه او مخکې یې د پیلانو صف او کتار جوړ کړ. سلطان پوځ ته امر وکړ چې دوه برخې شي او په یو وخت کې له سیند څخه تیر شي اود دښمن د پوځ په دوو اړخونو یرغل وکړي، هندوانو په زړورتیا سره جګړه کوله او پوره زور یې راوړی و، خو سلطان ماښام مهال یوه نه دفاع کیدونکی حمله وکړه او د دښمن پوځ ته یې ماتې ورکړه او د هغوی قیمتی شیان او پیلان یې

۱- عتبی ۲۲۴ مخ کې لیکي چې سلطان ځکه تھانسر باندې یرغل وکړ چې د پیلانو هغه ځانګړی نسل چې دهغی سیمې د راجه واک لاندی و او جګړې ته ښه مناسب ووترلاسه کړي.

۲- عتبی ۲۲۴ مخ.

۳- چکاراس او من (د آرابی د ښاغلی) په معنی ده. او ویل کیږی چې دا د راجه بهرت، پروخت د هغه د جګړو په درناوی جوړ شوی و، وګورئ البیروني لومړی ټوک ۱۱۷ مخ او گردیزی ۷۰ مخ.

۴- گردیزی ۷۱ مخ او عتبی هم د جګړې شرح لیکلی ده خو د راجه نوم یې نه دی اخیستی. گردیزی په ۱۰۴ مخ کې کله چې سلطان مسعود ته د درناوی په هکله لیکنه کوي د راجه نوم بیا (رام) لیکي.

۵- گردیزی ۷۱ مخ. (دیره) غالباً هماغه (دیره گوپی پور) ده چې د (کانگره) په سیمه کې ده یا به هم د پنجاب د جپال په ایالت کې (د یو هره) وي.



ورڅخه ونيول، سلطان فاتح شو، خو دهغه د تلفاتو شمير د دښمن له تلفاتو څخه ډير زيات و<sup>۱</sup>. وروسته له دې يې خپل سفر ته د تهانسر<sup>۲</sup> په خوا دوام ورکړ. د تهانسر راجه د سلطان په رارسيدو سره وتښتيد، بت يې يواځې پرېښود. سلطان پرته له مقاومت څخه ښارته ننوت هغه يې لوټ کړ، د (چکرس وامن) بت يې چې کلونه کلونه د بې شميره خلکو د درناوي وړو له ځايه راوويست او د غزني په چوک کې يې په ځمکه واچاو<sup>۳</sup>. سلطان د همدې کال په پسرلي کې يعنې د ۱۰۱۵ م کال په مارچ کې بيرته غزني ته راستون شو.

#### ۴- کشمير باندې يرغلونه

**الف: د (لوهکوټ) يا (لوهرين) لومړنی محاصره**

په ۴۰۶ هـ (۱۰۱۵ م)<sup>۴</sup> کې سلطان غالباً د (سنگرام راجه) د تګولو لپاره (چې تريلوچنپال سره يې د سرغړونې پروخت مرسته کړې وه) د کشمير د نيولو لپاره له غزني څخه حرکت وکړ، د جهلم تر سيند پورې ورسیده وروسته د (توهي) د وادي له لاري پرمخ ولاړ غوښتل يې چې د (توش ميدان)<sup>۵</sup> په دره کې له سيند څخه تير شي او پر کشمير يرغل وکړي، خو په دغه ځای کې د (لوهکوټ) غرنی کلا (چې نن ورځ د

۱- عتبي ۲۲۵ مخ گردبزی ۷۱ مخ.

۲- د متن شرح له عتبي څخه پاتې شوی ده.

۳- گردبزی ۷۱ مخ البيرونی لومړی ټوک ۱۱۷ مخ.

۴- گردبزی ۷۲ مخ او عتبي د سلطان دغه سفر پرته له دې چې تصادفاً يې د خپل کتاب په ۳۰۴ مخ کې ورته نغوته کړې، هيڅ ندي ليکلی.

۵- سر آرل ستين کلنه، دويم ټوک ۲۹۳-۲۹۵ او ۳۹۹ مخونه.

لوهريڼ په نوم يادېږي<sup>۱</sup>. او په ټوله دره باندې حاکمه او لوړ ځاي کې وه او ډيره کلکه هم وه د دوی لاره خنډ کړی وه. نو سلطان دغه کلا ايساره کړه، خو د بيسارې واورې وریدو د اړيکو سائلو منځ کې ستونزې پيدا کړې او سلطان وروسته له يوې مياشتې هڅو څخه بې نتيجې کلا پرېښوده او بېرته را وگرځيد<sup>۲</sup>. په لاره کې يې لاره ورکه کړه داسې ځای ته راوړسيدل چې ټوله سيمه تالابونه وو<sup>۳</sup>.  
 سلطان پاتې ژمی په پنجاب کې تير کړ او د ۱۰۱۲ م په پسرلي<sup>۴</sup> کې د مارچ په مياشت غزنی ته راغی.

### ب : د لوهکوت يا لوهريڼ دويم ځل محاصره کول

سلطان د ۴۱۲ هـ په مني (د ۱۰۲۱ اکتوبر دسمبر) کې يوځل بيا په کشمير د يرغل قصد وکړ او د لوهکوت د کلا د محاصرې لپاره

۱- گردیزی د دغی کلا نوم (لوکھوت)، او کلهنه (لوهرکوته)، ليکلی د دواړه معنی (او سپنيزه) ده. دغه کلا د شمال ۳۳ درجو او ۴۸ دقیقو عرض البلد او د مشرق ۸۴ درجو او ۲۳ دقیقو طول البلد کې واقع ده. وگورئ د سرآرل ستين (S) نوت چې د کلهنه کتاب دويم ټوک ۲۹۳ - ۳۰۰ مخونو کې يې ليکلی دی.

۲- گردیزی ۷۳ مخ کې غالباً په همدی سفر کې يادونه کوی چې د جنوب غربي کشمير ځينو راجگانو سلطان ته اطاعت وکړ. وگورئ د عتبې وينا په ۳۰۴ مخ کې او مقايسه يې کړئ.

۳- غالباً د (تاوسی)، او (سورن)، د سيندونو د يو ځای کيدو په سيمه کې د (پونج)، د جنوب غرب څو ميلۍ کې د (مندونه)، شمال ته پرته سيمه ده.

۴- گردیزی ۷۳ مخ.

۵- گردیزی ۷۹ مخ. په ايلييات داوسن کې دغې نيټه سهواً ۴۱۳ هـ (۱۰۲۲ - ۱۰۲۳ م)، ليکل شوي ده.

چې په رومي ځل دوی ته خنډ شوی وه له غزنی څخه و خوځیدل ، خو دا ځلا هم د کلا طبیعي استحکاماتو د سلطان مقصد بی نتیجې کړ ، سره له دې چې د هغی نیولو لپاره یې یوه میاست هلې ځلې وکړې ، وژمې راتگ بالکل هغه ناکام او ډیر عسکریې مړه شول . سلطان بیا مجبور شو چې له محاصري څخه صرف نظر وکړي اود کشمیر د نیولو فکر له سره لري کړی <sup>۱</sup> . سلطان ژمی په پنجاب<sup>۲</sup> کې تیرکړ او د ( ۱۰۲۲ م مارچ - اپریل ) یعنی په پسرلی کی <sup>۳</sup> بیرته غزنی ته راستون شو .

## ۵- په (دو اب گنگا) باندي يرغل او د (متره) او (قنوج) نیول

له دې کبله چې د (دوآب گنگا) یعنی د گنگا او جمنا د سیندونو تر منځ سیمه د وروستیو فتوحاتو له امله پاکه شوی وه ، سلطان تصمیم ونيو چې له هغی لارې پر (قنوج) يرغل ور وړی . په همدې نیت د دوشنبې په ورځ د ۴۰۹ هـ کال د جمادی الاول په ۱۳ مه (د ۱۰۱۸ م د

۱- گردیزی ۷۹ مخ .

۲- گردیزی ۷۹ مخ . کی لیکي : سلطان لاهور او (تاکشر) ته راستون شو . (تاکشر د پنجاب هغه سیمه وه چې د چناب د سیند غرب ته د هماليا د غرونو په لمنو کې واقع و . مقایسه کړئ او و گورئ : البیرونی لومړی توک ۲۰۸ مخ . آداب الملوک ( چې مولف آسیایي شاهي انجمن په مجله کی د ۱۹۲۷ کال چاپ له ۴۷۲ - ۴۹۱ مخونو پوری هغه ژباړلی ده ) .

۳- گردیزی ۷۹ مخ . په ایلیات او داوسن کې لیکل شوی چې دغه سفر دهغه سفر په ادامه و چې سلطان د نورو او قیرات د سیندونو وادي گانو ته درلود ، خو دا په کوم ماخذ باندي استوار ندی .

سپتمبر په ۲۷ مه ،<sup>۱</sup> يې له يو ولس زره منظم پوځ سره<sup>۲</sup> او شل زره رضا کار پوځ سره<sup>۳</sup> حرکت وکړ او د هماليې د غرونو د لړۍ ترکوزو برخو چې د دغو دواړو سيندونو گودرونه<sup>۴</sup> واقع دي ، ورسيد او د جنوبی کشمير<sup>۵</sup> په غرونو کې دکانجر بهمی راجا د زوی (جانکه) په مرسته د ۴۰۹ هـ کال د رجب په شلمه (د ۱۰۱۸ د دسمبر په دوهمه) د جمناله سيند څخه پورې وت .

په (دوآب) کې د سلطان پرمختگ د يو شمير فتوحاتو، جنگونو ، محاصرو او پرله پسې يرغلونو څخه عبارت و چې د سلطان د نوم شهرت مخکې مخکې و او فتح يې آسانه کوله ، له جمنالسيند څخه تر تيريدو و وروسته ، سلطان د (سرساوه)<sup>۲</sup> کلا محاصره کړه چې په پای

۱- ابن جوزي د ۱۲۲ پانې دويم مخ . گردیزی ۷۴ مخ . بسط ابن جوزي د ۱۴۹ پانې لومړی مخ . ابن اثير دغه سفر سهواً په ۴۰۷ هـ کې ليکلی دي .

۲- د سلطان د لښکر شميره له بسط ابن جوزي څخه د ۲۰۵ پانې لومړی مخ څخه اخیستل شوی دی .

۳- عتبې ۳۰۴ مخ .

۴- عتبې ۳۰۵ مخ . بسط ابن جوزي د پنجاب د هغو سيندونو نومونه اخیستی دي چې سلطان ور څخه تير شوی و .

۵- عتبې ۳۰۵ مخ . او بيهقي د خپل کتاب په ۲۸-۱۲۹-۲۱۱ او ۲۲۴ مخونو کې د (کانجې) نوم راوړی او هغه يې د کشمير د کالنجر حکمران بللی دی . د ده له دې ليکنو څخه ښکارې چې کالنجر د جهلم له شمال سيمې څخه ډير لری نه و . ډاکتر اقبال (د راوندي ۴۷۸-۴۷۹ مخونو کې) د هغې کلا ځای ونشو ټاکلی ، بلکې هغه يې ملتان ته نژدی يو ځای تصور کړی . سر آرل ستين د (د کلهنه دويم ټوک ۳۳۳ مخ کې) د هغې موقعيت په سم ډول (کوټلی) ښودلی دی .

۶- بسط ابن جوزی ۲۰۵ پاڼه ، لومړی مخ ، عنصری ۱۴۱ مخ .

کي د هغې کلا راجا وټښتيد او ساتونکي يې ونيول شول. د هغې غنايم درې پيلان او يو ميليون درهمه وه.

وروسته له دې څخه سلطان د (بارن) يا (بلند شهر) <sup>۱</sup> په لور روان شو د (بارن) راجه (هروت) تسليم شو او ويل کيږي چې خپلو لس زره کسانو سره يې اسلام ومانه <sup>۲</sup>.

وروسته يې د جمنا د سيند څنگ ته د (مهابن) <sup>۳</sup> د کلا دنيولو په خاطر وړاندې ولاړ. د (مهابن) راجا (کلچنه) خپل ټول پيلان او لښکر يوه گڼ څنگله ته بوتلل او حملې ته منتظر شو. خو د سلطاد لښکر دکشف له ډلې څخه يې ماتې وخوړه او وټښتيد. فراريانو د ځانونو د ساتلو په خاطر او د سيند بلې غاړې ته د رسيدو لپاره ځانونه سيند ته واچول چې يو شمير يې اوبو يووړل او نور يې اسير شول او يو شمير يې ووژل شول. (کلچند) د خلاصون ټولې لارې بندې وليدې لومړی يې خپله ميرمن و وژله بيا يې توره په خپل زړه و منډله. له دغې جگړې ډير زيات شمير غنيمتونه مسلمانانو ته په لاس ورغلل، چې له هغې څخه يې ۱۸۵ پيلان وو <sup>۴</sup>.

۱- عتبى ۳۰۵ مخ. عنصرى ۱۴۱ مخ، خو فرشته په ۲۹ مخ کي په غلطه هغه ميروت بللى دى. (بارن) د بلند شهر پخوانى نوم و. وگورئ گريتر شاهشاهى هند ۱۹۲۷ کال، او د هندوستان لرغونې آثار د (فيهور) تاليف.

۲- عتبى ۳۰۵ مخ. عنصرى ۱۴۱ مخ. خو گرديزى په ۷۵ مخ کي وايي چې راجه وټښتيد.

۳- گرديزى په ۷۵ مخ کي او عنصرى ۱۴۱ مخ کي ليکلى چې (مهابن) د جمنا د سيند چپ اړخ يا کينى غاړې ته نژدې د (متره) جنوب شرق ته د شپږو ميلو په فاصله کي واقع ده.

۴- عتبى ۳۰۶-۳۰۷ مخ نه او گرديزى ۷۵ مخ او عنصرى ۱۴۲ مخ.

سلطان وروسته له دې څخه د (متره) خواته، چې په ښکاره ډول، د کرشنا (هغه پهلوان چې هندوانو هغه د خدایې تربریده لمانځه، دزیریدو ځای او د هندوانو یو ډیر ښکلی او ښایسته مذهبی او علمی مرکز و، حرکت وکړ. متره ډیره کلکه کلا وه او شاوخوا یې د تیرو دیوال و او د جمناد سیند پر لوري یې دوه<sup>۱</sup> دروازې درلودې، خو دسلطان په رسیدو سره دښار ساتونکی پرته له مقاومت څخه تسلیم شول<sup>۲</sup>.

د متره ښار له پرتمینو معبدونو څخه ډک و او د کورونو په سر سربې او چت او چت منارونه ځلیدل، سلطان د دغو ودانیو له ښکلا او پرتم څخه دومره اغیزمن شو چې د غزنې امیرانو ته یې په هغه برې لیک (فتح نامه) کې چې ورلیږلی وه، د هندوانو د معماري صنعت ډیره زیاته ستاینه او صفت کړی و، خو بیا هم د غو ستانیو د سلطان د بت ماتولو احساس باندې اغیزه ونه کړه، کله یې چې د معبدونو خزاني ترلاسه کړې، هغه یې ټول وران او وسوځول<sup>۳</sup>.

د جگری غنیمتونه پنځه د سرورزوبتان<sup>۴</sup> چې په یوه کې یې د پنځوس زرو دینارو په بیه دوه دانې لالونه و، دوسوه د سپینو زروبتان او یو دانه ډیر لوی د نیلم جوهر و<sup>۵</sup>. سلطان د لښکر ډیره برخه

۱- عتبی ۳۰۷ مخ.

۲- گردیزی ۷۵ مخ.

۳- عتبی ۳۰۸ مخ او گردیزی ۷۵ مخ.

۴- عتبی ۳۰۸ مخ کی لیکې چې دغه بتان پرته له کوم شي په هواکی معلق (ځورند)

وو.

۵- عتبی په ۳۰۸ مخ کی او گردیزی په ۷۲ مخ کې لیکي چې د دغی دانې (نیلم) وزن ۴۵۰ مثقاله و. خودا هیڅ امکان نه لری چې یو دانه جوهر دومره وزن ولری.

ځان پسې کړه او له دې ځايه د قنوج پرخوا روان شو. قنوج د (پراتهياره) د شاهزادگانو د حکومت مرکز و چې د شمالي هندوستان ډير بناغلی، منلی او مخور کسان شميرل کيدل.<sup>۱</sup> سلطان د ۴۰۹ هـ کال د شعبان په اتمه (د ۱۳۱۸ م د دسمبر په شلمه) قنوج ته ننوت. د قنوج<sup>۲</sup> راجه (راجياپال) د سلطان د راتگ د خبر په اوریدو سره د گنگاله سيند څخه پوري وت (باري)<sup>۳</sup> ته وتښتيد<sup>۴</sup>. سلطان د قنوج کلا محاصره کړه د هغی ټول استحکامات يې يوه ورځ کې ونيول. د ښار د لوټولو حکم يې وکړ او زرتنه هندوان يې يوه ورځ کې ونيول او ويې وژل.<sup>۵</sup>

۱- عتبی ۳۰۹ مخ.

۲- عتبی ۳۰۹ مخ، گردیزی ۷۲ مخ.

۳- عتبی ۳۰۹ مخ، د ۱۹۰۸ م کال د آسیائی شاهي انجمن مجلی ۷۹۱ مخ. ایلیات و د اوسن د غه راجه په غلظه سره (رای جیپال) بللی دی (دویم ټوک ۴۵ مخ). ولیم هیگ ۱۹ مخ کی هغه (جیچند) بللی چې غالباً يې له راجه (روتهه) سره غلط کړی (چې هغه هم همداسی نوم درلود او له محمد بن سام غوري سره يې جگړی کړي).

۴- عتبی ۳۰۹ مخ.

۵- باري تقریباً ۴۰ میله د قنوج ختيځ ته واقع ده، خود هغی سم او د قیق ځای نه دی څرگند شوی. وگورئ البيرونی لومړی ټوک ۲۰۰-۲۰۱ مخونه.

۶- عتبی ۳۰۹ مخ. د گردیزی وينا په دې برخه کې ناڅرگنده ده. امين احمد رازي په هفت اقليم کې (د بانکې پوري د قلمي نسخی ۱۳۷ پاڼی لومړی مخ کې) ليکی چې: کله چې محمود په ۴۰۹ هـ کې قنوج ترلاسه کړ، سرينگر يې د هغه پر ځای جدم محمد يوسف ته ورکړ او هغه يې د لاهور نایب الحکومه مقرر کړ.

په دی توگه د سلطان موخه ، یعنی د قنوج نیول تر سره شوه او د بیرته راگرځیدو امر یې وکړ د راتگ پر وخت چې د ( منج )<sup>۱</sup> د کلا له څنگ څخه تیریده هغه یې محاصره کړه، دا کلا د برهم نانو په کلا مشهور وه . سلطان دغه کلا له ډیر مقاومت څخه وروسته ونیوله . د کلا ساتونکو ځانونه د ژوندې پاتې کیدو په هیله له برجونو را وغورځول یو شمیر یې مړه او نور وټنستیدل<sup>۲</sup> .

وروسته له دې څخه سلطان ( اسی )<sup>۳</sup> کلا ته ورغی، دغی کلا ته نژدې یوگنځ څنگل و . د ( اسی ) راجه چې ( چندرپال بهور ) -  
نومیده<sup>۴</sup> و ټنستید او سلطان د هغه پینځه کلاگانې ونیولې ، او ( اسی ) یې لوټ کړه ساتونکی یې بندیان او ووژل<sup>۵</sup> .

۱- ( منج ) د ( اتاوی ) شمال شرق ته په ۱۴ میله کی ده ( وگورئ د یو یې د سیمې گزیتر ۱۱ ټوک ۲۱۹ مخ ) . ایلیات داوسن په بلخ باندی د همدې ( منجهاون ) خیال کړی چې د کانپور د جنوب په لس میلی کی واقع دی . میجرووست ( د هندوشاهنشاهی گزیتر د ۱۹۰۷ کال ۴ ټوک ۴۲۲ مخ کی ) هغه ظهر آباد سره چې جانپور کی دی غلط کړی . ولیم هیگ هم همداسی غلطی کړی ده ( ۱۳۳ ) مخ .

۲- عتبی ۳۱۰ مخ .

۳- عتبی ( آسی Asi ) لیکلی دی چې د ( آسی Asia ) په شان لوستل کیږی . آسی د ( اتاوه ) غرب ته په شپږ میلی کې له جمنا څخه لری پروت دی . د روایت له مخې ( اسی ) د قنوج یوه دروازه وه . وگوری د لرغونې جغرافیا ۳۳۹ مخ د کنگهم تالیف چې د اسی د موقعیت په هکله یې د البیرونی له سفر نامې څخه ←

← استفاده کړی ده . همدارنگه وگورئ د ( فیوهرر ) لرغونی جغرافیا ۸۹ مخ .

ایلیات د اوسن ۲ ټوک ۴۵۸ مخ کی ( اسی ) هماغه ( اسنی ) سره غلط کړی چې د گنگا پر غاړه د ( فتح پور ) شمال شرق ته د لسو میلو په واټن کی پروت دی .

۴- عتبی ۳۱۰ مخ . ابن اثیر د نهم ټوک په ۱۸۲ مخ کی ( چندپال ) لیکلی دی .

۵- عتبی ۳۱۰ مخ .



سلطان له (اسی) څخه مخامخ د شمال پر لورې روان شو د (شروه) ۱ کلاته ورسید. دهغی کلا راجه چې (چندر رای) نومیده، د دفاع لپاره ځان چمتو کړ، خو د سلطان په ورسیدو سره د خپل زوم (بیهمنپال) په مشروه چې د تریلو چنپال<sup>۲</sup> زوی و، غره ته وتښتید سلطان هغه پسی شو پنځلس میله لری یې د شعبان په ۲۵ مه<sup>۳</sup> (د ۱۰۱۸ م په جنوری) کی ونيو. دغه راجه د خپلو عسکرو په ښه برابرولو سره زړور جنگ وکړ، خو په آخر کی مغلوب شو او لښکر یې لوټ شو. هغه زیات شمیر غنیمتونه چې زیات شمیر یې پیلان وو د فاتح لښکر لاس ته ورغی<sup>۴</sup>. وروسته له هغه سلطان د غزنی په لوري

۱- د مولف په گومان (شروه) د نننی (سروه ښار) نوم و چې د (میرت) جنوب ته په ۱۳ میلی کی واقع دی. ایلیانات د اوسن دیوم توک ۴۵۹ مخ کی دوه نومونه د (سونره) او (سرس وگره) په نوم لیکلی چې په (بندهل کهنه) کی واقع و، خو دا دواړه له ذکر شوی ځای څخه ډیر لری وو. د (شروه) راجه د تریلو چنپال گاونډی و چې د (سولک) غرونو کی د واک خاوندو. گردیزی ۷۲ مخ کی لیکي چې د چندر رای خزانه سلطان ته له فوج څخه دهغه د ستنیدو پر مهال لاس ته ورغله. له دغی خبری او د (شیره) له راجا سره تریلو چنپال د پرله پسی جنگونو څخه ښکاري چې ممکن نده چې (شروه) د (سیونره) او (سرس وگر) په پرتله ډیره لری پرته سیمه وي.

۲- عتبی ۳۱۲ مخ.

۳- عتبی ۳۱۳ مخ. سلطان حتماً فوق العاده گړندی کار کړی دی. سلطان د رجب په شلمه د و آب گنگا ته ورسید او له جنگ وروسته د شعبان په ۲۵ مه له جمن خخه تیر شو. نو هغه ټوله موده چې سلطان د دغو ځایونو په نیولو کی تیره کړی له ۴۰ ورځو زیاته نه وه، خو فرشته دغه موده له دی څخه زیاته ښودلی ده.

۴- عتبی ۳۱۳ مخ او گردیزی ۷۲ مخ کی لیکي چې د چندر رای یو پیل چې سلطان هیله لرله چې په هر رقم وی ترلاسه یې کړی، یایې پنځوسو پیلانو سره بدل کړی، په خپله د سلطان لښکر ته راغی نو ځکه یې (خدا داد) نوم ورباندی کښود.

روان شو. دغه سفر د غنيمتونو ټوله بيه پرته له ۵۵ غلامانو (مړيانو) څخه ۳۵۰ پيلان او درې ميلیونه درهم كيدل.<sup>۱</sup>

## ۶- د قنوج د حاكم (ټريلو چنپال) او د (كالنجر) د حاكم

### (گنده) په وړاندې د سلطان لشكر كشي

د ۴۰۹ هـ كال د شعبان په مياشت كې ، د سلطان له راستنيدو څخه لږ وروسته د كالنجر راجه (گنده چنډل) د قنوج حاكم (راجيا پال) په دې ډير ملامت كړ چې ولې يې له سلطان سره په ډار او ويرې جگړه كوله.<sup>۲</sup> او دهغه په وړاندې يې ولې د گاونډيو راجه گانو او له هغې جملې د گواليار له راجه (ارجن) سره يووالې كړې و. د متحدينو لشكر د (چنډل) <sup>۳</sup> د وليعهد (ورهيا دهره) ترلارښوونې لاندې د راجيه پال په وړاندې حركت وكړ. راجيه پال په دغه جگړه كې مړ شو.<sup>۴</sup> او (ټريلو چنپال) چې په غالب گومان د (راجيه پال) زوی و<sup>۵</sup> دهغه پر ځای پر تخت كيناست.

د غې کاميابي د (گنده) په اقتدار كې دومره زياتوالي راوست چې ژمنه يې وكړه چې له سلطان څخه د ده د نيكونو د سلطنت د بېرته

۱- عتبى ۳۱۳ مخ. سبط ابن جوزى د ۲۰۵ پاڼې لومړى مخ.

۲- عتبى ۳۱۳ مخ. گردبىزى ۷۲ مخ. ابن اثير نهم ټوك ۲۱۸ مخ. نظامى او فرشته په غلطه ليكلې چې (راجيه پال) سلطان ته اطاعت وكړ. سمت (۳۸۳ مخ كې او وليم هيگ (۲۱ مخ كې) او نورو هم د همدې غلطې تکرار كړى ده.

۳- سمت، د ۱۹۰۹ م كال د آسيانى شاهي انجمن مجله، ۲۷۸ مخ.

۴- گردبىزى ۷۲ مخ. ابن اثير نهم ټوك ۲۱۸ مخ.

۵- سمت ۳۸۳ مخ.

ترلاسه کولو لپاره د آند پال له زوی تریلو چنپال سره مرسته وکړي.<sup>۱</sup> سلطان د دی خبرو په اوریدو د ۴۱۰ هـ په مني (د ۱۰۱۹ م) په اکتوبر کی د (گنده) د ځواک د ماتولو په خاطر او د قنوج او باری له نوی راجه سره دهغه د متحد کیدوله امله دهغه د رتلو په خاطر له غزنی حرکت وکړ او د گنگا په کوزه برخه یعنی (هردوار) کی له دغه سیند څخه پوري وت.<sup>۲</sup> د آند پال زوی تریلو چنپال چې د سلطان له راتگ څخه خبر شو، جنوب ته د خپل همنامه (د قنوج او باري حاکم تریلو چنپال) د لښکر و سره دیو ځای کیدو په خاطر ولاړ، سلطان هم ورپسی شو، د (رهوت) (یارام گنگا) د سیند غاړې ته تزدی یې ورباندې یرغل وکړ، خو تریلو چنپال له سیند څخه پوری وت او کوبښ یې وکړ چې له سیند څخه د سلطان د تیرید و مخه ونیسی، خو سلطان و کولای شو چې له سیند څخه تیر شي او کله یې چې تریلو چنپال ته هلته ماتې ورکړه، نو د باری په لوری یې خپل سفر ته دوام ورکړ. د سلطان په رسیدو سره د باري راجا تریلو چنپال د ښار له نورو اوسیدونکو سره یو ځای وتښتیدل<sup>۳</sup> سلطان د ښار دورانولو حکم ورکړ<sup>۴</sup>.

۱- گردیزی ۷۲ مخ. ابن اثیر نهم توک ۲۱۸ مخ. آداب المولک، برتش موزیم او ۱۲۸۵۳ نمره قلمی نسخه، د ۱۸۴ پانی لومړی مخ.

۲- گردیزی ۷۲ مخ. عتبی ۳۱۸ مخ. ابن اثیر د دغه سفر نیتیه د ۴۰۹ هـ (۱۰۱۸ - ۱۰۲۹ م)، کال ښودلی او فرشته ۴۱۲ هـ (۱۰۲۱-۱۰۲۲)، ښودلی دی چې دا دواړه غلط دی.

۳- گردیزی ۷۷ مخ. فرخی د ۱۲ پانی دویم مخ. ابن اثیر نهم توک ۲۱۸ مخ.

۴- گردیزی ۷۷ مخ. فرخی د ۱۲ پانی دویم مخ.

سلطان وروسته له دي (د گنده) لوری ته پام وړاړ او گنده د ۱۵ زرو پیاده او ۳۲ زرو سپرو عسکرو او ۲۴۰ پیلانو<sup>۱</sup> په گډون له یو لوی پوځ سره د مقابلې لپاره چمتو شو. سلطان د خپل لښکر قوماندانه په لاس کی واخیسته او د جگړې صفونه یې جوړ کړل بیا یې ایلچی گنده ته ولیږه ورته ویې ویل چې یا باید اسلام و منی یا باج ورکړي. گنده دا پیغام ونه مانه، نو د جنگ لپاره یې تیاري و نیوله<sup>۲</sup>. سلطان یو لوړ ځای ته وخوت اود دښمن موقعیت یې وکوت. دا وخت یې سترگې داسی منظره باندي ولگیدی چې د ده د زړ ورتیا احساسات یې جریحه دار کړل. ځکه ترڅو سترگو کار کاو په لویه دښته کې د دښمن له حسابو وتلې خیمې پلنې وی، سلطان د نا امیدي په حالت کی د لوی ذات دربار ته سجده وکړه او له هغه څخه یې مدد وغوښت دې کار د ده مړا وی احساسات بیرته را ژوندی کړل<sup>۳</sup>. ماښام عبدالله محمد الطائی د سلطان د پوځ د یوی قطعی قوماندان د دښمن د پوځ یوی قطعی سره جگړه وکړه او هغه یې ماتی سره مخامخ کړل چې د سلطان خپگان په خوشحالی بدل شو<sup>۴</sup> سبا بیا سلطان ایلچی گنده ته ولیږه، کله چې هغه بیرته راستون شو سلطان ته یې وویل چې د دښمن خیمې ټولې تشي دی. گنده د خپلی قطعی د ناکامی له کبله ویریدلې او د شپې په تیاره کې تښتیدلی و. په دې توگه د راجیه پال قربانې د هغه د

۱- گردیزی ۷۷ مخ. ابن اثیر نهم توک ۲۱۸ مخ. فرخی د ۱۷ پانی لومړي مخ کې لیکي چې گنده ۱۳۳ زره پیاده او ۳۲ زره سپاره او ۹۰۰ پیلان لرل.

۲- گردیزی ۷۷ مخ.

۳- گردیزی ۷۷ مخ.

۴- ابن اثیر نهم توک ۲۱۸ مخ. فرخی د دوهمی پانی لومړی مخ.

قاتل اخلاق او معنويات نه و اصلاح کړي<sup>۱</sup>. سلطان د دغی ناخاپې خوشحالي له امله شکر وايست، بيا يې هم لتون وکړ چې د بنمن چيرې کمين نه وي نيولی، خو کله چې ډاډه شو د بنمن د اردو د لوټ کولو امريې ورکړ. په دغه اردو کې ټول قيمتی شيان موجود وو چې د بنمن د هغو دوړلو وخت نه وموندلی<sup>۲</sup>. تبتيدلی پوځ تر يو ځای پوری تعقيب کړای شو چې يو شمير اسير او وژل شول خو گنده ژوندی له ميدان څخه ووت<sup>۳</sup>.

وروسته له دي څخه سلطان غزنی ته راغی<sup>۴</sup> او په لاره کې د گنده ۵۸۰ جنگی پيلان په لاس ورغلل<sup>۵</sup>.

## ۷- گواليار او کالنجر ته د سلطان پوځ ليږل

د سلطان د ۴۱۰ هـ (۱۰۱۹-۱۰۲۰ م) کال د حملی له امله بيا هم د گنده اقتدار مات نشو، نو ځکه يې په بنکاره ډول د سلطان په وړاندې د دفاع دريځ نيولی و، نو ځکه يو ځل بيا سلطان په ۴۱۳ هـ (۱۰۲۲ م) کې د (گنده) د تکولو په نيت د کالنجر خواته حرکت

۱- گردیزی ۷۷ مخ. ابن اثير نهم ټوک ۲۱۸ مخ.

۲- گردیزی ۷۸ مخ. فرخی دوهمی پانيدوهم مخ، ابن اثير نهم ټوک ۲۱۸ مخ.

۳- ابن اثير نهم ټوک ۲۱۸ مخ.

۴- فصیحی د ۳۲۲ پاڼې لومړی مخ کی سهواً په هند کې د سلطان د پاتې کيدو مژده څلور کاله ليکلیده.

۵- گردیزی ۷۷ مخ. فرخی دويمې پاڼی دويم مخ. د دغې پيښی بشپړه شرح په مجمع الانساب کې راغلی ده، خو د کتاب متن دومره خراب او تحريف شوی دی چې له هغه څخه څوک په څه شي باندي نشی پوهيدلای.

۶- گردیزی ۷۹ مخ.

و کړې د لارې په اوږدو کې (گواليار) و او د هغې راجه چې (ارجن) نومیده د گنده رعیت بلل کید. کلا د یو غره په لور په څوکه کې وه چې د هغې ډیر کلک استحکام مشهور و. سلطان دغه کلا توپانی یرغلونو لاندې ونیوله، خو په نیول کې یې پاتې راغی، خو د هغې راجه د بریالې مقاومت سره سره و ویرید او وروسته له څلورو ورځو یې ۳۵ پیلان سلطان ته ورکړل<sup>۱</sup>.

سلطان له دې ځای څخه د کالنجر د کلا خواته حرکت وکړ. کالنجر کلا هم د یوه غره پر سر پریو مخ په څوړ ځای کې آباده شوی وه چې د خپل کلکوالي له امله نامتو وه. ویل کیږي چې په دغه کلا کې د ۵۰۰ زرو کسانو، ۲۰ زره څارویو او ۵۰۰ پیلانو خوراک او آذوقه زیرمه شوی و له دې پرته زیات مقدار جنگی مهمات او نور ضروریات هم پکې و<sup>۲</sup>. سلطان دغه کلا محاصره کړه او د هغې ټولې لارې یې بندې کړې، تر څو د هغې ساتونکي د لوږې له ویرې تابع شي. آخر کې (گنده) د سولې<sup>۳</sup> غوښتونکی شو او وعده یې وکړه چې هر کال به

۱- گردیزی ۷۹ مخ. د Syroac Chronicle په ۲۱۱-۲۱۲ مخونو کې له راجه ارجن سره د سلطان دسفیر د ملاقات یوه شرح او د سولې د یوې ژمنې او معاهدې د ترسره کولو مراسم لیکل شوی دی چې د هغې د اصلی نسخې ژباړه د همدې کتاب په (ل) نښلوته کې راغلی ده.

۲- ابن ظافر د ۱۴۹ هـ پانې دویم مخ. سبط ابن جوزي (بودلیان کتابتون، ۳۷۰ گڼه قلمی نسخه)، د ۴۱۴ هـ کال د پینو تر عنوان لاندې ابن ظافر داهم وایې چې هندوان په دې عقیده دي چې ددې کلا موسس هغه لومړتی راجه و چې د لومړی ځل لپاره یې پیلان اهلی کړل او ورباندې سپور شو او نورو راجه گانو هم ورڅخه زده کړل.

۳- ابن ظافر (د ۱۴۹ هـ پانې دویم مخ) کې لیکي چې د هندوانو د سولې د مراسمو یوه برخه دا وه چې مغلوب حاکم به د خپلې یوې گوتی څوکه پري کوله او فاتح ته به یې ورکوله او فاتح به د بریالیتوب د یادگار په توگه ځان سره ساتله ←

۳۰۰ جنگی پیلان او نور خراج سلطان ته ورکوي<sup>۱</sup>. سلطان د نوموړي غوښتنه ومنله او د کلا محاصره يې پريښوده. وروسته بيا (گنده) په هندي ژبه د سلطان په مدح کې ځنی بیتونه په نظم سره وليکل چې د سلطان دومره خوښ شول چې د پنځلسو کلاوو حکومت او زیات شمیر سوغاتونه يې وروښل<sup>۲</sup>.

سلطان د ۴۱۳ هـ په وروستیو (د ۱۰۲۳ مارچ اپریل) کې بیرته غزنی ته راستون شو<sup>۳</sup>.

← نو سلطان د څو څو مغلوبو راجه گانو د گوتو څو کې ځان سره لرلې، نو گنده هم مکلف و چې د خپلې يوې گوتې څو که سلطان ته ورکړي. وگورئ ابن اثیر نهم ټوک ۱۳۳ مخ او د همدې کتاب (ل) نښلونه.

۱- گردیزی ۸۰ مخ. ابن ظافر د ۱۴۹ پانې دویم مخ کې د گردیزی له مخې لیکي: گنده دغه پیلان د سلطان د لښکر د عسکرو د زرورتیا د معلومولو لپاره پرته له فیلبانانو څخه ورلیږلې وو، دغو عسکرو هغه بې له کومې ویرې ټول ونیول او ځان سره يې راوستل. ایلیات و داوسن (دویم ټوک ۴۲۷ مخ دویمه تبصره کې لیکي) گنده د غو پیلانو ته کوم شی ورکړی وو او ټول يې مست کړی و، خو په دې هکله کوم سند نشته.

۲- گردیزی ۸۰ مخ. ابن ظافر د ۱۴۷ پانې دویم مخ. ابن اثیر سهواً د سلطان دغه سفر دهغه د ملتان د سفر په دوام بللی دی کوم چې په ۳۹۲ هـ (۱۰۰۵-۱۰۰۶ م) کې يې تر سره کړی و. ابن خلدون او ابن الفدا هم همدا غلطی نقل کړی ده. د دغه سفر ځنی تشریحات په مجمع الانساب کې د ۲۳۴ پانې لومړی مخ کې هم راغلی دي خو د هغې نه مخکې ماخذونو هغه ندی تائید کړی.

۳- ابن ظافر (د ۱۵۰ پانې لومړی مخ کې) لیکي چې د گنده له اطاعت څخه وروسته دهغه گاونډی راجا (که بکن) چې د (تحد) یاد قلمی نسخو له مخې (گوته) او (نجد) هم بلل شوی دی او د ۱۰۰۰ پیلان خاوندو، او کله چې د سلطان له ښه وضعیت څخه خبر شو، سلطان ته يې خبرولې او بیعت يې وکړ. داسې هم ویل کیږي چې (که بکن) راجا سلطان ته ډیر سوغاتونه هم ولېږل چې په دی کې دوه شیان

## ۸ - سومنات ته د سلطان سفر

کله چې په هندوستان کې د يمین الدوله فتوحاتو پرله پسې دوام درلود او د مشرکینو معبدونه يې خاورو سره برابرول نو هندوانو به ويل چې سومنات<sup>۱</sup> زمونږ پريتانو په غوسه شوی دی که هغه خوښ وي ، هيڅوک به بتان تخریب نشی کړای . کله چې سلطان دا خبره واوریده د سومنات د بت د له منځه وړلو لپاره د ۴۱۲ هـ کال د شعبان په ۲۲ مه د دوشنبی په ورځ<sup>۲</sup> (د ۱۰۲۵ د اکتوبر په ۱۸ مه) د دیرش زره منظمو سپرو او نورو سل ها و رضا کارو<sup>۳</sup> سره له غزنی څخه روان شو او د رمضان په پنځلسمه (د نومبر په نهمه)<sup>۴</sup> ملتان ته ورسید

ډیر عجیب و یو يې د کورتی په شان یو الوتونکی و او کله به چې په دستر خان باندی والوت نو که په ډوډی کی به چا زهر اچولی و له سترگو به يې اوشکی راغلی . دویمه یوه عجیبه تیره وه چې په ډیرو بدو زخمونو باندی په لگیدو سره به يې زخم روغ رمت شو . دغه دوه سوغاتونه چې ډیر فوق العاده وو ابن اثیر په نهم توک ۲۳۴ مخ کی اوسبط ابن جوزي (بودلیان کتابتون ، ۳۷۰ گڼه قلمی نسخه کی) هم د ۴۱۴ هـ کال د پینځو عنوان لاندی ذکر کړی دي .

۱- د سومنات دبت د اصل او قدیمیت په هکله دهمدغه کتاب په پای کی (م) نښلونه وگورئ .

۲- ابن ظافر د ۱۵۰ پانې لومړی مخ . سبط ابن جوزي د ۲۱۵ پانې لومړی مخ ، خو ابن اثیر ، نهم توک ۲۱۴ مخ کې د شعبان لسمه نیټه لیکلی ده چې غالباً د کاتب سهو گڼل کیدای شي .

۳- ابن جوزي د ۱۷۵ پانې دویم مخ . ابن اثیر نهم توک ۲۴۱ مخ . سبط ابن جوزی ۲۱۵ پانه دویم مخ کی دا هم وایي چې سلطان پنځوس زره درهمه رضا کارانو ته د دوی د لگښت په خاطر و ویشلي .

۴- ابن اثیر نهم توک ۲۴۱ مخ . سبط ابن جوزي د ۲۱۵ پانې لومړی مخ .



او هلته د سفر د ضروري وسايلو د چمتو کولو او د بيديا له لاری د سفر د امکان د څيرلو په خاطر تم شو<sup>۱</sup>. د سلطان د ډيرو ضروري شيانو له جملی يو يې د څښلو اوبه وي. سلطان د خپل لښکر هر عسکر ته دوه اوسنان د اوبو لپاره ورکړل چې اوبه ورباندی بارکړی له دي پرته يې شل زره نورو اوسنانو باندی هم اوبه بارکړی<sup>۲</sup> او ملتان يې د شوال په دويمه<sup>۳</sup> يا د نومبر په ۲۶ مه پرېښود او په يوه ناڅرگنده بيديا ورگډ شو. هغه لومړنی آبادې چې په دغه بديا کی د سلطان مخی ته ورغله هغه د (بهتی جادونز) پایتخت یعنی د (لودواوه) کلاوه چې له دې ځايه يې بيا سفر پيل کړ او د هغو غرونو د لړيو سره يې يو ځای تگ وکړ چې د (جيسلمير) او (ملاني) له سيمو تير يږی، چې په غالب گومان د (چکلو درمته)<sup>۴</sup> له غرونو تير شوی او په دغه بيديا کی له يوې مياشتی سفر څخه وروسته د ذيقعدی لومړيو<sup>۵</sup> (د دسمبر وروستيو) کی (انهل واره) ته رسيدلی دی. د (انهل واري) حکمران (بهيم ديوه) د (کنته کوټ)<sup>۶</sup> کلکی کلا ته ولاړ چې (کچ) کی وه او ښار يې سلطان نه

۱- فرخی د ۱۸ پانی دويم مخ کې د دغه سفر ستونزی بيان کړی. سبط ابن جوزی (۲۱۵ پانی لومړي مخ کی) وايې چې د دغی لاري ستونزي فوق العاده ډيری وي او د سلطان عسکرو ډير مشکلات وزغمل.

۲- ابن اثير نهم توک ۲۴۱ مخ.

۳- سبط ابن جوزی د ۷۱۵ پانی لومړی مخ.

۴- ابن اثير نهم توک ۲۴۱ مخ.

۵- اثير نهم توک ۲۴۱ مخ.

۶- کنته کوټ د (انجر) شمال مشرق ته د ۳۲ ميلو په واټن او د (راؤ) جنوب مغرب ته په ۱۲ ميله فاصله کی ده. وگورئ (دهند د لرغونو آثارو مطالعه) د (برگس) تاليف، نهم توک ۱۳ مخ. د بمبئی د گزټير د اتم توک ۲۸۰ مخ کې (کنته کوټ) په غلط (گندهاوي) ليکل شوی ده چې دغه وروستی کلا د (کيتهياوار) شمال مغرب

پريښود<sup>۱</sup>. سلطان له دې ځايه يوڅه نوره آذوقه او اوبه واخيستې د جنوب خواته روان شو، په لاره كې (مندهير) يا (مدهير) نومې ځای ته ورسيد دلته هندوانو د ده د لارې د بندولو كوشش وكړ او د خپلو مشرانو تر قومندې لاندې يې ۲۰ زره عسکر برابر كړل خو ناکام شول او تيت پرک شول<sup>۲</sup>. وروسته له دې سلطان مخامخ (د لواده) (او نه ته نژدې سيمه ده) ته ورغی. د دغه ښار خلکو په دې هيله مقاومت ونه كړ چې په خپله سومنات د مسلمانانو سزا وركوي، نو اسلامي لښکر دغه ښار بې له كوم زحمت څخه ونيو<sup>۳</sup>.

په پای كې سومنات را ښكاره شو. سلطان د ۴۱۶ هـ د ذيقعدې په ۱۴ مه د پنج شنبې په ورځ دغه ښار ته ورسيد، د سمندر تر غاړې يې يوه كلکه كلا<sup>۴</sup> وليدله چې دهغې ټول برجونه د برهمنانو په لاس كې وو. دغو برهمنانو په سپكاوي سره مسلمانانو ته ويل چې ځواکمن (سوميشور) مسلمانان هلته را استولي چې د هندوانو د

ته د (مياني) شمال مشرق ته په خپله څو ميله فاصله كې پرته ده. سروليم هيگ هم په ۲۵ مخ كې سهواً په هغې باندې د بيت (شنكهور هر) گومان كړی چې د (كاتھيا وله) د ټاپو د شمال مغرب آخري څنډه كې پروت دی وگورئ ايلييات وداؤ سن لومړی ټوك ۴۴۵ مخ او دويم ټوك ۴۷۳ مخ لومړی تبصره.

۱- گردیزی ۸۲ مخ.

۲- ابن اثيرنهم ټوك ۲۴۱-۲۴۲ مخونه.

۳- فرخی د ۱۸ پاڼې دويم مخ. ابن اثيرنهم ټوك ۲۴۲ مخ. سبط ابن جوزي د ۲۱۵ پاڼې لومړی مخ كې ليكي چې دغه سيمه كې يو گن گرد او غبار پيدا شو لمړيې پت كړ، هندوانو فكر وكړ چې دا كار سومنات وكړ چې د مسلمانانو لښکر تباه شي.

۴- ابن اثيرنهم ټوك ۲۴۲ مخ.

۵- د محمود له تصرف سل كاله مخكې دا كلا ودانه شوی وه. وگورئ البيروني دويم ټوك ۱۰۵ مخ.

هغو ارباب انواعو کسات ورڅخه واخلي چې دوی ورته سپکاوی کړی دی. خو د کلا مشر لکه چې په خپله ناتوانې پوه شوی و، نو ځکه یوې ټا پوته و تنبیتید او ترڅو چې سلطان بیرته راونه گرځید. هغه هم سومنات ته رانغی<sup>۱</sup>.

سلطان د سومنات کلا محاصره کړه، د کلا اوسیدونکو له برهنمانو او د سومنات نور عقیده مندانو سره یو ځای په کلکه دفاع کوله خو د ذیقعدې په ۱۵ مه د جمعی په سهار (د جون په اومه) مسلمانانو په دښمن داسې یرغل وړ وړ چې اړ شول چې د کلا برجونه پرېږدي، ماسپښین، د جمعی د لمانځه پر مهال مسلمانان د کلا په دیوال وړ وختل او د خپلې کامیابې اعلان یې د آذان په کولو د خلکو غوږ ته ورساو او خپله کامیابې یې اعلان کړه<sup>۲</sup>. د کلا هندوان د کلا د ننه معبد ته ننوتل د بت پښوته پریوتل او مرسته یې وغوښته دوباره په زیات جرات او هیله راپاڅیدل جگړه یې بیا پیل کړه، د مسلمانانو پوځ گډوډ شو. او هندوانو مخکې له ماښام څخه دوی له هغو سنگرونو څخه وشړل چې نیولی یې وو<sup>۳</sup>.

په بله ورځ یعنی د ذیقعدې ۱۶<sup>۴</sup> دشنبی په ورځ (د ۱۰۲۶ د جنوری په اتمه) مسلمانانو بیا یرغل وکړ د کلا استحکامات یې ونیول او هندوان یې په شا وتمبول. هندوان بیا ډلی ډلی معبد ته ننوتل او له سومنات څخه یې مرسته غوښته او په مسلمانانو به یې

۱- گردیزی ۸۲ مخ.

۲- گردیزی ۸۲ مخ. ابن اثیر نهم توک ۲۴۲ مخ. سبط ابن جوزي د ۲۱۵ پانی دویم

مخ.

۳- ابن اثیر نهم توک ۲۴۲ مخ.

۴- ابن اثیر نهم توک ۲۴۲ مخ.

يرغل کاو<sup>۱</sup> خو دهندوانو د غه عصبيت د مسلمانانو په جرات هيڅ اغيزه ونه کړه بلاخره د کلا په نيولو بريالي شول ، عام قتل يې وکړ او د ونيو ويالې يې و بهولې ، ويل کيږي چې د سومنات په دفاع کې ۵۰ زره هندوان ووژل شول<sup>۲</sup> نورو هڅه وکړه چې په بيريو کې ځانونه وکارې خو د سلطان د ساتونکو هغی ډلې ووژل چې سلطان هلته موظف کړی وو<sup>۳</sup> .

سلطان د سومنات معبدته ننوت ، بت يې وليد<sup>۴</sup> امر يې وکړ چې دهغه پورته برخه په تبر ماته کړی ، او شاوخوا يې اور ولگوي چې ټوټه ټوټه شي

<sup>۵</sup> مسلمانانو د سومنات ټول قيمتی جواهر چې بيه يې ۲۰ ميليونه ديناره<sup>۶</sup> کيده د بت له شاوخوا را وتورل او بت يې وسوځاو<sup>۱</sup> .

۱- ابن اثير نهم ټوک ۲۴۲ مخ . فرشته د خپل کتاب په ۳۲ مخ کې دغه جنگ يو څه تشريح کړی چې سره له دي چې ناممکنه ښه خو له ده څخه مخکې نورو ليکوالو هغه نه دی تائيد کړی نو ځکه دلته ورڅخه صرف نظر وشو .

۲- ابن ظافر د ۱۵۱ پاڼی لومړی مخ . سبط ابن جوزي د ۲۱۶ پاڼی لومړی مخ .

۳- ابن اثير نهم ټوک ۲۴۲ مخ . فرشته ۳۲ مخ .

۴- د سومنات د بت د جوړښت اود هغه د پخواني ځای په هکله د معلوماتو لپاره وگورئ د دغه کتاب په آخر کې (م) ضميمه .

۵- گردیزی ۸۷ مخ . فرخی د ۲۰ پاڼی لومړی مخ او د ۲۱ پاڼی لومړی مخ . ابن ظافر د ۱۵۱ پاڼی لومړی مخ د دغه بت ځنی برخې مکي او بغداد ته هم وليږل شوي ، او ځنی يې د غزنی د جامع جومات مخی ته او د سلطان د قصر مخی ته واچول شوی . وگورئ البيرونی لومړی ټوک ۱۰۳ مخ او ابن ظافر د ۱۵۱ پاڼی لومړی مخ .

۶- ابن اثير نهم ټوک ۲۴۲ مخ . د روضه ( ۷۴۱ مخ ) د وينا له مخې دغه بيه د ټول غنيمت پنځمه برخه او صرف د سلطان سهم و . له دي امله چې د هغه وخت دينار د

سلطان دلته له دو هفتو لږ څه زيات تم شو او وروسته يې د غزني د تگ تصميم ونيو.<sup>۲</sup> له دې کبله چې د سومنات د بت ماتولو ټول هندوان اغيزمن کړل، نور سلطان د راتگ پړوخت د شاوخوا سيمو د هندوانو مشران د (پرم ديواد راجه آبو)<sup>۳</sup> تر رياست لاندې راټول شول او هڅه يې وکړه چې د سلطان مخه ونيسي نو د دې موخې لپاره يې د (اراولی) غرونو او (کچ) خليج تر منځ سيمي ته ځانونه ورسول، سلطان له جگړې څخه د په څنگ کيدو په خاطر لږ غرب خواته د (کچ) او سند<sup>۴</sup> د سيند له منځه تير شو او شمال خواته د (کچ)<sup>۵</sup> او (کاتھياوار) تر منځ گودر څخه را پورې وت، لومړی يې په خپله آس او بوته وغورځاو او په لامبو شو او بيا نور لښکر همدا کار وکړ ټول

وزن له پلوه ۲۴،۸ گرامه و نو د دغه غنيمت تخمينی بيه ۱۰۰ ميليونه او ۵۰۰ زره سترلنگ پونده کيده.

۱- ابن جوزي د ۱۷۵ پانی دويم مخ. فرخي د ۲۰ پانی لومړی مخ او د ۲۱ پانی لومړی مخ. ابن ظافر د ۱۵۱ پانی لومړی مخ کی دا هم وايي چې دغه اور ټولې کلا ته خپور شو او ټوله يې وسوځوله.

۲- په نظام الملک، روضه او فرشته کې راغلي چې سلطان د راتگ پړوخت په سومنات کی نائب الحکومه هم وټاکه، خو کوم مستند ماخذ دا خبره نه ده ليکلی. گزير بمبي ۰ دويم ټوک ۴۰۷ مخ، هم په غلط ليکلی چې سلطان سومنات کی نايب الحکومه مقرر کړی و.

۳- گردیزی ۸۷ مخ. گزير بمبي لومړی ټوک لومړی برخه ۱۲۸ مخ.

۴- گردیزی ۸۷ مخ. فرخي د ۲۰ پانی دويم مخ.

۵- گردیزی ۸۷ مخ. ابن اثير نهم ټوک ۲۴۲ مخ.

روغ سلامت د سیند غاړی ته راووتل<sup>۱</sup> کله چې ( بهیم پال ) دغي سیمی ته دسلطان د راژدې کیدو خبرو اورید نو ( د کنت کوت ) له کلا څخه چې هلته پټ شوی و ، راووت او وتبستید سلطان دغه کلا لوټ کړه<sup>۲</sup> او د کچ له غاړی راتیر شو<sup>۳</sup>. دلته د سومات د بت یو عقیدت من چې د لارې د لار بنوونی دنده یې لرله ، د سومات د کسات د اخیستو په خاطر قصداً سلطان د بیديا په غلظه لاره ور برابر کړ چې بی اوبو او وچه وه . سلطان له څو ورځو مایوسی او زحمت وروسته بالاخره خپل لښکر له هغه سالم راوایست<sup>۴</sup> وروسته له دې څخه سلطان منصورې<sup>۵</sup> ته ولاړ . دمنصورې قرمطی حکمران ( خفیف )<sup>۶</sup> وتبستید له سیند څخه پورې وت او نخلستان کی پټ شو . سلطان

۱- فرخی د ۲۰ پانی دویم مخ کی دا هم وایې چې سلطان په دوو ورځو کی له اوبو څخه تیر شو او له عسکرو بر علاوه له ۲۰ زرو زیات آسونه او اوبنان او نارو باروړونکی څاروی هم پورې وتل .

۲- فرخی د ۲۰ پانی دوم مخ . ابن اثیر نهم توک ۲۴۲ مخ کی دا هم وایې چې دغه کلا له سومات څخه ۱۴۰ میله لري واقع وه .

۳- فرشته په ۳۳ مخ کی لیکي : سلطان له دې ځایه ۱۰ انهلواره ) ته لاړ خو دغه خبری ټولی له ابن اثیر ، فرخی او گردیزی سره تضاد لري .

۴- فرخی د ۲۵ پانی لومړی مخ . غوفی ۱۷۹ پانه ۱۸۲ مخ . مجمع الانساب ، ۲۳۹ پانی لومړی مخ د طبقات ناصری ۸۲ مخ . فتوح السلاطین د ۳۸ پانی دویم مخ . همدارنگه وگورئ گزیتر بمبئی ، پنځم توک ۱۴ مخ .

۵- منصوره د برهمن آباد د پخوانی ځای څخه په ۴۳ میلی فاصله کې د حیدر آباد شمال مشرق ته د سند په سیمه کې آبادو . وگورئ ( د هند لرغونې اثار ) او د ۱۹۰۳ - ۱۹۰۴ م کلنې راپورونه ۱۳۲ مخ اونور مخونه .

۶- فرخی ( ۲۱ پانه لومړی مخ ) د سلطان یواځنی معاصر لیکوال دی چې د دغه حکمران نوم یې لیکلی دی . وگورئ ایلینات د اوسن لومړی توک ۲۱۶ مخ .

خپل څو صاحب منصبان هغه پسی ولیرل ، هغو د خفیف عسکر محاصره او ډیر یې ورووژل<sup>۱</sup>

وروسته له دې څخه سلطان د سند د سیند په اوږدوکی خپلی لارې ته دوام ورکړ د ملتان خواته ورغی ؛ خو د لارې د ښورې له امله اوله دې کبله چې د لارې دوو خواتو پرتو (جاتانو) دوی ته ډیر تکلیف پیښ کړ له خنډونو سره مخامخ شو له همدې امله د لښکر ډیر څاروی او یو شمیر عسکر تلف شول<sup>۲</sup>

سلطان وروسته له دغه ډیر ستومانه کوونکی او اوږده سفر څخه بالاخره د ۴۱۷ هـ د صفری په لسمه ۰ د ۱۰۲۲ م د اپریل په دویمه<sup>۳</sup> بیرته غزنی ته راوړسید .

سومنات ته د سلطان محمود لښکر ایستل د اسلام په تاریخ کې یوه لویه عسکری کارنامه وه د دغی فتح (سویې) خبر د اسلام ټولی نړۍ ته خوشحالی ور په برخه کړه . د بغداد خلیفه سلطان ، د هغه ورور او زامنو ته بیلا بیل افتخاری لقبونه او عنوانونه ورکړل<sup>۴</sup> سلطان لکه

۱- فرخی ۲۱ پاڼه لومړی مخ . ابن اثیر نهم ټوک ۲۴۲ مخ . په تحفه الکرام ، او ایلیات د اوسن لومړی ټوک ۴۸۲ مخ کې لیکلی چې د سلطان وزیر عبدالرزاق (بهرک) ، (سوسان) او (تهته) فتح کړل او اعراب یې له هند څخه وایستل خو د دغی مدعا د تصدیق لپاره کوم ماخذ نه لری او د سلطان هیڅ یو وزیر عبدالرزاق نه نومیږي .

۲- گردیزی ۸۷ مخ .

۳- ابن اثیر نهم ټوک ۲۴۳ مخ .

۴- گردیزی ۸۷-۸۸ مخونه . سلطان محمد د کھف الدوله و الاسلام او مسعود شهاب الدوله و جمال الملله او محمد د جلال الدوله و جمال الملله او یوسف د عضه الدوله و مؤلد الملله په لقبونو ملقب شول .

د زمانو او دورانو د زپورو او نامتو فهريمانانو په شان خان ته يو داستاني حيشپ او کرکتر غوره کړ او وروسته بياليکوالو د ده په هکله ډيرې کيسې او حکايتونه وليکل او غوښتل يې هغه په عين حال کې يو جنگجو پاچا وښيي<sup>۱</sup>. د سومنات بت مات شو او ټوټې ټوټې شو، خو د سلطان نوم پاتې دی<sup>۲</sup>.

### ۹- د جاتانو ټکول

د ۴۱۸ هـ کال په لومړيو (د ۱۰۲۷ م مارچ) کې سلطان د جات قوم د -

۱- د دغو ځينو حکايتونو په هکله وگورئ (م) نښلونه د کتاب په پاڼکې وگورئ حديقه سنائی او د عطار کلیات او د عوفی الحکایات او یوشمیر نور د کيسو کتابونه.

۲- د (رنچودجی امر جي) ديوان (جوناهده) خپل کتاب کې چې د (تاریخ سورت) په نوم دی (د بوگس ژباړه ۱۱۱ مخ) کې ليکي چې: کله چې سلطان د سومنات بت مات کړ. د (مند لکه) راجاله دې کار څخه دومره اغيزمن شو چې له (بهيم ديوا) سره يو ځای چې د بحرات راجه و، د سلطان په تعقيب روان شو، مسلمانانو د هغو مقابل کې مقاومت ونشو کولای او وتښتيدل او ډير شمير يې هندوانو و وژل، خو يو ځل د راجه طالع په چپه واوشتی شاه محمود په پريشانۍ وتښتيد او ژوندی پاتې شو، خو ډير ملگری يې ونيول شول..... دغه وينا په بل هيڅ کتاب کې نه ده ليدل شوی نو ځکه ويلای شو چې دروغ ده.

۳- گردیزی ۸۸ مخ تقريباً ټول وروستی ليکوال چې دغه لشکر کشی ذکر کوي نو د هغی نيټه ۴۱۷ هـ (۱۰۲۶ م) ليکي. ابن اثير نهم ټوک ۲۴۳ مخ کې سهواً دغه لشکر کشی د سومنات په ادامه بولي.



ټکولو په ۱ خاطر چې د ده لښکر يې له سومنات څخه د بيرته راتگ پروخت کړولی و ، له ملتان څخه حرکت وکړ . او تصميم يې ونيو چې له هغوی سره په سيند کې مقابله وکړي نو د ۱۴۰۰ بيزيو د جوړولو امر يې وکړ چې هره يوه کې درې د وسپنی نيزې يوه مخکې او دوه په څنگونو کې ولگولې . په هره بيزۍ کې شل شل تکړه غشی ويشتونکي وو . د غشو او لينديو او ډالونو څخه پرته دغو بيزيو لاسی بمونه اود نفتو گولی هم درلودی . دغه بيزۍ د سند په سيند ور لاهو شوي ۲ . جاتانو هم د جگړې لپاره ډير زيات ترتيبات نيولی وو خپل مالونه او کورنۍ يې د سند يوه لری ټاپوته وړي وو او ۴۰۰۰ بيزۍ يې مجهزی کړی وې ۳ . سلطان د سند د سيند پورته خوا په بيزيو بنده کړه او يو شمير سپاره عسکر يې له پيلانوسره د سيند دغاړو د ساتلو لپاره وگومارل . د واړه ډلو بيزيو يوبل سره جگړه وکړه . جاتان بنه جنگيدل ، خودهغوی ډير شمير بيزۍ به چې د مسلمانانو له بيزيو سره

۱- د البيرونی په وينا (دويم ټوک ۱۰۴ مخ) دغو جاتانو (لنگه) ډلې د تذکیر د آلی، نمانځنه کوله ايلييات و داوسن دويم ټوک ۴۷۷ مخ کې سهواً هغوی د (جود) د غرونو يعنی پنجاب د نمک کوه اوسيدونکی بللې دي . دبرگس په وينا (د غربي هندد لرغونو آثارو مطالعه ، دويم ټوک ، ۱۹۴ مخ) دغه جاتان هماغه د (بهوت نير) اوسيدونکی بهتی خلک وو چې سند ته يې هجرت کړی و . موسيو (دينود) د (خاطرات هند) کتاب کې په ۲۷۲ مخ کې د ايلييات وداوسن دويم ټوک ۴۷۷ مخ فقره را نقل کړی او د ابن اثير له خولې وايي چې د غو جاتانو منصوره يرغل لاندی وینوله او د هغی مسلمان حکمران يې د مسلمانې پريښودوته اړ ایست ، خود ابن اثير اصلی کتاب کې داسی کومه فقره نه ليدل کيږی .

۲- گردیزی ۸۸مخ .

۳- د بيزيو په شمير کې مبالغه ښکاري .

ولگیدی نو د هغو نیزوله کبله چې د مسلمانانو بیړیو پوری لگول شوی وي ، چپه او ډوبی به شوی<sup>۱</sup> په نتیجه کی ټولو شکست وخوراو هغه شمیر چې د تنبستیدو هڅه کوله په ساحل کې به د گومارل شویو ترکمانې عسکرو له خوا یرغل لاندې راتلل بیرته به سیند ته غورځول کیدل . فاتحینو د دښمن پوځ تر هغه ځایه پوری تعقیب کړ چې دوی هلته خپل قیمتی شیان ایښی و او پټ کړی یې و . بیایې هلته د دوی ډیر شمیر و وژل او له هغوی څخه یې ډیر غنیمتونه ترلاسه کړل . سلطان د ۴۱۸ هـ په لومړیو (د ۱۰۲۷ په جون - جولای) کې<sup>۲</sup> بیرته غزنی ته راوگرځیده

۱- گردیزی ۸۹ مخ . خو په دې مسلی باندی پوهیدل گران دی چې څرنگه د مسلمانانو بیړی نه چپه کیدی یعنی پرته د دوی د بیړیو له چپه کیدو د دښمن بیړی چپه کیدی .

۲- گردیزی د سلطان د وخت یواځنی ماخذ دی چې د دغې لشکر کشی شرح یې لیکلی ده . فرخې هم ورته اشاره کړی لیکلی :

من شکار آب مرغابی و ماهی دیده ام

تو در آب امسال ، شیران سیه کردی شکار

## نهم ڇپرکی

### د سلطان د ژوند وروستی ورځې

د سلطان جسماني ځواک د زیات شمیر جگړو له امله، خصوصاً د هندوستان د اوږي د موسم د جگړو د تکلیف او سختیولو له کبله، ورځ په ورځ کمیده. د معلوماتو له مخې<sup>۱</sup> د جاتانو په مقابل کې د ۴۱۸ هـ (۱۰۲۷ م) کال د سوق الجیشی په ترڅ کې یې د ملاریا میکروب وجود ته ننوت، چې دغه مزمن مرض ورته د اسهالي سل سبب وگرځید<sup>۲</sup>.

سلطان دوه کاله په دغه شدید ناروغی باندې اخته و<sup>۳</sup>، خونه یې غوښتل هغه ورباندې غالبه شي او هڅه یې کوله دغه ناروغی له خلکو پټه وساتي، سره له دې چې طبیبانو ورته د بشپړ استراحت سپارښتنه کوله، خو بیا هم سلطان ورځنۍ چارې تر سره کولې او د تل په شان یې دربار کاو، د ورځې دوه ځله یې خلک خپل حضور ته منل

---

۱- سبط ابن جوزي (د ۲۲۰ پانی لومړی مخ) کی وایي چې د سلطان دغه وروستی ناروغی د هند په یوه سفر کې ده ته ورپېښه شوه.

۲- سبط ابن جوزي د ۲۲۰ پانی لومړي مخ کې او گردیزی ۹۲ مخ کې وایي چې سلطان (دق) ناروغی لرله، غالباً د ملاریا ناروغی د هغه د کولمو د سل لامل شوه.

۳- ابن اثیر نهم توک ۲۸۱ مخ.

۱ له دې پرته يو ځل بيا يې سلاجقه و پلتيل او هغوی يې له خراسان څخه وشرل، ری ته يې لښکر وليږ (منوچهر) يې اطاعت ته اړ ایست. آن دا چې خپل کلنی سياحت ته يې د پخوا په شان دوام ورکړ او د خپلې امپراطورۍ دننه يې گرځيدل راگرځيدل پری نه شول. د ۴۲۰ هـ (۱۰۲۹ م) کال اوړی يې په خراسان او دهغه کال ژمی يې په بلخ کې تير کړ.<sup>۲</sup>

خو د بلخ آب او هوا د سلطان وجود باندې ښه ونه لگيده. غزني ته راستون شو چې د ۴۲۱ هـ په منځ کې يعنی د ۱۰۳۰ م په اپريل کې غزنی ته راوړسيد. خو د ځای بدلون هم د سلطان صحت او روغتيا کې گټور ثابت نه شو، په غزني کې له يوې هفتی او سيد و وروسته، د ۴۲۱ هـ<sup>۳</sup> کال د ربیع الثانی په ۲۳ نيټه د پنج شنبی په روځ وروسته له غرمې په پنځو بجو<sup>۴</sup> (د ۱۰۳۰ م کال د اپريل په ۳۰ مه) د نهه پنځوسو کالو په عمر وفات شو.<sup>۵</sup>

په هماغه روځ باندی د ماخستن د لمانځه پروخت په (فيروزی) بني کې چې د سلطان ډيره بنيایسته تفرجگاه وه، خښ -

۱- ابن اثيرنهم ټوک ۲۸۱ مخ. گردیزی ۹۲ مخ، فرخی د ۴۱ پانی دویم مخ.

۲- گردیزی ۹۲ مخ.

۳- گردیزی ۹۲ مخ.

۴- بیهقی ۱۲ مخ. گردیزی ۹۲ مخ. سبط ابن جوزي د ۲۲۰ پانی لومړی مخ او د سلطان د قبر په ډبره هم همدا نيټه ليکل شوی ده وگورئ (سوريه، کتاب، شپږم ټوک ۲۱-۹۰ مخونه او د بنگال د آسیائی انجمن مجلی دولسم ټوک ۲۷-۲۸ مخونه).

۵- د قمری سنې په حساب يې ۲۱ کاله عمر و.

کړای شو<sup>۱</sup>

سلطان د خپلی مزمڼې ناروغې پر وخت، له خپل ځان څخه حیرانوونکې طاقت او حوصله ښودله او لکه دیو ناروغ په شان بستر کې نه پریوت، بلکې شپه او روځ یې بالښت ته تکیه کوله او دهغه وروستی سلگۍ هم همداسې حالت کې وې<sup>۲</sup>. د سلطان مړینې د ده له ژونده سره ډیر ښه برابر والی درلود، یعنی سلطان د ژوند تر وروستۍ سلگۍ پورې د زړورتیا، په خپل ځان ویساوالی، له خطر څخه د نه ویریدلو په موانعو او ستونزو د بری او کلک غزم ښودونکې و. سلطان لکه څرنگه یې چې ژوند وکړ هغسې هم مړ شو. آن دا چې له مرگ سره یې هم مقابله کوله.

سلطان له مړینې څخه لږ مخکې، امر وکړ چې شاهې جواهر د ده مخی ته راوړي، دا وخت یې اویار طله جواهر خپلی مخی کی ولیدل

۱- بیهقی ۱۲ مخ. سبط ابن جوزي د ۲۲۰ پانې لومړی مخ.

۲- سلطان مسعود د خپل پلار پر قبر یوه پرتسمینه مقبره جوړه کړه، ډیرې پیسې یې ورباندې ولگولې. وگورئ بیهقی ۳۱۰ مخ. سلطان ته خلکو وروسته دهغه له مړینې هم ډیر ورباندې کاو، آن دا چې علاو الدین جهانسوز هم چې غزنی یې وسوځاود سلطان قبر سره یې غرض ونه کړ. خود هغه اخلاص مندانو چې یې زیارت ته ورځی دهغه د قبر خاورې او لرگي له ځان سره وړی. او تر ټولو بده دا چې د هلاکو خان د پوځونو د بیرغل له لاسه د سلطان زیارت ډیر خراب شو. په دې وروستیو کې (لارډ ایلن بورډ) د مقبرې دروازي په دې گومان چې دا به د سومات دروازي وي. وایستلی او هندوستان ته یې ولېږدولې. څه چې پاتې دي هغه د غزني له شار څخه یو میل لرې یوه لویه بناده چې د بشر د شان او شوکت د بی ثباتی ښودونکې ده.

چې په کتار اینسودل شوی وو او هغه د برنسا په شان ځلیدل<sup>۱</sup>. دغې منظری د سلطان سترگوته د ده د ژوند سختی شیبی لکه سوځیدونکی ښارونه خرابی شوي جنگې کلا وې، د جگرې خونړی ډگرونه، د فرار یانو له ویری ډکې کریغی او فریادونه، د تپیانو چغې او د تورو خریا را مخ ته کړی، د زړه په تل گمی یې خواشینوونکو احساساتو نفوذ وکړ او له سترگو یې د اوبنکو بسیلا و جاري شو په غمجنه توگه یې وژړل<sup>۲</sup>.

د سلطان د ژوند وروستی شیبې، هرومرو د دی اندیښنې لرونکې وې چې هغه پراخه سلطنت چې ده په دومره خوارو او وینو، بهیدو جوړ کړی و، هغه به ونړیږی، دغه شیبی هم په غمجنه توگه تیرې شوې، د سلطان د تیز نظر او دوراندیش فکر په افق کې تورې وریخی را ښکاریدې چې دیو ډیر بد او ویرونکی توپان لرونکی وې. دا ځکه چې سلاجقه چې سلطان هغوی ته په خراسان کې د اوسیدو اجازه ورکړی وه<sup>۳</sup>. په ډیره چټکتیا د ځواک څښتنان کیدل. هغه حیرانوونکی بریالیتوبونه چې سلطان په خپل ژوند کې دهغو په ترلاسه کولو بریالی شوی و، د هغه د مړینې پروخت د له منځه تلو او سقوط په حال کې ښکاره کیدل.

۱- گردیزی ۹۲ مخ. ابن اثیر نهم توک ۲۸۱ مخ. سبط ابن جوزی د ۲۲۰ پانی

لومړی مخ.

۲- سبط ابن جوزی (د ۲۲۰ پانی لومړی مخ) د (ذیل الصابی) په حواله لیکي چې: کله چې سلطان دغه جواهرات ولیدل، ډیر یې وژړل. وروسته نورو لیکوالو لکه میر خوند، د سلطان دغه ژړا داسی تعبیر کړی چې گواکې سلطان دولت دوست و، او په دې حال کې یې افسوس کاو چې ولې یې دهغو یوه برخه خوارانو او بی وزلو ته نه وه ورکړی. خو دا خبره هیڅ بنسټ نه لري. ځکه چې سلطان په خپلو ټولو معاصرینو کې په فیاضی او سخاوت مشهور و. هغه تفسیر چې مؤلف یې لري، سم دی، ځکه چې هغه د سلطان د ژوند له پېښو سره ډیر ښه سمون لري.

۳- طبقات ناصری ۱۱۹ مخ.

## درییمه برنه

### اسم شیرکی

## د سلطان د ادارې طرز

هغه ټولنیز او سیاسی نظام چې اسلام رامنځ ته کړ ، د هغه ملاک او محک د بشری مساواتو قانون و . راشده خلفاوو له دغه قانون په کلکه پیروي کوله . خو کله چې د اسلام نړۍ وار په وار په پراخیدو شوه ، په هغې کې د مفتوحه سیمو د اوسیدونکو نژادونو او خلکو سیاسی نظریات ورداخل شول ، کار داسې ځای ته ورسید چې د اسلام د لومړیو وختونو و گړنیز حکومت له منځه ولاړ ، په عوض کې یې میراثي او مطلقه حکومت ( د هغه حکومت په شان چې لومړی ایران کې جوړ شو ) دهغه پرځای رواج وموند . یعنی ورو ورو اسلامی حکومت د مطلقه او استبدادي حکومت مرادف معنی پیدا کړه .

### سلطان محمود

سلطان محمود لکه د بخارا د سامانیانو په شان ، په خپل نوع کې یوله ډیر و مطلق العنانه حکمرانانو څخه شمیرل کید ، په عین حال کې یې دسلطنت د مقننه ، قضایې او اجرائي ټولو چارو اقتدار او واک

درلود اود رعیت د ژوند ټول مسایل او اختیار یې په خپل لاس کې ساتلی و<sup>۱</sup>

سلطان هیڅکله په خپلو دندو کې بې عمله شخص نه و. په منځنیو پیړیو کې د دولتي چارو شه والې او سمون په سیده ډول د مطلق انحصار لرونکي واکمن شخصیت پوري اړه لرله. سلطان په خپل ټول ژوند کې د دولتي ډیرو ډرنو چارو په تر سره کولو کې نه ستومانه کیدونکي هلې ځلې کړي، سره له دې چې وزیرانو د مملکتې چارو له جریان څخه مسئولیت درلود، خو سلطان شخصاً د حکومت هري ادارې څخه څارنه کوله. له دې امله چې د فوق العاده استعداد او لیاقت خاوند و. نو نه یې پریښودل چې اړونده ملکې او نظامي چارواکي په ورسپارل شویو چارو کې سستی وکړي. همدا چې کوم ظلم، جبر او بې عدالتی به یې ولیده. ډیر ژر به یې عامل ته سزا و مظلوم ته به یې دهغي د جبران چاره کوله. په پراخه سلطنت کې دهغه دوامداره گرځیدل را گرځیدل هم دلرې سیمو حاکمانو په زړه کې دسلطان محبوبیت، سلطه او نفوذ زیاتاو او هم یې ویره زیاتوله. سلطان د عالي رتبه دولتي چارواکو، خصوصاً په عسکري صاحب منصبانو وینس او دوامداره څارنه لرله. دی په دې ډیر ښه پوهید چې څرنگه یو هغه جنگجو او جاه طلب چې د یو ولایت په راس کې مقرر دی. او دهغه ولایت عایدات یې په واک کې دی. هغه څرنگه اداره

۱- عتبی پنځم مخ. د سلطان د واکونو په برخه کې وگورئ بیهقي ۱۰۸-۱۲۰ او عتبی پنځم مخ او د التعابی تالیف اربعه سائل، ۱۲۰ مخ او عیوان الاخبار د ابن قتیبه دریم مخ او سیاست نامه ۱۱۰ مخ.

۲- عتبی ۳۰۴ مخ.



اوکنترول کړي . هيڅکله يې نه پرېښودل چې د هغه حاکمانو په ډيرو لري ولاياتو کې د سيسي جوړې کړي . د دې موخې لپاره ، سلطان له خپل فوق العاده ځواک څخه کار اخيست ، نظم او امنيت يې په خپلې پراخه سلطنت کې راوستی و او د هيواد ټول مخور يې خپل اقتدار لاندې ساتلې وو .

سلطان په خپله د ټول پوځ قوماندان او سپه سالار و ، يا شخصاً خپله په جگړو کې حاضریده او يا يې هم لازمه او امر او احکام له مرکز څخه صادرول . سلطان په خپله د مرافعي اعلي محکمه وه د اعلي او ادنی په هکله يې يو شانته علی السويه بی طرفه عدالت تر سره کاو<sup>۱</sup> جاسوسان او مخبرين يې کلکې څارنې لاندې نيول . بهرنی سياست يې خپله شخصاً اداره کاو او مهم مکاتيب ( ليکونه ) يې په خپله مسوده کول ( ليکل ) . لوړ رتبه مامورين يې په خپله مقررول د زياتو معلوماتو او اطلاعاتو د ترلاسه کولو لپاره به يې وزيرانو سره هم مشوره کوله د لایقو مامورينو په پيژندلو کې يې ښي د بصيرت سترگې لرلې . دا حقيقت د هغه دلاس لاندې ټاکل شويو اشخاصوله اجراتو څخه ډير ښه څرگنديږي . په ادبیا تو کې يې پوره استعداد او برخه لرله د ده په دربار کې ډير زيات شمير شاعرانو او قلموالو حضور در لود . او د سلطان له خوا پوره لورينو لاندې نيول کيدل . په لنډ ډول دا چې . سلطان يو داسی مرکز و چې د دولت ټولې چارې د هغه شاو خوا را گرځيدې .

## د شوری دیوان

سلطان دولتي چاروکې له وزیرانو سره په مشورې کولو مکلف نه و<sup>۱</sup> خود (وشاروهم فی الامر) د مبارک آیت په پیروي<sup>۲</sup> یې مهمو چاروکې او خاصو ناز کو وختونوکې هیواد د مسلکی او نظامي صاحب منصبانو مجلس جوړ او د هغوی نظریات یې اوریدل. له هغی جملې څخه یو هم د ده د خور د خاوند (اوبنې) ابو العباس خوارزم شاه د وژل کیدو په هکله و، چې د ده د فکري استقلال او خود مختاري یوه بیلگه کیدای شي. په دغه مجلس کی ټولو لوړ رتبه ملکي او نظامی مامورینو برخه درلوده، سلطان دوی ته داسې وویل:

(له خوارزم سره چې د هغه خلکو په بیرحمانه ډول زما اوبنې او خپل پاچا و واژه، باید څه وکړو؟ تر څو چې د پاچا قاتلین د خپل جرم په سزا ونه رسیږی، زه د شاوخوا پاچاهانو له ملامتې نشم خلاصیدای او هغوی به هیڅکله زما دوستان نشی. که د پاچا قاتلینو سره د جنگ اعلان وکوم، لوی خطر سره به مخامخ شو و ځکه هغوی ډیر مجهز دي او ځواک یې هم زیات دی، کیدای شي جنگ کې بریالی نشو. له بلی خوا که خوارزم فتح کړو، باید هلته یو با اعتباره حاکم مقرر کړو، ځکه چې خوارزم یو پراخ هیواد دی او زموږ د دښمنانو څنگ ته پروت دی او په دې صورت کی د خوارزم ډیر لږ عواید د هغ ډیر زیات

۱- بهقی ۲۲۲ مخ.

۲- سیاست نامه ۸۴ مخ.

لگښتونه نشي پوره کولای. زه د دغې معما په حل کې حيران یم تاسی په دې هکله څه وایاست؟<sup>۱</sup>

له ټولو مخکې، له وزیر څخه د دې پوښتنې د ځواب هیله کیده. د سلطان تر مخې د خپل نظر څرگندولو وویرید. نو د دې سوال د ځواب مسئولیت یې عسکری صاحب منصبانو ته ور حواله کړ او ویې ویل چې هغوی په دې هکله زما په پر تله زیات اوښه معلومات لري. خود غو صاحب منصبانو هم له ځواب ور کولو څخه ډډه وکړه ویې ویل چې زموږ دنده فقط همدا ده چې سلطان ته خدمت وکړو او په دې لاره کې مړه شو. دا وخت بیا هم وزیر غوښتل چې بیا له ځواب ور کولو څخه ځان په څنگ کړي..... دغه وضعیت سلطان په غوسه کړ، نو مشاورینو ته یې وویل. لری شې. بزدلانو، تاسی نه غواړئ چې هیواد تر قی وکړي او پراخه شي. زه خپله د هغې لپاره د حل لاره پیدا کوم. سلطان دې ته چمتو و چې صرف هغه ډول مشوره واورې چې هغه ده ته د منلو وړ وي<sup>۲</sup> مشاورینو له دې ویرې چې کیدای شي د نظر درد او مخالفت په صورت کې د سلطان د غوسې او قهر لاندې رانشي، نو صرف د حال او وضعیت سره سم ځوابونه یې ور کول. یعنی مجلس او شورا صرف د مشورې او تامل (دقت او غور) لپاره و، اصلی تصمیم سلطان سره و او د مسایلو په رد او منلو کې سلطان مطلق اختیار

۱- آثار الوزرا، د ۹۵ پاڼی دویم مخ څخه د ۹۹ پاڼی تر لومړي مخ پورې.

۲- بهقی ۳۳ مخ. چهار مقاله عروضي په ۸۵ مخ کې پاچاهان ماشومانو سره تشبه

کړي دي. دا ضرور وه چې باید مستخدمین د هغوی له خوښې سره سمې خبرې

وکړي.

درلود<sup>۱</sup>. هيڅکله هم د ختيځ د شهزاده يعنی سلطان خانگړی امتياز او حق د مخورو ځواک. د عوامو آزادي، د روحانيونو آزادي او د ملت د آزادي غوښتلو احساساتو نشو محدود ولاي او نه يې اغيزی لاندې راوستلای شو.

### د سلطان پنځه گونې وزيران

د غزنې سلطنت، پخوا وختونو کې، د سامانيانو واک لاندې و او د سامانيانو د دولت د يوې برخې په توگه اداره کيد. سلطان هم هماغه د ادارې طرز چې پخوا معمول و پرته له تعديل او بدلون څخه پرمخ بيوه. سلطان پنځه مهم وزيران لرل<sup>۲</sup>.

لومړی: د (ديوان وزارت) وزير يا د ماليې وزير.

دويم: د (عرض ديوان) يا حربيه وزير.

درېم: د (رسالت ديوان) يا دارلتحرير وزير.

څلورم: د (شغل ديوان) وزير (اشرف الملوکات) يا استخبارات.

پنځم: د (ديوان وکالت) يا د دربار وزير<sup>۳</sup>.

۱- بهقي ۲۲۲ مخ.

۲- ترشخی (۲۴ مخ) د سامانيانو د وخت د ځينو ديوانونو فهرست برابر کړی، لکه د عميدالملک ديوان، د صاحب الشرطه ديوان. ديوان ملوک خاص، د احتساب ديوان او نور خو د عرض ديوان يې هير شوی دی.

۳- وروسته له دغې دورې څخه د اسلامي ديوانونو د تشکيلاتو په هکله وگورئ: صبح الاعشى. دويم ټوک ۴۵۵ - ۴۹۲ مخ او څلورم ټوک ۱۴ - ۲۷ مخونه.

## د وزیرانو مقرري

دولتی مامورین د خپلو دندو له ترلاسه کولو مخکی له سلطان سره د قرار داد یا ( مواضعې ) په لاسلیک کولو مکلف وو<sup>۱</sup>. ددغه قرار داد شرایط، د مربوطه مقام کیفیت او اهمیت پورې تړلی وو. وزیر احمد بن حسن میمندي په ۴۲۲ هـ ( ۳۰۳۱ م ) کې د خپلی مقرری پر وخت د سلطان او نورو وزیرانو او عالی رتبه مامورینو په وړاندې په خپله مواضعه کې خپل حقوق ښکاره او تصریح کړل او کوشش یې وکړ چې له سلطان مسعود څخه ژمنه ترلاسه کړي چې د هغه لاس د دولت په اداره کې پرانیستی پریرېږي؛ وروسته یې خپله مواضعه سلطان مسعود ته وړاندې کړه او سلطان د هغی په هر توکې کې د تصویب په توگه ځنی تبصرې وړ زیاتې کړې او ژمنه یې وکړه چې په ادارې ټولو چارو کې به هغه سره مرسته کوي. احمد د دغې مواضعې په پای کې سلطان مسعود ته په وفادار پاتې کیدو لوره کړې وه، اوبیا یې د ساتلو لپاره ( دوات دار ) ( د شاهي او راقومامور ) ته وسپارله<sup>۲</sup> مسعود وروسته له دغو تشریفاتو څخه چې رسمی مراسم و، احمد

۱- بیهقی ۳۲۲ مخ.

۲- دغې مواضعې لاندې توکې لرل:

۱. سلطان به له هغو تیرو تنوتیرېږی چې سلطان یې د چارو په تر سره کولو کې کوي.
۲. سلطان به احمد دېدې په هکله راپورونو ته غوږ نه ږدي.
۳. حریبه او داخله وزارت به د احمد څارنې لاندې کار کوي.
۴. سلطان به د ولایاتو حاکمان نه پریرېږی چې په جبری ډول له خلکو پیسی

ته وزارت وسپاره او هغه يې په ټولو چارو کې د خپل وکیل په توگه اعلان کړ<sup>۱</sup>. نور وزیران هم په همدې ډول د احمد په مشوره وروسته له سنجش او تدقیق څخه<sup>۲</sup> د هغوی له وضعیت اولیاقت سره سم ټاکل کیدل.

مهمې دولتي دندې یواځې یوی او خاصې طبقې پوری نه وې تړلې، بلکې د لیاقت لرونکي هر سړی یوې رتبې ته رسیدلای شو<sup>۳</sup>. هو: سلطان د نظام الملک په خوښه چې دولتي دندې یې ټیټو طبقو محرومو او عادي خلکو ته نه ورکولې، کارنه کاو، بلکې سلطان د استعدادونو روزونکي او هڅوونکي و، ځنی یې ډیرو لوړو مقاماتو ته ورسول او په دی توگه د ټولو مامورینو لپاره د مراتبو سلسله تشکیل شوه او دا ممکنه وه چې یو عادي مامور د وخت په تیریدو د خپل لیاقت سره سم یو وخت وزارت ته ورسیري<sup>۴</sup>.

۵. ← سلطان به مرستیلان، جوایس او د ډاک د مامورینو د مقرری واک احمد ته پریردی. وگورئ آثار الوزاد ۱۰۷ پانې لومړی مخ ترهکله چې د مسعود او وزیر احمد بن عبدالصمد ترمنځ لاسلیک شوه وگورئ بیهقي ۸۲۰-۸۲۱ مخونه.

۱- بیهقي ۱۷۷-۱۷۸ مخونه.

۲- بیهقي ۴۱۲-۴۵۳ او ۵۰۴ مخونه.

۳- په واقعیت کې د سلطنت د کورنیو چارو اداره د ایرانیانو په لاس کې وه چې زیاتره وخت به یې سلطان اذیت کاو او د هیواد په زیان یې کار کاو (آثار الوزا ۱۰۱ پانه لومړی مخ). اعرابو او ترکمنانو یوه هم له هغوی سره رقابت نشو کولای. او په پای کې ټول وزیران او د دیوانو نورشیان همدا ایرانیان شول.

۴- بیهقي ۱۲۲ مخ.

## وزير او د هغه واک

د وزير اړين صفات او ځانگړتياوې د هغه با استعداد دماغ و روان قلم او په ادارې کارکي د هغه کفايت او پراخه تجربه وه<sup>۱</sup>. احمد بن حسن ميمندی، د سلطان محمود نامتو وزير، د وزارت رتبې ته له رسيدو مخکې<sup>۲</sup>، د مالياتو د تحصيلداري دنده، د مکاتباتو د شعبي رياست، د محاسباتو د عمومي مديريت دنده او د حربيه څانگې د رياست دندې ترسره کړې وې.

## د وزير دندې

وزير په سيده توگه د وزارت د ديوان (د مالياتو وزارت) اداره په لاس کې لرله<sup>۳</sup> او عموماً يې د دولتي عوايدو د راټولولو لپاره عمال مقرر ول. دغو عمالو د يوې ډلې مامورينو په مرسته له ولاياتو څخه عوايد راټولول او دهر ولايت په خزانه کې يې کيښودل هېچا حق نه درلود له دغو عوايدو څخه شخصي استفاده وکړي<sup>۴</sup>. د هرو ولايت عوايد به مخکې له مخکې تشخيص او معلوم و او عمالو به تحصيل شوي يا ترلاسه شوي پيسې د ولايت خزانه ته سپارلې، پاتې اضافه پيسې په هغوي پسي دهغوي په نوم حواله کيدې. دغه پيسې د پوځ په معاشونو او د سلطان او وزير د حواله جاتو او فرامينو لپاره

۱- سياستنامه ۸۲ مخ.

۲- عتبي ۲۷۱ مخ، آثار الوزرا د ۸۸۰ پانې لومړی مخ.

۳- بيهقي ۲۲۷ مخ، آداب الملوك د ۳۲ پانې لومړی مخ.

۴- آثار الوزرا د ۸۸ پانې لومړی مخ.

مصرف کيدې، پاتې به (صاحب الديوان) چې د ولايت مالي رئيس به و، غزنې ته يعنې مرکزي خزاني ته راليرلې او د دخل او خرج يوه نسخه يا کاپي به په (دارالاستيفا) کې ضبط او ساتل کيده. مستوفي الممالک وزير ته مسؤل و او د جمع او خرج د اقلامو دلست يوه لايحه او کاپي يې ځان سره ساتله. دهيواد عوايد بالعموم نقدو، ليکن جنس هم د قيمت له مخې د اجرا کيدو وړ و. او د غه اجناس چې له غلې او پسونو څخه عبارت وو<sup>۲</sup>. د سلطان لپاره ساتل کيدل، ځنی له هغو څخه سلطاني سفر خرچونو<sup>۳</sup> ته او ځنی نور د قحطی او لوړې پروخت فقيرانو ويشل نه کيدل<sup>۴</sup>.

د لومړي ځل لپاره د دولت عوايد ( ذکر شوی عايدات ) د هغه چاپه واسطه چې دايې راټولول ليرېدل کيدل او دولت ته تاديه کيدل. دتقلب او خيانت په صورت کې، عامل يا صاحب الديوان ته ډيره شديده سزا ورکول کيده، له دې امله چې د دولت د عوايدو راټولول کاملاً د وزير مسؤليت بلل کيد: نو ده به د متقليينو او ځينو اشخاصو په شکنجه لاس پورې کاو او د هغه د شتمنی په پلورلوبه يې د خيانت، تقلب او باقيداري جبران کاو<sup>۵</sup>. که چيرې به په خپله وزير د سلطان مسؤليت لاندې راغی، نو پاتې وجه له ده څخه اخيستل کيده<sup>۱</sup>.

۱- سياست نامه ۲۰۲ مخ.

۲- بيهقي ۱۴۴- ۱۴۵ مخونه.

۳- بيهقي ۱۴۲ مخ.

۴- عتبي ۲۴۷ مخ.

۵- بيهقي ۱۴۲ مخ. فرخی د خپل ديوان ۱۸۵ پاڼی لومړی مخ کې د هغې قصيدې

په ترڅ کې چې د سلطان محمود وزير (حسنک) په مدح کې يې ويلی ده وايي ←



د دولتي عوايد و مهم او دايمي منابع (سرچيني) د ځمکو ماليات، زکات (د شتمني دويم فيصده)،<sup>۲</sup> باج، د شاوخوا شهزادگانو سوغاتونه، د سرو زرو کانونه<sup>۳</sup>، د سپينو کانونه<sup>۴</sup> او هغه محصولات وو چې په هغو تجارتې مالونو چې له چين، ترکستان، هند، خراسان، عراق او شام څخه به تيريدل<sup>۵</sup> وضع کيدل. دغو عايداتو د حکومت لگښتونه او د سلطان دلور او درانه دربار مصرف ډير په سختۍ سره پوره کاوه، خود جگړي غنيمتونو، خصوصاً د هندوستان له جگړو څخه ډير ښه تدارک کيدل.

← سبا کله چې هغه (وزير) له عمالو څخه حساب کتاب اخلي، دهغوی خطا، او خيانت به شکاره شي، او هغه پيښی چې هغوی په تقلب خانو ته وهلي هغه به ورڅخه واخيستل شي او هغوی به محبس ته وليږل شي.

متقلب عاملان به ځنی وخت د قمچينو گوزارونو لاندې اچول کيدل، ځنی وخت يې لاس يا پښی پری کول او ځنی وخت به يو سپاهی ورسره وليږل شو چې باقيداري پوره کړي. دا هغه يو اځنی وسايل و چې د مظنونو او خيانت کارو مامورينو د وپرولو لپاره چې د داسی يو هيواد لرې ځنډو کې يې په خيانت لاس پورې کاو چې هلته د نژدې اړيکو، کنترول اوساتنی کار مشکل و.

۱- آثار الوزرا.

۲- سياست نامه ۲۰ مخ.

۳- يو کان په سيستان کی و (گزيده ۳۹۵ مخ) په شاهنامه کې هم دغه کان ته نغوته شوی ده.

۴- خود سپينو زرو کانونه پنجشير ته نژدی موجود وو.

۵- اکثره هغه تجملی شيان چې سلطان او دهغو خلکو استعمالول، له بهر څخه وارديدل. المقدسي دواړه او صادره شيانو فهرست په اسلامي ممالکو کی ترتيب کړی. د سلطان د مملکت پراخوالی په خپله د تجارت هڅوونکی و، کوم بل حکمران چې تجار هغه ته د مال التجاري د عبور په وخت کی محصول ورکړی موجود نه و.

په وچکالی کې يا هغه وخت چې کوم ولايت به د دښمن له خوا لوټ کيد ، نو هلته به عموماً وزير د ځمکې له ماليې څخه صرف نظر کاو<sup>۱</sup>. له دې پرته کروند گروته به يې پوره ورکاو چې ځان ته څاروي اوغله او تخم ورباندې واخلي<sup>۲</sup>. وزير د سلطان د کفيل په توگه په ټولو دولتي چارو او دقانوني عدالت په اجرا کولو کې څارونه کوله<sup>۳</sup> او د روځې به يې ماسپښين تر لمانځه پورې دربار کاو او د خلکو عريضو ته به يې غوږ نيو<sup>۴</sup> او بالاخره په مهمو مالي مسايلو کې لومړنې مرجع او محکمه گڼل کيد.

### د وزير دريځ

وايي چې سلطان ويلي و: وزيران د پاچا دښمنان وي<sup>۵</sup> که کوم وزير لومړی دښمن هم نه وي، د هغی بد گمانی او حسد له مخې چې طبعاً يو مطلق زمامدار يې په يو جاه طلب وزير لري، ډير ژر دشمن کيږی<sup>۶</sup>. نو د وزير دريځ ډير خطرناک او ناپايدار و. که چيری سلطان په خپلو تصاميمو او مقاصد وکې پاتې راتلای، وزير قهر او عتاب لاندې واقع کيد. وزير د سلطان او رعيت تر منځ يوه واسطه وه او مجبور و چې دوي يوه گډوډ مراجعې او د آبل طرف حسد، نفرت او قهر

۱- چهار مقاله ۱۸-۱۹ مخونه.

۲- عتبى ۳۲۱ مخ، سياست نامه ۱۸ مخ.

۳- آداب الملک ۳۲ پاڼه دويم مخ.

۴- بيهقي ۱۸۰-۲۹۷ مخونه.

۵- چهار مقاله ۱۸-۱۹ مخونه.

۶- آثار الوزرا ۹۴ پاڼه لومړی مخ.

وزغمی، لایق او د صلاحیت لرونکی وزیر، خصوصاً هغه وخت د دولت رجالو د دښمنې او کینې وړ گړخید و چې د هغه د جاه طلبی خنډ به کید، نو تل د لازم فرصت په کمین کی به و چې دغسی وزیر د پاچا په وړاندې بې اعتباره کړي. له همدې امله د وزیر منفوریت عموماً د هغه له لیاقت سره او د پاچا د منابعو د ساتنې په لاره کې د هغه له هڅو سره مستقیمه رابطه لرله.

### د سلطان وزیران

ابوالعباس فضل بن احمد، د سلطان محمود لومړنې وزیر، د سامانیانو په وخت کی د (مرو) د ولایت (صاحب البرید) و. امیر نوح د سبکتگین په غوښتنه، هغه په ۳۸۵ هـ (۹۹۵ م) کې په نیشاپور کې هغه د محمود د وزیر په توگه چې په هغه وخت کې محمود د خراسان د پوځ مشرو، ولیږه.

فضل د محمود د سلطنت ورځ په ورځ زیاتیدونکې چارې په ډیر مهارت او لیاقت او په ډیره ښه سلیقه تر سره کولې. خو فضل لوی عالم او فاضل نه و. دهغه په وخت کې ټول رسمي لیکونه په پارسي لیکل کیدل.<sup>۱</sup> د ۴۰۴ هـ (۱۰۱۳ م) شاوخوا فضل د اعتصاب په فصل ملزم شو او د دې پرځای چې خپله ناملامتې ثابته او ځان تیرته کړي، د دوستانو د توبیخ سره سره په خپله په خپله خوښه زندان ته ولاړ، سلطان له دې حرکت څخه دومره خپه او دلگیر شو چې هغه یې

۱- عتبى ۲۷۳ مخ.

هما عسی محبس کې پریښود او نوموړې په هماغه کال چې سلطان د نندنه) سفر ته ولاړ، مړ شو<sup>۱</sup>

شمس الکفات ابوالقاسم احمد بن حسن میمندي، د ابوالعباس فضل جانشین یو، ډیر لوی او فاضل عالم و او په ادارې چارو کې یې لوی لاس درلود، نوموړی د سلطان رضاعی ورور و او ورسره یو ځای روزل شوی و<sup>۲</sup>

احمد په ۴۰۵ هـ (۱۰۱۴ م) کې د وزارت مقام ته لوړ کړای شوی و له هغه څخه مخکې بیلابیلو وختونو کې د خراسان صاحب الديوان، د بست او (رخج) د ولایتونو عامل او مستوفی الممالک و او وزارت ته له لوړیدو لږ وروسته یې وویل چې ټول رسمی لیکونه د پارسی پر ځای باید په عربی ژبه ولیکل شي<sup>۳</sup>. احمد یو مدبر شخص و او ډ سخت منظم و، په رسمی دندو کې یې غفلت نشو تحمل کولای<sup>۴</sup> او له لوړ دولتي ماموریت سره یې کلکه معامله کوله<sup>۵</sup> چې د همدې رویې او چلند له امله یې ډیر دښمنان پیدا کړل او دهغه د پرځولو په هڅه کې شول. احمد په ۴۱۲ هـ (۱۰۲۵ م) کې تبعید او په کشمیر کې د

۱- عتبی ۲۲۵ - ۲۷۱ مخونه. آثار الوزرا د ۸۸ پاڼی لومړی مخ د ۸۹ پاڼی تر دویم مخ پورې.

۲- آثار الوزرا د ۸۴ پاڼی دویم مخ.

۳- عتبی ۲۷۲ - ۲۷۳ مخونه. آثار الوزرا د ۸۸ پاڼی لومړی مخ څخه د ۸۹ پاڼی تر دویم مخ پورې.

۴- سیاست نامه ۲۰۲ مخ.

۵- سیاست نامه ۲۰۲ مخ.

کالنجر په غرونو کې بندي شو<sup>۱</sup>. د محمود له مړینې وروسته مسعود بیرته هغه د وزیر په توګه مقرر کړ په ۴۲۲ هـ (۱۰۳۱ م) کې، لیکن د ۴۲۴ هـ (دسمبر ۱۰۳۲ م) کې ومړ<sup>۲</sup>.

احمد ډیر نامتو فاضل عالم و او د هغه ځنی رسمي تصویبونه په ایجاز او جامعیت کې ضرب المثل ګرځیدلی و<sup>۳</sup>. وروسته له احمد څخه، ابو علی حسن بن محمد بن عباس چې په (حسنک) مشهور و، د هغه پر ځای مقرر شو. نوموړی له ماشومتوب څخه د سلطان په خدمت کې و چې ورو ورو د نیشاپور تر ریاست پورې ورسید<sup>۴</sup> او په ۴۱۴ هـ (۱۰۲۳ م) کې حج ته ولاړ<sup>۵</sup>. د بیرته راتګ پر وخت خلیفه فاطمی الظاهر هغه ته یوسوغات ورکړ. دغه خبره د عباسی خلیفه القادر بالله د غوسې سبب شوه، آن تردې چې هغه یې قرمطې وباله او سلطان ته یې وویل چې هغه باید ووژل شي خو سلطان دغه ورکړل شوی سوغات بغداد ته د سوځولو په خاطر خلیفه ته ولیږ، په دې توګه د خلیفه قهر بیرته کیناست. په ۴۱۷ هـ (۱۰۲۵ م) کې سلطان هغه د

۱- بیهقی ۲۱۱ مخ. آثار الوزراء ۱۰۵ پاڼی دویم مخ.

۲- بیهقی ۴۴۷-۴۵۱ مخونه. ابن اثیر نهم توک ۲۹۴ مخ.

۳- چهار مقاله ۱۹ مخ. دهغه د ژوند په هکله وګورئ د مؤلف مقاله په (دایر المعارف اسلامی کې د (المیمندی) عنوان لاندی.

۴- عتبی ۳۲۹-۳۳۳ مخونه.

۵- بیهقی ۲۰۹-۳۱۲ مخونه. ابن اثیر نهم توک ۲۳۹ مخ. ابن جوزي ۱۷۲ پاڼه لومړی مخ.

۶- بیهقی ۲۱۰-۲۱۱ مخونه.

احمد پر ځای وزیر مقرر کړ او ډیر ورسره ښه و<sup>١</sup> آن دا چې د حسنک قدرت دومره حد ته ورسید چې ځنی وخت به یې سلطان مسعود اذیت او توهین کاو<sup>٢</sup>. کله چې مسعود ذواک په گدی کیناست هغه یې د قرمطي والی په جرم اعدام کړ. ٤٢٢ هـ او (١٠٣١ م)<sup>٣</sup>.

### عارض او دهغه واکونه

د سلطان دویم معتبر وزیر عارض یا د عرض د دیوان لرونکی و<sup>٤</sup> چې د حربیه د څانگې رئیس بلل کید. عارض عموماً له ډیرو تکړه او با کفایته افسرانو څخه غوره کید. د دغه وزیر استعداد او قابلیت زیاتره ملکې اړخ درلود، یعنی د اداره کولو او اجرائیه چارو صلاحیت یې درلود، په عسکري چارو کې به یې صرف عمومی معلومات لرل.

### د سولې پروخت د عارض دندې

له وزارت څخه پرته، عارض په عسکري چارو کې د سلطان ځانگړي مشاور هم بلل کید<sup>٥</sup> دهغه یوه مهمه دنده د پوځ د لیاقت او هوساینې څارنه هم وه، عارض هر کال سلطاني لښکر غزنی ته نژدې د (شابهار)<sup>٦</sup>

١- آثار الوزرا ١١١ پاڼه لومړۍ مخ.

٢- بیهقی ٢٠٨-٢١٠ مخونه.

٣- بیهقی ٢٠٨-٢١٠ مخونه.

٤- ویلیات و داوسن. دویم ٧٣ مخ کې (شعل العرض) غلط تعمیر کړی، هغه یې د خبر رسولو شغل گڼلی دی.

٥- بیهقی ١٠٠ مخ.

٦- بیهقی ٣٢٩-٣٣٠ او ٢٢٥ مخونه.

په ډگر کې معاینه کاو ، په دې حال کې به ټول سپاره او پلې عسکر له خپلو وسلو پیلانو او نورو مکملو وسایلو او صاحب منصبانو سره د هغه حضور ته په صف کې دریدل<sup>۱</sup>. کله کله سلطان هم معاینې او د پوځ کتلو ته راته<sup>۲</sup>. عارض یا هم دهغه مرستیال (نایب العرض) به د پوځ دري میاشتني معاش چې (بیست گانې) بلل کید د ولایت له خزاني څخه ورکاو او دهغه د حساب صورت او محاسبه به یې د (دارالاستیفا)<sup>۳</sup> په ذریعه وزیر ته تسلیم او وړاندې کاوه، عارض د پوځ د عسکر و د نومونو فهرست او دهغو د کمبودې صورت (د ناروغی، استعفی یا جنگ په اثر)<sup>۴</sup> کوت او ځان سره به یې ساتل ، یوه کاپي به یې دارلتحریر ته سپارله<sup>۵</sup>. له دې پرته عارض مکلف و چې د سلطان د سفر پروخت، دهغه درکاب داردو خوراک او نورو اړتیاوو څارنه وکړي<sup>۶</sup>.

۱- فرخي د ۴۱ پانې دویم مخ.

۲- گردیزی ۸۰ مخ.

۳- گردیزی ۲۳ مخ او ۲۴ مخ. بیهقي ۴۰۲، ۴۸۴، ۲۱۹، ۲۴۴، ۲۸۵ او ۱۱۸ مخونه ، سیاست نامه ۳۰۹۲ مخونه. (بیست گانې) په نغده ډول هر و دري میاشتو کې ، او کله هم د ټول کال په پاکی ورکول کید.

۴- بیهقي ۵۳۲ مخ.

۵- بیهقي ۳۳۲ مخ.

۶- عموماً به سوداگر له لښکر سردیو ځای وو او هغوی ته یې آذوقه برابروله. وگورئ عوفی ۱۲۲ پاڼه دویم مخ او سیاست نامه ۹۱ مخ.

## د جگړې پروخت د عارض دندې

عارض د جگړې پر مهال، د اردو د لوازمو او دنقلېې د رئیس په توگه دنده لرله. په تم ځایونو کې یې د لښکر لپاره آسانتیا وې لکه خوراک، د حمل و نقل وسایل او نور برابرول. وروسته له بري او سوېې څخه به یې غنایم څارل او داغنايم د سلطان په مخکې ویشل کیدل.<sup>۱</sup> د غنیمت د بیلابیلو شیانو بیه دیو پوه شخص له خوا اینودل کیده او عسکرو او صاحب منصبانو ته یې د هغوی له رتبو سره سم ویشل.<sup>۲</sup> د اسلامي شریعت د حکم سره سم له جواهرو، سرو او سپینو زرو، وسلې او پیلانو څخه پنځمه برخه سلطان ته ورکول کیده.<sup>۳</sup>

## پوخ

د سلطان پوخ له سپرو (چې زیاترو دوه آسونه لرل)،<sup>۴</sup> پلیو (د پلیو شمیرله دې کبله چې گړندې او چلاک نه وې کم و) شاهي محافظینو او پیلانو څخه جوړو.

د سلطان محافظین زیاتره مرثیان وو، ځکه چې د مرثیتوب د طبع له مخې د هغو وفاداري او فرمانبرداري د پوخ د نورو قشرونو او طبقو په پرتله ډاډمنه وه. په خپله سلطان په هغو څارنه کوله، د هغوی اداري

۱- فرخی ۲۲ پاڼه دویم مخ.

۲- فرخی ۲۲ پاڼه دویم مخ. په آداب الملوك کې راغلی چې پلى به د سپرو په نیمايي وو.

۳- فرخی ۱۲ پاڼه دویم مخ.

۴- بیهقی ۳۱۳ مخ. سیاست نامه ۱۰۲ مخ. آثار الوزرا ۱۰۰ پاڼه دویم مخ.



قوماندانان او صاحب منصبان بيل وو<sup>۱</sup>. د ساتونکو (محافظينو) توغ يا بيرغ يو زمري او خو توري ( کرچونه ) لرل<sup>۲</sup>. جنگي پيلان هم په سيده توگه د سلطان څارني او اداري لاندې وو<sup>۳</sup>. پيل واران زياتره هندوان وو. د هغو مشر به (مقدم پيلبانان) بلل کيدل<sup>۴</sup>. سلطان هر کال پيلان شخصاً په خپله کتل، ډنگر او خوار پيلان يې هندوستان ته ليرل چې څورب او تکړه شي<sup>۵</sup> تقريباً دغه ټول پيلان يا د هندوستان د جگړو غنيمت وو او يا هم د هغه ځای د راجگانو سوغاتونه وو<sup>۶</sup>.

### د پوځ شمير

له دې امله چې کوم سم او ټيک ماخذ په لاس کې نشته، نو د سلطان د پوځ شمير په دقيق او سم ډول نشي ښودل کيدای. په ۳۸۹ هـ ( ۹۹۹ م ) کې کله چې محمود عبدالملک بن نوح ساماني ته په مرو کې ماتې ورکړه، اقلأً ۳۲ زره سپاره يې حکم لاندې وو. په ۴۰۶ هـ ( ۱۰۱۵ -

۱- مريثيان ( غلامان ) د دولت نازولی طبقه وه او اکثره وخت به سلطان سره وو او تل به يې غوشتل چې خپل لياقت ښکاره کړي ، که چيرې کومه مهمه مقرري به کيده، نو دوی به له ټولومخکي په پام کې نيول کيدل. د سلطان د حضور اکثره قوماندانان لکه التون تاش، ارسلان جاذب، قره نگين دواتی او نور يا زياتره خپله د سلطان مريثيان وو يا يې ډپلار.

۲- بيهقي ۴۸۸ مخ

۳- بيهقي ۴۸۸ مخ

۴- بيهقي ۲۹ او ۷۹ مخونه

۵- فرخي د ۴۱ پاڼې دويم مخ. د ۹۷ پاڼې دويم مخ

۶- بيهقي ۷۰۹ مخ کې ديوه پيل بيه سل زره درهمه بولي.

۱۰۱۲م) کې سلطان د يو لښکر په سر کې چې د اوریدو له مخې د هغه لښکر شمیر سل زرو تنو ته رسید<sup>۱</sup>. د بلخ خواته ولاړ، او په ۴۱۴ هـ (۱۰۲۳م) کې کله چې د شابهار ډگر کې کله چې پوځ معاینه کید، د هغو شمیر ۵۴ زره تنه وو، خو په دې کې د امپراطوری د قراولونو ساتونکی نه وشمیرل شوي، ځکه دوی هغه گړې د شاوخوا سیمو ساتنې ته گومارل شوی وو.

نو په دې توگه ویلای شو چې دسلطان د پوځ شمیر د سولې او عادي حالت کې د سپرو او پليو په گډون سل زره تنه بلل کیدای شول<sup>۲</sup>. خود جگړې پر مهال د تیولاتو د شهزادگانو د عسکرې قطعاتو او رضا کارانو او محلی احتیاطی<sup>۳</sup> عسکرو، او نویو سرتیرو شمیر هم ورباندې اضافه کول. د سلطان د مریبانو (غلامانو) شمیر تقریباً څلور زره تنه و<sup>۴</sup> خو ښکاره نه ده چې له هغې ډلې څخه څو تنه یې د سلطان ځانگړې ساتونکی وو. دسلطان د جنگې پیلانو شمیر ۱۷۰۰ شاوخوا و<sup>۵</sup>.

۱- بیهقی ۸۴۲ مخ.

۲- سبط ابن جوزي (د ۲۱۹ پانې دویم مخ)، د (الصابی) په استناد.

۳- بیهقی ۳۳۲ مخ. آثار الوزرا ۹۹ پاڼه دویم مخ.

۴- بیهقی ۲۵۲ مخ. طبقات ناصري ۸۳ مخ. فتوح السلاطین د ۳۵ پانې دویم مخ.

۵- فرخی د ۳ پانې دویم مخ. گردیزی ۸۰ مخ کې لیکي چې په ۴۱۴ هـ (۱۰۲۳م)،

کې دپیلانو شمیر ۱۳۰۰۰ و فتوح السلاطین د ۳۵ پانې دویم مخ کې د هغو شمیر ۲۰۰۰ لیکي. فرخی د ۷ پانې لومړی مخ کې د سلطان د یو څو مهمو پیلانو نومونه هم اخلې. د ولېتي آس او اوښ خپل ځانگړی نښان (ځانگړی نښه، لره چې څوک یې غلانه کړي. وگورئ بیهقی ۷۵۲ مخ او چهار مقاله ۳۲ مخ.

نوي سر تيري زياتره له ماورالنهر څخه اخیستل کيدل. خو له دې امله چې يوازی او يوازی د يوه نژاد راتلولول له خطر څخه تش نه و، نو عرب، افغانان، ديلهمی، خراساني، غوري او هنديانو څخه به هم پکې ورگډ وو<sup>۱</sup> اوله دغو ټولو څخه به عسکر اخیستل کيدل. نوله همدې امله هېڅ نژاد او قوم د سرکشی او بغاوت جرات نشو کولای، بلکې د جگړې پر مهال به يې يو بل سره د جرات او رقابت احساس را پاریده<sup>۲</sup>.

### د پوځ اداره او نظام

د سلطان تر مشرتابه لاندې پوځ، ډير عالی نظم او اداره درلوده چې په خپله سلطان يې سپه سالار و. وروسته له سلطان څخه د پوځ قوماندان و چې دا به د خراسان د پوځ قوماندان و چې د سلطان پروخت لومړی د نصر او بيا يوسف له خوا اداره کيدل(دا دواړه دسلطان وروڼه وو). له دې پرته هر ولايت يو عسکری قوماندان درلود چې عموماً به د ترکمن له خلکو څخه و، د هغه دنده اصلاً عسکري وه، خو که ولايت به په سرحد کې واقع و نو بيا يې د خواشا تيولاتو له حکمرانانو څخه د خراج د راتلولولو دنده هم لرله<sup>۳</sup> عارض لکه د وزير په شان مقرریده، خو د احتياط او يوه مخکنی تدبير په توگه مجبور و چې د دندې له نيولو مخکې خپل يو ځوی د برمته او يرغمل په توگه

۱- د سلطان په عسکرو کې يوزيات شمير هندوان هم وو چې په غزني کې يې په يو بيل ځای کې ژوند کاو. المعری په (رسالة الغفران ۱۵۳ مخ) کې ديوی هندوي بنځی دستې کيدو منظره په غزني کې بيا نوي.

۲- سياست نامه ۹۲ مخ قابوس نامه ۱۷۲ مخ.

۳- بيهقی ۳۲۵ مخ.

د سلطان دربار ته وسپاري<sup>۱</sup>. د هر ولايت پوځ يو عارض درلود<sup>۲</sup> چې د هغه دنده يو څه د (صاحب ديوان عرض) له دندې سره ورته وه او د عارض تر امر لاندې يوتن مرستيال د (نايب عرض) په نوم او يوترې د (کو خدا)<sup>۳</sup> په نوم و چې له هغه سره به يې په عسکري (پوځي) اداره کې مرسته کوله.

(عارض) يا دهغه مرستيال به پيسی له سيمه ايزې خزانې څخه اخيستي او د پوځ (بيست گانې) به يې ورکولې<sup>۴</sup>. په هر پوځ کې يوتن (صاحب بريد) و چې مهمو مسایلو ته به يې غورځوي او د هغو په هکله يې سلطان ته خبر ور کاو<sup>۵</sup>.

عسکري خدمت بيلابيلی رتبې او درجې درلودی: ټيټه رتبه صاحب منصب (خيل تاش) و چې په لسو (۱۰) سپرو عسکرو يې حکم درلود. له هغه څخه پورته (قائد) و چې د (خيل) قوماندان و چې سل تنه سپاره پکې وو. له قائد څخه پورته (سرهنگ) و چې پنځه سوه سپاره يې قوماندې لاندې وې. له هغه پورته حاجب و چې د (جيش)<sup>۶</sup> قوماندانې يې په غاړه وه. او د يو ولايت ټول پوځ، لکه چې

۱- بيهقي ۳۲۸-۳۲۹ مخونه.

۲- بيهقي ۱۴۵ او ۲۱۹ مخونه.

۳- بيهقي ۴۲۱ مخ.

۴- بيهقي ۲۱۲ او ۸۱۸ مخونه.

۵- بيهقي ۳۳۲ او ۴۲۳ مخونه.

۶- دغه عسکري رتبې د سلطان معاصرو ليکوال خپلو ماخذونو کې ندې ليکلي د.

دغه کتاب مؤلف دغه معلومات د هغو بيلابيلو نغوتو څخه چې ←

مخکی ویلی شوي، دسپه سالار قوماندې لاندې و. د رتبو لوړیدل یا تر فیه د لیاقت او کفایت له مخې اجرا کیده او آن دا چې یو تن سرتیری، د لیاقت په بنودلو د وخت په تیریدو د قوماندانې رتبې ته رسیدلای شو.

د سفر پر مهال، هر عسکر د خپلو ترتیباتو په چمتو کولو مکلف و<sup>۱</sup> او په همدې خاطر په داسې حالاتو کې د ده معاش پیشکې ورکول کید. که سفر به ډیر لرې هیواد ته و، سلطان به د سفر د اړتیا وو لپاره یو څه اضافه احتیاطي تدابیر هم نیول<sup>۲</sup>.

هر پوځ ځانگړی د حربی وسلو زیرمې (ذخایر) درلودل<sup>۳</sup> چې د جگړې له پیل کیدو مخکې به سرتیرو ته ویشل کیدی<sup>۴</sup>.

### دارالتحریر

(دیوان رسالت) یا دارالتحریر چې هغه ته یې د (اسرار و مخزن) هم وایه<sup>۵</sup>، د یوه معمر، معتمد، تجربه کار، خدمتگار او آزمايل شوی

← بیهقی په ۲۳، ۲۴، ۲۶، ۱۴۹، ۳۳۲، ۳۴۵، ۳۵۳، ۳۹۶، ۳۹۷ او

۴۲۰ مخونو کې کړی، را اخیستی دي او همدارنگه یې له سیاست نامې او

(مؤید النعم) کتاب څخه چې د السبکې تالیف دی له ۵۷ مخ وروسته یانو څخه را اخیستی دي.

۱- بیهقی ۲۲۹ او ۸۰۸ مخونه، فرخی د ۱۱۱ پانې دویم مخ.

۲- ابن اثیر نهم توک ۲۴۱ مخ.

۳- بیهقی ۶ مخ. د گردیزی او نیا (۸۲ مخ)، څخه ښکاري چې د جگړې پر مهال، هر لوري شاته بیله وسله روانه وه.

۴- بیهقی ۱۳۰ مخ. فرخی (د ۴۱ پانې دویم مخ کی)، غواړي چې ولیکي چې

د سلطان عسکر دیو شانته (یونیفورم) جامو لرونکی و چې دولت هغوی ته ورکول

۵- جزیا ذوقانې ۳۰ مخ. آثار الوزرا د ۸۸ پانې لومړی مخ.

شخص په غاړه و<sup>۱</sup> نو موړی رئیس به معمولاً د پوره ادبی استعداد، لیاقت قابلیت، تدبیر او سیاست لرونکی و. دهغه دندې داسې وې چې ډیر خلک به دهغه دښمنان کیدل، خو هغه کولای شول چې دښو اخلاقو، نیک چلند او حسن معاشرت له لارې د خلکو خوښي ترلاسه کړي<sup>۲</sup>.

د (صاحب دیوان رسالت) مهمه دنده دسلطان له خوا خلیفه، بهرنیو شهزاده گانو، د ولایاتو نایب الحکومه گانو او نورو دولتي آمرینو او متنفذیونو ته د مکتوبونو لیکل وو. مهم مکاتیب او لیکونه په خپله سلطان لیکل، خو دمعمولي او عادي مراسلاتو په هکله یې (صاحب دیوان رسالت) ته شفاهي امر کاو او هغه به د دغه شفاهي هدایت له مخې اړونده مراجعوته مکتوبونه لیکل. هغه د ډاډ وړ خبرونه چې نایب الحکومه گانو، قوماندانانو، مشرف او صاحب برید رالیږل، صاحب دیوان رسالت د هغو شفر حل کاو او سلطان ته یې وړاندې کاو<sup>۳</sup>. صاحب دیوان رسالت دیوه مرستیال او یو شمیر منشیانو لرونکی و چې لوړ معاش یې اخیست<sup>۴</sup> لومړی سرکی په دیوان رسالت کې مستوفیانو او منشیانو په افتخاري ډول بی له

۱- ابو الفضل بیهقی د مسعودي تاريخ مؤلف کله چې ۴۵ کاله عمر درلود، ډیر ځوان و گڼل شو، په دې دنده ونه گومارل شو وگورئ بیهقی ۷۵۳ مخ.

۲- د دیوان رسالت د منشیانو یاد اسرارو د ساتونکو د صفتونو او ځانگړتیاوو په هکله وگورئ چهار مقاله ۱۲-۱۳ مخونه.

۳- د دغې دندې له ترلاسه کولو مخکې هر معتبر صاحب منصب ته د رسالت د دیوان له خوا یو د شفر کتاب ورکول کید. وگورئ بیهقی ۵۴۱ او ۸۲۱ مخونه.

۴- بیهقی ۱۲۲ مخ.

معاش څخه کار کاو ، خو وروسته به د لياقت په بنودلو سره . مقرر او معاش به يې اجرا کيد<sup>۱</sup> په دغه اداره کې د ترفيع او درتبې د لوړيدو اجرات هم موجود و ، تش ځايونه به لايقو مامورينو د رتبو په نظر کې نيولو سره نيول<sup>۲</sup> عموماً د کار وختونه دسهار له ۹ يا لسو د ماسپنين تر درې بجو پورې و<sup>۳</sup> د جمعې او سه شنبې په ورځو رخصتې وه<sup>۴</sup> . منشي د اړتيا پر وخت<sup>۵</sup> تل په خپله دنده پاتې کيده و حتی که سلطان به تفریح او سياحت ته هم ته ، يو تن د دارالتحرير منشي ورسره يو ځای ته<sup>۶</sup> .

### د استخباراتو څانګه

په اداري څانګو کې يوه ، بله مهمه څانګه ( ديوان شغل اشرف مملکت ) ياد استخباراتو -

۱- بيهقي ۱۲۲ مخ .

۲- ابو الفضل بيهقي د منشي په توګه ديوان رسالت کې په کار پيل وکړ ، د وخت په تيريدو سره د صاحب ديوان رسالت رتبې ته رسيد .

۳- بيهقي ۲۹۷ مخ .

۴- بيهقي ۱۸۲ مخ او ۵۸۱ مخ . عوفی د ۳۵۸ پاڼې لومړی مخ نو مورې سه شنبه د هفتی نو ( ناف ) بولي .

۵- بيهقي ۱۹۱ مخ .

۶- بيهقي ۱۹۱ مخ .

۷- ايلياد و داوسن دويم ټوک ۷۴ مخ کې ( شغل اشرف مملکت ) په غلطه ( شغل امور مالی ) او ( مشرف ) يې په ( محاسب ) ژباړلی ، د ( اشرف ) د کلمې معنی په لغت کې له يو لور ځای څخه دکتلو څخه عبارت ده .

خانگه وه<sup>۱</sup> د دغې خانگې رئيس شو خو استازې لرل چې د (مشرف) په نوم ياديدل چې ټول هيواد کې خواره واره و. دغه رئيس کولای شول د پيسو، وعدو، انعامونو او نورو په واسطه با اعتباره او معتمد نوکران، مهم صاحب منصبان او بهرنې شهزادگان خوشحاله او راضي کړي او د خپلو مشرانو جاسوسی ته يې راو بولې<sup>۲</sup>. جاسوسان هم نارينه وو هم بنځي، په بدلو جامو به بهرنيو هيوادوته تلل. سلطان ته به يې گټور اطلاعات راټولول<sup>۳</sup>.

ځنی وخت به که چيرې کوم صاحب منصب د سلطان د خپگان سبب شو او له ويرې به يې بل هيواد ته پناورله، که دهغه هيوادله پاچا خڅه يې په جاسوسی لاس پورې کاو، سلطان هغه بيرته په ډير خوشحالي مانه<sup>۴</sup> يوزيات شمير مشرفانو د (مشرفان درگاه) په نوم د سلطان له دربار سره اړيکی درلودی، دهغوی دنده د وزيرانو او درباريانو د چارو ديره ژوره او ځانگړی څارنه وه<sup>۵</sup>. حتی د سلطان زامن هم د دغو جاسوسانو له څارنی لري نه و، او د هغه ډيرو با

۱- بيهقی ۴۱۲ مخ کې ليکی چې دغه خانگه د عرض د ديوان په پرتله مهمه وه. په سياست نامه کې په ۵۷ مخ کې او په آداب الملوك کې د ۴۰ پاڼی ديووم مخ کې ليکلې چې د (مشرف) لازم او مطلوبه صفات، صداقت، امانت او دسمې محاکمی له قوت خڅه عبارت و. وگورئ بارتولد ۲۳۱ مخ.

۲- بيهقی ۸۴۲ مخ کې په مبالغه آمیز ډول ليکي چې د سلطان جاسوسانو حتی د ترکستان د خانانو د نفسونو شمير حساباو.

۳- بيهقی ۴۹۳ مخ او ۵۲۲ مخ. سياست نامه ۲۸ مخ.

۴- بيهقی ۲۰۹ مخ.

۵- آثار الوزرا د ۹۲ پاڼی دويم مخ. سلطان حتی د وزيرانو له خصوصی مصاحبو، مرکو او مجلسونو او خبرو اترو ځان خبر او.



اعتماد نه نو کړانو او غلامانو له همدې څانگې څخه معاش اخيست، خو ځنی وخت دغو شهزادگانو سلطان هم د هغو خپلو جاسوسانو په واسطه چې لرل يې، غولاو<sup>۱</sup>. عموماً خو ډوله جاسوسان په دربار کې وو او سلطان ته بيلا بيلو مشرفانو راپورونه ورکول. دغو د جاسوسي اصولو په درباري ورځنې ژوند کې ښه رول ادا کاو. مثلاً که سلطان غوښتلای چې کوم صاحب منصب ته شفاهې پيغام وليږي، عموماً يې دوه تنه دغه کار ته گومارل چې يو به د دوهم تن لپاره مشرف او جاسوس و، څار به يې کاو چې پيغام لکه هغسي چې دی رسيدلی او آيا ځواب هم هغسي چې و هغسي اخيستل شوی که نه<sup>۲</sup>. مشرفان شخصاً سلطان د (صاحب ديوان اشرف مملکت) په مشوره مقررول خو د هغو مرستيالان د وزير له خوا د ډيره ومعمدو اشخاصو له منځه غوره کيدل<sup>۳</sup>. سلطان جاسوسانوته ډير ښه تنخواه (معاش) ورکاو، ترڅو د هغو سترگې مړې وې او د صاحب منصبانو په سروزونو غوليرې او د هغو د کړو وړو راپور په ډيره ښه بڼه راټول کړي<sup>۴</sup>.

### د ډاک او رسمي مخبرينو اصول

جاسوسانو سره د هغوی د اطلاعاتو او راپورونو د رسولو په برخه کې د مرستې په خاطر، د ډاک منظم سيستم د سلطان په ټوله

۱- بيهقي ۱۳۵-۱۳۸ او ۱۲۴-۱۲۵ مخونه.

۲- بيهقي ۸۱۲ مخ. په آداب الملوك کې د ۴۱ پاڼې لومړۍ مخ کې ليکل شوي دي چې د سلطان په پخلنځي کې هم مشرفان موجود وو چې د هغو دنده د ماکولاتو څارنه وه.

۳- د آثار الوزرا ۱۱۰ پاڼې اول مخ.

۴- سياست نامه.

امپراطوری کې جاري و. (صاحب برید) یا د هر ولایت د ډاک مامور<sup>۱</sup> رسمي مخبر و او د هغه دنده د هغه ولایت د مهمو خبرونو راتولول و (خصوصاً قوماندانانو او صاحب منصبانو د چارو په هکله). او دهغو په اړه به یې خبرونه سلطان ته لیردول<sup>۲</sup> دغې دندې ډیر دروند مسؤلیت او پوره اعتماد ته ضرورت درلود او ځنی وزیران لکه ابوالعباس فضل بن احمد او ابو علی حسن بن محمد، د وزارت د دندې له نیولو مخکې همدې دنده کې توظیف وو<sup>۳</sup>. (صاحب برید) او دهغه مرستیال لکه د مشرفانو په شان، ښه نغاش درلود<sup>۴</sup>. صاحب برید خپل اطلاعات په شفري توګه چې پخوا یې له صاحب دیوان رسالت سره ترتیب کړی وو، لیرل<sup>۵</sup>. ټول رسمي لیکونه، د مشرف او برید د راپورونو په ګډون ټول اطلاعات د څلور بولو په واسطې سره (اسکدار) رسول<sup>۶</sup>. خو ځنی نور مهم لیکونه ځنی مخصوصو عربو سوار کارانو رسول را رسول<sup>۷</sup>. خو دغه سلسله او ترتیب یونیم وخت د کوم ولایت د حاکم د بغاوت پر مهال ګډوډ کیده ځکه باغې مسؤل صاحب برید د غلطو راپورونو

۱- بیهقی ۱۲۵، ۴۲۳ او ۲۲۷ مخونه.

۲- بیهقی ۳۴۲ مخ. سیاست نامه ۵۷ او ۶۰ او ۸۵ مخونه، عوفی د ۳۱۹ پاڼی لومړی مخ.

۳- بیهقی ۱۲۲ مخ، جریاذقانی ۳۵۷ مخ.

۴- سیاست نامه ۵۷-۵۸ مخونه.

۵- بیهقی ۵۴۱ او ۸۲۱ مخونه.

۶- بیهقی ۴۲۵ او ۳۹۴ مخونه. مهمو صاحب منصبانو دا امتیاز درلود چې خپل پټ خبرونه به یې د همدغو سپرو (سوار کارانو) په واسطه لیرل رالیرل.

۷- بیهقی ۱۳۹ مخ کی لیکي چې دغو سوار کارانو ته د هر ځل سفر په ترڅ کې ځانګړی نورې پیسې هم ورکول کیدي.

په ليرلو مجبور او . کله به يې هم هغه ته کمين نيو او له منځه به يې وړ او سلطان ته به يې د مهمو اطلاعاتو د رسولو مخنيوی کاو<sup>۱</sup> . په داسی حالو کی به صاحب برید خپل اطلاعات د نورو خانگرو استازیو په واسطه او د جامې په بدلون رساو مثلاً دا کار به يې د مسافرو . سوداگرو درمل پلورونکو او نورو په واسطه اجرا کاو او راپور يا معلومات به يې د خپلې خپلې په تلي، دسورلی په زين، يا توکريانو رو ځايونو کی پت رساو<sup>۲</sup> .

### حضورى مفتش

د ( صاحب ديوان وکالت ) يا حضورى مفتش په توگه<sup>۳</sup> هغه څوک ټاکل کيد چې په صداقت او امانت دارى کې به مشهور و<sup>۴</sup> د سلطان دوخت ليکوالو<sup>۵</sup> د دغه مفتش په هکله ليکنې نه دي کړی . علت يې دا وو چې د غو ليکوالو له دربار او درباريانو سره چندان اړيکى نه لرلې . دغه مفتش چې وکيل بلل کيد و په شاهي پخلنځي و تشریفاتو په رئيس او شاهي غوجل باندي څارنه کوله او نور حضورى مامورين

۱- بيهقى ۸۵۴ مخ .

۲- بيهقى ۲۷ ، ۴۹۳ ، ۵۲۲ مخونه ، سياست نامه ۲۸ مخ .

۳- بيهقى ۲۲۰ مخ . فرخى د ۱۷۱ پاڼی دويم مخ او د ۱۹۲ پاڼی دويم مخ .

۴- آثار الوزرا د ۱۰۹ پاڼی لومړی مخ . سياست نامه ۸۱ مخ . آداب الملوك د ۴۳

پاڼی دويم مخ .

۵- د دغه وکيل د صلاحيت او خانگرتيا و په هکله وگورئ آداب الملوك ، د

۴۲ پاڼی دويم مخ . او ( انشا ) د ۱۰ پاڼی لومړی مخ چې د بارتولد تالیف ( Lexts )

کی په ۳۳ مخ کی ليکل شوی دي .

او کارخانې او ځايونه يې هم پاملرنې لاندې وو<sup>۱</sup> او شاهي مخصوص خزانه دار هم همدې و د سلطان د ساتونکو او د حضر د مامورينو معاش او څيره يې ورکوله<sup>۲</sup> ځنې وخت به يې خالصه شاهي املاک او د (ضیاع) اداره (چې عموماً به د يو ځانگړې مامور تر اداري لاندې وه) هم اداره کول<sup>۳</sup>.

### عدليه اداره

په اسلامي دولت کې، د عدليه چارو اداره د خليفه ياد آخرالزمانی پيغمبر (ص) د جانشين په لاس کې وه او خليفه خپل واک د اسلامي بيلابيلو دولتونو حاکمانو ته سپارلې وه. هغوی په خپل وار قاضيان مقررول تر څو د خپل علم او له اسلامي شريعت څخه د خپل پوهې او اطلاع په واسطه هغوی سره مرسته وکړي<sup>۴</sup>. په دې توگه عدلي چارې په ټوله اسلامي نړۍ کې اجرا کېدلې. هر ښار يو قاضي درلود او هر ولايت يو قاضي افاضات درلود<sup>۵</sup>.

له دې امله چې په اسلام کې څلور مهم مفتيان تير شوي دي او دا هر يو يې خپل خپل پيروان لري. نو که چيرې د دغو څلورو مذهبونو د پيروانو ترمنځ کوم اختلاف واقع کيد، نو يو شمير نور قاضيان به چې هريو به له يو يو مذهبو څخه و مقررېدل، او اختلاف به يې حل کاو،

۱- بيهقي ۱۷۳ مخ. سياست نامه ۸۱ مخ.

۲- فرخي د ۱۷۱ پاڼې دويم مخ.

۳- بيهقي ۳۰۸ مخ.

۴- سياست نامه ۵۴ مخ.

۵- بيهقي ۲۴۲ مخ.

په دولت کې د قضا مقام خاص ارزښت درلود، او ویل شوي چې قاضیانو د ټولو مسالمانانو په ژوند او ملکیت باندې واک او ځواک درلود<sup>۱</sup>. قاضیانو لوړ معاش درلود<sup>۲</sup>. او تر هغه وخته چې د دوی به دنده کې کومه بې توجهې نه وه کړې، د قضاله دندې څخه نه معزول کیدل. د قاضی احکام به د سیمه ایز حکومت چارواکو اجرا کول، د قاضی د امر نه منل د درنې سزا لامل کیدل<sup>۳</sup>.

په محکمه کې د قاضی د حکم د اجرا طرز ډیر ساده و، د قضایا وو د حل او سنجش پر مهال کوم وکیل موجود نه وو، بلکې په خپله قاضی په عین حال کې له دعوی او شریعت څخه وکالت کاو. مدعیانو او شاهدانو به خپل مطلب اظهار کړي او قاضی به اړوند قضیه سنجش او غور لاندې نیوله بالاخره د شریعت قانون په هغې باندې تطبیق او اجرا کاو. که ځینو مواردو کې به قانون د یوې قضیې په حل صراحت نه درلود، نو قاضی به د هغې په شان د نورو قضیو د فیصلو، د عدالت او د عقل د قضاوت او داسې نورو څخه کار اخیست. سلطان د ټول هیواد د عدالت په اجرا کولو<sup>۴</sup> کې ډیره لیوالتیا لرله او په خپله یې قاضیان د نامتو او مشهور مفتیانو او فقهاوو له جملې څخه ټاکل. خو که چیرې له قاضی څخه به د دندی په اجرا کې غفلت او یاد شخصي غرض کوم

۱- سیاست نامه ۳۸ مخ.

۲- سیاست نامه ۳۸ مخ.

۳- سیاست نامه ۴۰ مخ. د قاضی د بیلابیلو دندو په هکله چې له عدالت چلولو

پرته یې لرلې، وگورئ د (سلوک الملوك) کتاب د ۴۲ پاڼې لومړی مخ.

۴- سیاست نامه ۲۵ مخ.

حرکت و لیدل شو، نو په خپله سلطان دا ډول مسئله خپرله او د بدگمانې او یاد اثبات په صورت کې یې فوراً له دندې لرې کاو<sup>۱</sup> له قاضیانو پرته، تقریباً ټولو شهزاده گانو، وزیرانو، د ولایتونو قوماندانانو او نورو لوړرتبه مامورینو<sup>۲</sup> هم هغه شمیر قضایا او پېښې چې دوی پورې اړه لرله او یا ډیری پیچلې او سختې نه وې، اجرا کولې. په خپله سلطان د ورځې یو ځل دربار کاو، پرته د شخصیت او رتبې له نظر کې نیولو به یې عدالت او حکم چلاو او عدلي اجرات به یې کول چې په دې ډول حالاتو کې د هغه د رعیت حتی ډیر غریب، بیچاره او عادي وگړي هم عرض ورته کولای شو او سلطان ورته په ډیره پاملرنه غوږ نیو.

### په ولایتونو کې حکومت

د سلطان د ژوند د وخت لیکوالو، په ولایتونو کې د سلطان د حکومت د طرز په هکله ډیرې لږ لیکنې کړي او ټول هغه څه چې د سلطان معاصرو لیکوالو په دې هکله څه ویلي، هغه مخکې ذکر شول. په عمومي ډول، په ولایتونو کې حکومت لکه د مرکز په شان اجرات کول: په هر ولایت کې درې مهمې ادارې څانگې موجود وې: ملکي، عسکري او عدليه. د ملکي څانگې رئیس د (صاحب دیوان) په نوم یادید<sup>۳</sup> نوموړی د سیمې د عایداتو را ټولولو دنده لرله او په سیده

۱- سیاست نامه ۷۷ مخ.

۲- بیهقی ۴۰ او ۱۸۱ مخونه.

۳- بیهقی ۴۴۷ او ۵۵۷ مخونه.

توگه وزيرته مسؤل و<sup>۱</sup> . دهغه له امرلاندی به خو تنه (عامل) وو چې د مربوطه ولايت له علاقه به يې عوايد راټولول<sup>۲</sup> . د ولايت ډير لوړ رتبه عسکری چارواکی . د هماغه ولايت د پوځ قوماندان و<sup>۳</sup> دهغه دندې لږ مخکې ذکر شوي . قوماندان او صاحب ديوان . پرته ديو د بل له مرستې . هر يوه جلا جلا خپلې چارې پر مخ بيولې . خو د ضرورت پر وخت يې يو بل سره کمک کاو<sup>۴</sup> . د ولايت د عدليې ډير لوړ مامور يا چارواکی قاضي القضاة و چې نوموړی پرته له خپلې ورسپارل شوې دندې څخه . د کليو له قاضيانو او د عدلي چارو د ښه والی څارنه هم کوله<sup>۵</sup> .

## د کليو اداره

د سلطان د وخت د کليو او قريه جاتو د تنظيم او ادارې په باب ډير معلومات په لاس کې نشته . هر کلي کلا لرله او د کلا قوماندان چې (کوټوال) بلل کيد . دهغی سيمي د عسکري چارو مشرو<sup>۶</sup> د کلي د

۱- سياست نامه ۱۵۰ مخ .

۲- بيهقی ۳۵۲ او ۴۸۸ مخونه . فرخی د ۴۱ پاڼې لومړی مخ . سياست نامه ۱۸ او ۱۴۹ مخونه .

۳- بيهقی ۴۹۲ مخ .

۴- بيهقی ۳۳ او ۱۵۰ مخونه .

۵- بيهقی ۲۴۲ مخ . قاضي له قضاوت څخه پرته . په سفر تلونکو کسانو او

يتمانو د امين (د مالونو ساتونکی) په توگه هم دنده اجرا کوله . وگورئ سياست نامه ۷۷-۷۸ مخونه .

۶- بيهقی ۴ . ۵ . ۸ او ۲۸۸ مخونه .

ملکي چارو مشرته (شحنه) يا محتسب ويل کيدل چې د خپلي سيمي د چارو د ترسره کولو پرته يې دا دنده هم لرله چې د خوراکي شيانو له تقلب، د وزنونو سموالي، او د سوداگرو د کارونو په سموالي يې څارنه کوله او د خلکو پر اخلاقياتو يې د اسلامي شريعت د تطبيق څارنه هم کوله.<sup>۱</sup> متمرّد نيول شوی کنسان (امير حراس)<sup>۲</sup> يا د محبس رئيس ته ورکول کيدل چې د محکمی تر ورځې پورې به ورسره ترفيف وو. په هر کلي کې يو سرکاري خطيب و چې خلک يې لمانځه ته بلل او خطبي يې د امير په نوم لوستلې<sup>۳</sup> سره له دې چې هغه وخت بناړوالي نه وه موجوده، خو بيا هم داسې بنکاري چې د کليو مامورينو او مخورو به يو شمير چارواکي يو بل سره مجلسونه کول او سره ټوليدل به<sup>۴</sup> د هر کلي عرفاني او مذهبي اوقاف د اوقافو اشرافو<sup>۵</sup> پورې اړوندې څانگړې ادارې پورې مربوط و، د دغی ادارې رئيس د اوقافو د عوايدو او لگښتونو څارنه کوله.

۱- بيهقي ۲۲۴ مخ، عتبي ۳۳۲ مخ، سياست نامه ۴۱ مخ.

۲- بيهقي ۱۸۹، ۱۹۷، ۲۷۱ او ۵۳۸ مخونه، سياست نامه ۱۲۱ مخ.

۳- بيهقي ۱۹ مخ.

۴- بيهقي ۳۰۸ مخ.

۵- بيهقي ۳۰۸ مخ.



## يوولسم څپرکی سلطان او د هغه کارونه

محمود لکه د تاريخ د نورو نامتو مشرانو په څير هم خوش بين او هم بد بين لري. اسلامي ليکوالان هغه د اوليا و په لاره روان بولي، آن دا چې هغه ته د يوشمير اعجاز انگيزه ځواکونو نسبت ورکوي. يو شمير معاصر ليکوال چې د سلطان له اخلاقو او حرکاتو بشپړه خبر تيا نه لري. هڅه کوي چې هغه د تاراگرو مشر و بولي، لوت او وينې تويول د هغه تفريح او عادت، وښيي، خو په حقيقت کې سلطان نه داسې و نه هسی. محمود د خدای ورکړيو حميده اوصافو او فوق العاده عسکري قريحي خاوند و. منځنۍ ونه يې لرله، متناظر او غښتلی وجود، لطيفه څيره، متناسبه بڼه، کوچنې او بانفوذه سترگې، گردۍ زنه، کوچنۍ پيره چې په زنه يې راشنه وه، لرل<sup>۱</sup> (په کتاب باندې راغلی انځور صرف د هغه خيالي تصوير دې، طبعاً هغه ته کت مت ورته نه دی (ژ) محمود خپلې کورنۍ باندې مهربان او مشفق و، د اولادونو شونې او روزنې ته دهغه پاملرنه او وروني سره د هغه فيض بڅښو نکی رویه همدا حقيقت څرگندوي. سره له دې چې محمود عبوس او سخت گيرو. خو چارواکو او مامورينو سره يې نرم او شه

۱- سياست نامه ۷۷ مخ.

چلند کاو . چې وروسته له مړينې څخه يې مامورينو په محبت آمیزه الفاظو يادونه کوله <sup>۱</sup>. هغه څوک چې د محمود قهر او غوسې لاندې واقع شوی وو ( حتی اشرار او شورشيان )، بياهم محمود ورسره ښه سلوک او لطف کاو چې دهغو ډيره سخته او شديد سزابه يې حبس تاکه <sup>۲</sup> خو دغه مهربانې او ترحم داسې نه و چې تل د پام وړ خلکو خوشه وي. تاريخ داسې څه په ياد نه لري چې محمود د وزيرانو په ټاکلو کې پرته له لياقت او کفايت د بل څه لحاظ کړی وي. محمود په خپلو دوستانو او منسوبينو ډير مهربان و ، د بيلگې په توگه اسمعيل دده هغه ورور چې ده سره يې د تخت دعوه کوله هم تل د ده د عنایت او پاملرنې وړ و او کله چې د سلطان د ژوند پر ضد د هغه توطئه رابنکاره شوه، سلطان هغه صرف تبعيد کړ يعنی هغه يې له غزنی څخه جوزجانانو ته وليږ، چې پاتې ژوند يې هلته په سوکالی تير شو. سلطان خپل دويم ورور، ابوالمظفر نصر ته ډيره لوړه عسکری رتبه يعنی د خراسان د پوځ قومندانې ورکړه، همدارنگه د سيستان د ولايت حکومت يې ورته وسپاره چې تر مړينې پوری ۴۱۲ هـ ( ۱۰۲۱ م - ۱۰۲۲ م ) يې دواړه چاري پر مخ بيولې. د محمود دريم ورور، ابو يعقوب يوسف و چې د سبکتگين د مړينې پر مهال لا کوچنی ماشوم و له مسعود او محمد <sup>۳</sup> سره يې يو ځای ښوونه او روزنه ترلاسه کړه او د نصر له مړينې وروسته دهغه رتبې ته ورسيد <sup>۴</sup>. په ۴۱۷ هـ ( ۱۰۲۶ م ) کې خليفه ( غالباً د سلطان په نغوته او مشوره ) يوسف

۱- بيهقی ۴۰ او ۱۸۱ مخونه.

۲- بيهقی ۸۴ مخ.

۳- بيهقی ۱۲۳-۱۲۴ مخونه.

۴- فرخی د ۱۱۹ پاڼی لومړی مخ، گردیزی ۹۳ مخ.

م) کي خليفه ( غالباً د سلطان په نغوته او مشوره ) يوسف ته د  
( عضد الدوله او مويدالملله ) لقب ورکړ<sup>۱</sup>.

سلطان اوه زامن لرل: ابوسعيد، ابواحمد محمد، سليمان، اسمعيل  
نصر، ابراهيم، ابو منصور او عبدالرشيد<sup>۲</sup>. درې لورگانې يې وې چې  
يوه يې د طبرستان حاکم منوچهر<sup>۳</sup> ته او بله يې د ( زينب ) په نوم وه  
چې د قدرخان کاشغري زوی ( يغان تگين )<sup>۴</sup> ته او بله يې د ( قابوس  
نامي )<sup>۵</sup> ليکوال عنصرالمعالی کيکاوس بن دار ابن قابوس ته واده  
کړې وې.

سلطان د خپلو زامنو د روزنې په برخه کې ډيره پاملرنه کړې وه ،  
دهغوی دخصوصی ژوند ډيره څارنه به يې کوله. کله به چې جاسوسانو  
د هغوی ډير لږ سهوه او خطا سلطان ته رسوله ، سلطان هغوی رسماً  
پوښتنی لاندې راوستل<sup>۶</sup> سلطان خپلو زامنو ته د هغه وخت د متداوله  
علومو له زده کړې پرته حربي فنون هم ورزده کول او د دې لپاره چې  
ادارې چاروکی مهارت او تجربه پيدا کړي، مهم ولايتونه يې ورته  
وسپارل او لايق او پوه خلک يې د هغوی وزيران مقررکړل. په ۴۰۸ هـ

۱- گردیزی ۸۸ مخ.

۲- طبقات ناصری ۸۸ مخ. عبدالرشید له ۴۴۱ تر ۴۴۴ هـ ( ۱۰۴۹ - ۱۰۵۲ م )

پورې د غزنی حکمران و.

۳- عتبی ۲۷۹ مخ. بیهقی ۲۴۵ مخ.

۴- بیهقی ۲۵۵ مخ.

۵- قابوس نامه ۴ مخ.

۶- بیهقی ۱۳۴ - ۱۳۷ مخونه.

( ۱۰۱۸ م )<sup>۱</sup> کې د نوې نيول شوی ولايت ( ری ) چارې همده ته وسپارل شوي<sup>۲</sup> محمود ابونصر محمد له مړينې وروسته د جوزجانانو ولايت حاکم او دهغه جانشين شو<sup>۳</sup>. او کله چې په ۴۰۹ هـ ( ۱۰۱۸ م ) کې سلطان قنوج ته سفر وکړ<sup>۴</sup> دسلطان د امپراطوری د ادارې سرپرستي ورپه غاړه شوه.

د سلطان د خصوصي ژوند په هکله ډير اطلاعات نشته. خو دومره ويلاى شو چې سلطان په هغو ناولتيا وو نه وه ککړ کوم چې ډير ځله د شرقی حکمرانانو لمن هغو ناولتيا وو لړلی وه.

سلطان عموماً د اسلامي شريعت له حکم سره سم ژوند تير کړی دی. او داسی نه شکارې چې ده دواده په شمير کې د اسلامي شريعت څخه تجاوز کړی وي<sup>۵</sup> هغه علاقه او رابطه چې سلطان له خپل ترکمانې علام ابوالنجم اياز بن اويماق سره لرله، اصلاً د اياز د فوق العاده وفاداري او اخلاص له امله رامنځ ته شوی وه، نه د هغه د بنکلا له امله، چې دغه موضوع فرخې په خپله يوه قصيده<sup>۶</sup> کې او نظامي سمر قندي او شيخ فريدالدين عطار په خپلو حکايتونو کې راوستی او په ضمن کې يې په ښه ډول سره همدا خبره کړی ده<sup>۷</sup>. طبعاً دسلطان او

۱- گردبزی ۷۴ مخ. بيهقی ۲۵۲ مخ.

۲- بيهقی ۲۵۸-۲۵۹ مخونه.

۳- وگورئ (ج) نښلونه.

۴- د عوفی (سلباب لباب) لومړی برخه ۲۵-۲۲ مخونه.

۵- مجمل ۲۲۲ پاڼه دويم مخ. ابن اثير نهم توک ۲۲۲ مخ.

۶- فرخې ۱۴۸ پاڼه دويم مخ څخه تر ۱۴۹ پاڼې دويم مخ پوري.

۷- چهار مقاله ۳۴-۳۲ مخونه او د عطار کلیات.

غلام ترمنځ د داسې نازکو عواطفو او دقيقو احساساتو موجوديت د نورو خلکو پاملرنه ځان ته هرو مرو را اړوي، خصوصاً افسانه ويونکي او شاعران دې خبرې ته ډير ځير کيږي. خلکو دغه حقيقت د معاشقې او مينې په بڼه اړولی دی. سلطان خپلسري، لجوج او د مخالفينو په وړاندې بې صبره وه چې دغه نيمگړتياوې تقريباً ټولو فاتحينو لرلې.<sup>۱</sup> حتي که په خپله سهوه خبريده هم، د خلکو مخالفت يې نشو زغملای. خو له دې امله چې دوربين او غښتلی فکريي درلود، د مخالفينو له آرام کيدو وروسته يې خپله سهوه او خطا منله.<sup>۲</sup> هيچ چيرې نه دې ليکل شوي چې کله هم غضب د سلطان پر عقل غلبه کړې وي. حافظ ابرو د بيهقي مجلداتو د ورکو شويو برخو څخه يوه کيسه راخيستی ده.<sup>۳</sup> او وايي چې د سلطان له حکم سره سم په بلخ کې يو پرتمين بن جوړ کړای شو چې د هغه ساتنه د بلخ د خلکو په غاړه شوه. د بلخ خلکو ته د دغه بن پوره ساتنه سخت کارو نو له دې مسؤليت څخه لږ خپه شول او شکايتونه تر غوږ شول. ابو نصر مشکاني دغه موضوع سلطان ته عرض کړه. سلطان د دې موضوع څخه دومره غمجن شو چې څو ورځې يې ابو نصر سره خبرې ونه کړې خو ډير ژر خپلې سهوې ته متوجه شو او ډير ژر يې يو فرمان صادر کړ او د بلخ خلک د دغه بن له ساتلو څخه معاف شول.

۱- مثلاً زلالي (محمود و اياز، کتاب).

۲- بيهقي ۴۹۵ مخ.

۳- بيهقي ۴۹۵ مخ.

۴- حافظ ابرو، ۱۸۴ پاڼې لومړۍ مخ. عوفی د ۱۷۳ پاڼې لومړۍ مخ.

د سلطان طبعی زورورتیا په جگړو کې د هغه له رشادت او شجاعت څخه شه څرگندېږي. سلطان د پوځ په لومړي صف کې جگړه کوله او تل به يې د جگړې مغلوبه ځای باندې يرغل کاو<sup>۱</sup>. داسې ويل کېږي چې سلطان د جگړو په ترڅ کې دوه او يا ځله تپې شوی و<sup>۲</sup>. د ملتان په محاصره کې يې د دښمن دومره خلک ووژل چې د کړج لاستې يې لاس پورې په وچو شويو ونيو کلک نښتې و او تر څو يې په تودو اوبو ونه مينځ، جلا نشو<sup>۳</sup> دا د سلطان شجاعت، زورورتیا او جرات و چې حتی ډيرو نازکو شيبو او د نا اميدی په دقايقو کې به يې د پوځ روحیه لوړه ساتله. سلطان په جگړه کې ډير لوړ استعداد او عالي فکر درلود او يو متخصص او وارد جنرال و. د جگړې نقشې او عمليات به يې په ډيره استادې او مهارت سره چمتو او اجرا کول. د سلطان ځلانده سوبې په ختيځ کې د سکندر له سوبو سره برابر والی لري. د هغه د عملياتو ساحې په عراق څخه تر گنگا او له خراسان څخه تر کاتھيا وار پورې پراخه وې. په دغو پراخو ډگرونو او لويه ساحه کې يې درې ديرش کلونه په نه ستمانه کيدونکې ځواک او بې مثالې بڼه محاربه وکړه او د پوځ سوقول ورپه غاړه و. کله به يې د ترکستان د ځواک پر وړاندې او کله د شمالي هندوستان په وړاندې جگړه کوله. د سلطان په جگړو کې کومه نوې اختراع نه ليدل کېږي، بلکې د جگړې له

۱- عتبی ۱۲۹ مخ. فرخي د ۸ پاڼې دويم مخ.

۲- مجمع الانساب، د ۲۴۶ پاڼې لومړی مخ. په آداب الملوك، د ۸۰ پاڼې لومړی مخ، کې راغلی چې سلطان ته ډيره مرغوبه او غوره وسله توره وه. په غشي ويشتلو کې هم ډير تکره و.

۳- آداب الملوك د ۸۰ پاڼې لومړی مخ.

هماغه پخوانيو اصولو سره سم يې جگړه کوله. خو د خپلې ډيری فعاله قوا له امله په دغو جگړو کې کامياب و. دسلطان پوځ له عرب، خلدجيانو، افغانانو، ترکمانو، ايلمي قوم او هندوانو څخه جوړ وو چې يو موټي او نه ماتيدونکی ځواک بلل کيد.

سلطان ته يې کار نامی اوتت ژوند خوننده ورکاو، بلکې تل يې هڅه وه چې ځلانده کارونه وکړي، په دې خاطر يې د سفرونو ټولې ناخوالې او ستومانی پر ځان منلې او د خپلې پراخه امپراطورۍ د پولو دننه به يې سياحت کاو او گرځيد به، اوړی به عموماً دمرکزی آسيا په جگړو کې او ژمي به د هندوستان د جگړو په ډگر کې و.

گرمی، یخنی او حتی طبيعی خنډونو يوه هم د سلطان دجگړو مخه نه نيوله دغور ډير ستونزمن غرونه، د کشمير له واورو ډک پيچومي، د هندوستان له سيلانونو ډک بارانونه، څپاند سيندونه او دبنټې، د پنجاب شاري ځمکې او د را جپوتانه سوځنده دبنته د سلطان د ارادې په وړاندې ټينگار نشو کولای. د سلطان ډيري گړندی سوق الجیشی، دبنمن هک پک او متحیر کاو. د ملتان په دروازو يې هغه وخت يرغل وکړ چې باغې سخپال آرام ويده و، (قصدار) بنار يې داسی محاصره کړ چې دهغه حاکم د سلطان له را نژدې کيدو بالکل خبرهم نشو. آن دا چې هغه وخت چې په بنگال کې په وژونکی ناروغۍ اخته و، دهغه د سوق الجیشی گړنديتوب منوچهر هک حيران کړ او سلاجقه يې د خراسان پريښودوته اړ ایستل.

سلطان د عدالت په اجرا کولو کې جدي او د کلک هوډ لرونکی و.  
 ۱. قانون ته يې درناوی درلود. نور يې هم د شريعت درناوي ته رابلل.  
 د هغه په ټوله امپراطورۍ کې هيچانشو کولای د خپل نسب او حسب  
 له مخې دمسئليت له بار څخه خپلې اوږې تشې کړې.<sup>۲</sup> په شهزاده  
 مسعود باندې چې يوه سوداگر د پور دعوه کړې وه، هغه يې مجبور کړ  
 او محکمې ته يې حاضر کړ.<sup>۳</sup> علی نوشتگين د عسکرې پوځ يولو،  
 صاحب منصب يې د اسلامې شريعت له اصولو په سرغړاونه توقيف کړ  
 او د ټولو خلکو تر مخې يې په دره وواهه.<sup>۴</sup>

اسلامي افسانه ويوونکی اونور ليکوال وايې چې سلطان په  
 کلکه درعيت په وړاندې ځان مسؤل گانه او د هغوی د ژوند او شتمنۍ  
 په ساتلو کې يې تر آخر بريده هڅې کولې، داسې هم ويل کيږي چې  
 سلطان د يوې بنځې د شکايت له مخې چې يو شمير غلو تنبتولی وه  
 او د هيواد يوې ډيرې لړې سيمې ته يې بوولی وه، دهغو په ورکولو کې  
 يې جدي اقدامات وکړل.<sup>۵</sup> او د يوې بلې بنځې شکايت چې د نيشاپور  
 عامل د هغې شتمې په زور نيولې وه، واوريد او د غه عامل ته يې  
 شرعي سزا ورکړه او له دندې يې لرې کړ.<sup>۶</sup> کله چې په ۴۰۱ هـ (۱۰۱۰  
 - ۱۰۱۱ م) کې په خراسان کې ژمې مخکې راوړسيد، قحطی پيښه

۱- سياست نامه ۴۴ مخ.

۲- سياست نامه ۴۴ مخ.

۳- سياست نامه ۲۰۸ مخ.

۴- سياست نامه ۴۱ مخ.

۵- سياست نامه ۵۸ مخ.

۶- سياست نامه ۲۲ مخ.



شوه. نو سلطان له خلکو سره د مرستې په خاطر ډیر ژر اقدام وکړ او په هغې ټولې سیمې کې یې پیسې او غلې - دانې وویشلې.<sup>۱</sup>

سلطان په شعر او ادب کې هم تر یوه بریده پورې د نوم خاوند و.<sup>۲</sup> ویل کیږي چې د (تفرید الفروغ) په نوم یو کتاب چې په فقه کې یو معیاري اثر گڼل کیږي، همده تالیف کړی و.<sup>۳</sup> سلطان په هغو مذهبي او ادبي مناظرو او بحثونو کې چې د ده په درباره کې به جوړیدل داسې په شوق او علاقه برخه اخیستی. لکه خرنګه چې یو مسلمان

۱- عتبی ۲۴۷ مخ. ابن فندق ۱۰۲ پاڼه لومړی مخ.

۲- عوفی. لباب الالباب، لومړی برخه، ۲۴ مخ. دغه ځای کې د سلطان د څو څو منظمو بیلګې هم راغلې دي.

۳- حاجی خلیفه، دویم ټوک، ۳۲۷ مخ کې د امام مسعود بن شیبان له خولې راغلی قول. په یوه قصیده کې چې عسجدی د سلطان په مدح کې ویلی (د علیګره په اسلامي پوهنتون کې قلمي نسخه کې چې د حکایات السلاطین په نوم دی، دغه قصیده شته):

(( بردان صلات کتابی بکرد شاه چونانکه بو حنیفه کتاب صلات کرد ))

د (سلطاني) د ټولګې په سريزه کې د اندین افيس لندن د کتابتون ۵۰۸ ګڼه قلمي نسخه، چې د فقهي يو اثر دی. ليکل شوي دي چې (تفويد الفروغ) کتاب د سلطان د غوښتنې سره سم يو شمير فقها ووليکلې و، خو دا خبره رښتيا نه ښکاري، په دغه کتاب ۹۶ د پانې لومړی او دویم مخ، کې د دهلی په هکله چې هغه وخت د اسلامي دولت مرکز و اود شپږمې پيړۍ د نامتو اثر يعني هدايي په هکله (په ۹۹ پاڼه کې لومړی مخ کې) هم يادونه شوې ده. خو دا خبره چې سلطان دې فاضلو علماوو ته امر وکړ چې کتاب تضييف کړي، کومه فوق العاده مسئله نده. وګورئ د (فضايل بلخ) د کتاب ژباړه (۱۹۸ پاڼه لومړی مخ)، د ابو بکر عبدالله بن عمر بن داود الواعظ په قلم.

دانشمند ته بنایي<sup>۱</sup>. سلطان د علم لوی ښوونکی و او دهغه په دربار کې د نړۍ له هر گوټ څخه علما او فضلا راټول شوی وو<sup>۲</sup>. ډیرو شاعرانو د ده صفتونه کړي دي<sup>۳</sup>. ویل کیږي چې سلطان به هر کال ۴۰۰ زره دیناره په دوی باندې مصرف کاو<sup>۴</sup>. د دغو شاعرانو څخه ډیر وتلی او نامتوییې فردوسی، عنصری، فرخي، عسجدی او غضائری یا دولای شو. فردوسی د خپل نه پناکیدونکی اثر (شاهنامه) زیاته برخه د ده په دربار کې (غالباً د ده په سپارښت) لیکلی ده، خو د هغه زحمتونه د عنصری له خوا چې د سلطان د دربار ملک الشعرا و (د

۱- منهاج السلاطین ۱۱۲ پاڼه دویم مخ.

۲- بار تولد (۲۸۹ مخ) کې لیکي «چې له شاعرانو، فضلاوو او عالمانو سره د سلطان مینه او دربار ته دهغو راټولول له دی امله و چې هغه غوښتل چې خودنمایي وکړي او خپل دربار له هره پلوه په نړۍ کې ممتاز معرفي کړي، د افکارو روښانو نولو دی دې خبری ته اړ کړی». ممکنه ده چې د خود نمائی احساسات به هم و، خو مهمه خبره داده چې په خپله سلطان هم شاعر او فاضل و، له دې خبری انکار نشو کولای چې د علم د تشویق او ترویج په ضمن کې سلطان د افکارو تنویر هم نه هیراوه خو هغه خدمات چې سلطان د پارسي د ادب په برخه کې کړي دي باید هیر نشي.

۳- دولت شاه ۴۴ مخ کې لیکي: ۴۰۰ شاعران د سلطان په دربار کې وو. دهغو د شرح په هکله د (تیا) کتاب چې ثعابي تالیف کړی او (لباب الالباب) چې عوفی تالیف کړی او د (براؤن) لومړی او دویم ټوک وگورئ. عتبی هم د څو تنو شاعرانو نومونو اخیستی د سلطان مدح ویوونکی وو.

۴- گزیده ۳۹۵ مخ.

فردوسی د پوره قریحی او پوهې په هکله د بخیلی له امله یې وغوښتل چې هغه د سلطان په نزد منفور کړی، ډیر و نه ستایل شول.<sup>۱</sup>

محمود د غزني دربارته د پوهانو په راټولولو کې ډیرې هڅې وکړې او دوی سره یې ډیره مینه لرله او هره هغه ښځه یا نارینه به یې چې د قریحی د خاوند په توګه و پیژاندل د خپل دربار د ښکلا لپاره یې راغوښتل.<sup>۲</sup> سلطان په غزني کې یو داسی پوهنتون جوړه کړی و چې د ادبیاتو د بیلابیلو څانګو د ډیرو قیمتی کتابونو لرونکی و. سلطان به چې هر ښار فتح کاو نو د هغه ښار د کتابتونونو کمیابه کتابونه به یې غزنيته راوړل.<sup>۳</sup> سلطان فضلا و او ادیبانو سره ډیر فیاضانه چلند کاو چې په دې برخه کې ډیر لږ کسان له ده څخه مخکې دي. د

۱- مجمع الانساب د ۲۴۲ پاڼی دویم مخ، ۲۴۷ پاڼی دویم مخ کې د فردوسی په اړه او له سلطان سره د هغه د اړیکو په اړه ده. په دی هکله محمود خان شیراني گن شمیر مقالې د (اردو، درې میاشتنۍ مجله کې په (۱۹۲۱-۱۹۲۳ م) کلونو کې لیکلې دي چې ادبي او تاریخی موضوعات بیا نوي او دايې ثابته کړي چې د فردوسی مشهوره هجويه چې سل بيتونه کيږي او د شاهنامې له بيلا بيلو بيتونو څخه راټوله شوی ده.

۲- بیهقي ۲۳۲-۲۳۳ مخونو، ابن بلخي ۱۱۸ مخ کې د غه مسئله چې سلطان البيرونی، ابو علی سینا او نور پوهان له خوارزم څخه له ابو العباس څخه راغوښتی وو، بالکل بی بنسټه ده. دا موضوع مرزا محمد په چار مقاله کې (۱۹۳، ۱۹۷ او ۲۴۳ مخونو کې) بیان کړی ده.

۳- ابن جوزي د ۱۷۸ پاڼی لومړی مخ. ابن اثیر نهم ټوک ۲۶۲ مخ.

سلطان ډير کوچنی انعام له زرگونو دينارو څخه هم زيات و<sup>۱</sup>. وروستيو شاعرانو سلطان (د سرو او سپينو زرو د پيلانو بخشش كوونكى) بللى دى<sup>۲</sup>. له فردوسي او البيروني سره د سلطان چلند دهغه د عادي فياضي سره يرابروالى نه لري، دا ځكه چې په دې قضيه كې د رقيبانو او مغرضينو لاس و، نو ټوله ملامتې په سلطان باندې نشو اچولای. سلطان زهد، تقوى او بى آلايشى (ساده چلند) ته درناوى كاو<sup>۳</sup>. ده د مشهور او نامتو ولى (بزرگ شخص) ابوالحسن خرقاني<sup>۴</sup> د ليدلو په خاطر ډيرې اوږدې لارې ووهلې او كله به چې ابوسعيد عبدالملك بن ابوعثمان محمد بن ابراهيم الخرگوشي د ده دربار ته راته، نو ده به هغه په ډير اكرام، اعزاز او درنښت سره خپل حضور ته مانه<sup>۵</sup>.

سلطان حنفي مذهب و، خو په تخت باندې له كيناستو لږ وروسته يې قرامطه مذهب ته هم لږ څه ليو لټيا موندلې وه<sup>۶</sup>. بالاخره يې د شافعي مذهب غوره كړ<sup>۷</sup>. په مذهبي چارو كې د سلطان د عقيدې دغه

۱- چهار مقاله ۳۵-۳۷ مخونه چې ليكلي يې دي: سلطان دهغو څو سوو بيتونو په وړاندې چې عنصرى نظم كړل، امر وكړ دهغه څوله دريې ځلى له جواهرو څخه ډكه كړى. وگورئ دولت شاه ۳۳ مخ.

۲- تاريخ فخرالدين مباركشاه ۵۲ مخ او (فرهنگ بهار عجم).

۳- بيهقى ۲۳۳ مخ.

۴- سمعاني، ۱۹۴ پاڼې دويم مخ. تذكرة الاوليا (د عطار اثر)، دويمه برخه ۲۰۹

مخ.

۵- ابن اثيرنهم ټوك ۲۴۷ مخ. سمعاني د ۱۹۵ پاڼې دويم مخ.

۶- عتبي ۳۲۴-۳۳۳ مخ.

۷- معيث الخلق د ۱۴ پاڼې دويم مخ.

بدليدل زابدليدل، په مذهب کې د ده د روح کنجکاوې او لتون څرگندوي<sup>۱</sup>.  
 سلطان د مذهبي چارو په تر سره کولو کې دیر دقت کاو، لمونځ يې  
 منظم کاو او هره ورځ به يې د قرآن تلاوت کاو<sup>۲</sup>. د روژې په مياشت کې  
 به يې د خپلو شتو په سلو کې دوښم زکات ورکاو چې ډيرې زياتي  
 پيسې ورڅخه جوړيدې، دا به يې اړو خلکو ته ورکولې. له دې پرته به  
 يې هره ورځ فقيرانو ته خيرات ورکاو او تل به يې د فاضلو او عالمو  
 اشخاصو او معذرو خلکو سره مرسته کوله<sup>۳</sup>. تل به يې هغو رضاکارانو  
 ته چې د هندوستان په سفر کې به ده سره په رکاب کې وو، نقدي  
 مرسته کوله<sup>۴</sup>. سلطان په ډيره شديد جگړه کې هم الله (ج) نه هيراو او  
 له خدايه غافل نه و له هغه ذات څخه به يې مرسته غوښتنه. د حج کولو  
 ډيره هيله يې لرله<sup>۵</sup>. خو د سياست له پلوه يې و نشو کولای چې دغې  
 موخې ته ورسېږي. سلطان د حاجيانو په رفاه او هوساينه کې له هيڅ  
 ډول مرستې څخه ډډه نه کوله او هغوی ته يې مدد خرج ورکاو<sup>۶</sup>.  
 سلطان د تسنن له مذهب څخه د هيچا تيری او انحراف نشو زغملای  
 او د رعيت د مذهبي عقايدو په برخه کې يې د سانسور يوه اداره جوړه  
 کړې وه او يو مامور يې مقرر کړی و چې بد اخلاقان او د بدې عقيدې

۱- فرخي د ۲۲ پاڼې لومړی مخ او د ۲۳ پاڼې لومړی مخ.

۲- سياست نامه ۴۴ مخ.

۳- بيهقي ۳۳۰ مخ مجمع الانساب د ۲۴۲ پاڼې لومړی مخ. ربیع الابرار د ۱۹۵ پاڼې لومړی مخ.

۴- سبط ابن جوزي د ۲۵۱ پاڼې لومړی مخ.

۵- فرخي د ۳۴ پاڼې دویم مخ.

۶- ابن اثير نهم توک ۲۲۹ مخ.

لرونکی خلکوته سزا ورکړې<sup>۱</sup>. د قرمطی او باطنی فرقې پیروان هر ځای کې څارنې لاندې و، نیول کیدل او بندیا نیدل او که خپله ناوړه عقیده به یې نه پرېښوده، وژل کیدل او سوځول کیدل. حتی د قرمطی فرقې کتابونه هم د سانسور د مامورینوله لاسه پاتی نه شول. کله چې سلطان د ری ښار ونيو، ټول هغه کتابونه چې قرمطی مذهب پورې مربوط او د تسنن مخالف وو سوځول شول. په دې توګه د آل بومیه د فیاضانه پالیسی له مخې هغه شمیر علم زیات شمیر آثار په ډیرو کلونو کې راټول شوی و او د آل بومیه د فاضلانه احساساتو علمی زیرمه وه د دغه متدین جنگجو د ډاډګیرنې په خاطر په یوه شبیه کې د اور د لمبو خوراک شول او په ایرو بدل شول<sup>۲</sup>.

خو سلطان متعصب نه و<sup>۳</sup> بلکې د خپل دولت مذهبي یو والي یې غوښت<sup>۴</sup>. او هغه چا چې په دې برخه کې د ده د غوښتنې په خلاف عمل کاو، کلکه سزا یې ورکوله. د قرامطه په وړاندې د سلطان د دشمنۍ لامل اصلي محرک د قرامطه فرقې په وړاندې د بغداد د خلیفه دشمنې وه. په دریمه هجری پېړۍ کې فاطمیانو چې ځانونه یې حضرت علي «رض» د میرمنې حضرت فاطمې اولادونه گڼل، د افریقا په شمال کې د خلافت بنسټ کېښود او د بلې پېړۍ تر نیمايې پورې یې تر مصر پورې پراخوالي وموند دوی په هغه واک چې په المغرب کې

۱- فرخی د ۱۲۵ پانې لومړۍ مخ و مجمع الانساب د ۲۴۵ پانې دویم مخ.

۲- ابن جوزي د ۱۷۸ پانې لومړۍ مخ. ابن اثیر نهم توک ۲۲۲ مخ. مجمل د ۲۲۲ پانې دویم مخ.

۳- البیروني، د (ساچو) ژباړه دویم توک ۳۲۸-۳۲۹ مخونه، خو بارتولد په

۲۷۸ مخ کې هغه په غلطه متعصب بللی دی.

۴- عتبی ۵ مخ و البیروني لومړۍ توک ۹۹ مخ.

مصر پوری پراخوالی وموند دوی په هغه واک چې په المغرب کی یې درلود اکتفا ونه کړه، د مومنین له طرفداري ترنامه لاندې یې د بغداد د عباسیانو په ضد کلکی مجادلی او مخالفونه شروع کړل او خپل جواسیس او مامورین یې د دی په خاطر ځینو حکمرانانو ته لیږل چې دوی د اسلامي نړۍ د سردارانو په توگه وپېژني، عباسیانو د هغوی په مقابل کې په جدیت برخورد وکړ او محمود چې د عباسیانو د اقتدار او ځواک مخلص او پلوی و، طبعاً یې د عباسیانو خوانیوله.

د عباسیانو د ینوی اقتدار ورو ورو په خراسان کی د طاهریانو په اقتدار موندلو سره زوال سره مخامخ شو، خو هغومره چې د دوی سیاسی واک کمیده، هغومره هم د دوی مذهبي اغیز په کمیدو و. د بغداد خلیفه د پیغمبر (ص) ځای ناستی بلل کید. سره له دې چې خلیفه شخصاً د یوه بی دوامه فنا کیدونکی نخت مالک و، خود هغه واکونه دومره لوی تصور کیدل چې که خلیفه وغواړي چې د اسلامي نړۍ هره برخه چې خلیفه وغواړي، هر چاته یې چې ورکړي ورکولای یې شي. فاتحو شاهانو او د لویو سوبو خاوندانو د انقیاد او تابعداری تندي د خلیفه په درشل کې کینبوده، نوله همدې امله خلیفه د هغو جنگ - جگړی کوونکو او جگړه مارو لپاره چې د خپل واک د پراختیا تېري و، یو شه ډاډمن ملاتړی او پلوی بلل کید. سلطان هم له خلیفه سره د دوستي او یو والي په خاطر د خپلی امپراطوری عواید او گټې له قرامطه سره د عباسیانو په شخړ کې، د عباسیانو په واک کې ورکولې.

دبغداد د خلفاؤ او د قاهري د سیاسی واکمني تر منځ سیاسی رقابت د قرامطه مذهبو په وړاندې د سلطان تعصب او کرکه راوپاروله

، خو کله به که دغه ډول موضوعاتو د ده پاملرنه ډیره ځان ته اړوله نو سلطان مذهبی تعصب نه ښکاره کاو مثلاً هیچاندی ویلي چې سلطان په هند کې کوم تن د هندو والي په خاطر وژلی وي یایې د هندو مذهب پرینسودلوته مجبور کړی وی<sup>۱</sup> خو بیا هم سلطان تبلیغی حساسیت خامخا درلود. سلطان د نورو مذهبونو په وړاندی تعصب نه درلود، خو د اسلام د دین په خپراوي که یې ډیرې هڅی کولې، او په ټولو فتح شویو هیوادونو کې یې جوماتونه جوړول اود لارښوونې په خاطر یې خطیبان مقررول<sup>۲</sup>. داسې هم ویل کیږی چې د هند څو تنه راجگان هم په اسلام مشرف شول، خو دغه کاریې زیاتره د سلطان له ویرې کړی، ځکه همدا چې سلطان به بیرته راستو شو بیا به مرتد شول. ځنی منتقدین وایې چې هندوانو له اسلام څخه ډیر زیات نفرت درلود، ځکه چې اسلام یې له یوه لوټمار او تاراگر لښکر سره هغوی ته وروښود، خو دا نظریه د منلو وړنه ده، دا ځکه چې هندوانو ځکه اسلام نه مانه چې د دوی له مذهب سره یې بالکل فرق درلود<sup>۳</sup>. اسلام چې ځنی خاص عقاید یې لرل یو هندو چې هیڅکله یې مذهب د عقایدو یو څانگه نه بلله، ده ته د بُت د نمانځنی پرینسودل (چې د دوی د باطلی عقیدې له مخی د ژوند او مرگ منبع وه) نا ممکن و او هغه یې یوه وچه بی حسه ټوټه نه بلله همدا رنگه د هغو زرگونو معبودانو نه منل چې یو بل سره

۱- ویل کیږی چې هغه وخت چې سلطان د هندیوه راجه ته وویل چې که نه مسلمان کیږی نو باید باج ته غاړه کیږدی، خو له دې څخه دانه ثابتیږی چې سلطان به راجه د اسلام د دین منلوته مجبور کړی وي.

۲- گردیزی ۷۲ مخ.

۳- البیرونی لومړی ټوک ۱۰۰ مخ.



په شخړه کې وو، نظر دې ته چې صرف يو واحد خدای ولمانځی دوی ته د دوی د خیالاتو او تفکر په خلاف وه. همدارنگه د برهمنانو دښمني دغه اختلافات نور هم زیات کړل. دوی پیش بینی کوله چې د اسلام د قواعدو او اصولو عام کیدل هرو مرو یو ټولنیز انقلاب رامنځ ته کوي، د هغوی د مذهبی اصولو د له منځه تلو سبب کیږی او بالاخره به دغه فرقه له منځه لاړه شي. نو له همدې امله د پراهمنانو ټولې فرقې د اسلام د له منځه وړلو په لاره کې هڅې کولې. له دې پرته هغه کرکه او انزجار چې د مذهب د بدلون له امله دیو هندو په زړه کې راپیدا کید، هم د دې سبب شو چې هندوستان کې د اسلام دین خپور نشي. خو له دې ټولو سره سره اسلام په پنجاب کې تر یوه حده پورې پر مختگ وکړ، خو لاهم د تبلیغ وخت نه و برابر شوی ځکه چې په یو هیواد کې د تبلیغ په خاطر ثبات او د حکومت استقرار ته ضرورت دی حال دا چې د سلطان عصر د فتوحاتو عصرو. هغه تندوان چې د سلطان له لارښوولې لاندې وو هوسا ژوندیې تیر او، او په غزنې کې ورته کورونه ورکړل شوی وو او ورته اجازه وه چې په ښکاره خپل مذهبي مراسم تر سره کړی<sup>۱</sup>. د سلطان هغو مخالفینو او دښمنانو چې سلطان یې د هندوانو د معبدونو لوت کوونکی باله او هغه یې وینې بهوونکی باله، دا هیره کړی وه چې دا ډول لوت د مشروع جنگ په ترڅ کې تر لاسه کیږی چې د دنیا ټولو فاتحانو تل دا کار کړی دی.

د مغلوب دښمن غنیمتونه تل د فاتح لښکر قانونی او مشروع ملکیت گڼل شوی. له دې امله چې په هندوستان کې ثروتونه او خزاني

۱- المعری، رساله الغفران ۱۵۳ مخ.

نه يواځې دا چې د پاچاهانو په صندوقونو کې وې. بلکې په معبدونو کې هم د ارباب النوع لپاره کينسودل کيدې، نو دا يوه طبيعي خبره وه چې فاتحانو د هغو په ترلاسه کولو کې هم هڅې کولې. هيچا هم هيڅکله نه دي ويلې چې سلطان د سولې پر مهال کوم معبد لوټ کړی اوسي. که چيرې سلطان د هند راجگانو ته اذيت رساوه، د ايران او ماورالنهر اسلامي پاچاهان يې هم په کرار نه پريښودل د گنگا تر غاړو د وينو تويولو او لوټ او تالان درامه په هماغه بڼه د آمو تر غاړو هم د اجرا کولو امکان درلود، په واقعيت کې مذهبي مسايل په يو فاتح باندې ډيره لږ اغيزه لري، هيڅ داسې نه ښکاري چې سلطان دې د خپلو فتوحاتو په نقشه کې له هغو څخه اغيزمن شوی وي. له خليفه القادر بالله سره د سلطان اړيکې د سياست او مذهب له مخې وې<sup>۱</sup>. کله يې چې په ۳۸۱ هـ ( ۹۹۹ م ) کې عبدالملک ساماني ته په مرو کې ماتې ورکړه خراسان يې ونيو، نو فرمان يې صادر کړ چې خطبه بايد د القادر بالله په نوم ولوستل شي<sup>۲</sup>.

خليفه هم په خپل وار د خراسان د سلطنت منشور او د يمين الدوله او امين الملله افتخاري لقب د سلطان لپاره صادر او وېښل<sup>۳</sup>. سلطان وروسته له دغې نيتې خليفه ته په ډير درناوي کتل. په ۳۹۱ هـ ( ۱۰۰۰ م ) کې واثق د خليفه واثق ( ۲۳۲، ۲۲۷ هـ - ۷۴۲، ۷۴۷ م ) اولادې د خلافت دعوا وکړه او د ترکستان خانان يې خپل پلويان کړل، خو کله

۱- عتبي ۲۲۹-۲۹۷ مخونه.

۲- تجارب، دريم توک ۳۴۱ مخ.

۳- عتبي ۱۳۳ مخ.

چې خراسان ته راغی، محمود هغه بندې کړ او یوی کلا کې یې وچاوه چې د ژوند تر پایه هلته و<sup>۱</sup>. په ۴۰۳ هـ (۱۰۱۲ - ۱۰۱۳ م) کې د مصر حاکم خلیفه فاطمی، سلطان ته یو لیک ولیږ چې د هغه بیعت ترلاسه کړي، خو سلطان دغه لیک بغداد ته ولیږ او هلته د ټولو خلکو تر مخې په عام محضر کې وسوځول شو<sup>۲</sup>. ورپسې په همدې کال کې یو ځل بیا یو ځانگړی مامور چې (تاهرتي) نومیدد هماغه مقصد په خاطر د حاکم له خوا سلطان ته راغی، سلطان د مذهبي علماوو د فتوای له مخې د هغه د اعدام امر ورکړ<sup>۳</sup>. نو له همدې امله القادر بالله ده ته د (نظام الدین) لقب هم ورکړ، خو د محمود ورځ په ورځ زیاتیدونکی اقتدار او لوړ پرتم او وچت نوم د هغه درناوي د بغداد خلیفه ته راکم کړ. ځنی وختونه به میاشتي میاشتي تیریدې او بغداد به د محمود له فتوحاتو څخه رسمي خبرتیا نه ترلاسه کوله<sup>۴</sup>. په ۴۱۴ هـ (۱۰۲۳ م) کې د محمود او خلیفه اریکې یو بل سره خرابې شوې دا ځکه چې ابو علی حسن (چې په حسنک مشهور و او بیا د سلطان وزیر شو) کله چې له حج څخه پیرته راته نو خلیفه الظاهر فاطمي هغه ته یو سوغات ورکړ، القادر بالله په دې گومان شو چې گواکې دا کار د سلطان په امر شوی دی، نو یو ډیر توند لیک یې سلطان ته ولیږه او په هغه کې یې

۱- تجارب، دریم ټوک ۳۹۳ مخ.

۲- ابن جوزي، ۱۵۹ پانې لومړی مخ.

۳- عتبي ۲۹۹ مخ، گردیزی ۷۱ مخ.

۴- وگورئ خلیفه ته د سلطان لیکونه او د تجارب دریم ټوک ۳۴۱-۳۴۴ مخونه او سبط ابن جوزي د ۲۰۴ پانې دویم مخ د لیکونو له سرنامې او لهجې څخه بنسکاري چې په وروستیو کلونو کې د سلطان رویه له خلیفه سره څو مره بدله شوی وه.

حسنک قرمطی وگانه او د هغه د وژلو هیله یې کړې وه. سلطان یو څه موده له خلیفه څخه خپه شو. خو ډیر ژر یې بیرته پخوانی وضع پیل کړه او خلیفه ته یې درناوی وکړ او هغه سوغات یې بغداد ته ولیږ او هلته په لویه څلور لاره کې وسوځول شو<sup>۱</sup>

دې کار د خلیفه د غوسی اور مړ کړ او د ۴۱۷ هـ (نومبر، دسمبر ۱۰۲۲ م) کې یې د سلطان د سومنات فتح وستایله او د (کھف الدوله والاسلام) نوم یې ورکړ او د ده زامنو او وروڼو ته یې هم یو شمیر لقبونه ورکړ لکه مسعود محمد او یوسف ته<sup>۲</sup>. داسې ښکاري چې سلطان د خپل سلطنت په وروستیو کې غوښتل چې خلیفه هم خپلی اغیزې لاندې راولی، د بیلگې په توگه کله چې په ۴۲۰ هـ (۱۰۲۹ م) کې یې مسعود ری کې پریښود، نو هغه ته یې هدایت ورکړ چې اصفهان فتح کړي او خلیفه د آل بویه له اسارت څخه وژغوري، خو هغه د خپلې دغې نقشي له عملې کولو مخکې ومړ<sup>۳</sup>.

سلطان د معمارۍ فن سره ډیره مینه لرله او هغه ثروت به یې چې له جگړو تر لاسه کړ د هیواد پایتخت او ولایتونو په شکلی کولو به یې لگول.

سلطان قنوج ته له راستنیدو څخه مخکې په ۴۰۹ هـ (۱۰۱۸ م) کې ویلی و چې باید په غزنې کې د مرمر او سماق له ډبرو یو ډیر شکلی جومات په ډیر دقت جوړشي او هغه کتابتون چې د ډبرو کمیابو

۱- بیهقی ۲۱۱-۲۱۲ مخونه.

۲- ابن جوزی، ۱۷۲ پانې لومړی مخ، ابن الشیر نهم توک ۲۳۹ مخ.

۳- گردیزی ۸۷-۸۸ مخونه.

کتابونو يوه خزانه او د سلطان د امپراطوزی بی مثاله گنج دی او همدارنگه په ډيرو زياتو پيسو يو پوهنتون له هغو سره يو ځای جوړ شي او د زده کوونکو او ښوونکو معاش يې هم ورکړل شي. دا ټول يې نو موړی جومات سره يو ځای تړلی وو. د دولت نورو مشرانو او مخورو هم د خپل لارښود په پيروي تل هڅه کوله چې په کارونو کې غفلت ونه کړی او هريوه به د ودانيو په ښکلا کې يو بل سره رقابت کاو.<sup>۱</sup> په نتيجه کې په ډير لږ وخت کې غزنی او دهيواد د نورو ولايتونو مرکزونه په ښکليو ماڼيو، جوماتونو، بڼونو، څليو، د اوبو په حوضونو، ويالو او کاريزونو ښکلي کړای شول.<sup>۲</sup> د سلطان د دورې د عامه ودانيو په هکله ډير معلومات په لاس کې نشته، خو هغه څه چې مورخينو د هغو په هکله څه ليکلي هغه د بلخ بازار<sup>۳</sup> د آمو سيند پول<sup>۴</sup> او د ناوړ Nawar په سيند باندې د سلطان د بند<sup>۵</sup> څخه عبارت دي. د سلطان بند تقريباً ۱۸ ميله د غزنی د ښار شمال ته پروت دی.<sup>۶</sup>

۱- عتبى ۴۱۴-۳۱۷ مخونه.

۲- عتبى ۳۳۳ مخ.

۳- بيهقى ۲۸۸ مخ.

۴- سبط ابن جوزي (د ۲۱۹ پاڼی دویم مخ) کې ليکي چې د هغه په جوړولو کې دوه ميليونه ديناره ولگول شول، خو دا پيسی ډيری ښکاري.

۵- دغه سيند ته عموماً د غزنی سيند هم ويل کيږی.

۶- تذکره بابر دویم ټوک ۲۱۹ مخ. (وينيه) ۱۳۸ مخ او ۲۰۲ مخ کې د دغه بند د

نړيدو نيته د علاوالدين جهانسوز پر مهال له ۵۵ هکې ښی خوبيا جوړ شو.

له د غو ټولو څخه صرف د سلطان بند پاتی<sup>۱</sup> و چې استفاده ورڅخه کيږي (دغه بند په ۱۳۸۴ ل کال کې ونړيد (ژ)). دغه بند د غزني شاو خوا ځمکو د خړوبولو په خاطر جوړ شوی و. دا بند داسی جوړ شوی و چې دهغه تنگه برخه ياد بند تنگنا (خوله) چې د ناورد سيند او به وړ څخه تيریږي يو پراخ ميدان ته پرانیستل کيږي. دغه بند ۲۰۰ گزه اوږدوالی او د تيرو د بارې څخه جوړه شوی ۲۵ فته ارتفاع لرله او د پرچاوې او د اوبو د کنترول لپاره يې دوه دروازې درلودې چې يوه د بند په سر او بله يې د بند په آخر کې وه<sup>۲</sup>. د سلطان د وخت يواځنی پاتی شوی ودانی د ده زیارت او دوه منارونه دي: چې هريويې په دې توگه دي:

لومړی: د سلطان په قبر جوړه شوی گنبد او زیارت: د (روضه سلطان) په نامه يوه کوچنی کلي ته نژدی پروت دی چې اوسنی غزنی څخه دوه ميله لری ده. د سلطان زیارت مخ په خرابیدو دی د سلطان قبر دیوی خټینې گنبدې دننه دی دهغه ډبر لیک سپین مرمر څخه دی او د مثلث ډوله منشور شکل لری چې په کوفي لیک ورباندی دعا گانې او پرتمین القاب لیکل شوی دی<sup>۳</sup>.

۱- سلطان بند بابرله واکمنی وروسته مخ په خرابیدو شو خو علیحضرت، سراج الملت والدين امير حبيب اله هغه بيا ترميم کړ چې بيا د سراج د بند په نوم يا دیده او همدابند تر ۱۳۸۴ پوری پاتی و (ژ).

۲- (وينيه) ۱۳۸ او ۳۰۲ مخونه.

۳- (سوريه) شپږم ټوک ۲۱-۹۰ مخ، د بنگال د آسيابي انجمن مجله، دولسم ټوک

۷۷-۷۷ مخونه.

دويم: دسلطان د وخت دوه راپاتې منارونه يو بل څخه ۴۰۰ گزه واټن کې دي چې هريو يې ۱۴۴ فته لوړوالی لري چې د غزنې د پخواني ښار استازيتوب کوي. د دغو منارونو لاندې برخې چې د ټول منار اتمه برخه جوړوي اته اړخه لرونکې جوړښت لري خو پورته برخه يې د هند د دهلی د منارو په شان گرد دي. د دواړو منارونو منځ تش دی او د يوی مار پیچې زینې په واسطه پورته لاره ختلی ده، خو اوس مخ په خرابیدو دي. د دغو منارونو بیلابیلو برخو کې ښکلی انځورونه، په کوفي لیک لیکنې، او ښکلی انځورونه لیدل کېږي. د شمال لوري منار محمود او د جنوب لوري منار مسعود جوړ کړی دی.<sup>۱</sup> د ځای ناسې مسئلې له پخوا څخه د سلطان ذهن مشغول کړی و. سلطان په ۴۰۲ هـ (۱۰۱۵ - ۱۰۱۶ م) کې خپل مشر زوی مسعود خپل ځای ناستی و نو ماو اوله ټولو اشرافو او مخورو څخه يې دهغه لپاره د وفاداری ژمنه ترلاسه کړی وه.<sup>۲</sup> او په ۴۰۸ هـ (۱۰۱۷ - ۱۰۱۸ م) کې يې د هرات په حکومت مقرر کړ او ابو سهل محمد بن حسین الزوزنی يې وزیر ورته وټاکه.<sup>۳</sup> خود خپل خپلسري مزاج او توند خوی له کبله ډیر ژر قهر او غوسې لاندې واقع شو او په ۴۱۲ هـ (۱۰۲۱ م) کې ملتان ته تبعید کړای شو خو لږ وروسته بیرته راوغوښتل شو او په پخوانۍ دنده کې بیرته ورته دنده و سپارل شوه. په دغه موده کې

<sup>۱</sup> - (وینیه، ۱۲۹ مخ د هند او ختیځ د معمارۍ تاریخ، د فرگسن تالیف، دویم ټوک

۱۹۴ مخ.

<sup>۲</sup> - بیهقی ۲۵۲ مخ.

<sup>۳</sup> - بیهقی ۲۵۲ مخ او گردیزی ۷۴ مخ.

<sup>۴</sup> - ابن اثیر نهم ټوک ۲۸۳ مخ.

شهزاده محمد د جوزجانان نایب الحکومه د سلطان د خوښی اسباب برابر کړل او قنوج ته په ۴۰۹ هـ (۱۰۱۸ م) کی د سلطان د سفر پر مهال په غزنی کی د سلطنت په وکالت وگومارل شو او له خلیفه څخه یې وغوښتل چې په رسمي لیکونو کی دهغه نوم له مسعود څخه مخکی ولیکي<sup>۱</sup>. د دواړه ورونو تر منځ رقابت د دې لامل وگرځید چې په دربار کې گوندونه جوړ شي چې هر یوه په بل پسې شدید تبلیغات کول.

د غزنی امپراطوري چې د عباسي امپراطوری له انقراض څخه وروسته یواځنی لوی اسلامی دولت گڼل کید، د سلطان تر واکمنی لاندې و خپل ډیر لوی پرم او پراخوالی ته ورسید. محمود په ۳۸۸ هـ (۹۹۸ م) کی په تخت باندې د کیناستو پر مهال یواځې د غزني، بۇست او بلخ د ولایتونو حکمران و او د سامانیانو د باج ورکوونکی په توگه یې بلخ اداره کاو، خود نو موړی کال له پای ته رسیدو مخکی یې د خراسان ولایت له امیر عبدالملک (ساماني) څخه را جلا کړ او دهغه له تابعیت څخه بهر سو او لکه د یو خپلواک پاچا په شان یې له خلیفه سره سیده اړیکې کلکې کړې. وروسته وروسته یې ورو ورو د سیستان، غور، غرغشتان، خوارزم، نورستان، ری، جبال او اصفهان سیمې د خپل سلطنت واک لاندې راوستې او د قصدار، مکران، طبرستان، جرجان، ختلان، صغانیان او قبادیان حکمرانانو سلطان د خپل مشر په توگه وپیژاند. له دې پرته د هندو شاهیه سلطنت چې له لغمان څخه تر بیاس سیند پوری یې پراخوالی و له ملتان او بهتنده ولایتونو سره

۱- بیهقی ۲۵۸ مخ. طبقات ناصری ۹۱ مخ.



يو ځای فتح شول. همدارنگه سلطان د جنوبی کشمير د غرنیو ایالتونو :  
 نراین پور ، قنوج، گوالیار، کالنجرله راجه گانو او دگنگا د غاړو له څو  
 کوچنیو راجه گانو څخه بیعت ترلاسه کړ. په دی توگه د سلطان  
 امپراطوري د هغه د بشپړی واکمنی پرمهال هغه پراخی ساحې نیولې  
 چې له عراق او خزر سمندر څخه تر گنگا سیند پوری اوله اورال سمندر  
 څخه تر ماورالنهر او د هند تر سمندر پوری رسیدلې او دا جپوتانه  
 دښتې هم پکی راتلی. د دغې لویې امپراطوری اعظمی پراخوالی له  
 ختیځ څخه تر لویدیځ تقریباً ۲۰۰۰ میله او عرض یې له شمال څخه تر  
 جنوب پوری تقریباً ۱۴۰۰ میلو ته رسید. سلطان په دې پوهید چې د  
 داسی یو سلطنت اداره کول د هغه زامنو ته ستونزمنه ده، نو له همدې  
 امله یې دخپلو دوو زامنو مسعود او محمد تر منځ وویشله. د خراسان، غزني،  
 بلخ او شمالي هند منظم ولایتونه یې محمد ته او نوی فتح شوي سیمې  
 او ناامنه منطقی لکه ری، او نورې یې مسعود ته ورکړې. دغه غیر  
 مساوی تقسیم طبعاً د دغو دوو گوندونو د مخالفت احساسات را  
 وپارول او حتی دسلطان ځنیو غلامانو یوه توطئه جوړه کړه چې  
 سلطان بندي او مسعود په تخت کینوي، خو لوړ همته او باوفا مسعود  
 د هغوی دغه هوډ په کلکه رد کړ ویې ویل: د خپلو عملیاتو پایلې ته  
 خیر شی، زه به هیڅکله د خپل پلار په ضد له خیانت ډکو دسیسو کی  
 گډنه شم. زه د خپل پلار غم او ویر نشم زغملای، د خپل پلار نصیحت

۱- بیهقی ۲۵۸ مخ. خو نظام التواریخ د بیضاوي تالیف (ایلیات وداوسن دویم

توک ۲۵۲ مخ، لیکې چې ری، عراق او خراسان مسعود ته او پاتې دولت محمد ته

وسپارل شول.

او کومه سزا چې راکوي هغه په ورين تندي منم. پلارمې هغه پاچا دی چې د هغه ساری په ټوله نړۍ کې نشته<sup>۱</sup>. خوله بده مرغه د سلطان رویه له مسعود سره ورځ په ورځ خرابیده اوله خپلې مړینې لږ مخکې یې مسعود له خپل وراثت څخه محروم کړ او ټول سلطنت یې محمد ته پرېښود<sup>۲</sup>. رښتیا هم چې سلطان په خپلې دغې فیصلې کې له دور اندیشۍ څخه کار وانخیست. داسمه ده چې د دومره پراخه امپراطورۍ ویشل یو عاقلانه کار و، خود هغې بښیگنه د دوو ورونو ترمنځ د نا مساویانه ویش له کبله له منځه ولاړه. د محمود پرځای د محمد ځای ناستی کیدل یوه لویه تیروتنه وه ځکه چې مسعود حتی د محمد<sup>۳</sup> په فکر هم د رارسیدونکي اړ دور مهال لپاره یو ډیر مناسب شخص نه و. کله چې مسعود د سلطنت د شخړې په خاطر غزني ته را روان شو، محمد غزني پرېښود او له یوه خونړي جنگ څخه یې ډډه وکړه چې د هغه په ترڅ کې ممکن د یوه ورور د وژل کیدو سبب شوی وای او دا د محمود مخکنۍ ناسنجول شې فیصلې له امله پېښیدونکي و. داود سلطان د عمومي او خصوصي ژوند لنډه شرح. سلطان د انسانیت له پلوه یو داسې شخص و چې محبت څخه ډک و، عادل و، رښتینی، مهربان، فیاض، متقي او بادیانته و چې په هر حال یې د ستاینې وړ او لوی صفتونه او اخلاق لرل. د سوبو او بریو له پلوه یې د نړۍ د ټولو سلحشورانو او فاتحانو په کتار کې ډیر لوړ ځای درلود. ځکه چې ده د

۱- بیهقي ۱۵۱ مخ.

۲- بیهقي ۲۷-۲۸ مخونه.

۳- طبقات ناصري ۹۱-۹۳ مخونه.

خپلی دری دیرش کلنې اوږدی جنگی مودې په ترڅ کې هیڅکله ماتې ونه خوړه. د پوهې په هڅونه، پوهې سره د محبت د لرلو په برخه کې رښتیا هم چې د ډیرو زیاتو ستاینو وړ دی کوم چې د ختیځ لیکوالو د هغه په هکله ویلی دي. سلطان د خپل وخت د پخوانیو پاچایانو په پرتله د پارسي ادبیاتو په تبلیغ، ترقي ترویج او وده کې له حده زیات زیار وگاله. بالاخره د نظم او نښې ادارې له امله د درناوې وړ شخص و، ځکه چې حتی ډیرو لرې سیمو ته د سفر پرمهال به هم ده خپله لویه امپراطوری کې نظم او امنیت ډیر ټټه ساتلی شو، خود خپلو اولادونو لپاره د حکومت سپارلو برخه کې ناکام بلل کېږي، ځکه خپله امپراطوری یې دومره پراخه کړې وه چې هیڅکله یوه تن هغه نشوه اداره کولای.

له هغه څه سره سره چې و. موویل سلطان محمود ددې وړتیا لري چې د نړۍ په لویو فاتحانو او حکمرانو کې وشمیرل شي. د ده د ځوی مسعود<sup>۱</sup> په وینا چې: (هیڅ بله مور به د محمود په شان ځوی رانه وړي).

## نېلوني (ضمایم)

### الف نېلونه<sup>۱</sup> (\*)

د ختیځ د مؤرخینو یو څو متحد الموضوع آثار دلته د بیلگې په توګه ذکر کوو، تر څو د اړتیا له ویشي چې څو مړه یې یو له بل څخه مواد اخیستی دي.

(۱)

د ملتان د جګړو ذکر: د ملتان والی ابو الفتح د نوموړی سره وران و او هغه الحاد ته ورغلی بللی و نو د ملتان د سیمې خلک یې خپلی خواته راوبلل په دې توګه یې نیک شیان او ښه خلک ټول ګناه او تیاري ته ټیبل وهل، د هغو په هکله یې وویل سلطان ته، نوله اسلام څخه ملاتړ او پر دین باندې غیرت کولو هغه اړ ایست چې یو پوخ لوی لښکر راټول کړي نو د ملتان په لوری رهي شو او یو څوک یې د هند پاچا (باندبال) ته ولیږه چې د خپل هیواد او سیمې له منځه ورته لار ورکړي چې دوی تیرشي، خو هغه د سلطان غوښتنې ته رد ځواب ورکړ او تمرد او سرکشی یې وکړه. سلطان له دې امله په غوښته شو او جګړه یې ورسره پیل کړه او دهر څه بربادولو حکم یې وکړ.

(جامع التاریخ د ۲۲۸ پاڼی لومړی مخ)  
(صرف د محتوا ژباړه)

\* ۱ - دغه بیلگې د دري ژبې له کلاسیک ادب څخه ژباړل شوي دي. هغه متون چې اوس لږ موندل کیږي، نو ممکن ژباړه یې کت مټ هغه شان نه وي (ژ).

دمولتان د غزوې ذکر : د ملتان والي ابو الفتح په فساد او د چټل کاري او د عقيدې په خرابوالي مشهور و او د ملتان د سيمې خلک يې خپلې خوښې او خپلې لارې ته رابلل او وگړي يې په گونا، تياره او ضلالت کې اچول نو دا خبر سلطان ته ورسول شوه نو د خپل غيرت، دين پالنې دا همت وکړ او دغه مهم ديني کار ته يې ملا وتړله او کار ته چمتو شو، د دين له اولياوو او اسلام له مطوعه و څخه يې يولوي لښکر برابر کړ او مخ په غرونو او دښتو روان شو د مولتان سيمې ته د تگ ملا يې وتړله له دې امله چې لارې ډيرې سختې او اوږدې وې نو دهند پاچا (باندبال) ته يې يو څوک وليږ چې د خپل ملک له لارې ده ته د تيريدو اجازه ورکړي او د اسلام لښکر پر مخ ولاړ شي خو هغه ونه منله او سرکشي يې وکړه سلطان ته غوسه ورغله او تصميم يې ونيو او دوه بيلابيلې لارې يې غوره کړې ځکه په نرمې سره او په ښه چلند باندبال خبره ونه منله نو سلطان تصميم ونيو چې د تورې په زور د هغه پاچاهي درې وړې کړي ....

د جرباذقاني د ۲۸۹-۲۹۰ مخ  
څخه صرف د متن د محتوا زياره

(۲)

تر څو چې خبره دې برید ته ورسیده چې اسمعیل تنگ شو او د خپل ضعف له امله یې قیام ونشو کولای او کله چې سیف الدوله د پلار له پښې څخه خبر شو د خواشینې مراسم یې پر ځای کړل او خپل ورور ته یې د ډاډ گيرنې لیک و لیکه او ابو الحسن حمولي یې په خپل استازیتوب ورولیږ او پیغام یې ورکړ چې امیر ناصرالدین افاض الله

عليه شایب الغفران چې یو بی مثاله حادثه وه او بی ساری مشروله نړۍ څخه رحلت وکړ او نن ورځ په ټوله نړۍ کې ماته تر تا څخه بل څوک گران نه دی. راته له ځان څخه هم گران یې او دسترگوله رڼا راته عزیز یې، پرته له شکه له تا څخه غواړم چې تاته لښکر، ثروت، خزانی او ټول مناسب دي خو زما د عمر زیاتوالی، تجربه او د حکومت کولو او مشرتوب په چارو باندې د پوهیدو او د هیواد د وضعیت د ثبات د ساتلو لپاره ضرور ده چې د چارو واکې ترلاسه کړم ...

(د روضه الصفا ۷۳۴ مخ)

او هغه د نړۍ خزانی ورته مخکې کینودې. دهغه ناتوانی په چارو کې ښکاره شوه او د مشرتوب او سیاست په دنده کې بریالی ونه خوت ... کله چې سيف الدوله د پلاره له پېښې (مړینې) څخه خبر شو نو د ماتم مراسم یې پر ځای کړل او خپل ورور ته یې د تعزیت او همدردی لیک و لیک او ابو الحسن حمولې یې د سفیر (استازی) په توگه هغه ته ولیږ او پیغام یې ور واستاو چې پلار چې یوله مهمو مشرانو څخه و، ولاړ او نن ورځ ماته په ټوله نړۍ کې تر تابل دروند او گران او منلی څوک نشته له ځان څخه گران او دسترگو توریې هر څه چې ته وایې هغه به کیږی له حکم فرمان، خزانی او ممالکو او لښکر څخه دریغ نه کیږی، خو زما مشروالی، تجربه او د حکومت په چارو کې پوهه او د واکداري په آدابو پوهیدل د هیواد دوام لپاره ضرور ده ...

جریاذقانی ۱۷۸-۱۸۹ مخ

۱- که ممکنه وای دلته به دهماغه وخت د پارسي ادبیاتو اصلی متن او پخپله د جریاذقانی لیکنه را وړل شوی وه. خو دځینو تخنیکي ستونزو له کبله صرف د هغو د محتوا ژباړه تر سره شوه. (ژ)

(۳)

د دغه کال په لومړيو کي يې د ملتان د نيولو عزم وکړ ځکه چې دهغه ځای له والي چې ابو الفتح نوميد د ناوړه حرکتو شکايتونه د سلطان غورته رسيدلي و. له دې امله چې پسرلی و نو د ستونزو د ډير والي له امله له ځينولارو تيريدل گران کار و. سلطان د هندوستان د بنارونو مشر پاچا جيپال ته يو څوک ور وليږ چې له خپل هيواد څخه ورته د تيريدو لاره ورکړي اود اسلام لښکر لارشي، خو خپل لښکر ته يې امر وکړ چې د جيپال دهيواد بنارونه لوټ او خلک ووژني اوتارو ماريې کړي. جيپال خپله کشمير ته ولاړ اود سلطان د قهر له زيان څخه بچ شو او کله چې الفتح د ملتان والي دا حال وليد چې د هند مشر پاچا باندی څه وشول نو خزاني او هر څه ...

(تاريخ الفی - د ۳۷۲ هجري لومړی مخ)

او کله چې سلطان له هغې جگړې څخه وزگار شو، د ملتان عزم يې وکړ ځکه چې دهغه هيواد له والي څخه چې ابو الفتح نوميد ناوړه حرکت د سلطان غورته رسيدلي وو له دې امله چې پسرلی و او له ځينو سيمو څخه تيريدل ستونزمن و نو سلطان د هند پاچا جيپال ته يو څوک وروليږ او هيله يې ورڅخه وکړه چې د خپل ملک له لاری دوی ته اجازه ورکړي. جيپال ونه منله اود سلطان په وړاندی يې تمرد وکړ. سيف الدوله محمود له دې کار څخه په قهر شو د جگړې څخه تير شو په يو ځلې يې دوه لارې ونيولې له يوې خوا يې جگړه له بلې خوا له جيپال څخه هيله نو د ملتان پر ځای يې په جيپال پسې واخيسته له يوې سيمی تر بلې يې وځغلاو تر څو کشمير ته وتښتيد کله چې د ملتان والي ابو الفتح دا حال وليد چې د هند مشر پاچا باندی څه وشول نو خزانی او هر څه ...

روضته الصفا ۷۳۵ مخ

## ب - نسلونه

### د نیتو له مخې د سبکتگین د نیکونو تاریخ

اکثره مؤرخینو د سبکتگین نیکونه او حتی صرف د هغوی نومونه هم نه دي ذکر کړی. گردیزی د الپتگین او واکمنی ته د هغه د هیلو او د هغه له جاطلبی څخه خبری کړي، خوابو اسحق ابراهیم بلکاتگین، پریتگین او آن سبکتگین یې له قلم څخه غورځولې دي. عتبی د هغو په هکله یوه ناڅرگنده نغوته کړی ده او تیر شوی دی. سیاست نامه د الپتگین په هکله څو څو ویناوې لري خود ډاډ وړ نه دي. خو هغه لنډه شرح چې د سبکتگین د نیکونو په هکله په طبقات ناصری کی راغلی ده ډیره دستاینې وړ ده چې د بیهقی د مجلداتو د کتاب له ورکې شوی برخې څخه رااقتباس شوی ده. مجمع الانساب هغه یواځنی قلمی کتاب دی چې دهغه د غزنویانو څپرکی تر اوسه پورې محفوظ پاتی دی. خو سره له دې چې د دغو حکمرانانو شرح په ډیر لنډ ډول لیکي، مگر بیا هم متاسفانه د بلکاتگین د حکمرانې له دورې څخه همداسی تیر شوی او صرف نظر یې کړی دی، له دې پرته د هجري دلسمې او یوولسمې پېړۍ ځنی ماخذ لکه جهان آرا، زینت المجالس، صبح صادق او جنة الفردوس ددغو حکمرانانو په هکله څه ناڅه تشریح لري، لاکن خپل مصادر او ماخذ یې نه دي بنودلي. ما مؤلف د سبکتگین د نیکونو په اړه ماخذ په ټول دقت او غورمقایسه کړل بالاخره یې د نیتو په موندلو بریالی شوم. په ابن اثیر (نهم ټوک ۴۰۴ مخ) کې او په تجارب الامم (دویم ټوک ۱۹۲ مخ) کې



راغلی چې الپتگین د منصور لښکر د ۳۵۱ هـ د ربیع الاول په نیمايي (د ۹۲۲ م د اپریل په ۲۳ مه) کی مات کړ. بیایي د غزنې نیولو ته پام وړ او او هغه یې په څلورو میاشتو کی یعنی د ۳۵۱ هـ په آخرو (د جهان آرا په وینا) د ذیحجی په میاشت (د ۹۲۳ م جنوری) کې ونيو. الپتگین د ۳۵۲ هـ د شعبان په شلمه (د ۹۲۳ د دسمبر په ۱۳ مه) وروسته له اتو میاشتو حکمراني څخه مړ شو<sup>۱</sup> او پرځای یې د هغه ځوی ابوسحق ابراهیم کیناست.

د ابراهیم د مړینې یا د بلگاتگین د تخت باندې کیناستو نېټه د طبقات ناصری له وینا څخه (چې وایي سلطان محمود د بلکاتگین د حکومت په اووم کال پیدا شو، ۷۲ مخ) ښه څرگندیدای شي. یعنی دا چې سلطان، ۳۵۵ هـ په محرم (۹۷۱ م) کې زیږیدلی دی، نو بلکاتگین هرومرو په ۳۵۵ هـ (۹۲۲ م) کې وروسته د ابراهیم له مړینې په تخت کیناستلی دی او په دې توگه ابراهیم له ۳۵۲ تر ۳۵۵ هـ (۹۲۳-۹۲۲ م) پوری حکومت کړی دی. بلکاتگین ۱۰ کاله<sup>۲</sup>.

۱- را ورتی د طبقات ناصری په ترجمه کې سهواً اته کاله لیکلی. ځکه که چیري الپتگین اته کاله حکومت کړی وای باید هغ یا ابراهیم په ۳۵۹ هـ (۲۲۹-۹۷۰ م) کې د غزنې حکمران وای، حال دا چې دغه سنه د بلکاتگین په یوه سکه کې لیکل شوی ده (د آسیایي شاهي انجمن مجله، اولسم ټوک ۱۴۲-۱۴۳ مخونه)، که چیري په عربي لیک کې د میاشتي او کال په لیکلو کې لږ پاملرنه ونشي ډیر ژر یو بل سره غلطیږي او یوه به د بلې معنی افاده کړي.

۲- را ورتی د طبقات ناصري په ژباړه کې د بلکاتگین حکمراني دوه کاله لیکلي ده چې غلطه ده. ځکه چې لومړی خود طبقات ناصري په ډیرې یوې پخواني قلمي نسخي (برتش موزیم د ۲۲ گڼي فهرست ضمیمه او د ۹۷ پاڼي دویم مخ) کې لس کاله لیکل شوي او دویم دا چې لکه څرنگه چې پورته وویل شول ←

حکمرانې وکړه او په ۳۴۲ هـ (۹۷۴-۹۷۵ م) کې مړ شو. د هغه ځای ناستی، پریتگین له ۳۲۴ هـ (۹۷۴-۹۷۵ م) څخه د سبکتگین تر په تخت کیناستو پوری یعنی تر ۳۲۲ هـ (۹۷۷ م) کاله حکومت کړی دی.

## ج- نبلونه

### فریغونیان

فریغونیان د جوزجانانو<sup>۱</sup> میراثي حکمرانان و چې د سامانیانو لارښوونی لاندی په اقتدار کی وو. د دغې کورنۍ لومړنی حکمران چې اسلامي مؤرخینو د هغه په هکله لیکنی کړی دي احمد بن فریغون نومید چې د نقل شوی وینا له مخې د ۲۸۵ هـ (۸۹۸ م) شاوخوا کلونو کې یې اسمعیل بن احمد سامانی ته بیعت وکړ<sup>۲</sup> په ۳۲۵ هـ (۹۷۱-۹۷۲ م) کې نوح بن منصور سامانی له ابوالحارث محمد بن احمد بن فریغون سره چې د جوزجانان<sup>۳</sup> حکمران و، د واده اړیکې ټینگی کړی په ۳۷۲ هـ (۹۸۲-۹۸۳ م) کې د جغرافیې یوه رساله د (حدود العالم) په نوم د یوه ناڅرگند مولف له خوا ده ته

← که بلکاتگین فقط دوه کاله حکومت کړي وي، نو د سلطان محمود د زبیریدو

کال د هغه د حکومت پر مهال نه واقع کیږی. د (دو) او (ده) لفظونه ډیر په آسانی یو بل سره غلطیدای شي.

۱- جوزجانان په پارسی آثارو کی گوزگانان لیکل شوی دي.

۲- نرشخی ۸۵ مخ.

۳- گردیزی ۴۸ مخ.

ولیکل شوه<sup>۱</sup>. څه موده وروسته د ده زوی ابوالحارث احمد د پلار پر ځای پر تخت کیناست. نو موړی په ۳۸۰ هـ (۹۹۰ - ۹۹۱ م) کې یو ځل بیا خپل مشر رئیس امیر نوح بن منصور سره د هغه د باغي اشرافو (ابو علی سیمجوري او فایق) او د قدرت د رقیبانو په ماتولو کې مرسته وکړه. احمد له سبکتگین سره دوستانه اړیکې لرلې او په ۳۸۵ هـ (۹۹۰ م) کې یې له هغه سره له خراسان څخه د ابو علی سیمجوري په ایستلو کې مرسته کړې وه<sup>۲</sup>. لږ وروسته دغه مناسبات د بنځی او میره کیدو له امله نور هم ټینګ شول احمد خپله یوه لور د سبکتگین زوی محمود ته او سبکتگین یوه لور د احمد زوی ابو نصر محمد ته ورواده کړه<sup>۳</sup>.

د سبکتگین له مړینې وروسته هغه شخړه چې د ده دوو زامنو تر منځ د واک پر سره وشوه، احمد د خپل زوم محمود پلوي وکړه او د اسمعیل په ضد ودرید او د سامانیانو د واک له ختمیدو وروسته یې محمود د خپل مشر په توګه ومانه<sup>۴</sup>. احمد د ۳۹۰ او ۳۹۸ هـ (۱۰۰۰ - ۱۰۰۸ م) کلونو تر منځ مړ شوی او زوی یې ابو نصر محمد دهغه پرځای کیناستلی دی او نوموړی هند او ځنی نورو ځایونو ته په سفرونو کې له محمود سره یو ځای پاتی شوی دی<sup>۵</sup>. او خپله یوه لور

۱- بار تولد ۱۳ مخ.

۲- عتبی ۲۹-۷۸ او ۸۸ مخونه.

۳- عتبی ۲۲۷ مخ.

۴- عتبی ۱۱۲۵ مخ.

۵- عتبی ۲۱۸ او ۲۲۵ مخونه.

يې د محمود زوی شهزاده ابو احمد ته ور واده کړې وه <sup>۱</sup>. ابو نصر محمد په ۴۰۱ هـ ( ۱۰۱۰ - ۱۰۱۱ م ) کې <sup>۲</sup> مړ شوی او د حسن په نوم <sup>۳</sup> ورڅخه يو زوی پاتې شو .

خوله دې امله چې ډير کوچنی و د تخت وړتيا يې نه لرله . د جوزجانان ولايت د ابو محمد احمد تر حکومت لاندې راوستل شو <sup>۴</sup> . فریغونيان په شريفو سجایاوو ، غوره اخلاقو او علمدوستۍ کې مشهور وو او د دوی دربار د شاعرانو او فضلاوو مرکز و <sup>۵</sup> .

### د - ضمیمه ( نېلونه )

#### د سلطنت د تخت لپاره د محمود سخره

له هغو هڅو څخه چې محمود څو څو ځله خپل ورور اسمعیل سره یې په سوله ایز ډول د واک نرلاسه کولو برخه کې کړې وې ، الفن ستون ( د هند د تاریخ په ۳۱۲ مخ کې ) هغه ناوړه تعبیر کړی دي او ویلې یې دي چې (دغه کار په سلطنت باندې د سلطان د کیناستو په برخه کې د محمود ضعف ښکاره کوي) . خو لکه څرنگه چې ښکاري ، محمود له لومړی سر څخه د پلار د تخت وارث و او د سلطنت وړتیا یې لرله . سره له دې چې په دې برخه کې کوم ښکاره وینانشته خو د

۱- عتبی ۲۹۵ مخ ، عوفی لباب الباب ولومړی برخه ۲۵ مخ .

۲- عتبی ۲۲۷ مخ ، ابن اثیر نهم توک ۱۵۹ مخ .

۳- بیهقی ۱۲۵ مخ .

۴- عتبی ۲۹۵ مخ ، عوفی ، لباب الباب ، لومړی برخه ، ۲۵ - ۲۶ مخونه .

۵- عتبی ۲۲۸ مخ ، ابن اثیر ، نهم توک ۱۵۹ مخ .

پيښو جريان څخه دغه حقيقت ډير ښه جوتيرې . محمود له ورکتوب څخه او له هغه وخته راهيسې چې سبکتگين هغه په خپل غيابت کې په غزني کې د غزني د حکومت وکيل مقرر کړ، او له هغه وخته چې ده ته يې د (زمينداور) د ولايت اداره ور وسپارله، د ځوانې تروخته چې نوموړي د جيپال راجا او ابو علي سيمجوري سره په مقابلې کې له ځانه فوق العاده فعاليت وشود . محمود تل په اداره او جگړه کې له خپل پلار سره و. آن هغه وخت چې امير نوح د سبکتگين ستاينه وکړه ، نو د محمود استعداد او لياقت او کفايت يې پيژندلی و نو له همدې امله يې هغه د خراسان د پوځ قوماندان وټاکه چې دا د عسکري يوه ډيره لوړه درجه وه، خو په هيڅ ځای کې د اسمعيل نوم نه واخيستل شوی . که چيرې اسمعيل رښتيا هم وليعهد وای، هڅکله به د سبکتگين له نظره نه وای لويديلی او داسې پټ به نه پاتې کيده بلکې له بلې خوا سبکتگين تل د محمود د لوریدو، ارتقا او دهغه د هيلو د ترسره کيدو لپاره په خپل ټول شوق او ذوق سره هڅې کولې، د بيلگې په توگه ده ته يې د ساماني کورنۍ څخه هغه نجلی واده کړه چې شاهې خاندان څخه وه، نوبنکاري چې محمود له ټولو هغو وياړونو، درناوي او تکريم څخه برخمن وکوم چې ديو وليعهد لپاره په کار و . د سبکتگين پر ځای د اسمعيل نومول صرف د پلار يو هوس و . نو له اسمعيل سره د محمود د پخلاينې پرله پسې هڅې د دې لپاره نه وې چې د محمود ادعا او حق د تخت د نيولو لپاره ضعيف و، بلکې غوشتل يې هغه پاک او شريف هدف تعقيب کړی چې مناسب و، يعنی هغه رنگه چې عتبي د خپل کتاب په ۱۱۵ مخ کې وايې چې محمود غوشتل له وينو تويولو او ورور وژني ډډه وشي .

## هـ - نسلونه

## سامانيان

د ساماني سلسلې مؤسس ( سامان خدات ) د بلخ د زردبنت د مخوروله کورنۍ څخه اود ( بهرام چوبين ) له اولادې څخه و<sup>۱</sup>. دوی د هارون الرشيد د زوی مامون په لاس، چې هغه وخت د خپل ورور امين له خوا د خراسان حاکم و، مسلمان شول<sup>۲</sup>. اسد د سامان مشر زوی څلور زامن لرل: ابو محمد نوح، ابو نصر احمد، ابوالعباس يحيی او ابوالفضل الياس. څلور واړه وروڼه د مامون د خوښی سبب و او ورڅخه راضي و<sup>۳</sup>. د بيلگې په توگه کله چې مامون د خلافت پر تخت کيناست، د خراسان حاکم غسان بن عباد ته يې وويل چې دا څلور واړه وروڼه بايد ولايتي حکومتونو کې مقرر کړي. غسان په ۲۰۴ هـ ( ۸۱۹-۸۲۰ م ) کې د سمرقند حکومت نوح ته، فرغانه احمد ته، مشاش ( اشرو سنه )<sup>۴</sup> يحيی ته او هرات يې الياس ته ورکړل<sup>۵</sup>. د نوح

۱- گردیزی ۱۹ مخ کی دهغه نسب کيو مرث ته رسوي. وگورئ له دی سره يو ځای مجمل ۲۵۱ پاڼه لومړی مخ او گزیده ۳۸۹ مخ.

۲- گردیزی ۱۹ مخ او ۲۰ مخ. خورشخي په ۵۷ مخ کی بالکل نور څه ليکی چې د منلو وړ نه دي.

۳- گردیزی ۲۰ مخ. نرشخی ۷۴ مخ کی ليکی چې دوی له مامون سره د رافع بن ليث د اړ دوو په غلي کولو کی مرسته وکړه، نو ځکه دهغه د پاملرنې وړ وگرځيدل.

۴- گردیزی ۲۰ مخ. نرشخی ۷۵ مخ کی په غلطه ۲۹۲ هـ کال ليکلی. همدارنگه وگورئ گردیزی (کنگر کالج قلمی نسخه)، د ۸۱ پاڼی لومړی مخ.

۵- تاشکند اوننی او راتپه. وگورئ (لستريخ)، ۴۷۴ او ۴۸۱ مخونه.

له مړينې وروسته احمد د سمرقند حکمران شو او په څو کلونو کې يې کاشغر هم خپلې ولکې لاندې راوست<sup>۲</sup> او په هـ (۸۷۳ - ۸۷۴ م)<sup>۳</sup> کې يې له نيولو وروسته خپل زوی ابوالحسن نصر پکې حاکم کړ او نو مورې بخارا په ۲۶۰ هـ (۸۷۳ - ۸۷۴ م) کې ونيوله او خپل ورور ابوابراهيم اسمعيل ته يې وسپارله<sup>۴</sup>. په دغه کال کې خليفه المعتمد هغه د ماورالنهر امير وټاکه. په ۲۷۵ هـ (۸۸۸ - ۸۸۹ م) کې نصر خپل ورور اسمعيل سره د مخالفت له مخې په بخارا يرغل وکړ خو ناکام شو بندي کړای شو. خو اسمعيل هغه سره ډير ښه چلند او درناوی کاو نو اجازه يې ورکړه چې بيرته خپل پايتخت سمرقند ته ولاړ شي<sup>۵</sup>.

نصر په ۲۷۹ هـ (۸۹۲ - ۸۹۳ م) کې مړ شو او د ده ورور ابو ابراهيم اسمعيل چې د بخارا حاکم و، دهغه پرځای کيناست. اسمعيل په ۲۸۷ هـ کې د ربیع الاول د مياشتې په پنځلسمه (د ۹۰۰ م په مارچ ۲۰) کې په بلخ کې عمروليث ته ماتې ورکړه او بغداد ته يې د بندي په

۱- گردیزی ۲۰ مخ کې د سمعاني (د ۲۸۲ - پانې دویم مخ) په وینا، نوح په ۲۲۷ هـ (۸۴۲ م) کې، یحییٰ په ۲۴۱ هـ (۸۵۵ - ۸۵۶ م) کې، الیاس په ۲۴۲ هـ (۸۵۶ - ۸۵۷ م) کې او احمد په ۲۵۰ هـ (۸۶۴ م) کې مړه شوي دي.

۲- طبقات ناصري ۲۹ مخ.

۳- نرشخی ۷۲ مخ، خومجمل (د ۲۴۱ پانې دویم مخ کې)، او طبقات ناصري په ۲۹ مخ کې ۲۲۱ هـ کال (۸۷۴-۸۷۵ م) لیکي.

۴- نرشخی ۷۷ مخ.

۵- گردیزی ۲۰ مخ.

توگه ولیپره او خراسان یی د خپل سلطنت ضمیمه کړ<sup>۱</sup>. وروسته د طبرستان او جرجاس د حکومت حکمران محمد بن زید علوی په وړاندې پاخید هغه ته یې ماتې ورکړه او سلطنت یې ورڅخه ونيو<sup>۲</sup>.

اسمعیل د ۲۹۵ هـ د صفری په ۱۴ مه (د ۹۰۷ م د نومبر په ۲۴ مه) مړ شو او زوی یې ابو نصر احمد د ده پرځای پر تخت کیناست. نوموړی د خپل حکومت په لنډه موده کې سیستان خپلی امپراطوري سره وتاړه او په پای کې د ډیر زیات ظلم له لاسه خپلو یو شمېر غلامانو له خوا په ۳۰۱ هـ کال د جمادې الاخر په ۲۳ مه (د ۹۱۴ م د جنوری په ۲۴ مه) ووژل شو او دهغه زوی ابو الحسن نصر چې هغه وخت اته کلن و، په تخت کینول شو. د هغه د حکمرانې پر مهال لری پرتو ولایتونو څو ځلی شورش جوړ کړ، خو نصر هر ځل د هغوی په غلي کولو او ټکولو کې بریالی شو. د ۳۳۱ هـ کال د رجب په ۲۷ مه (د ۹۴۳ م په اپریل ۲ مه) کې د نصر له مړینې وروسته د سامانیانو حکومت مخ په زور شو او دهغو تباکونکو جگړو له امله چې د نصر زوی او ځای ناستی ابو محمد نوح له بویه حکمرانانو سره وکړ، دهغه ځواک کمزوری کړ، ری، جرجان او طبرستان یو یوله هغه څخه جلا شول. نوح په ۱۹ د ربیع الثانی د ۳۴۳ هـ (د ۹۵۴ م د اگست په ۲۲ مه) مړ شو او د هغه ځوی ابو الفوارس عبدالملک<sup>۳</sup> د هغه ځای ناستی شو. نوموړی په لویدیځ کې دخپل ځواک د بیرته ټینګولو

۱- طبری دریم ټوک ۲۱۹۴ مخ.

۲- گردیزی ۲۱ مخ.

۳- په سیاست نامه کې دده نوم بالکل له منځه وړل شوی دی. مگر وگورئ عتبی

۱۴۹ مخ او نرشخی ۲۴ مخ.



هڅې وکړې خو ناکام شو. عبدالملک د ۳۵۰ هـ د شوال په یوولسمه (د ۹۲۱ م د نومبر په ۲۳ مه) د لوبې پروخت له آس څخه ولوید او مړ شو، دهغه ورور ابو صالح منصور د هغه پر ځای مقرر شو. ده پر مهال د غزنی او بټ ولایتونو د خراسان د پخواني قوماندان، الپتگین ترمشری لاندې د خپلواکۍ اعلان وکړ. منصور د ۳۲۵ هـ کال د شوال په یوولسمه (د ۹۸۲ م د جون په دولسمه) مړ شو. ده پر ځای د ده ځوی ابو القاسم نوح پاچا شو. د نوح د پاچاهي پر مهال یو شمیر اشرافو او دوو جوړو کړ له هغوی څخه هغو ډیر جاطلبو عناصرو لکه فایق، ابو علی سیمجوری، او بغراخان کاشغری لاسونه سره یو کړل او په بخارا یې یرغل وکړ، د دوی په ور رسیدو امیر نوح وتبیتید او بغراخان په ۳۸۲ هـ کال ربیع الاول (د ۹۹۲ م می - جون) کی په بریالي ډول بخاراته ننوت، خو دهغه ځای هوا ده باندی ښه ونه لگیده دهماغه کال په جماد الاول (د ۹۹۲ م په جولای) کی بیرته کاشغرته راوگرځید او په بخارا کې یې عبدالعزیز بن نوح بن نصر د خپل وکیل په توگه وټاکه. د بغراخان له بیرته راگرځیدو وروسته، امیر نوح د بخارا خواته روان شو عبدالعزیز ته یې ماتې ورکړه او د جماد الثاني

۱- د مقدسي په وینا (۳۳۸ مخ کي) نصر د عبدالملک زوی فقط یوه ورځ امیر و.  
 ۲- البیروني، تاریخ ملل قدیم ۱۳۱ مخ. گردیزی ۵۳ مخ، بیهقی ۲۳۳ مخ، ابن اثیر نهم توک ۷۰ مخ. فصیحی (د ۳۰۵ پاڼې لومړی مخ). لین پول (طبقات سلاطین الاسلام ۱۳۲ مخ) سره ورت (د آسیائی شاهي انجمن مجله، د ۱۸۹۸ کال چاپ ۴۷۰ مخ) او بالاخره میرزا محمد قزوینی (چهار مقاله ۱۸۵ مخ کی) د دغو پېښو په هکله غلط معلومات ورکړي دي.

په پنځلسمه (د ۹۹۲ د اگست پر ۱۸ مه) <sup>۱</sup> يې بخارا ونيوله. امير نوح د ۳۸۷ هـ د رجب په ۱۳ مه (د ۹۹۷ م د جولای په ۲۲ مه) مړ شو. ده دخپلې حکمرانۍ ټوله دوره په سازشونو، اړ دور، ووزلو-ټکولو او کورنيو جگړو تيره کړه. خو په رښتيا هم چې په دی موده کې يې د اړ دور کوونکو تر منځ د يوشمير بې اتفاقيو د اچولو له امله وکولای شول د سلطنت تخت يوڅه موده وساتي. د هغه له ټولو هغو واکمنو څخه چې ورسره وو، يواځې سبکتگين ده ته وفادار پاتې شو چې دهغه له برکته يوه موده د سامانيانو د کورنې مړه جسد (کالبوت) کې يوڅه ژوندي روح چليد. وروسته بيا دنوح پر ځای د ده زوی ابوالحارث پر تخت کيناست، خو نوموړی لکه دخپل پلار په شان توطيه جوړولو او بې اتفاقي اچولو کې ماهر نه و د خپلو مخورو يعنی فايق او بيگتوزون د لاس وسيله وگرځيده او همدوی و غوښتل چې نوموړی له محمود سره په جگړه اخته کړي، وروسته يې د ده له منځه وړل ښه وبلل، نو له همدی امله د ۳۸۹ هـ د صفری په ۱۲ مه (د ۹۹۹ م د فبروری په دويمه) خلع او روڼد کړای شو او د هغه ورور عبدالملک يې پرتخت کيناو <sup>۲</sup>. خو عبدالملک هم د پاچاهۍ له وياړونو ډيره موده برخمن نه شو، داځکه چې: د بغراخان جانشين ايلک خان پر بخارا يرغل وکړ، عبدالملک په دې هيله چې د ده ملت به د يرغل پر مهال کلکه دفاع وکړي، نو په بخارا کې يې د جمعۍ د لمانځه پروخت د منبر په سر له هغوی څخه مرسته وغوښته، حاضرينو د هغه خبری د

۱- گردبزی ۵۳-۵۴ مخونه او بیهقی ۲۳۴ مخ.

۲- عتبی ۱۲۴ مخ، بیهقی ۸۰۴ مخ.

کرکې په سکوت سره واوریدې، له بلې خوا د بخارا علماوو له دغه مهاجم سره د جگړې او دفاع فتوا ځکه ورنه کړه چې هغه هم مسلمان و.<sup>۱</sup> په پای کې ایلک خان د ۳۸۹ هـ د ذی‌عقدی په لسمه (د ۹۹۹ م د اکتوبر پر ۲۳ مه) پرته له جگړې بخاراته ننوت، عبدالملک یې ونيو، د بندي په توګه یې (اوزیند) ته ولیږه.<sup>۲</sup> خویو ساماني شهزاده چې ابو ابراهیم اسمعیل بن نوح نومید او لقب یې المنتصر و له پهره دارانو او ساتونکو څخه وټنښتید او شپږ کاله یې د خپل له لاسه وتلي حکومت د بیرته ترلاسه کولو په خاطر هڅې وکړې. کله له ری څخه سمرقند ته سرگردان و او کله به بریالی شو او کله به د دښمن له لاسه ناکام شو کله به د خیانت کار دوست له لاسه ناکام شو. بالاخره دا ناکام شهزاده د ۳۹۵ هـ ربیع الاول (د ۱۰۰۴ م دسمبر) کې د غز د دښتو د قبایلو د مشر ابن بهیج له خوا چې ده پنا وروړې وه و وژل شو.

## و - نښلونه

### د نیتوله مخي د مامونیانو تاریخ

د مامونیانو د حاکمانو دسلسلې په هکله ډیر لږ معلومات په لاس کی شته ځینو ختیز لیکوالو او مؤرخینو لکه حمدالله مستوفی<sup>۳</sup>.

۱- تجارب الامم دریم توک ۳۷۳ مخ او ۳۷۴ مخ. خودلته د ایلک خان پرځای

سهوا بغراخان راغلی دی.

۲- عتبی ۱۳۵ مخ، گردیزی ۲۱ مخ.

۳- گردیزی ۴۰۰ مخ.

احمد غفاری، فصیحی او د نن ورځی مورخینو کی میجر اورتی <sup>۱</sup> او د هغه نورو لارویانو مامونیان له فریغونیانو سره چې د جوزجانان حکمرانان وو، غلط کړي دي <sup>۲</sup>.

د دغی سلسلی لومړنی حکمدار چې اسلامي مؤرخینو یې نوم اخیستی دی، ابوعلی مامون بن محمد نومید، چې نوموړی د لومړي ځل لپاره عتبی په ۳۸۲ هـ (۹۹۱-۹۹۲ م) <sup>۳</sup> سنه کی په یمینی کتاب کی ذکر کړی دی نوموړی په ۳۷۸ هـ (۹۹۷ م) <sup>۴</sup> کی و وژل شو او پرځای یې ځوی ابوالحسن علی کیناست وروسته له هغه څخه یې ورور ابوالعباس مامون په تخت کیناست، خو د هغه د جلوس او مړینې نیتی څرگندې نه دي.

عتبی (۲۱۲ مخ) هغه په ۳۹۷ هـ (۱۰۰۶-۱۰۰۷ م) کی د خوارزم حکمران بولي بیهقی په ۸۳۸ مخ کی لیکي چې: ابوالعباس مخکی له وژل کیدو څخه په ۴۰۷ هـ (۱۰۱۷ م) کی کم له کمه اوه کاله حکومت کړی و چې د دغی لیکنی له مخې په تخت باندی د هغه د کیناستو نیته ۴۰۰ هـ (۱۰۱۰ م) کیږی.

نو له دی څخه ښکاري چې ابوالحسن علی د ۳۹۷ او ۴۰۰ هـ (د ۱۰۰۶-۱۰۰۷ م) کلونو تر منځ مړشوی دی. همدارنگه بیهقی ۸۳۸ مخ کی لیکي چې: ابوالعباس، البیرنی (د بیهقی د کتاب د ۸۳۸ مخ په وینان په ۴۰۰ هـ کی دهغه دربارته رسیدلی و) د هغه استازی او

<sup>۱</sup>- طبقات ناصري د ۲۳۲ مخ، تبصره.

<sup>۲</sup>- وگوري په چهار مقاله کې د مرزا محمد تبصره ۲۴۳ مخ.

<sup>۳</sup>- عتبی ۷۷ مخ، گردیزی ۵۳ مخ.

<sup>۴</sup>- عتبی ۱۰۶ او ۱۱۰ مخونه.

ایلچې مخې ته ور واستاو چې خلیفه دهغه په لاس سوغات او لقب ابوالعباس ته رالیږلی و نو د بیهقي له دې حکایت څخه ښکاري چې القاب او سوغاتونه معمولاً د پاچاهانو د په تخت کیناستو وخت کې لیږل کیږي. نو ممکنه نه ده چې البیروني دې له ۴۰۰ هـ څخه مخکې دربار ته رسیدلی وي اوله ۴۰۰ هـ (۱۰۰۹ - ۱۰۱۰ م) مخکې دې د ایلچې شه راغلاست ته ورغلی وي. نو پایله داشوه چې ابوالعباس د ۳۹۹ هـ (۱۰۰۸ - ۱۰۰۹ م) شاوخوا یعنی لږ څه تر هغه مخکې چې استازي سوغات او لقب ور وړي وي، په تخت کیناستلی دی.<sup>۱</sup> خو دغه سنه ځینو وروستیو لیکوالو هم تائید کړې ده. مثلاً جنات الفردوس د هغه د حکمرانې موده د یارلس کاله بنیې یعنی له ۳۸۷ څخه تر ۳۹۹ هـ پورې (له ۹۹۷ - ۱۰۰۹ م پورې) او زینت المجالس دهغه مړینه ۴۰۰ هـ (۱۰۰۹ - ۱۰۱۰ م) لیکلې ده.

ابوالعباس د ۴۰۷ هـ کال د شوال په پنځلسمه نیټه (د ۱۰۱۷ م د مارچ په اولسمه) وژل شوی دی او د ده پرځای د ده یو زوی پر تخت کیناست چې څلور میاشتی حکمران پاتې شو، تر څو چې خوارزم په ۴۰۸ هـ صفره (۱۰۱۷ م جولای) کې ونیول شو او د مامونیانو سلسله بالکل ختمه شوه.<sup>۲</sup>

۱- فصیحی د ۳۱۰ پانی دویم مخ کی دهغه مړینه ۳۹۰ هـ (۱۰۰۰ عیسوی لیکلې ده) لیکلې چې دا غلطه ده. بارتولد (۱۴۷ مخ څلورمه تبصره کی) دیوه لرغونې منار د کیتیې نوم اخلي چې دغه منار په گوزگان یا جرجانیه کی و. د دغی کیتیې لیکنه په ۴۰۱ هـ (۱۰۱۰ - ۱۰۱۱ م) کې شوی ده او د ابوالعباس مامون په واسطه جوړه شوی ده.

۲- وگورئ بارتولد ۱۴۷-۲۷۵ او ۲۷۸ مخونه.

## ز - نبلونه

## صفاریان

يعقوب بن ليث بن معدل، د سيستان د قرينو<sup>۱</sup> اوسيدونكي، خپل پلرني كلي پريښود او د صفاري دنده يې پيل كړه. خو د هغه لور احساسات په دغه دنده قانع نه و، نو ځكه يې دغه د امن او امان شغل پريښود په غلا، شكونې او لار وهنې يې پيل وكړ<sup>۲</sup>. او له ښه بخت څخه چې په ۲۳۷ هـ (۸۵۱-۸۵۲ م) كې د سيستان<sup>۳</sup> د حاكم صالح بن نصر طاهري له خوا د لارې وهغو نكوله مشرتوب څخه د بست حكومت ته لور كړاى شو او څه موده وروسته د پوره واک خاوند شو، صالح يې ماتې سره مخامخ كړ، سيستان، غزنې، زابلستان او گرديز يې ونيول او په ۲۵۳ هـ (۸۶۸ م) كې يې هرات، بلخ او باميان هم خپلي پاچاهي سره وتړل. وروسته يې د طاهري سلسلې وروستي غړى محمد په ۲۵۹ هـ (۸۷۲-۸۷۳ م) كې مغلوب كړ<sup>۴</sup>. او دخراسان حاكم هم شو، په همدې كال يې طبرستان له علوي نسب څخه راييل او خپلي ولكې لاندې راوست، بيا يې لښكر د بغداد په لور روان كړ<sup>۵</sup>. خو دلته ناکام

۱- گردیزی ۱۰ مخ. د ياقوت (څلورم ټوك ۷۳ مخ) په وينا قرنين د كلي نوم و چې د سيستان په (نشك) كې پروت و.

۲- گردیزی ۱۱ مخ. گزیده ۲۷۳ مخ ليكي چې ليث لارې وهل شروع كړل.

۳- ابن اثير، اتم ټوك ۴۳ مخ. د سيستن تاريخ د برلين په (كاره) كې اقتباس شوى (دويم ټوك ۱۴ مخ)

۴- طبري، دريم ټوك ۱۸۸۰ مخ.

۵- طبري، دريم ټوك ۱۸۸۳ مخ.

شو بيرته راوگرځيد. خو له خليفه سره يې سوله ونه كړه<sup>۱</sup>. بيا مخ په بغداد ورغی خو په لاره كې په ۲۲۵ هـ (۸۷۹ م جون) كې ومړ. د يعقوب له مړينې وروسته د هغه ورور عمرو په تخت كيناست<sup>۲</sup>. او خليفه سره يې سوله وكړه. خليفه د هغه له ځواك څخه وويړيد، اسمعيل بن احمد يې چې د ماورالنهر حاكم و وهڅاو چې په عمرو يرغل وكړي. نو عمر بلخ ته نژدې د ۲۸۷ هـ په ربيع الاول (۹۰۰ م مارچ) كې ماتې وخوره بندي شو، بغداد ته وليږل شو، هلته دوه كاله وروسته مړ شو<sup>۳</sup>. د عمرو لشكر، لمسی يې طاهر بن محمد بن عمرو په تخت كيناو. خو د هغه پاچاهي د سيستان شاوخوا ښه خپره نه شوه په ۲۹۳ هـ (۹۰۵-۹۰۶ م) كې د عمرو ليث يو غلام يا مړی چې سبکری<sup>۴</sup> نوميد د طاهر په ضد راپاڅيد هغه يې بندي كړ او بغداد ته يې وليږ، د طاهر پر ځای معدل بن علی بن ليث پر تخت كيناست. احمد بن اسمعيل ساماني هغه ته د ۲۹۸ هـ كال د رجب په مياشت (د ۹۱۱ م مارچ) كې ماتې وركړه بندي يې كړ او بغداد ته يې وليږ او سيستان يې خپل واک

۱- گزیده (۴۳۴ مخ) کې ليکي چې صفاريان شيعه گان وو.

۲- طبری، دريم ټوک ۱۸۸۳ مخ.

۳- طبری، څلورم ټوک، ۱۹۳۱ مخ. عمرو ليث د يعقوب ورور و چې له هغه

وروسته پر تخت كيناست خو زوی يې نه و كوم چې (مونیږ) خپل د (خلافت) كتاب

كې په ۵۴۴ مخ كې ذكر كړی دی.

۴- طبری، دريم ټوک ۲۲۰۸ مخ.

۵- گردبزی ۲۸ مخ. میجر اورتی (د طبقات ناصری ۱۸۴ مخ تبصره) كې فكر كوي

چې (سبکری) په اصل كې (سگزی) دی. يعنی د زابلستان د غرونو اوسيدونکی

چې (سگز) بلل كیده.

۶- تجارب الامم، لومړی ټوک ۱۹ مخ. ابن اثير، اتم ټوک ۴۵ مخ.

لاندي راوست. خو خلک دهغه په ضد پاڅيدل د هغه نايب الحکومه منصور بن اسحق يې بندي کړ او د عمرو ليث لمسي عمرو يې پر تخت کيناو. عمرو په د ۳۰۰ هـ په ذیحجه (د ۹۱۳ م په جولای) کی ماتې وخوره. له دې څخه وروسته سيستان د سامانيانو د امپراطورۍ يوه برخه شوه چې د حکومت چاري يې (سيمجوری دواتی) <sup>۱</sup>. ته وسپارل شوی. څو کاله وروسته <sup>۲</sup> د صفاري کورنۍ پرتم يو ځل بيا ابو جعفر احمد بن محمد د طاهر بن محمد بن عمرو لمسي تر يوه حده بيرته را ژوندی کړ. نو مورې لومړی د خپل مټ په زور گټله او خورله، دهغه نجيبانه وضعيت د امير نصر بن احمد سامانی پاملرنه خان ته راواړوله، رحم يې ورباندی راغی، د سيستان پر حکومت يې مقرر کړ او د خپلی کورني يوه نجلی يې ورواده کړه <sup>۳</sup>. احمد د ۳۵۳ هـ (۹۲۴ م) شاوخوا مړ شو، پرځای يې د ده زوی ابو احمد خلف کيناست <sup>۴</sup>.

په ۳۵۴ هـ (۹۲۵ م) کې خلف حج ته ولاړ، دهغه په نشتوالي کې طاهر بن حسين پوځ خپل پلوی کړ، سلطنت يې ونيو. خلف دامير منصور بن نوح سامانی په مرسته، طاهر ته ماتې ورکړه، خو لږ

۱- گردیزی ۲۴ مخ.

۲- زبدة التاريخ کې دغه نيټه ۳۰۹ هـ (۹۲۱-۹۲۲ م) ليکل شوی ده.

۳- گردیزی ۳۸۲ مخ.

۴- د الذهبی په وينا (د ۱۸۱ پاڼی لومړی مخ)، او جنات الفردوس د ۳۲ پاڼی د

لومړی مخ له مخې خلف په ۳۲۲ هـ (۹۳۷-۹۳۸ م) کې پيدا شوی او په ۳۵۳ هـ

(۹۲۴ م) کې يې تخت نيولی. همدارنگه وگورئ فهرست مسکوکات برتش موزيم د

لين پول تاليف، دريم ټوک، ۱۲ مخ او (زنبور)، ۲۰۰-۲۰۱ مخونه.



وروسته طاهريو ځل بيا په سيستان يرغل وکړ. خلف يې تينبتي ته اړ ويست.

خلف بخاراته ولاړ. امير دهغه ښه هر کلی وکړ، له لازم پوځ سره يې بيرته د طاهر په وړاندې جگړې ته راوليږ. له دې امله چې دا وخت طاهر مړ شوی و، دهغه ځوی حسين مقابلی ته ورغی، خو ډير ژر امير ته تسليم شو او سيستان يې خلف ته وسپاره، بخاراته لاړ. له دې څخه لږ وروسته په خپله خلف د بخارا د امير په ضد پاڅيد. امير دهغه پخوانی رقيب يعنی حسين د ده جگړې ته راوليږ. خلف د (يوک) کلکې کلاته ولاړ او اوه کاله يې ډيره ښه دفاع وکړه. خو په ۳۷۱ هـ (۹۸۱-۹۸۲ م) کې يې د خپل دوست ابو الحسن سيمجوری په غوښتنه کلا پرېښوده او د سيستان د ولايت چاری د حسين لاس ته ولويدی. خو خلف ډير ژر بيرته حسين بن طاهر بې وسلې کړ او د سياتان حکومت يې خپل کړ.<sup>۱</sup>

لږ وروسته خلف له سبکتگين سره وران شو. کله چې سبکتگين په ۳۷۲ هـ (۹۸۲-۹۸۷ م) کې له جيپال سره جگړې ته تللی و، بست خلف ونيو. سبکتگين د خلف صاحب منصبان و ايستل او ورپسې يې په سيستان يرغل وکړ. خو خلف له سبکتگين څخه ډير معذرت و غوښت له خپلو کړو څخه يې پښيماڼې وښوده او هغه ماليات چې له بست څخه يې ترلاسه کړی و سبکتگين ته يې بيرته ورکړل.<sup>۲</sup>

۱- عتبي ۳۵-۳۱ مخونه.

۲- عتبي ۱۵۱-۱۵۲ مخونه.

وروسته له دې پيښې خلف مخ د کرمان خواته وړ او خپل زوی عمرو يې د هغه ځای نيولوته وليږ خو عمرو د ۳۸۲ هـ محرم مياشت (د ۹۹۲- مارچ) کې (سیرجان) ته نژدی شکست و خور بيرته سيستان ته راغی. عمرو د هغه له ماتې څخه دوامره په غوسه شو چې هغه يې وليږ او ويې واژه. خلف وروسته له دې څخه يوه رذيلانه پريکړه وکړه غوښتل يې خلک په کرمان باندې يرغل ته اړ کړي، يعنی د کرمان له حاکم سره د روغې جوړې په نامه او بهانه يې قاضي ابو يوسف چې د کرمان خلکو ته ډير د درناوي وړو، هلته د ژمنې د لاسليک په خاطر وليږ، او هم يې وپتيله چې هغه هلته مړ کړی او د کرمان حاکم ورباندې تورن کړي. دغه پريکړه يې عملي کړه د سيستان خلک ددغه عمل له امله د کرمان د حاکم پر ضد پاڅيدل، خلف خپل زوی ظاهر د کسات اخيستو لپاره کرمان ته وليږ، خو ظاهر ماتې و خوره او له ماتې وروسته مجبور شو چې بيرته سيستان ته راشي.

کله چې خلف په خپلو دغو نقشو کې ناکام شو، سبکتگين سره يې دوستانه اړيکې ټينگې کړې او کله چې سبکتگين په ۳۸۵ هـ (۹۹۵ م) کې د ابو علي سيمجوری پر ضد جگړه کوله، خلف هغه سره مرسته وکړه. ۲. خو لږ وروسته له سبکتگين سره وران اود هغه په ضد شو. کله چې ايلک خان په ۳۸۲ هـ (۹۹۲ م) کې بخارا وگوانبله، خلف هغه په غزنی باندې يرغل کولوته وهڅاو. سبکتگين د دې حال په ليدو د سيستان د نيولو نيت وکړ، خو خلف بيا د دوستی وړانديز وکړ او د سبکتگين پر ضد له راپورونو څخه منکر شو او د سبکتگين قهر

۱- تجارب الامم، دريم ټوک ۱۹۰-۱۹۷ مخونه.

۲- عتبی ۸۸-۱۵۲ مخونه.

کیناست<sup>۱</sup> کله چې سبکتگین په ۳۸۷ هـ (۹۹۷ م) کې مړ شو، خلف د محمود نه ټاکل کیدو له کبله په ښکاره خوشی څرگنده کړه چې دا کار د محمود خپه کیدو سبب شو<sup>۲</sup>. او کله چې محمود له خپل ورور سره د تخت پر سره په شخړه کې و، خلف د (فوشنج) ولایت چې د غزنی د حکومت واک لاندې و ونیو. له همدې امله و چې محمود خلف سره جگړه وکړه او سیستان یې ورڅخه ونیو.

## ح - نبلونه

### ال بویه

ابو شجاع بویه، د ایران د بویه پاچاهانو نیکه و چې د قزوین څنګ ته د کیا کالش<sup>۳</sup> اوسیدونکی و او ویل یې چې دی د سامانی سلطان بهرام گور له نسب څخه دی<sup>۴</sup>. کله چې ماکان بن کاکي طبرستان ونیو، ابوشجاع له خپلو دريو زامنو علی، حسن او احمد سره د هغه په حضور کې د ملازمت دنده ترلاسه کړه. خو په ۳۱۵ هـ (۹۲۷-۹۲۸ م) کې ماکان د اسفار بن شیروبه له لاسه له تخت څخه ولويد او نوموړی خراسان ته وتښتید. د تینبستی پر مهال اسفار (مرداویج بن زیار) و واژه<sup>۵</sup>. او په خپله یې ځان د طبرستان حاکم اعلان کړ. د بویه درې زامن هم د ده خواته ورغلل. مرداویج د بویه

۱- عتبی ۱۵۲-۱۵۳ مخونه.

۲- عتبی ۱۵۴ مخ.

۳- گزیده ۴۱۴ مخ.

۴- البیروني (تاریخ ملل قدیم ۴۵ مخ)، د دغی خبری رښتیا والی ثابتوی.

۵- تجارب لومړی ټوک ۱۲۱ او ۲۷۵ مخونه.

مشر زوی علی ته د کرج<sup>۱</sup> حکومت ورکړ. دوه نور وروڼه یې هم کرج ته ورسره لاړل<sup>۲</sup>. وروسته پسی دری واړه وروڼو په سوبو او فتوحاتو پیل وکړ: علی (فارس)، ونيو او حسن (ری) فتح کړ او احمد عراق ونيو. د مرداویج له مړینې وروسته په ۳۲۳ هـ (۹۳۴-۹۳۵ م) کې<sup>۳</sup> علی خپلواکې اعلان کړه او اصفهان یې هم ونيو او خپل وروڼه حسن او احمد یې فتح شویو ولایاتو کې مقرر کړل. احمد ډیر لږ وخت کې خپل واک (اهواز) او (ورسط) پوری خپور کړ او په ۳۳۴ هـ (۹۴۵-۹۴۶ م) کې یې د بغداد اداره<sup>۴</sup> لاس کې واخیسته او خلیفه المستکفی علی ته د عمادالدوله لقب، حسن ته رکن الدوله او احمد ته یې د معزالدوله لقبونه ورکړل<sup>۵</sup>. عمادالدوله د ۳۳۸ هـ په جمادی الاول (د ۹۴۹ م په دسمبر) کې مرشو او خپل سلطنت یې (فناخسرو) ته چې د رکن الدوله زوی وو سپاره. معزالدوله د ۳۵۶ هـ ربیع الثانی (د ۹۶۷ مارچ) کې مرشو، پرځای یې زوی عزالدوله کیناست. نوموړی خپل تره رکن الدوله د خپل مشر په توګه ومانه. عزالدوله په ۳۶۷ هـ (۹۶۷ مارچ) کې و وژل شو او پرځای یې عضدالدوله کیناست. د عزالدوله زامن د صمصام الدوله په حکم بندیان او په ۳۸۳ هـ (۹۹۳-۹۹۴ م) کې ووژل شول<sup>۶</sup>.

۱- (کرج) همدان ته نژدې پروت و. وګورئ لسترنج ۱۹۷ مخ.

۲- تجارب، لومړی ټوک ۲۷۵ مخ، گزیده ۴۱۴ مخ.

۳- تجارب لومړی ټوک ۳۱ مخ، ابن اثیر اتم ټوک ۲۲۲ مخ.

۴- تجارب دویم ټوک ۸۵ مخ.

۵- تجارب لومړی ټوک ۲۷۵ مخ، گزیده ۴۱۴ مخ.

۶- تجارب، دویم ټوک ۳۶۲-۳۶۳ مخونه.

رکن الدوله له خپلی مړینې څخه لږ مخکې د ۳۲۲ هـ محرم د ۹۷۲ سپتمبر، کې خپل مشر زوی عضدالدوله خپل ځای ناستی وټاکه. موالدوله ته یې اصفهان ولایت او فخرالدوله ته یې د همدان ولایت وپېنل.<sup>۱</sup> بل کال کې عضدالدوله عراق له عزالدوله څخه رابیل کړ. ډیر ژر درې واړه وروڼه سره وران شول. فخرالدوله د عضدالدوله له اطاعت څخه ووت او په ۳۷۰ هـ (۹۸۰ - ۹۸۱ م) کې یې په فخرالدوله یرغل وکړ هغه یې د همدان پریښودو ته اړ کړ او هغه د جرجان او طبرستان حاکم او خپل خسر قابوس ته پنا یووړه. کله چې قابوس د فخرالدوله له بیرته تسلیمو لو ډډه وکړه، عضدالدوله خپل ورور مؤیدالدوله جگړې ته ورپسی ولیږ، قابوس ته یې د ۳۷۱ هـ جمادی الاول (د ۹۸۱ نومبر) کې ماته ورکړه آستر آباد کې یې شکست وخوړ او له فخرالدوله سره یوځای خراسان ته وتښتید.<sup>۲</sup>

کله چې د ۳۷۳ په شوال (د ۹۸۴ جون) کې مویدالدوله مړ شو، فخرالدوله د خپل پخواني وزیر<sup>۳</sup> صاحب بن عباد په بلنه جرجان ته ستون شو او په څو کلونو کې یې ترری او همدان پوری واک پراخ شو. فخرالدوله د ۳۸۷ په شعبان<sup>۴</sup> (د ۹۹۷ اگست) کې مړ شو او زوی یې مجدالدوله چې نهه کلن و، د هغه پرځای کیناست دغه وخت قابوس له خراسان څخه راغی جرجان او طبرستان یې ونیول. مجدالدوله د

۱- تجارب، دویم ټوک، ۳۲۲-۳۲۳ مخونه.

۲- عتبی ۳۲-۳۷ مخونه. خو تجارب الامم، دریم ټوک ۱۵-۱۷ مخونه هم وگورئ.

۳- عتبی ۴۹-۵۰ مخونه، تجارب، دریم ټوک ۹۳ مخ.

۴- عتبی ۱۰۸ مخ، خو بناکشی (د ۷۷ پاڼی دریم مخ) کې په غلطه سره ۴۱۳ هـ

۴۲۰ هـ تر جمادیا لاول ۱۰۲۹ م تر می، پورې حکمراني وچلوله<sup>۱</sup>.  
 آخر کې هغه سلطان محمود بندي کې او سيمه يې ورته له غزني سره  
 وتړله. عضدالدوله د ۳۷۲ هـ رمضان (د ۹۸۳ فبروري - مارچ)<sup>۲</sup> کې  
 مړ شو او پاچاهي يې د زامنو تر منځ وويشل شوه. عراق صمصام  
 الدوله ته، فارس او کرمان شرف الدوله ته ورسيدل، خو دواړه وروته  
 لږ وروسته سره ونستل او په ۳۷۲ هـ (۹۸۲-۹۸۷ م) کې شرف الدوله  
 صمصام الدوله ته ماتې ورکړه بندي يې کړ او سلطنت يې د خپل ملک  
 سره وتاړه په ۳۷۹ جمادی الاخر (۹۸۹ سپتمبر) کې د شرف الدوله له  
 مړينې وروسته صمصام الدوله بيرته آزاد شو د فارس ولايت يې  
 ونيو، خو په ۳۸۸ ذالحجه (د ۹۹۸ دسمبر) کې ومړ. د شرف الدوله  
 له مړينې وروسته د هغه ورور بهاوالدوله<sup>۳</sup> پر تخت کيناست او  
 سلطان محمود سره يې دوستي شروع شوه او خپل دريځ يې شه کلک  
 کړ<sup>۴</sup>. بهاوالدوله د ۴۰۳ هـ په جمادی الثاني (د ۱۰۱۳ دسمبر) کې مړ  
 شو. د ده زوی سلطان الدوله<sup>۵</sup> د هغه پر ځای کيناست. په ۴۰۷ هـ

۱- گردیزی ۹۱ مخ و خوبناکشی (د ۷۷ پاڼی دویم مخ) کې په غلطه سره ۴۱۴ هـ لیکلي دی.

۲- عتبی ۳۳۵ مخ، خواين اثير دغه نيته د ۳۷۲ هـ شوال (د ۹۸۳ مارچ- اپريل) بولي.

۳- ابن اثير، هم توک ۱۳-۲۳ او ۴۲ مخونه.

۴- عتبی ۲۴۰-۲۴۱ مخونه. گردیزی ۴۳۰ مخ.

۵- ابن اثير، نهم توک ۱۲۹ مخ.

( ۱۰۱۶-۱۰۱۷ م )<sup>۱</sup> کی قوام الدوله د کرمان حاکم ، د خپل ورور سلطان الدوله په ضد پاڅید. سلطان الدوله یې بست ته وځغلاو هغه له سلطان ابوسعید الطائی څخه مرسته وغوښته سلطان یو لوی لښکر ورسره کړه چې هغه بیرته د کرمان په حکومت کینوی ، خو کله چې د سلطان ابوسعید الطائی لشکر بیرته ورڅخه راغی بیا یې سلطان الدوله پسې راواخیست<sup>۲</sup> . خو لږ وروسته دغه دوه وروڼه بیرته پخلا شول ، داوخت سلطان الدوله د کرمان ولایت خپل ورور قدام الدوله ته ورکړ<sup>۳</sup> . د ۴۱۱ هـ په ذالحجه ( د ۱۰۲۱ مارچ ) کې د بهادولوله زوی مشرف الدوله عراق له سلطان الدوله څخه ونيو، مشرف الدوله د ۴۱۲ هـ په ربیع الاول ( د ۱۰۵۲ په می ) کې مړ شو او زوی یې جلال الدوله پرتخت کیناست او د په ۴۳۵ شعبان ( ۱۰۴۴ مارچ ) کې د هغه له مړینې وروسته عراق د سلطان الدوله د زوی ابوکالنجر له خوا ونيول شو<sup>۴</sup> .

سلطان الدوله د ۴۱۵ هـ شوال ( د ۱۰۲۴ دسمبر ) کې مړ شو او زوی یې ابوکالنجر د ده پرځای کیناست نو مورې په ۴۱۹ هـ ذالحجه ( د ۱۰۲۸ نومبر - دسمبر ) کې د قوام الدوله له مړینې وروسته کرمان او په ۴۳۵ شعبان ( د ۱۰۲۸ دسمبر - نومبر ) کې د جلال الدوله له

۱- ابن اثیر ، نهم توک ۲۰۷ مخ ، د عتبې ۲۷۲ ، ۲۹۰ ، ۲۷۴ او ۲۹۱ مخونو څخه ښکاري چې دا نېټه سمه ده ، خو گردیزی ۷۱ مخ کې وایي چې دغه پېښې په ۴۰۳ هـ ( ۱۰۱۲-۱۰۱۳ م ) کې شوی وې .

۲- ابن اثیر ، نهم توک ۳۵۲ ، ۲۴۳ ، ۲۲۴ او ۳۵۳ مخونه .

۳- ابن اثیر ۳۷۳ ، ۲۵۹ ، ۲۳۲ او ۴۲۰ مخونه .

۴- عتبې ۲۹۰-۳۸۹ مخونه ، ابن اثیر نهم توک ۲۰۷ مخ .

مړينې وروسته عراق ونيوله ابو کالنجر د ٤٤٠ هـ په جمادى الاول (د ١٠٤٨ م په اکتوبر) کې مړ شو پر ځای يې زوی (الملك الرحيم) په تخت کيناست. نوموړی د ٤٤٧ هـ په رمضان (١٠٥٥ دسمبر) کې د سلطان تغرل بيک سلجوقی له خوا اسير شو.

## ط - نېلونه

### د ويهند هندوشاهيه سلسله

لسمه ميلادي پېړۍ کې، د هند د شهزادگانو يوه سلسله په داسې يوه سيمه چې له لغمان څخه د چيناب تر سيند<sup>٢</sup> او د جنوبی کشمير له غرونو څخه د ملتان تر سيمي پورې پراخه وه. حکمرانی چلوله او پایتخت (پلازمينه) يې (ويهند)<sup>٣</sup> و. لليه<sup>٤</sup> د دغی سلطنت بنسټ ايښودونکی و. دی د (لگتورمان)<sup>٥</sup> په نامه د (ترکی شاهيه)<sup>١</sup> د سلسلې د آخري

١- ابن اثير نهم ٧٠٨ مخ.

٢- وگورئ د مولف مقاله: (د آسيانی شاهي انجمن مجله) ١٩٢٧ م کال ٤٤٥-٤٨٢ مخونه او د (سمت) غلطی چې په (تاريخ مقدماتی هند) کتاب ٣٩٢ مخ کې يې کړی ده.

٣- (ويهند) دن ورځی (هوند) او پخوانی (اوده بهاند) يا (کلنه) ده.

٤- کلنه، دويم ٧٠٣-٣٣٩ مخونه ل. تبصر، دلته سرآرل ستين د دغی

سلسلې د پيدايښت د تاريخ په هکله علمی ليکنه کړی. (سربيلي) په

Numismatic Chronicle کې (دويم ٧٠٣: دريمه لړۍ، ١٢٨-١٢٥ مخونه

١٨٨٢ م کال) غلطی وينا وې کړي دی. د البيرونی په وينا (دويم ٧٠٣ مخ) د

دغی کورنی حکمرانان برهمنان وو. خويه آداب الملوک کې (د ٩٢ پاڼی دويم مخ)

راغلی چې جيبال او دهغه نيکونه بهتی مذهبه وو.

٥- د ترکيې شاهي کورنی. فخر کول چې د کوشاني راجه کنشکا له نسب څخه دي.



پاچا وزير و د ميلادي نهمې پيړۍ په آخره <sup>۲</sup> کی لليه (لگتورمان) بی وسلې کړ او خپله د سلطنت خاوند شو. خو دلليه له مړينې وروسته، د ترکی شاهيه) له کورنی څخه یو تن د (سامنت دیوا) <sup>۳</sup> په نوم د خپلو نیکونو تخت بیرته ترلاسه کړ، خو په ۹۰۳ م کال کی د (گوپال ورمین) له خوا چې د کشمیر راجا د ماتی سره مخامخ شو او د لليه زوی (تور مانه کملوکه) یې پرتخت کیناؤ <sup>۴</sup> د کملوکه له مړينې وروسته د (ددا) ملکې نیکه (دغه ملکه د کشمیر د حکمران راجه کشم گپتاو میرمن وه چې له ۹۲۰-۹۸۰ م یې واک درلود او په تاریخ کی نامتو میرمن ده) او د کملوکه زوی (بهیم) د سلطنت واک ترلاسه کړ <sup>۵</sup> وروسته له (بهیم) څخه جیپال <sup>۶</sup> په ۹۶-ه کی په تخت باندې کیناست <sup>۷</sup> نوموړی دیر ژر د گاونډی (غزنی) د سلطنت له حکمران سره شخړه پیل کړه. د غزنی حکمران سبکتگین جیپال ته په دوو جگړو کی ماتې ورکړه او د

۱- البیرونی، دویم ټوک ۱۳ مخ، کنگهم د (منځنی پيړی دهند مسکوکات) کتاب

۵۵ مخ کی د ترکی شاهیه د سلسلې وروستی پاچا (کتورمان، بللی دی

۲- کلهنه دویم ټوک ۳۳۶-۳۳۹ مخونه.

۳- کلهنه دویم ټوک ۳۳۶-۳۳۹ مخونه.

۴- کلهنه دویم ټوک ۳۳۶-۳۳۹ مخونه.

۵- کلهنه لومړی ټوک ۱۰۵ مخ.

۲- البیرونی، دریم ټوک ۱۳ مخ کی د هندو شاهیه د سلسلې د نومونو په فهرست کی د جیپال نوم وروسته له بیهم څخه ذکر کړی دی. له دې څخه ښکاری چې جیپال د

بیهم زوی دی، خو فرشته ۱۹ مخ کې جیپال د (اشتپال، زوی بولي

۷- له دې امله چې جیپال په منځی عمر کی مړ شوی دی. (عتبی ۱۵۸ مخ) نو دغه نیټه دهغه د پرتخت کیناستو سره نژدی بللای شو و داسمه خبره ده.

هغه ټوله سيمه يې تر لغمان پورې خپلې حکمرانې لاندې راوستله.<sup>۱</sup> خو جيپال ختيځ ته نورې ځمکې تر لاسه کړې د غربي له لاسه وتلو سيمو جبران يې وکړ. په ۹۹۱ م کال کې د لاهور راجا (بهرت) د (نندنې) د سيمې د فتح کولو په خاطر له يو لوی پوځ سره له چنياب سيند څخه چې د دواړه هيوادونو پوله بلل کيده، پورې وت او د جيپال په سلطنت يې يرغل وکړ. جيپال خپل زوی (آنند پال) مقابلې ته وروليږ، نوموړی د بهرت پوځ مات کړ او په برياليتوب سره لاهور ته ننوت، خو د بنار مخور د شفاعت او عذر لپاره مخی راووتل او ژمنه يې وکړه چې بهرت به خراج ورکوي، نو آنند پال هغه بيرته په خپل سلطنت برقرار پرېښود.<sup>۲</sup>

د آنند پال له بيرته راگرځيدو لږ وروسته، بهرت د هغه د ځوی (چندر دت) له خوا بې وسلې شو، اوله جيپال سره يې د دښمنۍ رويه شروع کړه. په ۳۸۹ هـ (۹۹۹ م) کې جيپال پيا آنند پال د هغه د ټکولو لپاره وروليږ. (چندر دت) د جگړې لپاره ډيره تيارې نيولې وه اوله لاهور څخه د دفاع په خاطر وخوځيد، خو يوه ورځ چې د ښکار لپاره له خپل لښکر څخه لری يو، ځنگل ته ولاړ هلته ورته د آنند پال عسکرو کمين نيولی و او دی يې ونيو. د (چندر دت) زامن و تنستيدل او د (جالندر) راجا ته ورغلل.

جيپال د (چندر دت) سلطنت چې د بياس تر سيند پورې پراخ و خپل سلطنت سره يو ځای کړ او دهغه د چارو واک يې آنند پال ته

۱-۲ - آداب الملوك د آسيائی شاهي انجمن مجله د ۱۹۲۷ م کال ۴۸۲-۴۹۳

وسپارلې<sup>۱</sup>. له دې څخه لږ مخکې یعنی په ۹۹۷ م کې چې سبکتگین مړ شو او محمود یې پر ځای کیناست اوده په ۹۹۹ م کې تصمیم ونيو چې هرکال یو ځل پر هند يرغل وکړي، نو د دغو يرغلونوله کبله جيپال او دهغه کورنی ډیرې کلکې ضربې وليدې، تر څو چې د هندوشاهیه د سلطنت ټولې سیمې ورو ورو دسلطان له خوا فتح شوی او وار په وار د غزنی سلطنت سره وتړل شوي<sup>۲</sup>.

## ۱- نېلونه

### ۱- د (بهاطيه) اصلي موقعیت

بهاطيه چې سلطان په ۳۹۵ هـ (۱۰۰۴ - ۱۰۰۵ م) کې يرغل ورباندې وکړ، ځينو (بهیره) <sup>۳</sup>. بللې چې په پنجاب کې دشمال ۳۲ درجو او ۲۸ دقیقو په عرض البلد او د مشرق په ۷۲ درجو او ۵۲

<sup>۱</sup>- آداب الملوك، مؤلف مقاله د آسیائی شاهي انجمن مجله د ۱۹۲۷ کال چاپ

۴۷۷-۴۹۳ مخونه عتبی هم همدې پیشی ته اشاره کړی وه.

<sup>۲</sup>- البیرنی، دویم ټوک ۱۳ مخ. د دغې سلسلې د نجیبو عواطفو ډیر صفتونه کیدل.

کلهنه (۷ کتاب دویمه برخه ۲۶-۲۹ مخونو کې)، په خواشنيو نکی ډول د دغې

کورنی او سلسلې له لاسه وتلی ویاړونه پرتم اوبسیگنی یا ډوي.

<sup>۳</sup>- ایلیات وداوسن، دویم ټوک ۴۳۹-۴۴۰ مخونه. یو هغه دلیل چې بهاطيه له

بهیره سره برابره گڼلای شو هغه چې خلاصه التواریخ او محبت اخبار (چې لومړنی

یې په ۱۱۰۷ هـ (۱۲۹۵ م)، او دویم یې په ۱۱۹۰ هـ (۱۷۷۷ م) کې تالیف شوی

دی، هغه (بهیره) بللی دی. ایلیات وداوسن په دغه مسئله نه ده پوه چې که چیرې

بهاطيه هماغه بهیره وي، نو هغه ټوله وینا چې عتبی او فرشته په دې هکله لری گډ

دقيقو طول البلد كې واقع ده ، ځينو ( با او چهه )<sup>۱</sup> بللې چې د شمال ۲۹ درجو او ۱۵ دقيقو عرض البلد او د مشرق په ۷۱ طول او ۲ دقيقو كې پروت دی . ځينو بيا ( بهت نير )<sup>۲</sup> بللی چې د ( پيكانير ) د ايالت د ۲۰ درجو او ۳۵ دقيقو په عرض او د مشرق په ۷۴ درجو او ۲۰ دقيقو طول كې پروت دی . د سلطان د وخت مؤرخينو او جغرافيه پوهانو دې برخه كې لږ ليكنه كړې ده . عتبي ( ۲۰۸-۲۰۹ مخونو ) كې ليكي : سلطان د بهاطيه د سفر پر لاره د ملتان خواته نژدې له سند درباب خڅه تير شو . او د بهاطيه د كلا په هكله ليكي چې : يوه لوړه كلا وه چې په ژورې كندې ايساره شوي وه ، او هغی ته نژدې د غرونو خواته ځنگل و د سلطان مداح ، عنصری په خپله يوه قصيده كې وايي<sup>۳</sup> :

وراز بهاطيه گويم عجب فروماني  
 كه شاه مشرق آنجا چگونه شد بسفر  
 رهي كه خاك در شتش چو تود هاي خسك  
 بسان عالم ومنزلگه اندرو كشور(؟)  
 اگرش گرگ بدرد بريزدش چنگال  
 ورش عقاب گذارد . بيگند همه پر  
 بنات هاش توگفتي كه كژدمانندي  
 گره گه شده وخارها برونشتر

۱- د (مهران سند) مقاله چې راوړتی د آسیائی شاهي انجمن په مجله کی په ۱۸۹۲ م کی په ۲۴۷ مخ کې ليکلی ده . او سروليهم هيگ ۱۴ مخ .  
 ۲- د جی . بर्ड J. Bird په واسطه د مرآة الاحمدی د ژباړې ۲۱ مخ .  
 ۳- د بنگال د آسیائی انجمن له قلمي نسخی څخه اقتباس شوه .

برون گشت برو شاه شهريار چو باد  
 بزور دين و با آزار مذهب آزر  
 گرفت ملك بجيرا و گنج خانه او  
 ز خون لشكر او كرد دشت خشك ، ثمر  
 چنانش كرد خداوند خسروان زمين  
 كه نام او بجهان گم شده است طول و قصر

د عنصری له وینا څخه ښکاري چې بهاطیه په لامزرع دښته کی پرته سیمه وه او سلطان دغې سیمې ته په سفر کې له اغزني او شگلین دښتې څخه تیر شوی و .

البيروني په خپل مشهور اثر د (تحقيق ماللهنه) <sup>۱</sup> په ۱۰۰۰ مخ کې ليکي : بهتې يا ( بهاطيه ) د ملتان او نراين <sup>۲</sup> . ( نراين پورپه الورا بالت کی و ) او د نراين او آور يا ( رهروي ) تر منځ پروت و . د

<sup>۱</sup> - دغه وينا د دغې نسخې له عربي اثر څخه ( ساچو ) تدوين کړی ده ، اخیستل شوی ، نه د هغې له انگلیسی ژباړې څخه چې ساچو تر سره کړی . ځکه چې په انگلیسی اثر کې ( ۱۰۰ مخ کې ) د دغې برخې ژباړه سرې بی لارې او خطا سره مخامخ کوی د هغې سمه ژباړه داسی ده :

له نراين څخه ( په اصلی نسخه کې ( براند ) ليکل شوی لاکن بايد ( نرانه ) وی چې د البيروني په وينا د ۹۰ پانې لومړی مخ له مخې چې ماللهنر کی يې ليکلی و چې مسلمانانو هغه وخت نراين تلفظ کاو ) د ملتان غرب ته په پنځوس فرسخ فاصله کې او بهاتي يا بهاطيه په پنځلس فرسخ فاصله کې پرته سیمه وه . له بهاتي څخه جنوب غرب ته آرور او په پنځلس فرسخ کې پرته سیمه وه . دغه ( آرور ) سیمه د سند د دوو ښاخو تر منځ پرته وه .

<sup>۲</sup> - د هغې د اصلی موقعیت په هکله وگورئ ( جغرافیای قدیم ) د کنگه تالیف ۳۳۷ - ۳۴۰ مخونه .

همدې کتاب ۸۲ مخ کې ليکي چې : په بهاطيه او سيند کې يوه ځانگړې الفبي چې ( اردنهانگري ) نومیده رواج وه. همدارنگه د قانون المسعودي ( د ۹۰ پاڼې په لومړۍ مخ کې ) د بهاطيه عرض البلد لکه د ملتان په شان ۹۰ درجې او ۴۰ دقيقې شمال کې شودل شوی و . نو بهاطيه د البيروني په وينا بهاطيه سند ته نژدې د ملتان او روهری تر منځ د ملتان د عرض البلد مطابق ځای کې پرته سيمه وه . گردیزی د خپل کتاب ۲۲ مخ کې ليکي : سلطان بهاتيه ته د ( والتشان )<sup>۱</sup> ( په بلوچستان کې اوسنی سيبی ) له لارې سفر وکړ . او په ۸۷-۸۸ مخونو کې ليکي چې د ملتان او بهاطيه جتانو د سند د سيند تر غاړو د ملتان او منصورې تر منځ ژوند کاو . له دې څخه ښکاري چې بهاطيه هم ديو هيواد نوم و چې د بهاطيه راجه ورباندې حکومت کاو....

د سلطان د وخت د ليکوالو له وينا څخه چې پورته ورڅخه يادونه وشوه داسې ښکاري چې بهاطيه نه بهيره ده اونه هم اوچه . داځکه چې بهيره د ملتان شمال ته پرته وه او اوچه د ملتان او نراين تر منځ پرته نه وه . سلطان اوچه ته په کومه شگلنه لاره سفر نه وکړی ، ځکه چې اوچه د ( پنجد )<sup>۲</sup> پر سيند پرته سيمه ده . هغه لنډې يادونې چې د سلطان د وخت ليکوالو د بهاطيه په هکله کړې وې ورڅخه ښکاري چې بهاطيه همدا ( بهت نير ) سيمه ده . خو بايد وويل شي چې لومړی خو بهاطيه د بهت نير بدل شوی شکل نه دی . دويم دا چې بهت نير د

۱- دا هغه عمومي لاره وه چې له بست څخه ملتان ته رسيدلی وه . وگورئ بيهقي

۱۴۰ مخ

۲- آداب الملوك د ۲۸ پاڼې په لومړۍ مخ کې بهاطيه او ارچه دواړه بيل بيل ځايونه

ملتان او بهاطیه په عرض البلد کی (لکه څرنګه چې مؤرخینو لیکلی) واقع نه دی دریم دا چې د (ملفوظات تیموری) د کتاب مؤلفین او ظفر نامه<sup>۱</sup>. وایي چې په ۱۳۹۸ م کی د تیمور په لاس د بهت نیر له نیولو مخکې هیڅکله د کوم دښمن پوځ دغې سیمې ته نه وورغلی، یعنی دغه مؤلفین د سلطان محمود په واسطه د بهت نیرو له نیولو څخه خبر نه وو. یواځنی مهم ځای چې د بهاطیه تفصیلات ور سره تطبیق کیدای شي هغه (بهتنده) ده چې د شمال ۱۳۰ درجو او ۱۵ دقیقو په عرض کې یعنی تقریباً ملتان سره په یوه عرض کې واقع ده.

بهتنده د نراین یا نراین پور او ملتان تر منځ واقع ده او سلطان دلته د راتلو پر مهال حتماً د ستلیج د سیند شرق ته له شگلنې دښتې څخه راتیر شوی دی. د بهتنده کلاتل د خپل کلکوالي له مخې مشهوره کلا وه او همدارنګه یې د سر هند<sup>۲</sup>. خواته په ۴۰ میلی کې یو ځنګل موجود و. له دې پرته هغه ټولې ځمکې چې د شمال ۲۹ درجو او ۱۵ دقیقو او ۳۰ درجو او ۱۵ دقیقو طول اود مشرق د ۷۴ درجو او صفر دقیقو او ۷۵ درجو او ۴۵ دقیقو تر منځ واقع دي او گهګر د سیند غاړې او فتح آباد سیمې چې بهت نیر له کلا څخه د بیگانیر تر ایالت پورې پرتې دي او د هغو دښتو یوه برخه چې د ستلیج د سیند

۱- ایلیات وداوسن دریم ټوک ۴۲۲-۴۸۸ مخونه.

۲- د کپتان پازلت تالیف شوی کتاب (گزیتر بیگانیر) په ۱۲۲ مخ کی او (گزیتر شاهشاهی هند)، د خپل اتم ټوک ۹۰ مخ کې وایي: د هغی کلا د ۱۱۸ فوټه په لوړوالی له لری ښکاري. همدارنګه وگورئ د (هند د لرغونآثارو ته کتنه)، کتاب ته چې کنگهم تالیف کړي دی د ۲۳ برخې ۲-۵ مخونه.

له ساحل څخه د گهگر د سیند تر غرب پوری پرتې دي ټولې د (بهتیانه) په نوم یعنی د بهتیانو د هیواد (چې غالباً د بهتنده د راجا گانو حاکمیت لاندې وی) په نوم یادېږي<sup>۱</sup>. لکه څرنګه چې د گردیزی له وینا څخه ښکاري د بهتنده سلطنت غالباً د سند تر غاړو پوری رسید.

بهتنده له څلور مهمو کلاوو څخه یوه کلا<sup>۲</sup>. وه چې په یومربع شکله کونجونو (هر ضلع یې څلویښت میله وه) کې واقع وي او په دې توګه د شمال مغرب له خوا د راتلونکې یرغلګر پر لاره یې موقعیت درلود چې د بهتنده نیول ضروری وه. ځکه بهتنده هغه لاره بندوله چې دګنگا د سروزرو سیمې ته ورته<sup>۳</sup>.

له بهتنده سره د بهاطیه تطبیق کول د بهتنده د نوم له اشتقاق څخه چې کنگهم د خپل کتاب (د هند لرغو آثارو ته کتنه) په ۲۳ برخه پنځم مخ کې تر سره کړی ده، زیاته د تائید وړ ده. نوموړی وایي چې: (بهتی دنگر) یا (دبهتیانو ښار) په ډیر احتمال د (بهاطیه) بشپړ نوم دی چې د بهتی له قبیلې او (د) د اضافه حرف دی چې معمولاً په دغه سیمه کې د (س) او (ک) پر ځای استعمالیږي. په دی اړه چې معمولاً وروستی لفظ یعنی (نگره) یا (پوره) د ښار په معنی ده او دا عادتاً حذف شوی او (د) پی هماغسی پریښی. ډیر داسی مثالونه شته چې

۱- هغه تیموري ملفوظات چې په ایلیات و داوسن، دریم ټوک ۴۲۷ مخ کې ژباړل شوی دي.

۲- گزتیر شاهنشاهی هند اتم ټوک ۹۱ مخ.

۳- دسلطنت پروخت، (بهتنده) دگهگر د سیند د یوه مرستیال پر غاړه پروت و، خود هغې شاوخوا سیمې نه کرل کیدي او دبتې وي.



د هغو له مخې آخری لفظ نه ویل کیږي. په واقعیت کې د (بهتي ده) کلمه خلک معمولاً (بهته) او کله کله (بهتنده) تلفظ کوي او هیڅکله یې د (بهاتنده) په بڼه نه تلفظ کوي له دې پرته، له دې امله چې د بهتنده خلک له اسلام څخه مخکې د (بهتیانو) په نوم یادیدل. نو د دوی ښار هرو مرو (بهتی دانگره) یا (بهاتی د) په نوم یادید. نوله دې امله چې اسلامي فاتحین معمولاً د (بهاتی د) له اشتقاق څخه خبر نه و، نو د (د) تلفظ چې یو څه ثقیل و پاتی شوی او په عوض یې بهاتیه رواج کړی چې په لیکلو یې د بهاطیه بڼه غوره کړی ده ځکه کله چې یوه کلمه عربي ته واوړی (ت) په (ط) بدلېږي.

## ۲ - بهتنده ته د سفر نېټه

عتبي د دغی نیتی یادونه نه ده کړی، خو د ده له نورو ویناوو څخه کولای شو دغه نېټه پیدا کړو. نو موږی د ۳۹۳ هـ په ذوالحجی (د ۱۰۰۳ اکتوبر) کې د سیستان له اړ دور له بیان وروسته (۱۷۰ مخ کی) لیکي چې: سلطان بلخ ته ولاړ چې هند سره د جگړې لپاره چمتووالی ونیسی. دغه جگړه به په خپل ځای کی ذکر شي. بیا په ۲۰۸ مخ کې بهاطیه ته د سلطان سفر داسی شرح کوي: (کله چې سلطان د سیستان چارې سمبال کړی، او دهغې سیمی نارامه وریځی او پریشانه وضع یې سمه کړه، نو د بهاطیه د نیولو نیت یې وکړ) له دغو دوو ویناوو څخه په ښکاره ډول ثابته شوه چې (هند سره غزا) همداد بهاطیه سفرو، او عتبي دغه سفر وروسته له ۳۹۳ هـ (۱۰۰۳ م) کال څخه ذکر کړی دی، همدارنگه عتبي (۱۲۹ مخ) کی وایي چې سلطان د ۳۹۳ هـ د ذیحجی (۱۰۰۳ اکتوبر) کی د سیستان له پوره

سوبي وروسته د هيواد بشپړتيا د ساتنې په خاطر يو څه موده هلته پاتې شو. نو ځکه په غالب گومان وروسته له ژمې څخه سلطان بلخ ته (لکه چې وويل شول) له هند سره د جگړې د تياري لپاره د روانيد نيت کړی او دغه پيښه د راتلونکې ژمې له راتگ څخه مخکې يعنې د ۳۹۴ له پای ته رسيد و وړاندې او د ۳۹۵ هـ په ترڅ (۱۰۰۴ سپتمبر - اکتوبر) کې نه ده شوی.

گردیزی (۲۶-۲۷ مخونو کی) دغه سفر د ۳۹۳ هـ د ذیحجې او ربیع الثانی (د ۱۰۰۳ فبروری او سپتمبر) په منځ موده کې لیکلی او په دی توگه سلطان ته کافی وخت نه دی پاتې شوی چې د عتبی په وینا بلخ ته ولاړ سني او په هند دیرغل لپاره چمتو والی ونیسی. تقریباً ټولو وروستي مؤرخینو، پرته له نظام الدین احمد څخه، دغه سفر په ۳۹۵ هـ (۱۰۰۴-۱۰۰۵ م) کې لیکلی دی.

## ک- نېلونه

### دوه تنه (تربلو چنپال) نومي

راجه (تربلو چنپال) چې په ۴۱۰ هـ (۱۰۱۹ م) کې يې سلطان ته د (روهوت) يا (رام گنگا) د سيند څخه د تيريدو لاره نيولی وه، د هندوشاهيه د سلسلې د (انند پال) زوی و، نه د چنپال قنوجې زوی کوم چې (سرسمث) په خپل (د هند مقدماتې تاريخ) نومې کتاب کې په ۳۹۸ مخ کې لیکلی دی. فرخی دغه ټکي ډير ښه روښان کړی دی د بيلگې په توگه د خپل ديوان د لومړي پاڼې دويم مخ کې وايي:

شنیده که چه دید است رای از و چه دید  
 شه مخالف بیراه و گمرهش گمراه  
 او په ۴ پانه کی دویم مخ کې لیکي  
 شه و (نندا) ورام و رای و کور از بیم شمشیرش  
 بدان جایند کاندر گورشان، خوشتر مکان باشد  
 ز جنگ شاه و جنگ (رای نندا) نام کی جوید  
 کسی کز جنگها او را کمینه جنگ خان باشد  
 او په ۱۶ پانه کی اول او دویم مخ کی هم وروسته د گنگاله سیند خخه  
 له تیریدو لیکي:  
 خبر شنید که پیش پی تو شاه از گنگ  
 گذشت و پیل پس پشت او قطار قطار  
 بچاشت گاه ملک باکمر کشان سپاه  
 برفت بردم او جنگجوی و کینه گذار  
 وزان حصار سوی شاه وربکرد و رفت  
 به یک شبانروز از پایه قلعه سربل  
 برود (راحت) شد، تازیان بیک هنجار  
 تروچنپال سپه را بشب گذاشته بود  
 به پیل ز آب و زان سو گرفته راهگذر  
 شه سپه شکن جنگجوی پیش ملک  
 میان بیشه گشن اندرو خزید چو مار  
 درشت بود و چنان نرم شد که روز دگر  
 بصد شفیع همی خواست از ملک زنهار  
 چو شاه را بزدو مال و پیل از و بستند

ز جنگ شاه سپه رابجنگ رای کشید  
 ز خواب خواست همی کرد رای را بیدار  
 خبر دهند خبر داد رای را که ملک  
 سوی تو آمده رای گریختن بردار  
 هنوز رای تمام این خبر شنیده نبود  
 که شد ز مملکت خویش یکسره بیزار  
 چو شهریار زمانه به باری اندر شد  
 خبر شنید که رفت او ز راه دریا بار  
 پورتنیو شعرونو خخه بنکاری چي :

**لومړی** - شاه او رای د دوه راجه گانو لقبونه وو .

**دویم** - تریلو چنپال چې د (راحت) یا (روغت) د سیند لاره یې بنده کړی وه د شاه د لقب لرونکی و او یو بل راجه هم چې تریلو چنپال نومید او هغه له (باري) خخه تښتیدلی و ، لقب یې (رای) و . له دی امله چې (شاه) د هند و شاهیه د سلسلی د حکمرانانو لقبونه وو ، نو خکه هغه تریلو چنپال چې د (قنوج) یا (باری) د حکمرانانو له سلسلې خخه و (د هغه لقب (رای) ایښودل شوی و) نو دانشی کیدای چې . شاه) وي . پرته له دې خخه : د البیرونی (دویم ټوک ۱۳ مخ) په وینا او د ابن اثیر نهم ټوک ۲۱۹ مخ د لیکنې له مخې ، د هندو شاهیه تریلو چنپال په ۴۱۲ هـ (۱۰۲۱ م) کې و وژل شو ، حال دا چې د رای قنوج تریلو چنپال ، د چهوسی (د هندی لرغونپېژندنې مجلی اتلسمه گڼه ۳۳-۳۵ مخونه) د ډبر لیک له مخې چې سر سمت خپلی پایلې دهغی پربنسټ را منځ ته کړی دي ، کم له کمه تر (۱۰۲۷ م) پورې ژوندی و .

## ل - نېلونه

## ۱- د سوريه تاريخ اقتباس ( ۲۱۱-۲۱۲ مخونه )

په ۴۱۴ هـ کې خوارزم شاه محمود<sup>۱</sup> يو ځل بيا په هند يرغل وکړ او څو ښارونه يې ونيول. کله يې چې څلور مياشتې د هند په خاوره کې دننه سفر وکړ، د (کراکير) په نوم يوې کلاته ورسيد چې په هغې کې د هند يوه سلطان ژوند کاو. محمود په کلا باندې يوه شديده حمله وکړه، هغه وخت يو هنديايلچې په يوه ډولۍ کې چې څلوروکسانو نيولې وه له کلا څخه ووت او محمود ته راغی ويې ويل: (زما بادار پوښتنه کو چې آيا تاسو څه ډول سرې ياست؟) محمود ځواب ورکړ: (زه مسلمان يم او کافران د اسلام دين ته رابولم او بت لمانځونکي وژنم. تاسې هندوان ياپه خدای ايمان راوړئ زموږ شريعت ومنئ او د غواڼي غوښه وخورئ او يا هم جزيه را کړې چې يو زر پيلان او يو زرمه سره زر کيرې) ایلچي وويل: مونږ د غوايي غوښه نشو خوړلای دا ستاسې مذهب کې ده. يو عالم را وليږئ چې مونږ ته ستاسې دين را زده کړي. که دا دين زموږ له دين څخه ښه و په ډيره خوښۍ به يې ومنو.

سلطان يو عرب عالم ایلچي سره يو ځای کړ او نوموړی يوتن ژباړونکی سره له دوی سره خبرې وکړې. هغوی وويل چې (موږ خپل دين نه بدلوو او هغو مره طلا چې تاسو غواړی نه لرو خو نقره ډيره لرو) په دې خبره يې اتفاق وکړ چې ۳۰۰ پيلان، ډيره اندازه سپين زر

<sup>۱</sup> - ښکاره خبره ده چې دلته غلطی شوی. منظور يې سلطان محمود غزنوی دی.

او جامې به ورکوي. محمود وويل: زه يې منم، خو پاچا بايد زمورې جامې واغوندي. يو کمربند او توره تر ملا وتړې او د ژمنې د تصديق په خاطر لکه څرنگه چې هند کې رواج ده بايد دخپلې گوتې څوگه غوڅه کړي. عربي ايلچې وايي: کله چې زه د دغه هندي پاچا ته حضور ورغلم، هغه يو ډير ښکلی ځوان و د تور والی سره سره ډير ښايسته او پرتمين سړی و د سپينو زرو په يوه تخت ناست و. چينه او د ټوکر جامې<sup>۱</sup>. او يوه لونگی يې پرسروه. کله چې می هغه وليد د هغوی له رواج سره می سم دواړه لاسونه سره ووهل او د تعظيم لپاره ورته ټيټ شوم. ما د هغه جامې چې ده بايد اغوستی وای ورته يادې کړی، هغه وويل هيله کوم ما د هغوله اغوستو څخه معاف کړی او خپل پاچا ته ووايه چې وايې غوستې. زه خپل پاچاته دروغ نشم ويلای او هغه نشم غولولای. پاچا جامې واغوستې. کمربند يې وتاړه او توره يې تر ملاکړه کله چې جامې واغوستې و شرميدم چې ورته ووايم چې خپله گوته غوڅه کړي. خو دومره مې ورته وويل چې مونږ سره ژمنه وکړه. پاچا ځواب راکړ چې زمورې ژمنه او قسم پرېتانو او اور باندی ده، خو تاسی هغه نه منئ. څرنگه ژمنه وکړم؟ ما ورته وويل چې ته خپله پوهیږی چې بايد څرنگه ژمنه وکړي. پاچا ډير ژر خپل غلام ته امر وکړ چې يوه چاره راوړي، هغه يې په ښي لاس کې ونيوه د خپل کيڼي لاس کوچنی گوته يې پرته له دې چې دوه په څيره کې لږ بدلون هم راشي غوڅه کړه، بيا يې لږ دوا ورباندې واچوله کلکه يې وتړله، پرې کړل شوی برخه يې ومينځله کافور يې ورباندی واچول په

<sup>۱</sup> - د اصلی متن کلمه نه لوستل کيده، خو ښکاري چې د کوم ډول رخت نوم و.

يوه قوټي کي يې کيښوده له يوڅه جامو ، سپينو زرو او دوو آسرونو سره يې ماته راکړه<sup>۱</sup>

## ۲- له سبط ابن جوزي څخه اقتباس :

( د ۲۱۹ پانې دويم مخ چې اصلاً له ذيل الصابي څخه اخيستل شوی ده ) هغه ( محمود ) په يونان يا په بله وينا په يوه کلا يرغل وکړ چې دغی کلا کي ۵۰۹۰۰۰ تنه خلک اوسيدل د ۵۰۰ پيلانو پرځای ۳۰۰۰ د شيدو غواگانې ورسره ومنل شوی او سوله وشوه يو جوړه جامې ، يوه لونگی و يو کمربند يو آس د هلاک له يراق سره او يوه گوته چې د سلطان نقش ورباندی و د دی کلا مشرته ورکړل شول . لکه څرنگه چې هند کي رواج ده د دغی کلا مشر څخه هيله وشوه چې د خپلې گوتې څوکه پری کړی . په دې توگه محمود د څو څو پری شويو گوتو خاوند و چې هغوی سره يې سوله کړی وه . راجه جامې واغوستې ، چاقو يې راوويست د خپلې کوچنۍ گوتی څوکه يې پرته له دی چې ډير لږ بدلون دهغه په څيره کې وليدل شي ، پری کړه او يوه دوايې په گوته ووهله چې وينې يې ودریږی .

۱- مؤلف د علی گره د پوهنتون د عربي ښوونکی پروفیسر داکتر تريتون څخه مننه کوي چې دغه برخه ليکنه يې ورته شولې اوله اصلی سوريایي يې په انگلیسی ژبه ورته ژباړلی ده .

## م \_ نبلونه

## ۱ - د سومنات د سفر ماخذ

ما مولف د سلطان د سومنات سفر د

۱. فرخی
۲. گردیزی
۳. ابن ظافر
۴. سبط ابن جوزی
۵. ابن اثیر

په بنسټ شرح کړی دی. فرشته هم ځینی تفصیلات په دې هکله لري چې ممکن سم وي، خوله دی کبله چې د سومنات په سوبه کې گڼ شمیر مبالغه آمیز حکایتونه هم ورگډ شوی دي چې د خپل اثر ارزښت یې کم کړی دی، نو مولف ور څخه صرف نظر وکړ.

هغه هندي ماخذ چې د مسلمانانو لیکوالو وینا وې یې یا تصحیح کړي یا څه ورباندې زیات کړی، نشته. سره له دې چې کاتھیاوار ډیر مغرور دی چې گڼ شمیر تاریخونه یا که سم ووايو زیات شمیر تاریخې کیسې لري چې د (جین) د مذهب له درویشانو څخه یې اوریدلی دي لکه د همچندر (۱۰۸۹ - ۱۱۷۳ م) اثر (دویاشرایا) او د (میروتونگه) اثار (ویچاراس اینی) او (پربنده چنتامنسی)؛ خو دغه دواړه د څوارلسمې میلادې پېړۍ په لومړیو کې لیکل شوی دي، خو یو یې هم د سومنات د عبادتځای په هکله څه نه لری.



## ۲- د سومنات د بت اصلیت او حرمت

د سومنات د بت د اصل او لمانځنی په هکله تاریخي اسناد د اوشواهد نشته. نظر د هندوانو هغو افسانو ته چې البیروني د دویم توک ۱۰۲-۱۰۳ مخونو کې راوړی. وایي چې د سپوږمۍ رب النوع یوه گناه وکړه چې د هغی د کفاري د ورکولو لپاره د لنگه<sup>۱</sup>. (مهادیوا) په لمانځنی وگومارل شوه. د سپوږمۍ رب النوع همداسی وکړل او لنگه یې جوړه کړه چې هغه د سومنات ډبره وه، ځکه چې (سومه) یعنی سپوږمۍ او (ناتهم) یعنی بادار. چې د ټولې کلمې معنی د سپوږمۍ بادار کیږي. دغه ډبره د سمندر پر غاړه جوړه شوی وه، کله به چې سپوږمۍ راختمله یا به بیرته لویدله نو د سمندر اوبو به بت پټ کړ، کله به چې میاشت د شپي یا ورځي په نیمایي کې نصف النهارته رسیدله اوبه به د څپي په بڼه شاته تلې او بت به ښکاره شو له همدې امله د خلکو عقیده وه چې سپوږمۍ (میاشت) تل د بت د مینځلو په چوپړکې ده.

اسلامي ليکوالو، د سومنات د بت معبد یو بل ډول تعبیر کړی چې داهم په حدس او گومان ولاړ دی. دوی غواړی د (سومنات) او (منات) ترمنځ چې د کعبې له بتانو څخه یو تب و، رابطه ښکاره کړي. دیلکې په توگه ویل کیږي چې (منات) د هغه لمانځونکو راپټ کړ، هغه یې هغی سیمي ته چې له ډیر پخوا بت پرستان وو (یعنی کاتھیوار) ته راوړ او د لمانځنی لپاره یې دلته ودر او. دهغه د یوناڅاپي راپیداکیډو به هکله داسی جعل ویناکړی چې گواکی د

۱- (لنگه) د نارینه د تناسلي آلې تمثال و چې (مهادیوا) یا (سیوا) هغه لاندی عبادت کاو.

سمندر له منځ څخه راښکاره شوی. وروسته دهغه لپاره یو معبد جوړ کړای شو. له دې کبله چې د کعبې منات په غالب گومان د انسان بڼه لرله، نو اسلامي ليکوال هم په دې فکر شول چې دسومنات بت هم هر ورو د بشر قیافه لرله.<sup>۱</sup>

په دې توگه هغه څه چې په ډاډ سره ویل کیدای شي هغه دادی چې د سومنات بت ډیر زیات زور والی لري. ابن خلکان (دریم ټوک ۳۳۳ مخ کی) لیکي: دسومنات بت خپل شاوخوا ډیرش کړی لرلې، کله چې سلطان پوښتنه وکړه، ورته وویل شول چې هره کړی د سومنات د بت د زر کلنې نمانځنې شتون د ده<sup>۲</sup> په دې توگه د سومنات د بت عمر ډیرش زره کاله کیږي، دا به کیدای شي مبالغه ښکاره شي، خو د دغه بت زور والی له دې څخه ثابتیږي.<sup>۳</sup>

په واقعیت کی د (مهادیوا لنگه) نمانځنه یواځې همدې معبد پوری نه وه تړلی، بلکې لکه څرنگه چې البیرونی په دویم ټوک ۱۰۴ مخ کې لیکي د سند د جنوب غرب معبدونو او په کچه کی هم څو څو لنگه وې. لاکن د دغه معبد د لنگه د اهمیت ځانگړی علت په دی کی و چې دسومنات ښار په هغه بندر کی پروت و چې هلته له چین څخه تر افریقا پوری تلونکو راتلونکو بیړیو سفر کاو. نو د دغو ماڼو گانو په

۱- فرخي د ۱۹ پاڼی دویم مخ، گردیزی ۸۲ مخ.

۲- وگورئ: طبقات اشافعیه د السبکی تالیف، څلورم ټوک ۱۵ مخ او جهت الاخوان د ۲۳ پاڼی لومړی مخ.

۳- دموهنجورو ډیرو (په سند کې) له تاریخ څخه مخکې دورې لنگه ډوله تیرپوله کشف څخه ښکاري چې په غربی هند کې د لنگه نمانځنې له ډیری لرغونې زمانې راهیسی رواج درلود.

واسطه دهغه شهرت چې هغه يې خپل لارښود رب النوع باله، ډير ژر دنړۍ نوروځنډوته هم خپور شوی و. دسلطان په وخت کې د هغه د شهرت علت يو بل څه و چې داسې و: د سومنات د بت عقيدتمندان په دې فکر و چې دغه بت له لارې ډير چپ دی او له بلی خوا دا چې يوې خوا څخه يې سمندر ساتې او بله خوا يې لويه دشته پرته ده، نو په وياړ او غرور به يې ويل چې د هند په نورو بتانو باندې د محمود د بري يواځنی علت دادی چې سومنات له دغو نورو بتانو څخه مرور شوی، دغه دليل دساده او پرهيزگارو هندوانو په نزد چې د دغو بتانو د خرابيدو بل علت يې نشو پيدا کولای، نو په دغوڅخه سره ورته د سومنات دبت سپيڅلتيا نوره هم زياتيده. له همدې امله به دهند له بيلابيلو برخو څخه په زرگونوزيارت کوونکي خصوصاً د خسوف پر وخت دلته راتلل<sup>۱</sup>

د اسلامي ليکوالو په وينا: د هندوانو عقیده وه چې سومنات بت د ملکوتي ځواک خاوند دی او په مړو او ژونديو ټولو باندی واک لري، پس له مړينې څخه ارواح، مخکې له دې چې نورو جسدونو ته ورشي يو ځل ده ته ورټوليری. د دوی په نزد سومنات د غم او بنادی، سعادت او بخت او د ټولوناروغيو د جوړيدو سرچينه وه. د هند زيات راجگان به ياد خپله د سومنات زيارت کولوته راتلل يا به يې خپل استازي راليرل<sup>۲</sup>. د سومنات معبد ډير شتمن و و ويل کيږی چې لس زره کليو دنده لرله چې د هغه عايدات د سومنات د ساتلو لپاره مصرف کړی. زرتنو برهمنانو د هغه مذهبي مراسم اجرا کول او زيارت

۱- فرخی د ۲۰ پانې لومړی مخ.

۲- ابن ظافر د ۱۵۰ پانې دويم مخ. سبط ابن جوزي ۲۴۱ پانې لومړی مخ.

کونکی یې رهنمائی کول او ۳۰۰ تنو سزبانو د هغه په دروازه کی ساز او گډا کوله او ۳۰۰ تنه د زیارت کونکو د استراحت لپاره گومارل شوی وو او یو زیات شمیر پیش خدمتانو له گنگا څخه تازه اوبه د بت د مینځلو لپاره او دهغه د هار لپاره تازه گلان له کشمیر څخه راوړل د دغو کلیو له عایداتو پرته، د زیارت کونکو اومخلصانو زیات شمیر سوغاتونو د دغه معبد صندوقونه له جواهر و ډک کړی وو<sup>۱</sup>.

### ۳- د سومنات لومړنی معبد

لومړنی معبد یوه لویه ودانۍ وه چې یو شمیر خدمه پکی ځاییدی او د سمندر پر غاړه آباډه شوی وه او د سیند څپې به د معبد په دیوالونو لگیدی<sup>۲</sup>. د معبد تادا او له ډیرو لویو لویو تیرو<sup>۳</sup> څخه جوړو او چت یې له ۵۲ کتارو لرگیو څخه جوړو چې دغه ساج لرگي له افریقا څخه راوړل شوی وو<sup>۴</sup>. د چت شکل هرم ډوله و او یو پر بل باندی یې د یارلس (۱۳) پورونه لرل<sup>۵</sup>. د پورتنې پور پسر یې د سرو زرو څوارلس (۱۴) گردی کړی لرلي چې په لمر کی به ځلیدی او له ډیر لری

---

۱- ابن جوزي د ۱۷۵ پانی لومړی مخ. ابن اثیر ظافر د ۱۵۰ پانی دویم مخ.  
 البیرونی دویم ټوک ۱۰۳ مخ ابن اثیر، نهم ټوک ۲۴۱ مخ. سبط ابن جوزی ۲۱۵ پاڼه.  
 ۲- البیرونی دویم ټوک ۱۰۵ مخ. ابن ظافر ۱۵۰ پاڼه دویم مخ.  
 ۳- ابن ظافر د ۱۵۰ پانی دویم مخ. سبط ابن جوزی د ۲۱۵ پانی دویم مخ.  
 ۴- ابن ظافر د ۱۵۰ پانی دویم مخ. ابن اثیر نهم ټوک ۲۴۱ مخ. سبط ابن جوزي د ۲۱۵ پانی دویم مخ.  
 ۵- ابن ظافر د ۱۵۰ پاڼه دویم مخ.

ځای څخه به بنکاریدی<sup>۱</sup>. د معبد غولی د ساج له تختو (درو) څخه جوړ شوی و چې درزونه یې په سربو ډک شوی و<sup>۲</sup>. د دغه معبد بت د تناسلی الی (مهادیوا) څخه عبارت و چې لس نیم فته لوړ والی یه درلوده چې له دې جملې څخه یې دري فته په تادو کی پټ و چې شاو خوا قطر یې څلورنیم فته و. د بت پوښ یو ډیر قیمتی رخت و چې د یوشمیر ځناورانو انځورونه ورباندې چکن شوی وو چې د زرو په تارو گڼدل شوی وو<sup>۳</sup>. او تاج یې د قیمتی جواهراتو جوړ شوي وو<sup>۴</sup>. یو شمیر کوچنی د سرو او سپینو زرو بتان د سومنات پښو ته د پیش خدمت په توگه ایښودل شوی وو<sup>۵</sup>. بتخانه کی قیمتی پردي راځوړندې وې او د مرصع په واسطه رڼا کړای شوی او بنایسته کړای شوی وې<sup>۶</sup>. د دهلیز ټولو برخو کې یې مجاورانو ته لوړ ځایونه جوړ شوی وو<sup>۷</sup>. د بتخانې مخه کې د دو زره منو<sup>۸</sup> په وزن یو د سرو زرو زنجیر ځوړندو چې په ځانگړو وختونو کی به کړنگول کید. د بتخانې

۱- ابن ظافر د ۱۵۱ پانی لومړی مخ. سبط ابن جوزي د ۲۱۵ پانی دویم مخ.

۲- ابن ظافر د ۱۵۰ پانی دویم مخ.

۳- البیرونی، دویم ټوک ۱۰۵ مخ. ابن ظافر د ۱۵۱ پانی لومړی مخ. ابن اثیر نهم ټوک ۲۴۱ مخ.

۴- فرخی د ۱۹ پانی دویم مخ. ابن ظافر د ۱۵۱ پانی لومړی مخ.

۵- ابن ظافر د ۱۵۱ پانی لومړی مخ.

۶- ابن اثیر. نهم ټوک ۲۴۱ مخ.

۷- سبط ابن جوزي د ۲۱۵ پانی دویم مخ.

۸- یو من ۲ رطله یا تقریباً ۲ پونده (د کابل نیم چارک کید، وگورئ د بنگال آسیائی

انجمن مجله ۱۸۹۲ م کال ۱۹۲ مخ.

تر څنگ تحويلخانه وه چې جواهرات، د سرو زرو بتان او سپين زر به يې پکې ساتل<sup>۱</sup>

#### ۴- د لومړنی معبد ځای

له پورتیو څرگندونو څخه ښکاري چې پخوانی معبد او نوی معبد چې اوس يې صرف کنډوالی پاتي دي، دواړه په يوه ځای کې نه وو<sup>۲</sup> او يوه ساحه کې نه وو ودان شوی. نو اصلی معبد چيرته و؟

البیرونی د دویم ټوک ۱۰۵ مخ کې لیکي: لومړنی معبد د (سرس وتی)، د سیند د پای غرب ته په درې میله واټن کې و. کله چې زه د دغه کتاب لیکوال (داکتر محمد ناظم. ژ.) (سومنا پاتن) ته ورغلم نو د لومړنی معبد پلټنه می پیل کړه. د (بهديا) د معبد تقریباً ۲۰۰ گزه لویدیځ ته د (سرس وتی)، د سیند د خولې په درې میله واټن کې می داسی آثارو لیدل چې لویې ډبرې وې چې په سپین رنگه سمنټ یوبل سره نښلول شوي وي. یوشمیر يې شگو کې خښی وې او نورې يې د سمندر اوبو مینځلی وې او را بر سیره شوی وي. زه باور

<sup>۱</sup> - سبط ابن جوزي د ۲۱۵ پاڼي دویم مخ. ابن اثیر نهم ټوک ۲۴۱ مخ کې لیکي چې: دغه صندوقخانه له بتخاني لاندې وه.

<sup>۲</sup> - د نوی معبد اوسنی بقایا و تقریباً د ۹۰ فته په اوږدوالی او د ۲۸ فته په عرض مساحه نیولی ده چې له سمندر څخه تقریباً ۲۰ فته لری ده او لوړ والی يې د اوبو له سطحی څخه ۴۰ فته دی. دا د یو پوریزی ودانی آثار ښکاره کوی چې مرکز کې يې یوه گنبده لرله او په شاو خوا کې يې دوه کوچنی گنبدی لرلي. نوی معبد په ۱۱۲۹ م کې جوړ شوی دی. وگوری، د هندو لرغونو آثارو د څیړنو د پرمختگ راپور ۱۸۹۸-۱۸۹۹ م کلونه ۹ مخ. او (د لرغونو پاتی شونو فهرست)، د بمبئی ریاست. ۱۸۸۵ م، ۱۸۲ مخ د برگس تالیف.

لرم چې هغه معبد چې سلطان سوځولی او نړولی همدلته و. له همدغه ځايه د ( بهديا ) د معبد تر منځ لاره کې لنگه ولاړه ده چې د سمندر اوبو کې ده چې غالباً د معبد اصلی ځای د بنودلو لپاره په قدیم وخت کې ایښودل شوی دی. د دغی سیمی د ساحل ټولو برخو کې خراب شوی آثار خواره واره دي. د سمندر څپي تل د غاړو شگې وړي او یو شمیر آثار را بر سیره کوي. کله چې زه سومنات کې وم ( ورا دل ) ته نژدې دیوی کوچنی حجری آثار کشف شول او یقین لرم که چیرې دلته کیندنې وشي نو د لرغوني سومنات د معبد د جوړښت د څرنگوالی او د هغو د لویوالی په هکله په لازيات معلومات تر لاسه شي<sup>۱</sup>.

### ۵ - سومنات باندي دیرغل نيته

سومنات باندي د سلطان دیرغل د نيتي په هکله ، معتبر ماخذونه تقريباً ټول يو شانته دي . د بيلگې په توگه البيروني ، گرديزي ، ابن ظافر او ابن اثير هغه په ۴۱۲ هـ ( ۱۰۲۵ م ) کال کې بنبي ، خو ځنی وروستی عرب مورخين لکه الذهبي او اليافعی يې سهوآد ۴۱۸ هـ ( ۱۰۲۷ م ) کال د پيښو په ترڅ کې بولي . له بلې خوا د اوسني وخت ځنی ليکوالان لکه ( الفن ستون ) او ( کرنيل ميليسن )

<sup>۱</sup> - پروفيسر محمد حبيب خپل ( سلطان محمود غزنين ) نوم ي کتاب ۵۱ مخ کې ليکي چې د سومنات د يوه بل سيند په خوله کې چې هغه هم ( سرس وتې ) نوميد او کچه ډنډته ورتويږي . نوموړی سلطان له ( انهلوار ) څخه تيروي چې په ( برين دريا ) کې ده او مخامخ يې د ( سرس وتې ) کوزسرتنه بيابې او بيا يې سومنات ته رسوي . خود اخط سيرسم نه دی . د سلطان سم خط سير د غو نورويانو کې شرحه شوی ده .

او (برگس) او (سرولیهم هیگ) د فرشته د عباراتو د ناخرگندوالی او د هغی ناوړه ترجمی له امله چې (ایلیات) او (داوسن) له ابن اثیر څخه تر سره کړی ده لاره یې ورکه کړی اود سومنات د سفر کال یې ۴۱۴ هـ (۱۰۲۳ م) ښودلی دی او همدارنگه ۴۱۵ هـ (۱۰۲۴ م) یې لیکلی .

### ۶- سومنات ته د سلطان د تگ لاره

گردیزی، ابن ظافر، سبط ابن جوزي او ابن اثیر سلطان مخامخ د ملتان له لارې انهلواره ته بیا یې، پرته له دې چې د لاري په اوږدو کې د پراوونو نوم واخلي. تاریخ فرشته چې د یوولسمی هجری پیری په لومړیو کې لیکل شوی دی . سلطان اجمیر ته رسوي او د اوسنې وخت لیکوالان هم له همدې څخه پیروي کوي . حال دا چې د نویو څیړنو له مخی ۱. اجمیر په ۱۱۰۰ م کې یعنی دسلطان له سفر څخه ۵۷ کاله وروسته جوړ شوی دی . له دې پرته دا چندان عقل نه منې چې سومنات ته د سفر په وخت به سلطان له اجمیر څخه تیر شوی وي ، ځکه چې یو د سلطان لاره ۱۰۰ میله لرې کیده ، بل دا چې لازمه نه وه چې سلطان پرته له کوم علت څخه د اجمیر له غرونو تیر شي ، دریم دا چې اړتیا پېښیده چې باید سلطان د راجپوت له رئیسانو سره چې د (اراولی) د

۱- (هندي لرغونپېژندنه) ۲۲ مه برخه ۱۲۲ مخ . سرولیم هیگ په ۲۳ مخ کې د پورتنی نیمگړتیا د لری کولو لپاره د اجمیر پر ځای (سامبهر) لیکلی دی چې دا د (جوهان) پلازمینه وه .



غرونو شمالي لمنو کی پراته وو بی گنتی جنگیدلی وای<sup>۱</sup>. تاریخ الفی (د ۲۸۳ پانہ لومری مخ) یو بل خای نسیی چې حقیقت ته نژدی دی او ممکن اتفاقاً د اجمیر په عوض به لیکل شوی وي چې هغه (جیسلمیر) دی خو جیسلمیر هم په ۱۱۵۷ م کی یعنی د سلطان په لاس د سومات له وړانولو ۱۳۰ کاله وروسته جوړ شوی دی<sup>۲</sup>. زه مولف بریالی شوم چې د فرخې د قصیدی له مخې، چې په دغه سفر کې له سلطان سره یو خای و<sup>۳</sup>. دغه خط سیر وټاکم. فرخی په (۱۹ پانه لومری مخ کی) لیکي:

<p>بدان ره اندر چندان حصار های بزرگ نخست لدر وه کز روی برج و باره او حصار او قوری و باره حصار قوری مبارزانی همدست و لشکری هم پشت چو چیکو د رکه صندوقهای گوهر یافت چگونه کوهی چونانکه از بلندی او چو نهر واله که اندر دیار هند بهیم دویست پیل و کمابیش صد هزار سوار همیشه رای بهیم اندر و مقیم نعیم</p>	<p>خراب کرد و بکند اصل هریک از بن و بر چوکوه کوه فرو ریخت آهن و مرمسر حصاریان همه برسان شیر شرز نر درنگ پیشه بغزو شتاب کاریگر بکوه پایه آن شهریار شیر شکر ستارگان را گوئی فرود اوست مقرر نه نهر واله همیکرد برشهان مفخر نود هزار پیاده مبارز و صفدر نشسته ایمن و دل پر نشاط و تازه و تر</p>
--	---

۱- (تاد)، (لومری ټوک ۲۹۲ مخ)، د فرشته له مخې لیکې چې (نادول)، (د راجپوتانه یو ښار و) سلطان ونيو. حال دا چې دغه مسئله د فرشته په هيڅ يو چاپي کتاب کې نه دی ليدل شوی.

۲- گزیتر شاهنشاهی هند، ۱۴ ټوک، ۹ مخ.

۳- د فخرالدین مبارکشاه په تاریخ کې په ۵۲ مخ کې لیکل شوی چې سلطان د پیل یو بار سره زرد دغې قصیدی د لیکلو له امله فرخی ته بخشش ورکړی وي.

چو مندهير که در مندهير حوضی بود چنانکه خیره شدی اندرو دو چشم فکر  
 چگونه حوضی چوناکه هر چه اندیشم نمیتوانم گفتن صفاتش اندر خور  
 فراخ پهنا حوضی بصد هزار عمل هزار بتکده خرد کرده حوض اندر  
 دگر چو دیو لواره که همچو دیو سفید پدید بود سرافراشته میان گذر  
 یکی حصار قوی بر کران شهر و درو زیت پرستان گرد آمده یکی محشر  
 بکشت مردم و بت خانه بکند و بسوخت چنانکه بتکده و ارنسی و تانیسر

فرخی بیاد پنخو خایونو نوم اخلی: لدره، چیکودر، نهرواله،  
 مندهیر او دیو لواره چې سلطان سومنات ته د سفر په ترڅ کی له ملتان  
 خخه تر سومنات پوری ورڅخه تیر شوی دی. ( لدره ) چې په نننیو  
 نقشو کې د ( لودور وه ) په نوم یادشوی دی تقریباً لس میله  
 د (جیسلیمیر) د ښار شمال خواته پروت دی او د سلطان د یرغل پر مهال  
 یو ښه لوی ښار و او دولس دروازې یې لرلې<sup>۱</sup>.

دا پته نشته چې بله سیمه چیکودر چیری وه؟ ځکه چې د فرخی د  
 عبارت معنی او نص دغه ځای کې ډیر ناڅرگند دی، خو احتمال لری  
 چې دابه (چیکلودرماتا) غرونه وي چې د (پالن پور) په شمال کی ۱۷  
 میله فاصله کی دی<sup>۲</sup>. (نهرواله) د ننني (پاتن) پخوانی نوم و چې د  
 بمبئی په احمد آباد کی واقع دی<sup>۳</sup>. (مندهیر) د (پاتن) جنوب ته په ۱۳  
 میله واټن کی پروت دی. دهغی د کنډوالوله پراخوالي څخه ښکاري  
 چې یو وخت ډیر مهم ښار و یو لوی تالاب لری چې یو وخت یې

۱- گزیتر ماروار، ملاتي، جیسلیمیر، مدونه والتر) ۸۴-۹۲ مخونه (د هندشاهی

گزیتر) د ولایاتو په هکله سلسله. دراجپوتانه توک ۲۰۹-۲۱۰ مخونه.

۲- بمبئی گزیتر، پنځمه برخه ۲۸۲۰ مخ.

۳- دهند لرغونو آثارو ته کتنه د برگس تالیف، نهمه برخه ۷۱ مخ.

شاوخوا زینې او زیارتونه جوړ شوی وو.<sup>۱</sup> (دیول واره) همداننښی (دیل واده) دی چې د سومنات ختیځ ته د ۴۰ میلو په فاصله د (دیو) د ټاپو او د (اونا) ښار ترمنځ واقع دی.<sup>۲</sup>

په دی توگه سلطان له ملتان څخه تر (لودور وه) پورې غالباً د (اوجه) یا (بهاول پور) څخه لاره وهلې او له هغه ځایه له یو شمیر ټیټو غرونو څخه چې د (جسلمیر) او (ملاتی)<sup>۳</sup> ایالتونو ترمنځ پراته دی، تیر شوی او پاتن ته رسیدلی بیا مندهیر ته ورغلی، وروسته بیا مخامخ د (کاتهیاوار) له ټاپو وزمې څخه تیر شوی او (دیواده) او سومنات ته رسیدلی دی.<sup>۴</sup>

## ۷ - د سومنات د سفر په هکله ځنې حکایتونه

د سومنات د بت وړانولو، د اسلام د دین یو ځلیدونکی ښیگڼه په بت پرستي باندې نړۍ ته وښوده او د دغې سوېې اتل محمود، د دغه سپڅلی دین ساتندوی وگڼل شو او د اسلامې نړۍ د ستاینې وړ وگرځید. شاعرانو د هغه د صفتونو د مبالغې په برخه کې رقابتونه پیل کړل او وروستیو حکایت لیکونکو هغه د خپلو حکایتونو اتل

<sup>۱</sup> ابن اثیر لیکي چې (بلواده) له سومنات څخه د دوو ورځو په مسافت لری دی.

<sup>۲</sup> د هند د شاهشاهی گزیتر شلمه برخه ۲۴ مخ.

<sup>۳</sup> (بریگز) او (فرشته) لومړی جلد. یوه وینا راوستی ده چې لیکي: سلطان د چوتن په نوم یوه کلا چې د عمر کوټ ختیځ ته په ۵۰ میله فاصله کې وه فتح کړه. او وگورئ گزیتر ماروار د (والتر) تالیف ۵۲ مخ.

<sup>۴</sup> له دې څخه په واضح ډول ښکاري چې د پروفیسر حبیب نظریه چې سومنات (نهرواله) ته نژدې یا پاتن سره نژدې معرفي کوي، بی اساسه ده.

وگرځاو. اکثره دغی کیسی او حکایات چې طبعاً له سلطان محمود سره مطابقت پیدا کوي د تاریخ کتابونو کی ننوتې او د مستند و پینښو په توگه لاس په لاس ترننه را روانې دي. نو ځکه له هغو څخه ځنی یې دلته راوړل کیږی، خو کوشش کوم هغه یې چې تاریخي حیثیت لري هغه روښانه کړم:

۱- له دغو کیسو څخه هغه ډیره مشهوره یوه یې د (دایشلیم) حکایت دی چې لومړی ځل کتاب کی چې دنهمی هجری پیری تالیف دی راغلی اود (وصایای نظام الملک) په نوم دی چې لنډیز یې دا دی.

سلطان د سومنات له فتح کولو وروسته، دهغی سیمی له آب هوا څخه دومره اغیزمن شو چې تصمیم یې ونيو چې همالته پاتې شي، خوخلکو وهڅاو چې بیرته غزنی ته راشي او په کاتھیاوار کی یو نایب الحکومه وټاکي. دوه تنه یې نایب الحکومتی ته ونومول چې لومړنی یې (دایشلیم زاهد) او دویم یې د گاونډي ایالت راجه د ایشلیم و. سلطان زاهد وایشلیم په خپل نیابت وټاکه او دهغه د غوښتنی له مخې یې د دویم دایشلیم د مقابلی لپاره ورته یو لښکر هم برابر کړه ویل کیږی چې دا وخت سلطان وویل: (له دې امله چې د غزا په قصد اونیت می هیواد پریښی، دا درې کاله کیږی چې په همدې کار لگیا یم، شپږ میاشتی به نورې هم په همدې کار کی مصروف اوسم). وروسته سلطان د راجه دایشلیم د مقابلی لپاره خپل لښکر چمتو کړ او هغه یې ونيو او بندې یې کړ. کله چې زاهد له خپل ځان سره د هغه په بندي کولو و ویرید، نو سلطان راجه دایشلیم غزنی کی بندي کړ. لږ موده وروسته زاهد دایشلیم خپل یو شمیر کسان غزنی ته

ولسپل چې راجه د ايشليم راولي . کله چې راجه د کاتھيا وار ښارته را نژدې شو د هغه وخت له رواج سره سم زاهد د ايشليم د هغه مخې ته له ښار څخه ورووت ، د راجه راتگ لږ وځنډين ، زاهد د يوې ونې سيوري ته خوب يووړ او يوسور دسمال يې پر مخ خوره کړ ، دا وخت يوه الوتونکی پر سره دسمال د غوښې گومان وکړ له هوا څخه راکوز شو او دسمال يې د زاهد له سترگو سره يو ځای په خپلومنگولو کې هواته پورته کړ . کله چې بندي راجه زاهد ته راورسید گوري چې د ده رقيب نابینادی او دهيواد د چارو پرمخ بيول نشی تر سره کولای ، نو خلکو راجه ته آفرين و وايه او پر تخت يې کيڼاو او زاهد يې هغه زندان کې واچاو کوم چې هغه د راجه لپاره چمتو کړی و<sup>۱</sup>

له دغی کیسی څخه څو خبری څرگند پیری :

**اول :** سلطان درې نیم کاله کاتھياوار کې پاتیشو .

**دویم :** راجه د ايشليم سره يې جگړه وکړه .

**درېم :** سومنات کې يې له خپلی خوانايب مقرر کړ .

لومړنی پایله دسلطان د وخت له معتبرو ماخذونو سره برابره نه ده ، یعنی بیهقی ، گردیزی او نورو نه دی ویلی چې سلطان دومره زیات وخت هلته پاتی شو ، بلکې لکه يې چې سومنات فتح کړ ډیر ژر غزنی ته ستون شو او بیا ماورالنهر ته ولاړ . له بلې خوا ابن اثیر لیکي چې سلطان دسومنات له سوېی څلور میاشتې وروسته غزنی ته ستون شو . دویمه اودریمه پایله هم سمه نه ده دا له واقعیت سره توپیر لری . هغه آثار چې له نهمې هجری پیری . مخکی لیکل شوی دی (یعنی کوم

<sup>۱</sup> - د دې پېښی بشپړ نکل په روضه ( ۷۴۱-۷۴۲ مخونه ) او فرشته ( ۳۴-۳۵

چې غالباً د نظام الملک وصايا د تالیف کال سره برابر دي، هم دا خبری نه تائید وی. گردیزی په ۷۲ مخ کی د دې برعکس وایی چې د سومات هند و حکمران چې د سلطان په ور رسیدو سره تبتیدلی و، د اسلامی پوځ له راستنیدو وروسته، بیرته را وگرځید. نو له همدې امله ویلای شو چې پورتنی کیسه د تاریخ له پلوه قطعی ډول باندې غلطه او بی اساسه ده. خو (سو. ای. سی. بیلی) د مرآة احمد (۳۳ مخ) په ژباړه کې هڅه کړی چې وښيي چې دا ډول یوه کیسه نا ممکنه نه ده. ښکاره خبره ده چې نوموړی دغه پیښی د تاریخی گزارشاتو له کړکی څخه نه تحلیلوی.

۲- یوه بله مهمه کیسه چې د شیخ فریدالدین عطار د هجري اومې پیړۍ نامتو تصوفی شاعر (منطق الطیر) کی راغلی ده، هغې کې دا هڅه شوي ده چې سلطان ځان ته د بت فروش د لقب پر ځای د بت شکن د لقب د گټلو هڅه کړی او د بت شکن لقب یې غوره گڼلی. په دغه حکایت کی راغلی: کله چې سلطان سومات فتح کړ او ویې غوښتل چې بت مات کړی، برهمنانو وړاندیز ورته وکړ چې د بت د وزن په اندازه سره زر به ورکړي، خو سلطان دغه وړاندیز ونه مانه، د بت د ماتولو امر یې ورکړ. دا وخت د سلطان صاحب منصبانو مصلحت ورکړ چې بت خرڅ کړی ښه به وي، سلطان په ځواب کی وویل: (زه ویریرم چې د حشر په ورځ به چې ټول بت پرستان د رب العزت دربارته حاضر شي، نو الله به امر وکړی چې آذر او محمود یو ځای را حاضر کړی چې یو یې بت جوړونکی او بل یې بت خرڅوونکی و). وروسته د بت له ماتولو سلطان وویل: د هغه شاوخوا اور بل کړی. بت د اور له امله وچاود او ۲۰ منه گرانیبه جواهر هغه له نس څخه راووتل. دا

وخت سلطان وويل: دغه اور هغه څه ده چې لات (دغه نوم سومنات ته عطار ايسی وی) د هغه وړتيا لرله. او هغه جواهرات زما د خير د کار پاداش دی چې له پورته لوري ماته را کړل شو. له دغې کيسی څخه بنکاري چې د بت نس تش نه و. ځکه البيروني (د دويم ټوک ۱۰۳ - ۱۰۴ مخونو کی) ټول هغه اصول بنودلي دي کوم چې د دغه ډول بتانو په جوړيدو کی رعايت کيدل، خو هغه هيڅکله نه دي ويلي چې د بت منځ تش و. له دې پرته د هغه ليک ماخذ هم شته چې سلطان د بغداد خليفه ته د سومنات د فتح کيدو په هکله ليکلی و، خو دغه ماخذ کی د دغو جواهراتو په هکله څه نه دي ليکل شوی. که چيری په دی هکله څه حقيقت موجود وای نو فرخی حتماً د هغو په هکله يو څه ليکل او په خپله هغه قصيده کی چې د سومنات د سوبې په هکله يې ليکلی دا موضوع يې هم پکی هرو مرو يا دوله.

۳- يوه بله افسانه هم چې جعل شوی او واقعی نه ده د فتوح السلاطين د ۳۲ پاڼې دويم مخ کې د ۳۵ پاڼې تر دويم مخ پورې راغلي ده چې په اتمه هجري پيری کې ليکل شوی ده. دغه حکايت کې راغلي چې: د سلطان له زيږيدولو وروسته په هند کې منجمينو پيش بينی وکړه چې په غزنی کې يو شهزاده وزېږيد چې د سومنات بت به دهغه په لاس مات شي. نو ځکه يې راجه جيپال وهڅاو چې کوچني محمود ته يو ايلچي وليږي او هغه ته و وايي چې که چيری د سومنات بت د ده لاس ته ورغی نو د ماتولو پرځای دې ډيرې پيسی واخلي. کله چې محمود سومنات ونيو برهمنانو د هغه ژمنه ورپه ياد کړه او ورته ويې ويل چې ژمنه دې پرځای کړه، محمود په شک کې شو، ځکه چې نه يې دبت بيرته ورکول غوښتل او نه يې د خپلی ژمنې ماتول غوښتل.

نو امر يې وکړ چې هغه بايد و سوځول شي . کله چې بله ورځ برهمنانو بيا خپله غوښتنه تکرار کړه سلطان وويل چې : هغه د تنبول (پان) هغه پانې چې و سوځول شوی دبت له اير و سره گډې شوی وې راوړی . ايرې يې راوړی . برهمنانو ته يې د هغو د خوړلو امر وکړ کله چې برهمنانو دغه پانې و خوړی نو سلطان ورته وويل چې بت خو تاسو و خوړ . له دغې پېښې څخه لږ وروسته يوه برهمن د سومنات دبت په شان يو بل بت جوړ کړ له ښار څخه لږ لری يې ښخ کړ ، يو خوسۍ يې داسی وروژه چې په منډه منډه هغه ځای ته ورشي او په خپلو پښو هغه ځای وتوړي . يوه ورځ يې خلک راټول کړل ورته ويې ويل چې سومنات بت ده ته په خوب کې راغلی او ويې ويل چې په دې ځايونو کې چيری پتيم که چيری زه خپل خوسۍ خوشې کړم ، نو هغه ځای پيدا کوی او ځمکه به وتوړی نو همالته زه يم . خلکو يقين وکړ ، برهمن خپل روزل شوی خوسۍ خوشې کړ ، بالاخره بت را وايستل شو خلکو هغه په عرق گلاب و مينځه بيرته يې معبد ته راوړ .

۴- له دغو حکايتونو پرته يو بل محلي راويت هم شته چې دسلطان پر ځای د کاتھياوار يو بل وروستی سلطان (چې غالباً سلطان محمود بايقرا دی ۱۴۵۹-۱۵۱۱ م) يادوي . دغه روايت شيخ دين په ۱۲۱۲ هـ ( ۱۸۰۱ م ) کې په نظم جوړ کړی دی او ميجر (واتسن) د (هند لرغونپيژندنې) مجله کې په اتم ټوک ۱۵۳-۱۶۶ مخونو کې په انگلیسی ژبه ژباړلی دی . د دې روايت لنډيز داسی دی چې : مخکې له دې چې سلطان سومنات فتح کړي ، يوشمير مسلمانان هلته اوسيدل ، خو دهغې سيمې راجه چې (کنور رای) نومیده ، دوی سره ډير زيات ظلم کاو او امريې کړی و چې هره ورځ به يو تن مسلمان دبت



پښولاندي حلالوي . کله چې حضرت محمد (ص) د مکي د يوه حاجي خوب ته راغی هغه ته يې حکم وکړ چې سومنات ته ورشي او مسلمانان وژغوري . حاجي سومنات ته راغی او د خپل خارق العاده ځواک په واسطه يې د راجه پاملرنه ځان ته واړوله . يوه ورځ حاجي يوه بوډی ډيره خواشینی او غمجنه وليده له پوښتنې وروسته ورته څرگنده شوه چې سبا سهار د هغې د زوی د وژلو وار دی . حاجي د دې غمجن خبر په اوریدو ډير غمجن او اغيزمن شو ، ويې غوښتل چې دی د هغی بوډی د زوی پرځای د بت پښو ته و وژنې ، کله چې راجا له دغی پيښی څخه خبر شو ، ډير خپه شو ، خو په دې باندې پوهيد چې نشی کولای حاجی په ښکاره منع او اذيت کړي . د فرصت په تمه کيناست . يوه روغ راجه د سومنات د بت او د معبد شاوخوا سيمه حاجی ته وربښودله ، نو دا وخت يو ناڅاپه حاجی پر ځمکه پريوت او بی هوښه شو . راجه خپلو عسکرو ته امر وکړ چې حاجی و وژنی خو کله چې عسکر د هغه خواته ورتلل د ټولو پښی په ځمکه ونښتې او له ورتگ څخه پاتی شول .

له دغې پيښی وروسته حاجی د دغه ظلم د ختمولو په خاطر سلطان محمود ته بلنه ورکړه . سلطان په ډيره هيله په لاره کې د ( منگړول ) راجه ، جیپال سره چې د سومنات د راجه د ښځی ورور و ونښت او هغه يې تسليم کيدو ته اړ کړ . وروسته له هغه د سومنات خواته روان شو ( کنور رای ) ته يې ماتې ورکړه . راجه عذر او سوله وکړه سلطان وويل امان په ايمان کی دی .

(سوله په اسلام کی ده) راجه ونه منله نو هوډ يې وکړ چې تر آخره جگړه وکړي . دا وخت حاجی مړ شو او له محمود څخه خپه ولاړ ځکه چې دناروغی پر مهال يې د ده پوښتنه ونه کړه . وروسته له دې چې

راجه څه موده جگره وکړه . ځان يې کلا کی اسيار کړ او د دواړو خوا  
 وو ترمنځ جگره روانه وه . محاصرې ۱۲ کاله ونيول . سلطان بي  
 حوصلی شو . دا وخت يې وزير مشوره ورکړه چې د حاجی د قهر د  
 کينولو او دهغه د ارواح د خوشحالولو په خاطر دې دهغه قبرته ورشي  
 او دکلا په نيولو کې دې ورڅخه مرسته وغواړي . سلطان همداسی  
 وکړل او د حاجې په وينا يې داسی يو چل وکړ چې : يوه ورځ يې د  
 جنگ - جگرې ټول اسباب او وسايل پريښودل پنځه ميله لری يوځای  
 ته ولاړ . راجه فکر وکړ چې وتښتيد ، له احتياط څخه يې کار  
 وانخيست او بيدار نه و ، نو د شپې له خوا سلطان راوگرځيد له دوو  
 سپرو سره يې چې کتل حاجی و ، دسومناټ کلا يې په ۴۷۰ هـ  
 ( ۱۰۷۷-۱۰۷۸ م ) کې ونيوله او داسې ويل کيږي چې د دغی جگرې  
 په ترڅ کې د سلطان ۱۲۵۰۰۰ عسکر وژل شوی وو . وروسته ( راجه  
 کنور رای ) د بت د ساتلو په سوچ کې شو . وړانديز يې وکړ چې که بت  
 ورڅخه وانځلی ، نو ډيرې پیسې به ورکړي . سلطان امر وکړ چې بت  
 وسوځول شي ايره دې شي او د پان له پانې سره دې يو ځای لکه مخکې  
 چې وويل شول ، راجه کنور رای او دهغه درباريانو ته ورکړل شي . له  
 دغې پيښې وروسته يې خپل يو صاحب منصب چې متها خان نوميد د  
 سومناټ نايب الحکومه مقرر کړ ، خپله غزنی ته راستون شو . وروسته  
 بيا متها خان معبد ړنگ او وسوځاو . پورتنی حکايت هيڅ تبصرې ته  
 ضرورت نه لري ، خو دحيرانتيا او تعجب خبره داده چې ميچر واتسن د  
 دغه نظم ژباړونکې هغه حقیقی گڼلی ، اعتبار يې ورکړی او دهغه په  
 وينا چې گواکې دا د سومناټ په هکله تازه کيسه ده چې ده پخوا  
 پاړسی تاريخونو کې نه وه لوستې ، حال دا چې د تاريخ له پلوه ۱۲  
 کلنه محاصره او په دغه موده کې دوامداره جگره هيڅ امکان نه لري .

## ن - نېبلونه

د نېبله مخې دسلطان محمود د ژوند ، پېښو او دهغه نېکونو مجدول

تاریخ

پېښې	نېټې	
	هجري	مسیحي یا میلادي
د اسد بن سامان د زامنو تقریر: نوح د سمرغند په حکومت، احمد په فرغانه کې، یحیی په شاش کې او اشروسنه، الیاس په هرات کې.	۲۰۴	۸۱۹-۸۲۰
د طاهر بن حسین انتصاب (مقررول) د خراسان په حکومت.	۲۰۵	۸۲۱
د نوح بن اسد مړینه.	۲۲۷	۸۴۲
دېست په حکومت باندې د یعقوب بن لیث واکمن کیدل.	۲۳۷	۸۵۱-۸۲۵
د یحیی بن اسد مړینه.	۲۴۱	۸۵۵-۸۵۲
د الیاس بن اسد مړینه.	۲۴۲	۸۵۶-۸۵۷
د احمد بن اسد مړینه.	۲۴۹	۸۶۳-۸۲۴
د یعقوب په لاس د هرات، بلخ او بامیان فتح کیدل.	۲۵۳	۸۲۷
د یعقوب له خواد محمد طاهر ماتې.	۲۵۹	۸۷۲-۸۷۳
د یعقوب په لاس د طبرستان فتح، د نصر بن احمد په لاس د بخارا فتح او خپل ورور اسمعیل ته دهغې سپارل.	۲۶۰	۸۷۳-۸۷۴
د یعقوب مړینه.	د ۲۶۵ د شوال ۱۴مه	۹ جون ۸۷۹
د الپتگین پیدایښت.	د ۲۶۷ شاو	۸۸۰-۸۸۱

		خوا
پر بخارا د احمد بن نصر يرغل	۸۸۹-۸۸۸	۲۷۵
اسماعيل بن احمد ته د احمد بن فریغون بیعت	۸۹۸	۲۸۵
د اسمعیل بن احمد په لاس په بخارا کی د عمرو بن لیث ماتې	د ۹۰۰ د مارچ مه ۲۰	د ۲۸۷ د ربیع ۱۵ مه
د گوپال ورمڼ په لاس د سامنت دیوا بی وسلې کول او للیه د خوی (وکمه لوکه) په تخت کیناستل	تربیاً ۹۰۳	-
سیستان کی د سویکری اړ دوړ	۹۰۲-۹۰۵	۲۹۳
د اسمعیل بن اسد مړینه	د ۹۰۷ د نومبر مه ۲۴	د ۲۹۵ د صفری ۱۴ مه
د احمد بن اسمعیل په لاس د سیستان د حکمران معدل بن لیث ماتې	د ۹۱۱ د مارچ	د ۲۹۸ د رجب
د احمد بن اسمعیل په لاس د سیستان د حکمران عمرو بن لیث ماتې	د ۹۱۳ د جولای	د ۳۰۰ د ذیحجه
د احمد بن اسمعیل مړینه	د ۹۱۴ د جنوری مه ۲۴	د ۳۰۹ د جمادی الثانی ۲۳ مه
د سیستان پر حکومت د احمد بن محمد صفاری مقرری	۹۲۲-۹۲۱	۳۰۹
د اسفار بن شیرویه له خوا د ماکان بن کاکې ماتې او په ری باندي د شیرویه واکمني	۹۲۸-۹۲۷	۳۱۵
د مرداویج بن زیار په لاس د اسفار وژل کیدل	۹۲۹-۹۲۸	۳۱۲
د کرج په حکومت باندي د مرداویج له خوا د علی بن بویه مقرریدل	۹۳۱	۳۱۹

د مرداويج مړينه	۹۳۴-۹۳۵	۳۲۳
د سبکتگين پيداښت	تقریباً ۹۴۲-۹۴۳	۳۳۱
د نصر بن احمد مړينه	د ۹۳۴ د اپريل ۲ مه	د ۳۳۱ د رجب ۲۷ مه
په بغداد باندې د معز الدين واکمن کيدل	۹۴۵-۹۴۶	۳۳۴
د عمد الدين مړينه او د رکن الدوله فنا خسرو پاچا کيدل	د ۴۴۹ دسمبر	د ۳۳۸ جمادى الثانى
د نوح بن نصر مړينه	د ۹۵۴ د اگست ۲۲ مه	د ۳۴۳ د ربيع الثانى ۱۹ مه
د الپتگين په لاس د بکر بن ملک وژل کيدل	د ۹۵۲ دسمبر	د ۳۴۵ رمضان
د الپتگين له خواد سبکتگين ايتياع	۹۵۹	تقریباً ۳۴۸
د بهيم (چې غالباً د کمکوله زوى و) مړينه او د جيبال پاچا کيدل	تقریباً ۹۶۰	-
پرنيشاپور باندې د الپتگين حکمرانى	د ۹۶۱ د فبروى لسمه	د ۳۴۹ د ذیحجى شلمه
الملك بن نوح مړينه	د ۹۶۱ د نومبر ۲۳ مه	د ۳۵۰ د شوال يوولسمه
بخارا باندې د الپتگين يرغل	د ۹۶۱ نومبر	د ۳۵۰ د ذیحجى
د الپتگين په لاس د منصور بن نوح د جنرال اشعث بن محمد ماتې	د ۹۶۲ د اپريل ۲۳ مه	د ۳۵۱ د ربيع الاول ۱۵ مه
په غزني باندې د الپتگين واکمني	د ۹۶۳ د جنورى ۱۲ مه	د ۳۵۱ د ذیحجى ۱۳ مه

د الپتگین په لاس د منصور بن نوح د جنرال ابو جعفر ماتې.	۹۲۳	۳۵۲
د الپتگین مړینه او دهغه د زوی ابواسحق ابراهیم پاچا کیدل.	د ۹۲۳ د سپتمبر ۱۳مه	د ۳۵۲ د شعبان شلمه
د احمد بن نوح مړینه او دهغه د زوی خلف په تخت کیناستل.	۹۲۴	تقریباً ۳۵۳
د ابوابراهیم اسحق په لاس د ابوعلی لاویک ماتې.	د ۹۲۵ د سپتمبر ۲۲مه	د ۳۵۴ د شوال ۲۷ مه
د خلف په غیاب کې په سیستان باندي د طاهر بن حسین واکمني.	۹۲۵	۳۵۴
د ابواسحق ابراهیم مړینه او د بلکاتگین پاچا کیدل.	د ۹۲۶ د نومبر ۱۲مه	د ۳۵۵ د ذیقعدې ۲۵مه
د معزالدين مړینه او د عزالدين بختيار پاچا کیدل.	د ۹۲۷ نومبر	د ۳۵۶ ربیع الثانی
د وشمگیرین زیار مړینه او دهغه د زوی بهستون پاچا کیدل.	د ۹۲۷ مارچ	د ۳۵۶ د ذیحجه
د سلطان محمود پیدایښت.	د ۹۷۱ د نومبر لومړی	د ۳۲۱ د محرم لسمه
د بلکاتگین مړینه او د پریتگین په تخت کیناستل.	۹۷۴-۹۷۵	۳۲۴
د منصور ابن نوح مړینه او دهغه د خوی پاچا کیدل.	د ۹۷۶ د جون دولسمه	د ۳۵۶ د شوال یوولسمه
د رکن الدین مړینه او د دري زامنو ترمنځ یې د سلطنت ویش.	د ۹۷۶ سپتمبر	د ۳۲۶ د محرم

د پريتگين خلع كيدل .	د ۹۷۷ اپريل	د ۳۲۲ شعبان
د غزني په تخت د سبكتگين كيناستل .	د ۹۷۷ د اپريل شلمه	د ۳۲۲ شعبان ۲۷ مه
د بهستون مړينه او دهغه د ورور بهستون پاچا كيدل .	د ۹۷۸ فبروري	د ۳۲۷ رجب
د معزالدين اعدامول او د عضدالدوله په لاس د عراق نيول كيدل .	د ۹۷۸ مې	د ۳۲۷ شعبان
د حسويه بن حسين مړينه .	۹۷۹-۹۸۰	تقريباً ۳۲۹
له همدان څخه د فخرالدين تېښته .	۹۸۰-۹۸۱	۳۷۰
له مؤيدالدين څخه د قابوس ماتې . خراسان فخرالدين تښتيدل . د خلف له خوا د (اوک) د کلا پرېښودل .	د ۹۸۱ نومبر	د ۳۷۱ جمادى الاول
د عضوالدوله مړينه .	د ۹۸۳ فبروي- مارچ	د ۳۷۲ رمضان
د مؤيدالدين مړينه . جرجان ته د فخرالدين بيرته راتگ .	د ۹۸۴ جنوري	د ۳۷۳ شعبان
نورکي د سلانيقه و ځای پر ځای كيدل .	۹۸۵-۹۸۲	۳۷۵
د سبكتگين په لاس د جيبال ماتې او په يرغمل ډول د سخپال پاتې كيدل . په بست د خلف واکمني او ← ← دهغې بيرته پرېښودل . د شرف الدين له خوا د صمصام الدين ماتې .	۹۸۶-۹۸۷	تقريباً ۳۷۲
دمجدالدوله پيدا كيدل .	د ۹۸۹ سپتمبر	۳۷۹ ربيع الثاني
د شرف الدين مړينه او د بهاوالدوله پاچا كيدل . صمصام الدين خلاصون	۹۹۰-۹۹۱	۳۸۰

د غزني په كلا کې د محمود بندي كيدل د سبكتگين له خوا.	۹۹۰-۹۹۱	۳۸۰
د الطائي خلع . د جيپال په سلطنت د لاهور د راجه بهرت يرغل .	۹۹۱	۳۸۱
سير جان ته نژدې د عمرو بن خلف ماتې .	د ۹۹۲ مارچ	د ۳۸۲ محرم
په بخارا باندې د بغراخان واكمني .	د ۹۹۲ مې - جون	د ۳۸۲ ربيع الاول
له بخارا څخه د بغراخان په شا كيدل .	د ۹۹۲ جولای	د ۳۸۲ جمادى الاول
پر بخارا دنوح واكمني .	د ۹۹۲ د اگست اتلسمه	د ۳۸۲ جمادى الثاني ۱۵ مه
د عزالدین د زامنو اعدا ماول .	۹۹۳-۹۹۴	۳۸۳
د سبكتگين او محمود له لوري د ابو على سيمجورى ماتې . سبكتگين ته د نوح بن منصور له خوا د بلخ سپارل او د ناصر الدوله لقب ور كول . محمود ته د خراسان د پوځ د مشري وركول او د د سيف الدوله د لقب بښل .	د ۹۹۴ د اكتوبر ۲۳ مه	د ۳۸۴ د رمضان ۱۵ مه
د سبكتگين او محمود له خوا د ابو على سيمجورى او فايق ماتې خوړل .	د ۹۹۵ د جولای ۲۲ مه	د ۳۸۵ ربيع الاول
د ابو العباس فضل بن احمد وزير كيدل له محمود سره . د مامون له خوا د خوارزم فتح كيدل . د ابو على سيمجورى بندي كيدل .	۹۹۵	۳۸۵
پر بخارا د ايلک خان يرغل . د ابو على	۹۹۶	۳۸۶



سیمجوری مرینه. د ابو علی مامون بن محمد مرینه چې د جرجانیه او خوارزم حکمران و. د ده خای د ده د زوی ابوالحسن علی په تخت کیناستل.		
د نوح بن منصور مرینه او دهغه د زوی ابوالحارث په تخت کیناستل.	د ۹۹۷ د جولای مه ۲۲	د ۳۸۷ د رجب ۱۳ مه
د سبکتگین مرینه او دهغه د زوی اسمعیل سلطان کیدل. د فخرالدین مرینه او دهغه د زوی مجدالدوله پاچا کیدل.	د ۹۹۷ اگست	د ۳۸۷ شعبان
د محمود له خوا د غزنی د کلا نیول او د اسمعیل نیول کیدل او په تخت د محمود کیناستل.	د ۹۹۸ مارچ	د ۳۸۸ ربیع الاول
په فوشنج د خلف واکمن کیدل او بیرته د هغه پرینبول. د محمود د تره بغراجق مرینه.	۹۹۸	۳۸۸
د قابوس الدوله مرینه.	د ۹۹۸ اگست	د ۳۸۸ شعبان
د صمصام الدوله مرینه.	د ۹۹۸ دسمبر	ذیحجه
د ابوالحارث منصور بن نوح لری کول او پر خای یې د هغه د ورور ابوالفواراس عبدالملک په تخت کینول.	د ۹۹۹ د فبروری مه ۲	د ۳۸۹ د صفری دولسمه
د محمود له خوا عبدالملک ته ماتې ورکول په مرو او د خراسان نیول د غرشستان د مشر په توگه د محمود پیژندنه او جوزجانان ته د اسمعیل ورتگ.	د ۹۹۹ د می شپاړلسمه	د ۳۸۹ د جمادی الاول ۲۷ مه
د فایق مرینه.	د ۹۹۹ جولای - اگست	د ۳۸۹ د شعبان.

د ۳۸۹ د ذيقعدی لسمه	د ۹۹۹ د اکتوبر مه ۳۳	په بخارا د ايلک خان واکمن کيدل او د عبدالملک بندي کيدل.
د ۳۸۹ د ذیحجه	د ۹۹۹ نومبر	محمود ته د خليفه له خوا د يمين الدوله او امين الملت دلقب ورکول او په هند باندی هر کال د يرغل کولو تصميم نيول.
د ۳۸۹	۹۹۹	د جيبال د زوی ۱۰ آند پال، له خوا د لاهور د راجه (چندر دت) ماتې خورل او په سلطنت باندی د اند پال کيناستل.
د ۳۹۰ د محرم	د ۹۹۹ دسمبر	ايلک خان ته د محمود له خوا د يوه هيئت ليزل.
د ۳۹۰ د محرم	د ۹۹۹ دسمبر	د اسپهبد کلا محاصره او د خلف بيعت.
د ۳۹۰	د ۱۰۰۰ کال سپتمبر	د لغمان پرځينو کلاوو د محمود واکمن کيدل او نيشاپور ته نژدی د منتصر له خوا د نصر ماتې.
د ۳۹۱ د شوال	د ۱۰۰۱ سپتمبر	هند ته د محمود رو ايندل. د نصر له خوا د نيشاپور پرېښودل.
د ۳۹۱	۱۰۰۱	د محمود لاس ته د واثق لويدل او دهغه بندي کول.
د ۳۹۲ د محرم اتمه	د ۱۰۰۱ د اکتوبر مه ۲۷	د جيبال ماتې او بندي کيدل او د محمود قلمرو سره د ويهند يوځای کيدل.
-	د ۱۰۰۲ اپريل	غزني ته بيرته د محمود راستنيدل.
د ۳۹۳ د محرم	د ۱۰۰۲ نومبر	له غزني څخه د سيستان خواته محمود ورتگ.
د ۳۹۳ د محرم	د ۱۰۰۲ نومبر	حاجی قنجی ته د سيستان د حکومت ورسپارل. سيستان کې اړ دور.

د جیپال مړینه.	د ۱۰۰۲-۱۰۰۳	-
د سیستان خواته له غزني څخه دمحمود خوځیدل.	د ۱۰۰۳ سپتمبر	د ۳۹۳ ذیقعه
د محمود له خوا د سیستان د شورشیانو ماتول. دسیستان په حکومت د نصر مقررول.	د ۱۰۰۳ د اکتوبر ۱۵مه	د ۳۹۳ د ذیحجی پنځلسمه
د جیپال مړینه او دهغه د زوی انتدپال په تخت کیناستل.	د ۱۰۰۲-۱۰۰۳	تقریباً ۳۹۳
دایلک خان په لاس د منتصر ماتیدل.	د ۱۰۰۴ جون	د ۳۹۴ شعبان
له غزني څخه بهتندی ته د محمود تگ اود بهتندی د راجه (بیجی رای) شکست او مړینه.	د ۱۰۰۴ اکتوبر	۳۹۵
د منتصر مړینه.	د ۱۰۰۴ دسمبر	د ۳۹۵ ربیع الاول
غزنی ته د محمود بیرته راتگ.	د ۱۰۰۵ می-جون	۳۹۵
د سند پر غاړه د آند پال ماتې.	د ۱۰۰۶ مارچ- اپریل	۳۹۶
د ملتان ماتې او د داؤد د تبتیدل. د ملتان پر حکومت د سخپال مقرریدل.	د ۱۰۰۶	۳۹۶
پر خراسان د ایلک خان یرغل.	د ۱۰۰۶	۳۹۶
له خراسان څخه د ارسلان جاذب له خوا د سبا شتکین ایستل.	د ۱۰۰۶ جولای- اگست	۳۹۶
له خراسان څخه د ایلک خان د پوځ شاته تلل او وتل.	د ۱۰۰۶ سپتمبر- اکتوبر	۳۹۷
گردیزته د خلف لیرل. د مجدالدوله بندي کیدل دهغه د مور له خوا.	د ۱۰۰۶-۱۰۰۷	۳۹۷

د ۳۹۸ د ربيع الثاني مه ۲۳	د ۱۰۰۸ د جنوري پنځمه	پر خراسان د ايلک خان دوباره يرغل او د (کتر) په ميدان کې د هغه ماتې.
۳۹۸	د ۱۰۰۸ د دسمبر	د سخپال بغاوت.
د ۳۹۸ ربيع الثاني	د ۱۰۰۸ د جنوري	محمود ته د سخپال د بغاوت د خیر ور رسيدل. د سخپال ماتې او بندي کيدل.
۳۹۹	۱۰۰۸	غزني ته د آند پال بيرته گرځيدل.
د ۳۹۹ د ربيع الثاني مه ۲۹	د ۱۰۰۸ د دسمبر مه ۳۱	د آند پال په وړاندې د محمود را خوځيدل او ويهند ته نژدې د آند پال ماتې.
۳۹۹	۱۰۰۹	د نکر کوت سقوط
تقريباً ۳۹۹	۱۰۰۹-۱۰۰۸	د ابوالحسن علی بن مامون مړينه او د هغه د ورور ابوالعباس مامون پاچا کيدل.
۴۰۰	د ۱۰۰۹ اگست - سپتمبر	په غزني کې د نکر کوت د غنيمتونو نندارتون.
۴۰۰	د ۱۰۰۹ اگست	غزني ته د طغاخان د سفير راتگ.
۴۰۰	د ۱۰۰۹ اکتوبر	له غزني څخه د نراين پور خواته د سلطان محمود حرکت کول.
۴۰۱	د ۱۰۱۰ اکتوبر	له غزني څخه ملتان د محمود ورتگ. د داود نيول او غورک ته دهغه ليرول.
تقريباً ۴۰۱	د ۱۰۱۰ اکتوبر	د طغاخان پر سلطنت د ايلک خان يرغل او بيرته دهغه په شاتگ.
۴۰۱	د ۱۰۱۱ مارچ	يو ځل بيا د طغاخان پر سلطنت د ايلک خان يرغل.
۴۰۱	د ۱۰۱۱ جون	په غور د محمود يرغل او د ابن سيور نيول. د ابن سيور مړه کيدل.
۴۰۱	۱۰۱۱-۱۰۱۰	خراسان کې قحطی. د قصدار د حکمران پاڅون او هلته د محمد بن محمود مقرریدل.

د آند پال مړينه.	۱۰۱۱-۱۰۱۰	تقريباً ۴۰۱
پر قصدار يرغل او د هغه د حکمران بيعت.	د ۱۰۱۱ دسمبر	د ۴۰۲ جمادی الاول
د قابوس لري کول.	۱۰۱۲	۴۰۲
د غر شستان نيول او غزنی سره يې تړل.	د ۱۰۱۲ اگست	۴۰۳
د بهاو الدوله مړينه او د سلطان الدوله پاچا کيدل.	د ۱۰۱۲ دسمبر	د ۴۰۳ جمادی الثانی
د قابوس او ايلک خان مړيني.	۱۰۱۳-۱۰۱۲	۴۰۳
نندنې ته د محمود ورتگ او له ناچارۍ څخه له هغه ځايه بيرته راتگ.	د ۱۰۱۳ نومبر	۴۰۴
د فضل بن احمد لري کول.	۱۰۱۳	۴۰۴
له غزنی څخه يو ځل بيا نندنې ته د محمود تگ. د بهيمپال ماتې او د نندنې نيول کيدل. د تريلو چنپال او تونگه ماتې خوړل د جهلم پر سيند. د فضل بن احمد مړينه.	د ۱۰۱۴ مارچ	-
غزنی ته بيرته د محمود راتگ.	د ۱۰۱۴ جولای- اگست	۴۰۵
د وزارت په رتبه ابو القاسم احمد بن حسن ميمندی مقرریدل.	۱۰۱۴	۴۰۵
تهانيسرته له غزنی څخه د محمود ورتگ او دتهانيسر سقوط.	د ۱۰۱۴ اکتوبر	۴۰۵
غزنی ته بيرته د محمود راستنيدل.	د ۱۰۱۵ مارچ	۴۰۵
په خوابن باندي د محمود يرغل.	د ۱۰۱۵ می	۴۰۵
د بدر بن حسويه مړينه.	۱۰۱۵-۱۰۱۴	۴۰۵
بلخ باندي د محمود يرغل. د مسعود ←	۱۰۱۶-۱۰۱۵	۴۰۶

← تاکل د وليعهد په توگه په کشمير باندی لومړنی حمله او د لوهکوت محاصره. د شارابو نصر محمد مړينه.		
غزني ته بېرته راستنيدل.	د ۱۰۱۲ مارچ	۴۰۲
د ابو العباس مامون وژل کيدل.	د ۱۰۱۷ د مارچ ۱۷مه	د ۴۰۷ د شوال ۱۵مه
غزني ته له محمود څخه د مرستې غوښتو په خاطر د قواملدوله راتگ.	۱۰۱۷-۱۰۱۲	۴۰۷
د خوارزم د لښکر ماتې او د محمود له خوا دهغو سيمو نيول.	د ۱۰۱۷ د جولای دریمه	د ۴۰۸ صفره
د خوارزم حکومت ته د التوا تاش غوره کول. د طغان خان مړينه او د هرات په حکومت د مسعود مقرريدل.	۱۰۱۷	۴۰۸
په غزني کې د يو جومات د جوړولو په هکله د محمود امر.	۱۰۱۸	۴۰۹
له غزني څخه قنوج ته د محمود حرکت او محمد ته د غزني د حکومت د کفالت پريښودل.	د ۱۰۱۸ دسمبر	د ۴۰۹ د جمادی الاول ۱۳مه
له جمننا څخه د محمود قنوج نيول.	د ۱۰۱۸ دسمبر	د ۴۰۹ د رجب شلمه
د راجه شروه ماتې.	د ۱۰۱۹ د جنوری شپږمه	د ۴۰۹ د شعبان ۲۵ مه
د قبایلو خواته د محمود حرکت.	د ۱۰۱۹ اپریل	د ۴۰۹ د ذیحجه
د تريلو جنپال او گنده تر منځ يو والی د گنده په لاس د قنوج د راجه راجيپال وژل کيدل.	۱۰۱۹	۴۰۹

له غزني څخه د گنده او دقنوج د نوي راجه د ټکولو په خاطر د محمود حرکت.	۱۱۰۱۹ اکتوبر	۴۱۰
د محمود له خوا د تريلو جيپال ماتې.	د ۱۰۱۹ د دسمبر پنځلسمه	د ۴۱۰ د شعبان ۱۴مه
په (باري) باندې د محمود واکمن کيدل.	۱۰۱۹	۴۱۰
د محمود په رسيدو سره د گنده تښتيدل.	۱۰۲۰-۱۰۱۹	۴۱۰
نور او قيرات ته د محمود ورتگ.	۱۰۲۰ می-جون	۴۱۱
د غور (تب) ته د محمود حرکت.	د ۱۰۲۰ سپتمبر	د ۴۱۱ د جمادی الاول لسمه
پر عراق د مشرف الدين واکمني.	د ۱۰۲۱ مارچ- اپريل	د ۴۱۱ د ذیحجه
د نصر مړينه.	۱۰۲۱	۴۱۲
پر کشمير دويم ځل يرغل اود لوهکوت محاصره کول.	د ۱۰۲۱ سپتمبر- اکتوبر	۴۱۲
ملتان ته د مسعود په بندي توگه ليرل د محمود له خوا. د آند پال د زوی تريلو جيپال وژل کيدل.	۱۰۲۲-۱۰۲۱	۴۱۲
غزني ته د محمود بيرته راتگ.	د ۱۰۲۲ مارچ- اپريل	۴۱۲
د گواليار د راجه بيعت، د کالنجر دراجه گنده بيعت.	۱۰۲۳-۱۰۲۲	۴۱۳
بیرته غزني ته د محمود راتگ.	د ۱۰۲۳ مارچ- اپريل	-
د شابهار په ډگر کې د محمود له خوا د پوځ معاینه.	۱۰۲۲	۴۱۴

د ارسلان خان مړينه.	۱۰۲۳	تقریباً ۴۱۴
حج ته د حسنک تگ.	۱۰۲۳	۴۱۴
بلخ ته د سلطان تگ.	د ۱۰۲۴ سپتمبر	۴۱۵
د سلطان الدوله مړينه او دهغه د ځوی ابو کالنجر پاچا کيدل.	د ۱۰۲۴ دسمبر	د ۴۱۵ شوال
د قدرخان او سلطان کتنه.	د ۱۰۲۵ د اپريل مه ۲۹	د ۴۱۲ د صفری ۲۷ مه
د اسرائیل بن سل جوق نیول کيدل او د کالنجر کلاته د هغه ليرل، په خراسان کی د سلاجقه و لپاره د اوسیدو اجازه ورکول.	۱۰۲۵	۴۱۲
د مشرف الدین مړينه او په تخت د هغه د زوی جلال الدین کیناستل.	د ۱۰۲۵ می	د ۴۱۲ ربیع الاول
له وزارت څخه د احمد بن حسن المیمندی لرې کيدل. حسنک وزیر کيدل.	۱۰۲۵	۴۱۲
سومنات ته له غزنی څخه د محمود ورتگ.	د ۱۰۲۵ د اکتوبر اتلسمه	د ۴۱۲ شعبان مه ۲۲
ملتان ته د محمود تگ.	د ۱۰۲۵ د نوامبر نهمه	د ۴۱۲ د رمضان ۱۸ مه
د سلطان بیرته راتگ.	د ۱۰۲۵ د نومبر مه ۲۲	د ۴۱۲ د شوال دویمه
انهلوارې ته د سلطان رسیدل او د راجه بیهم تښتیدل.	د ۱۰۲۵ د دسمبر	د ۴۱۲ شوال
د سومنات ماتې.	د ۱۰۲۲ د جنوری اتمه	د ۴۱۲ د ذی قعدی مه ۱۲
د محمود له خواد کتنه کوټ د کلا نیول	د ۱۰۲۲ جنوری	د ۴۱۲



اود منصورې د حاکم خفیف ماتې.		ذیحجه
د معدان مړینه او دهغه د زوی په تخت کیناستل (عیسی). او غزنی ته د ابوالمعسرک تنبیدل.	۱۰۲۲-۱۰۲۵	د ۴۱۲
غزنی ته د سلطان راتگ.	د ۱۰۲۲ د اپریل دویمه	د ۴۱۷ د صفری لسمه
د سلطان حضور کې د قتاخان او ایغورخان د سفیرانو شرفیایی قدرخان ته د محمود له خوا د مرستې په خاطر د ابوبکر حصیری ورلیرل.	۱۰۲۲	۴۱۷
محمود ته د کف (الدوله والا سلام) د لقب او د ده ورونو او زامنو ته د نورولقبونو ورکول کیدل د خلیفه له خوا. د بهیمپال مړینه.	د ۱۰۲۲ نومبر - دسمبر	د ۴۱۷ د شوال
د جاتانو د ټکولو په خاطر له غزنی څخه د محمود وتل.	د ۱۰۲۷ مارچ	۴۱۸
غزنی ته بیرته د محمود راتگ.	د ۱۰۲۷ جون - جولای	۴۱۸
له سلاجقه و څخه د ناوا بیورد د خلکو شکایتونه.	د ۱۰۲۷ دسمبر	۴۱۸
د مجد الدوله د مور (سیدی) مړینه.	۱۰۲۸	۴۱۹
د سلاجقه په وړاندې د محمود لشکر کشي.	۱۰۲۸	۴۱۹
د قوام الدوله مړینه و د ابوکالنجر له خوا د کرمان نیول کیدل.	د ۱۰۲۸ نومبر - دسمبر	د ۴۱۹ د ذیقعه
ری ته د محمود د لښکر ننوتل.	د ۱۰۲۹ می	د ۴۲۰ ربیع الثانی

د ۴۲۰ د جمادی الاول نهمه	د ۱۰۲۹ د می ۲۰ مه	د ری نیول او د مجدالدوله بندی کیدل د ری په حکومت د مسعود مقرریدل
د ۴۲۰ د رمضان لومړی	د ۱۰۲۹ د نومبر مه ۱۳	د مسعود له خوا د سالار ماتې د عیسی ابن معدان شورش د منوچهر مړینه
۴۲۱	د ۱۰۳۰ د جنوری	د مسعود له خوا د اصفهان نیول
د ۴۲۱ د ربیع ثانی مه ۱۵	د ۱۰۳۰ د اپریل مه ۲۲	له بلخ څخه غزنی ته د محمود راتگ
د ۴۲۱ د ربیع الثانی مه ۲۳	د ۱۰۳۰ د می مه ۲۲	د سلطان محمود مړینه
د ۴۲۱ د جمادی الاول شلمه	د ۱۰۳۰ د جون مه ۲۳	مسعود ته د محمود د مړینې د خبر ور رسیدل
۴۲۱	۱۰۳۰	د علی ابن سوری وژل کیدل
۴۲۲	۱۰۳۱	د وزارت په چوکی باندې د احمد بن حسن المیمندی ټاکل کیدل او د حسنک اعدامیدل
۴۲۳	۱۰۳۲	د قدر خان مړینه
د ۴۲۴ محرم	د ۱۰۳۳ د اوسمیر	د احمد بن حسن المیمندی مړینه
د ۴۳۲ د جمادی الاول ۱۱ مه	د ۱۰۴۱ د جنوری مه ۱۷	د سلطان مسعود مړینه
۴۳۵	۱۰۴۳-۱۰۴۴	په لاهور د سخپال یرغل د هغه ماتې او وژل کیدل

د ابو کالنجر مړينه او د هغه د زوی الملک الرحيم پاچا کيدل	د ۱۰۴۸ اکتوبر	د ۴۴۰ جمای الاول
د طغرل بيگ له خوا د الملک الرحيم ماتې او نيول کيدل	د ۱۰۵۵ دسمبر	د ۴۴۷ رمضان

## ماخذ

دلته يواځې هغه ماخذ راغلي چې په کتاب کې ورڅخه يادونه شوی  
: ۵ د

➤ آداب الملوك . د فخر مدير تاليف ، اندين آفيس . لندن . ۲۴۷ .  
گڼه قلمی نسخه .

➤ احسن التقاسيم . د مقدسی تاليف . د گوجه طبع .

➤ اخبار الدول المنقطعه . د ابن ظافر تاليف ( برتس موزيم ،  
۳۲۸۵ گڼه . اصلی فهرست ) .

➤ اربع رسائل . د تعالبي تاليف .

➤ اثار الباقيه . البيروني . د ساچو طبع .

➤ آثار الوزرا د الفضلی تاليف ( اندين آفيس . لندن . ۱۵۲۹ گڼه  
قلمی نسخه ) .

➤ د اسلام انسايكلوپيډيا .

➤ الكامل في التاريخ . د ابن اثير تاليف . د توان برگ طبع .

➤ المنتظم في التواريخ الملوك والامم . د ابن جوزي تاليف ( برلن .  
۹۴۳۲ گڼه قلمی نسخه ) .

➤ ارشاد الاريب . د دياقوت تاليف . د مارگوليوت چاپ .

➤ اردو ( د ترقی اردو د انجمن مجله . اورنگ آباد - دکن ) .

- بهار عجم
- بهجته الاخوان في ذكر الوزير سليمان ( برتش موزيم د ۷۳۳۲ گنی د اصلی فهرست ننبلونه )
- تاریخ الفی . د احمد تهتوی تالیف ( برتش موزیم د ۱۲۲۸ گنی د اصلی فهرست ننبلونه )
- تذكرة الاولیا . د فرید الدین عطار . د نکولسن چاپ
- ترکستان، دبار تولد لیکنه ( د گپ مموریل فند د کتابتون د کتابونو لړی )
- ترکستان، روسی چاپ . لومړی ټوک متن
- د مرأة احمدی انگلیسی ژباړه . د تاریخ گجرات عنوان . د بر د په قلم
- د تحقیق ماللهندا انگلیسی ژباړه . د البیرونی تالیف . د ساچو په قلم ( د ترونبرد شرقی کمپنی د مطبوعاتو لړی د ۱۸۸۸ کال چاپ )
- تحقیق ماللهندا ( عربی اصل ) . د ساچو چاپ
- د اثار الباقيه البیرونی ژباړې . د ساچو په قلم
- ( The chronology of Ancient Nations ) عنوان لاندی . ( د لرغونو ملتونو تاریخ )
- د تاریخ فرشته انگریزی ژباړه . د برگز په قلم . د کلکتی چاپ
- د سورتهد د تاریخ انگریزی ژباړه . د برگس په قلم ( د گپ مموریل د کتابتون د کتابونو لړی ) ، تذكرة الشعرا . د دولت شاه تالیف . د براون طبع
- تاریخ دول الاسلام . د الذهبی تالیف ( برلن د ۳۳۰۸ پانی قلمی نسخه )

- د هندوستان تاريخ. د ذکزالله خان تالیف ( انستی تیون پرس، علی گهر ۱۹۱۵ )
- د فخرالدین مبارکشاه تاریخ. د فخرمدیر تالیف. د سردینس راس چاپ
- تاریخ فرشته، د نولکشور چاپ
- د تاریخ رشیدی انگریزی ژباړه. د گرگانی تالیف. د سروینس راس په قلم
- تاریخ گزیده، د حمدالله مستوفی تالیف
- د بیهقی تاریخ. د ابن فندق تالیف ( برتش موزیم، د ۳۵۷۸ گنی اصلی فهرست )
- د طبرستان د تاریخ ژباړه. د اسفندیار تالیف. د براؤن په قلم
- د وفيات الاعیان انگریزی ژباړه. د ابن خلکان تالیف. د (دوسلین) لیکنه
- د یمینی د تاریخ ژباړه. د جریاذقانی لیکنه (داد عتبی د کتاب الیمینی پارسی ژباړه ده) د تهران چاپ ۱۲۷۲ هـ
- د جوینی ( تاریخ جهانکشیایی ) (د گپ مموریل د کتابتون د کتابونو د لړۍ فند)
- د طبقات ناصری انگریزی ژباړه. د جوزجانی تالیف. د راوړتې لیکنه
- د راجه ترنجی د کتاب انگریزی ژباړه. د کلهنه تالیف. د سرآرلی ستین لیکنه
- د مروج الذهب انگریزی ژباړه. د مسعودی لیکنه. د سپرنگر په قلم

- د احسن التقاسیم انگریزی ژباړه. د مقدسي تالیف. د رانکنګ په قلم.
- تاریخ بخارا. د ابو بکر محمد بن جعفر نرشخی تالیف. د شیفر چاپ.
- د النویری احمد بن عبدالوهاب بن محمد له خوا لیکل شوی تاریخ چې د کتاب عنوان (نوم) څرګند نه دی (برلین. ۱۸۰۶ ګڼه قلمی نسخه).
- تاریخ الحکما د جمال الدین ابوالحسن علی بن یوسف القفطی تالیف.
- د الیمینی د کتاب انگریزی ژباړه. د رینولدز په قلم د جریاذقانی د پارسي ژباړې څخه ترسره شوی ده.
- تجارب الامم، د ابو شجاع (الروذراوری) او (هلال بن محسن الصابي) لیکنه د (مارګولیوټ) او (امیدروز) چاپ.
- تاریخ الرسل د الملوک، د طبری لیکنه، د ګوجه چاپ.
- تاریخ العروس (عربی قاموس).
- تاریخ طبرستان ورویان، د ظهیر الدین تالیف، د ورن چاپ.
- فضایل البلخ ژباړه، د ابو بکر عبدالله بن عمر الواعظ لیکنه (د پاریس ملی کتابتون ۱۱۵ ګڼه).
- جوامع الحکایات، د عوفی تالیف (برتش موزیم ۲۳۲ ګڼه اصلی فهرست).
- جهان آرا. د قاضی احمد غفاری تالیف. (برتش موزیم ۱۴۱ ګڼه اصلی فهرست).

- جهان نامه .د محمد بن نجيب تالیف (د پاریس ملی موزیم .پارسی قدیمی آثار .۳۸۴ گنه ) .
- جامع التواریخ .د رشید الدین تالیف (برتش موزیم .۸۲۲۸ گنه .د اصلی فهرست نینلونه ) .
- جنات الفردوس .د محمد مرزا تالیف ( برتش موزیم .اصلی فهرست .۱۴۴ گنه ) .
- چهار مقاله .د نظامی العروزی لیکنه .د مرزا محمد طبع
- حبیب السیر .د خوند میر تالیف
- حدیقه سنائی
- حکایات السلاطین (د علی گڑھ دلاتین کتابو کتابتون .قلمی نسخه ) .
- خلاصه التواریخ .خوند میر (برتش موزیم .اصلی فهرست .۱۲۹۲ گنه ) .
- د مية القصر .د ابو الحسن علی باخرزی تالیف (د سیل Sale عربی فهرست ) .
- دیوان لغات الترك .د محمود بن حسین بن محمد کاشغری لیکنه
- د فرخی دیوان .(انڈیا آفیس .قلمی نسخه .۱۸۴۱ گنه ) .
- د عنصری دیوان .د تهران چاپ (د پانو شمیری بی نشته ) .
- ذیل تجارب الامم .د هلال بن محسن الصابی لیکنه
- روضة الالباب فی تواریخ الاخبار والانساب .د ابو سلیمان داود بن ابو الفضل محمد بناکشی لیکنه .(قلمی نسخه .کنگز کالج .کیمبریج ) .

- رساله الغفران. د المعری تالیف (امین هندیه چاپ).
- روضة الصفا. د میرخوند تالیف د نولکشور طبع ۱۸۸۳ کال.
- ربیع الابرار زمخشری ( برتش موزیم، اصلی فهرست، ۳۱۸۳، گڼه،
- راحت الصدور. د محمد بن علی بن سلیمان راوندي لیکنه.
- زبدة التواریخ. د عزیزالله لیکنه (د حبیب گنج کتابتون، بهیکمپور، علی گڑھ).
- زین الاخبار، د گردیزی تالیف، د محمدناظم طبع.
- زینت المجالس، د قاضی احمد غفاری تالیف (برتش موزیم اصلی فهرست ۲۳۹ گڼه).
- زبدة التواریخ. د حافظ آبرو تالیف (برتش موزیم، اصلی فهرست، ۱۵۷۷ گڼه).
- سلوک الملوک، د فضل بن روز بهان اصفهانی تالیف (برتش موزیم، ۲۵۳ گڼه اصلی فهرست).
- سیاست نامه، د نظام الملک تالیف، د شیفر چاپ.
- د فردوسی شاهنامه.
- صبح الاعشافی صناعت الانسا، د بولاق طبع.
- صبح صادق، د محمد صادق اثر (بانکی پور، قلمی نسخه، ۴۷۱ گڼه).
- طبقات الشافعیه الکبری، د السبکی تالیف، د قاهرې چاپ.
- ظفرنامه، د حمدالله مستوفی لیکنه (برتش موزیم، اصلی فهرست، ۲۸۳۳ گڼه).
- عیون الاخبار، د ابن قتیبه تالیف، د بروکلن چاپ.



- غزوة لزيجات. د البيروني ژباړه چې د كرنه تلکه  
 ( Karana tilaka ) په نوم د يوه سانسكريت اثر ژباړه ده. د بنارس او  
 سيدونكي د ( جياننده ) د زوي ( ويجه ياننده ) تاليف. داپه عربي ژبه ده  
 ( د پير محمد شاه درگا كتابتون. احمد آباد. فارس نامه ابن بلخي ) د  
 گپ مموريل فند كتابتون.
- فتوح السلاطين ( د آنديا آفيس كتابتون. لندن. ۳۰۸۹ گڼه  
 قلمی نسخه ) .
- فتح الوهبي، د الميني تاليف. د قاهرې چاپ.
- قانون المسعودي، ( قلمی نسخه، برلين ) .
- قابوس نامه، د عنصر لمعالي تاليف. د بمبي چاپ.
- عطار كليات.
- كشف الظنون، د حاجي خليفه تاليف، د فليوگل طبع.
- المساك والممالك كتاب. د ابن حوقل تاليف د اوگوجه چاپ.
- كتاب العبر، د ابن خلدون تاليف، د بولاق چاپ.
- في غور ملوك الفرس، د زوتن برگ طبع.
- مؤيد النعم و مبيد النقم، د السبكي ليكنه، د مايهرمن چاپ.
- الانساب، د سمعاني تاليف، ( د گپ مموريل فند كتابتون ) .
- كتاب اليميني يا د يميني تاريخ، د العتبي تاليف، د لاهور  
 چاپ، ۱۳۰۰ هـ.
- لباب الالباب، د عوفي ليكنه ( د براون چاپ ) .
- مغيث الخلق في بيان تقديم الاحق، د عبد الملك بن عبد الله  
 تاليف ( برتش موزيم، اصلي فهرست، ۳۸۵۴ گڼه ) .
- منطق الطير ( عطار ) .

- د بارتولد مقالې، د اسلام انساکلوپیدیا.
- د The humismatic chronicle مجله کې د سر.ای.سی بیلی مقالې، د ۱۸۸۲ کال چاپ.
- مجمل فصیحی، د فصیحی لیکنه (قلمی نسخه، د گپ مموریل ترست فند کتابتون).
- د ۱۸۹۸ د آسیائی شاهي انجمن په مجلې کې د سرهنری هو ورته مقالې او دبنگال د آسیائی انجمن مجله.
- مسالک و الممالک د اصطخری تالیف، د دوگوجه طبع.
- کاوه مجله، دبرلین چاپ، ۱۳۳۸ هـ کال.
- مجمع الانساب، د محمد بن علی تالیف (دپاریس ملی موزیم، د پارسی کتابونو د فهرست ننبلونه، ۱۲۷۸ گنه).
- مجموعه سلطانی، (د انديا آفیس کتابتون، لندن، ۵۰۸ گنه قلمی نسخه.
- ملفوظات تیموری (ایلیات او داوسن، دریم ټوک).
- منهاج اسلاطین (د انديا آفیس کتابتون، لندن، قلمی نسخه، ۱۲۲۳ گنه).
- مرآة الزمان، دسبط ابن جوزي تالیف (برتش موزیم، اصلی فهرست، ۴۲۱۹ گنه).
- مرآة مسعودي، د عبد الرحمن چشتی تالیف.
- مجمع التواریخ، (د پاریس ملی موزیم، د پارسی لرغونی آثار، ۲۲ گنه).
- معجم البلدان دیاقوت تالیف، د ووستن فیلد چاپ.
- د اسلام انسایکلوپیدیا کی د محمد ناظم مقالې.

- د لندن د آسیائی شاهي انجمن مجله کې د محمد ناظم مقالې.
- د لندن د آسیائی شاهي انجمن مجله کې د سرونسنت سمته مقالې.
- نظام التواریخ. د ابوسعید عبدالله بن ابوالحسن بیضاوي تالیف.
- نزهته القلوب. د حمدالله مستوفی تالیف.
- د امین هفت اقلیم، احمد الرازي (برتش موزیم، د اصلی فهرست نېلونه، ۲۴۹۲ گڼه).
- یتیمه الدهر، د الشعابې تالیف. د دمشق چاپ.
- Archaeological Survey of India (annual pub)  
(د هند د لرغونو آثارو د ادارې کلني راپورونه)
- Aliterary History of Persia.  
(د ایران د ادبیاتو تاریخ، د براون تالیف)
- Archaeological Survey of Western India.  
(د لویدیځ لرغونو آثارو ته کتنه. د برګس تالیف)
- Archaeological Survey of India.  
(د هند لرغونو آثارو ته کتنه. د کنگهم تالیف)
- A history of Indian and Eastern archeteecture.  
(د هند او د شرق د معمارۍ تاریخ. د ۱۹۱۰ م کال چاپ)
- Archaeological Survey of India.  
(د هند لرغونو آثارو ته کتنه. د فیوهریر تالیف)
- Additions to the oriental collection of coins in the British Museum.  
(د ختیځ د مسکوکاتو د اضافاتو مجموعه. برتش موزیم. د لین پول تالیف)
- A history of Afghanistan.

- (د افغانستان تاریخ .د میلین تالیف )  
A history of Persia.
- (د پاریس ( ایران ) تاریخ ، د سرپرسی سایکس تالیف )  
Annals and Antiquities of Rajasthan.
- (درجهستن پینبی او لرغونی آثار ، د کردک طبع )  
A personal Narrative of a visit to Ghazni, Kabul and Afghanistan.
- ( غزنی ، کابل او افغانستان څخه د لیدني کتنې په هکله شخصي ویناوی ، د وینه تالیف )  
Asia mair.  
(دلویې آسیا مجله)
- Catalogue of the Persian mss in the Library of the Indian office.
- (د اندیا آفس د کتابتون د پارسی د قلمي نسخو کتلاگ ، لندن ، د ایتھی تدوین )  
Catalogue of the Persian mss. In the Bodlian Library.
- (د بودلیان کتابتون د پارسی د قلمي نسخو کتلاگ ، آکسفورد . د ایتھی تدوین )  
Catalogue of Oriental Coins in the British Musseu m.  
(په برتش موزیم کې د ختیخ مسکوکاتو فهرست . د لین پول تدوین )
- Coins of Mediaeval India.  
(د هندو منځنیو پیریو مسکوکات . د کنگهم تالیف )
- Epigraphia India.  
(د ادهندي ډبر لیکونو یوه مجموعه ده )
- Geschichte der Arabischen Litteratur.  
(د عربو د ادبیاتو تاریخ ، د بروکلن تاریخ )
- Gezetteer of Bikaner state.

- (د بیکارتریاست گزیتر، د کپتان پاوالت تدوین)،  
Gazetteer of Marwar, Mallani and Jeysumere.
- (دماردار، مالانی او جیسلیمیر گزیتر)،  
History of India as told by its own Historians.
- (د هند تاریخ د هغوی د مورخینو له وینا وو څخه، د ایلیات  
او داوسن تالیف)،  
History of India.
- (د هند تاریخ، الفن ستون تالیف، د کودل چاپ ۱۸۸۹ کال)،  
History of Arabic Literature.
- (د عربی ادبیاتو تاریخ، د هوارت تالیف)،  
Lists of the Antiquarian remains in the Bombay presidency.
- (د بمبئی دریاست د لرغونو آثارو فهرست، د برگس تالیف  
Lives.
- (ژوند، دپلوتارک تالیف، دالانگ هورن ژباړه)،  
Memoies of Babar.
- (دبابریاد، دبیورج ژباړه ۱۹۲۲ کال)،  
Mediaeval Researches from Eastern Asiatic Sources.
- (د ختیځی آسیاله سرچینو څخه د منځنیو پیړیو څیړنې  
دبریت شنایدر تالیف)،  
Mazandaran and Astarabad.
- (مازندران او سترآباد، د رایینو تالیف)،  
Manuel de Genealogie et de chronologie Pour l. histore de  
(\Lslam.
- (د اسلام د تاریخی پینو او شجرو رساله)،  
Notes on Afghanistan.
- (د افغانستان په هکله یادونې، د راورتهی تالیف)،  
Persia and Persian question.

- (پارس او د پارسیانو مسایل. دلارد کرزن تالیف)
- Proceedings of the Royal Geographie Society of London.
- (د لندن د شاهي جغرافیاوی ټولني د اجراتو څرنگوالی)
- Proceedings of the Royal Geographie Society of London.
- (د هند لرغونو آثارو د پرمختیا د څیړنو راپور. دبرگس
- تالیف.)
- Ruins of Desert Cathay.
- (د کتهي د د بنسو کنډوالي، د سر آرل ستین اثر)
- Syrai. ➤ (سوریه، مجله، د یاریس چاپ)
- Sultan Mahmud of Ghaznin.
- (غزنوی سلطان محمود، د پروفیسور جیت لکنه)
- Serindia. ➤ (سرآندیا، د سرارل ستین تالیف)
- The Bombay Gazetter.
- (د بمبئی گزیتر، د ۱۸۲۲ کال چاپ)
- The Cambridge History of India.
- (د سرو ولسی هیگ اثر)
- The ancient Geography of India.
- (د هند لرغونی جغرافیا، د کننگهم تالیف د ۱۸۷۱ کال
- چاپ)
- The Imperial Gazetter of India.
- (د هندوستان شاهي گزیتر، د ۱۹۰۸ کال چاپ)
- The Indian Antiquary.
- (د هند لرغونپيژندنه، د ختیخ د څیړنو خانگري مجله ده)
- The Mohammadan Dynaties.
- (د اسلامي سلاطینو طبقات، د لین پول اثر)
- The Caliphate, its rise, decline and fall.

➤ ( خلافت . ترقی . سقوط او له منځه تلل . د سروليم مونيرتاليف  
د ۱۸۹۲ کال چاپ ) .

The Mihran of sind .

➤ ( د سند مهران . د بنگال د آسيائي انجمن په مجله کې د  
۱۸۹۲ کال خپرونه ) .

The Heart of Central Asia .

➤ ( د مرکزي آسيا زړه . د سردینس راس اثر ) .

The Early history of India.

➤ ( د هند مخکنی تاریخ . د سرونسنت سمث اثر ، ۱۹۲۴ کال ) .

The Lands of the Eastern Caliphate.

➤ ( د ختيځ خلافت ځمکه . د لوسترينج تاليف ) .


The Coins of the Kings of Gazna.

➤ ( د غزني د سلاطينو سکې . د آسيائي شاهي انجمن د ۱۷  
گني خپره شوي مقاله . د تاماس ليکنه ) .

U.P.District Gazetter .

➤ ( د متحده ولايتونو گزيتر . اگړه او اوده ) .

په یوولسمه هجری پیری، کی د سلطان محمود د غزنوي د غزنی د شاهنشاه قلمرو



Carte J.C. Blanc. L'Afghanistan it res population edition complex 1976 Bruxelles Jean Charles Blanc



## بخشی از کتب منتشر شده بنگاه انتشارات میوند (کتابخانه سبا)

- سیره النبی ﷺ (ترجمه فارسی الرحیق المختوم)
- تاریخ نبوت و انبیاء
- شرح قدوری (فارسی و پشتو)
- سپه‌حلی نبوی سیرت (ترجمه، شعر الرحیق المغموم)
- پیغمبر زلمیر شکن
- لقه آسان (فارسی و پشتو)
- احکام فقهی برای زن مسلمان
- داستانهای پیامبران برای خوره سالان
- تربیت اولاد از دیدگاه اسلام
- تاریخ مسخ نمی شود
- اردو و سیاست «درسه دهه، اخیر افغانستان»
- داوودخان در چنگال K.G.B (فارسی و پشتو)
- حیات و اوقات سلطان محمود غزنوی
- جغرافیای تاریخی افغانستان (غبار)
- جغرافیای تاریخی افغانستان (حبیبی)
- تحلیل واقعات سیاسی افغانستان
- از سقوط سلطنت ظاهرور و اجراء طالبان
- فدرالیسم و عراق آن در افغانستان
- آسیای میانه و افغانستان در کنار آتش
- بالاحصار کابل و پیش آمدهای تاریخی
- افغانستان از امیرکبیر تا رهبر کبیر
- افغانستان هم‌اروز شوروی و مقاومت مجاهدین
- نادرشاه چگونه به پادشاهی رسید؟
- محمد ظاهر شاه (فارسی و پشتو)
- وروستی مورچل
- دیوغازی داستان
- تروژمی مسافر
- محمد بن قاسم
- شاهین
- کلیسا او اور
- وروستی چگړه
- قیصر او کسری (اول او دویم)
- یوسف بن تاشلیخ
- توران در افغانستان
- بحران ولجبات
- شهید میرندوال
- گریاس پوشهای برهنه پا
- افغانستان گذرگاه کشور کشاپان
- در ناپغه، سیاسی نظامی افغانستان
- دهه، قانون اساسی
- افغانستان در قرن نژده
- پادشاهان متأخر افغانستان
- نگاهی به عهد سلطنت امانی
- تاریخ روابط سیاسی افغانستان
- تاج التواریخ
- افغانستان چا واران کر؟
- محاکمه، خابن ملی
- اهرمسلم خراسانی
- مرداره قول اس
- جنگ در افغانستان
- سیر ژورنالیزم در افغانستان
- دستور معاصر زبان فارسی دری
- تاریخ ادبیات افغانستان
- سیرت خاتم النبیین
- روسیه و خاور
- افغانستان و مداخلات خارجی
- افغانستان در آتش نفت (فارسی و پشتو)
- خاطرات ظفر حسن ابلک
- اسپه‌ارتاگوس
- سیر تاریخی ضرب سکه در اسلام
- د پیغمبرانو داستانونه د نوی خوانانو...
- روابط بین الملل در اسلام
- افغانستان و پنج سال سلطه، طالبان
- شوکران در سانگین سرخ
- واهمه های زمینی
- افغانستان در مسیر تاریخ (دورود جلدی)
- شهرشاه سوری
- سیدجمال الدین افغان (فارسی و پشتو)
- اسلام و امت مسلمان (فارسی و پشتو)
- ظهیرالدین محمد بابرشاه
- سیری در قرآن مجید
- گرونولوژی حوادث تاریخی افغانستان
- ملی مبارزی
- طنزهایی از چهار گوشه، جهان
- افغانستان در دایره المعارف تاجیک
- تاریخ مقیم خانی
- د پستنو قهیلو شجری او مینی
- اور په افغانستان کی
- قهقان افغان (حقیقت هم‌اروز شوروی بر ...)
- د افغانستان استحکامی کلاو حصارونه ...
- اسناد لانه، جاسوسی
- عبادات در مذهب حنفی
- کتاب الحراج (فارسی و پشتو)
- تاریخ معاصر افغانستان (فارسی و پشتو)
- د اتلانو اتل
- عشق من امریکا (فارسی و پشتو)
- امریکا در افغانستان (فارسی و پشتو)
- جنگ نامقدس امریکا، افغانستان و ...
- چی کتم عادت‌م شده؟ (طنز)
- و...

337

# غر نروي سلطان محمود



پنگاه انتشارات ميوند  
کابل - افغانستان